
പ്രസ്‌താവന 


സഭാംഗങ്ങള്‍ക്കുവേണ്ടി ഓര്‍ത്തഡോക്സ്‌ വൈദിക സെമിനാരി അവ 
തരിപ്പിക്കുന്ന ഒരു വിശ്വാസ പരിശീലനപദ്ധതിയാണ്‌ ദിവ്യബോധനം. 
കഴിവും താല്‍പര്യവുമുള്ള ആര്‍ക്കും സ്ര്രീപുരുഷ ഭേദമെന്യേ ഈ 
പദ്ധതിയില്‍ ചേരാം. 


സഭയുടെ വിശ്വാസം അറിയുന്നതിനും പുലര്‍ത്തുന്നതിനും അടുത്ത 
തലമുറയ്ക്കു പകര്‍ന്നുകൊടുക്കുന്നതിനുമുള്ള ചുമതല വൈദികര്‍ക്കു 
മാത്രമുള്ളതല്ല. സഭ മുഴുവന്റെയും കൂടിയുള്ള ഉത്തരവാദിത്വമാണിത്‌. 
അത്മായക്കാരായ സ്ത്രീകള്‍ക്കും പുരുഷന്മാര്‍ക്കും വളരെ വലിയ പങ്കാ 
ണുള്ളത്‌, ഈ ചുമതല കാര്യക്ഷമമായി നിര്‍വഹിക്കുന്നതില്‍. 


യുക്തിചിന്തയുടെ ഈ കാലയളവില്‍ സത്യവിശ്വാസം നിലനിര്‍ത്ത 
ണമെങ്കില്‍, ആരാധനയിലും സത്ൃത്തിലും സ്നേഹത്തിലും അധിഷ്ഠി 
തമായ ഓര്‍ത്തഡോക്സ്‌ വിശ്വാസത്തെ ബുദ്ധിപരമായിക്കൂടെ സ്വായ 
ത്തമാക്കേണ്ടുന്നയാവശ്യം സഭാംഗങ്ങള്‍ക്കെല്ലാവര്‍ക്കുമുണ്ട്‌. 


പ്രത്യേകിച്ചും സണ്ടേസ്‌കൂള്‍ അദ്ധ്യാപകര്‍, മര്‍ത്തമറിയം സമാജ 
പ്രവര്‍ത്തകര്‍, യുവജന പ്രസ്ഥാനത്തിലും വിദ്യാര്‍ത്ഥി പ്രസ്ഥാനത്തിലും 
നേതൃത്വം നല്‍കുന്നവര്‍, മുതലായ നേതൃത്വ നിരയിലുള്ള അത്മായര്‍ക്ക്‌ 
വിശ്വാസപഠനം പ്രത്യേകമായി ആവശ്യമാണ്‌. 


ഭക്തിയോടും വിശ്വാസത്തോടുംകൂടിയുള്ള സത്യാരാധനയും ക്രിസ്തു 
വിന്റെ മനുഷ്യസ്നേഹത്തിന്റെ മൂര്‍ത്തീകരണവുമാണ്‌ സഭയുടെ രണ്ടു 
പ്രധാന ചുമതലകള്‍. ഇവ രണ്ടും ശരിയായി നിര്‍വഹിക്കണമെങ്കില്‍ 
സഭാപാരമ്പര്യത്തിലെ ഗാഡമായ ഉപരിജ്ഞാനത്തിന്റെ താഴ്ന്ന പടിക 
ളിലേക്കെങ്കിലും വിശ്വാസികള്‍ കടന്നുവരാതെ, വിശ്വാസകാര്യങ്ങള്‍ 
വൈദികര്‍ക്കു മാത്രമായി വിട്ടുകൊടുക്കുന്നത്‌ ഓര്‍ത്തഡോക്സ്‌ പാര 
മ്പര്യത്തിനു നിരക്കാത്തതാണ്‌. മുറോനഭിഷേകംമൂലം പരിശുദ്ധാത്മാ 
വിനെ പ്രാപിച്ചിട്ടുള്ള എല്ലാ സത്യവിശ്വാസികള്‍ക്കും, ആരാധനയിലും 
മനുഷ്യസേവനത്തിലും കൂടിയുള്ള തങ്ങളുടെ ക്രിസ്തീയ ധര്‍മനിര്‍വൃവഹ 
ണത്തിന്‌ ഈ പദ്ധതി സഹായകമായിത്തീരട്ടെ. ദൈവത്തിന്റെ പരിശു 
ദ്ധാത്മാവ്‌ നമ്മുടെ സ്നേഹം നിറഞ്ഞ ജനങ്ങളെ തന്റെ പ്രത്യേക 
കരുണയാല്‍ കടാക്ഷിച്ച്‌ അവര്‍ക്കു ദിവ്യബോധനം നല്‍കാന്‍ ഈ 
പദ്ധതി ഉപയോഗിക്കുമാറാകട്ടെ. 


ഡോ. യൂഹാനോന്‍ മാര്‍ ദീയസ്‌ക്കോറോസ്‌ മ്രെതാപ്പോലീത്താ 
സ്വര്‍ഗ്ഗാരോഹണ പെരുന്നാള്‍ 2015 


(പ്രസിഡന്റ്‌, ദിവ്യബോധനം) 
പഴയസെമിനാരി 


പ്രസാധകക്കാമുഠിഷ്‌ 


ദിവ്യബോധനം പഠനപദ്ധതിയില്‍ ഒന്നാമതായി പ്രസിദ്ധീകരിച്ച “പപകാ 
ശത്തിലേക്ക്‌” എന്ന പുസ്തകം പരിഷ്കരിച്ച്‌ പ്രസിദ്ധീകരിക്കുകയാണ്‌. 
പുതിയനിയമത്തിലേയ്ക്ക്‌ ഒരു ആഹ്വാനമായി പ്രശസ്ത പുതിയനിയമ 
പണ്ഡിതനും ഓര്‍ത്തഡോക്സ്‌ വൈദികസെമിനാരി അദ്ധ്യാപകനുമായ 
ബഹു. റ്റി. ജെ. ജോഷ്വാ അച്ചന്‍ രചിച്ച ഗ്രന്ഥത്തിന്റെ മൂന്നാം പതിപ്പാ 
ണിത്‌. ദിവ്യബോധനം വിദ്യാര്‍ത്ഥികള്‍ക്കും മറ്റുള്ളവര്‍ക്കും പുതിയനിയ 
മത്തെക്കുറിച്ചുള്ള ആഴമായ അറിവും പഠന പ്രചോദനവും ലഭിക്കുവാന്‍ 
ഈ ഗ്രന്ഥം സഹായിക്കുമെന്നാണ്‌ ഞങ്ങളുടെ പ്രതീക്ഷ. 

ദിവ്യബോധനം പ്രവര്‍ത്തനങ്ങള്‍ക്കായി നിര്‍ലോപമായ അനുഗ്രഹാ 
ശിസ്സുകള്‍ നല്‍കിക്കൊണ്ടിരിക്കുന്ന ഈ പ്രസ്ഥാനത്തിന്റെ രക്ഷാധികാരി 
കൂടിയായ പ. മോറാന്‍ മാര്‍ ബസ്സേലിയോസ്‌ മാര്‍തോമാ പൌലോസ്‌ 
ദ്വിതീയന്‍ കാതോലിക്കാബാവാ തിരുമേനിയോടുള്ള വിധേയത്വവും ആദ 
രവും വിനയപുരസ്സരം സമര്‍പ്പിക്കുന്നു. 

ഈ ഗ്രന്ഥങ്ങള്‍ പ്രസിദ്ധീകരിക്കുന്നതിന്‌ മേല്‍നോട്ടം വഹിക്കുന്നത്‌ 
പ്രസ്ഥാനം പ്രസിഡന്റ്‌ അഭി. ഡോ. യൂഹാനോന്‍ മാര്‍ ദീയസ്ക്കോറോസ്‌ 
മ്മരെതാപ്പോലീത്താ, സെമിനാരി പ്രിന്‍സിപ്പല്‍ റവ. ഡോ. ഒ. തോമസ്‌, 
ഡയറക്ടര്‍ റവ. ഫാ. റ്റി. ജെ. ജോഷ്വാ, രജിസ്ര്രാര്‍ റവ. ഫാ. ഡോ. 
നൈനാന്‍ കെ. ജോര്‍ജ്ജ്‌, സെന്‍ട്രല്‍ ഓര്‍ഗനൈസര്‍ പ്രൊഫ. ഡോ. 
വര്‍ഗ്ഗീസ്‌ മാത്യു എന്നിവരടങ്ങുന്ന ദിവ്യബോധനം ക്രേനദ്രകമ്മറ്റിയാണ്‌. 

വൈദിക സെമിനാരിയുടെ ആഭിമുഖ്യത്തില്‍ നടത്തിവരുന്ന ഈ പദ്ധ 
തിയുടെ പഠനനിലവാരത്തിന്റെ ഉത്തരവാദിത്വം സെമിനാരി ഫാക്കല്‍റ്റി 
യില്‍ നിക്ഷിപ്തമാണ്‌. പ്രാദേശികതലത്തിലും യൂണിറ്റു തലത്തിലും 
അദ്ധ്യാപകരും സംഘാടകരും ഈ പ്രസ്ഥാനത്തിന്റെ നടത്തിപ്പില്‍ 
അക്ഷീണം പ്രവര്‍ത്തിക്കുന്നുണ്ട്‌. അവര്‍ക്കെല്ലാം പ്രത്യേകം നന്ദി രേഖ 
പ്പെടുത്തുന്നു. ഈ ഗ്രന്ഥത്തിന്റെ അച്ചടി ഭംഗിയായി നിര്‍വൃഹിച്ച 
സോഫിയാ പ്രിന്റ്‌ ഹസിനും നന്ദി. 

സര്‍വ്വോപരി സകല നന്മകള്‍ക്കും കാരണഭൂതനായ സര്‍വൃശക്തനായ 
ദൈവത്തിനു സ്തുതി അര്‍പ്പിച്ചുകൊണ്ട്‌ ഈ ഗ്രന്ഥം ദിവ്യബോധനം 
ഗ്രന്ഥാവലിയില്‍ പ്രസിദ്ധീകരിക്കുന്നു. 

ദിവ്യബോധനം ക്രേന്രകമ്മറ്റിക്കു വേണ്ടി 


ഫാ. ഡോ. നൈനാന്‍ കെ. ജോര്‍ജ്ജ്‌ 
(രജിസ്ദ്രാര്‍) 
സ്വര്‍ഗ്ഗാരോഹണം 2015 
പഴയസെമിനാരി 


വാശങ്്മുമുഖം 


“നീ വായിക്കുന്നതു ഗ്രഹിക്കുന്നുവോ?” വിശുദ്ധ ഗ്രന്ഥം വായിച്ചു 
കൊണ്ടിരുന്ന ഒരാളോടു ചോദിച്ചതാണ്‌; “ഒരുത്തന്‍ പൊരുള്‍ തിരിച്ചു തരാ 
ഞ്ഞാല്‍ എങ്ങനെ ഗ്രഹിക്കും” എന്നായിരുന്നു മറുപടി. പുതിയനിയമം 
സ്വയമായി വായിക്കുകയും പഠിക്കുകയും ചെയ്യുന്ന പലര്‍ക്കും ഉണ്ടാകുന്ന 
അനുഭവമാണിത്‌. പശ്ചാത്തലമായി അറിഞ്ഞിരിക്കേണ്ട പല വസ്തുത 
കള്‍ ഉണ്ട്‌. എങ്കില്‍ മാത്രമേ പുതിയനിയമം ഉള്‍ക്കൊള്ളുന്ന പുസ്തക 
ങ്ങളുടെ സന്ദേശം ശരിയായി ഗ്രഹിക്കാന്‍ കഴിയു. അതിനു സഹായി 
ക്കുന്ന ഒരു കൃതി ആയിട്ടാണ്‌ ഇതു സംവിധാനം ചെയ്തിട്ടുള്ളതും. ഓരോ 
പാഠത്തിന്റെയും അവസാനത്തില്‍ നല്‍കിയിട്ടുള്ള “ചോദ്യങ്ങള്‍” ശരിയായി 
ചെയ്യുന്നപക്ഷം ആ പാഠവിഷയം കൂടുതല്‍ ആഴമായി ഗ്രഹിക്കുവാന്‍ 
സഹായിക്കും. സ്വയമായി അന്വേഷണം നടത്തുന്നതോടൊപ്പം, കൂട്ടായി 
ചര്‍ച്ച ചെയ്യുന്നതിനും ഉതകുന്ന വിധമാണു ചോദ്യങ്ങള്‍ നല്‍കിയിട്ടുള്ളത്‌. 


രണ്ടു വാല്യങ്ങളായിട്ടാണു പുതിയനിയമത്തെക്കുറിച്ചുള്ള ഈ പൊതു 
പഠനം അവതരിപ്പിക്കുന്നത്‌. അതില്‍ ആദ്യത്തേതാണിത്‌. ഇതില്‍ പുതിയ 
നിയമത്തിന്റെ ചരിര്രപരമായും, മതപരമായും, സിദ്ധാന്തപരമായും ഉള്ള 
പശ്ചാത്തലങ്ങള്‍ ആദ്യം വിവരിക്കുന്നു. പുതിയനിയമം “സഭയാല്‍ സഭ 
യ്ക്കുവേണ്ടി” ക്രോഡീകരിക്കപ്പെട്ടതാകുന്നു എന്ന യാഥാര്‍ത്ഥ്യം അടു 
ത്തതായി വെളിപ്പെടുത്തുന്നു. പുതിയനിയമത്തിലുള്ള ഓരോ പുസ്ത 
കവും, ആര്‍, ആര്‍ക്ക്‌, എപ്പോള്‍, എന്തിനായി എഴുതപ്പെട്ടു എന്നറിഞ്ഞെ 
ങ്കില്‍ മാത്രമേ ഓരോന്നിന്റെയും സന്ദേശം യഥാതഥം ഗ്രഹിക്കാന്‍ കഴിയൂ. 


നാലു സുവിശേഷങ്ങളും അപ്പോസ്തലപ്രവൃത്തികളുമാണ്‌ ഈ ഒന്നാം 
ഭാഗത്ത്‌ ഉള്‍ക്കൊള്ളിച്ചിട്ടുള്ളത്‌. സുവിശേഷങ്ങള്‍ എങ്ങനെ ഏതു സാഹ 
ചര്യത്തില്‍ രചിക്കപ്പെട്ടു; അവ തമ്മിലുള്ള പരസ്പരബന്ധം എന്ത്‌? ഓരോ 
സുവിശേഷകന്റെയും ദൈവശാസ്ത്രപരമായ കാഴ്ചപ്പാട എന്ത്‌, എന്നി 
ങ്ങനെയുള്ള ചോദ്യങ്ങള്‍ പഠനവിധേയമാക്കിയിട്ടുണ്ട്‌. അപ്പോസ്തലപ്ര 
വൃത്തികള്‍ ലൂക്കോസിന്റെ സുവിശേഷത്തെ തുടര്‍ന്നാണു പഠിക്കുന്നത്‌. 
കാരണം അതു സുവിശേഷത്തിന്റെ തുടര്‍ച്ചയും, ലൂക്കോസിന്റെ രണ്ടാം 
വാല്യവുമാണല്ലേോ. നാലാം സുവിശേഷത്തെക്കുറിച്ചുള്ള പഠനത്തോടെ 
യാണ്‌ ഈ ഒന്നാം ഭാഗം സമാപിക്കുന്നത്‌. ലേഖനങ്ങളെക്കുറിച്ചും, വെളി 
പ്യാടിനെക്കുറിച്ചുമാണു രണ്ടാംഭാഗത്തു പ്രതിപാദിക്കുന്നത്‌. 


ഓരോ പുസ്തകത്തെക്കുറിച്ചും അവശ്യം അറിഞ്ഞിരിക്കേണ്ട ചില 
വസ്തുതകള്‍ നല്‍കുക മാരധ്രമേ ഈ പാഠങ്ങള്‍ കൊണ്ടു സാധിക്കുക 
യുള്ളു. പുസ്തകങ്ങളുടെ ഉള്ളടക്കം പഠിക്കുന്നതിനും, ആത്മീയമൂല്യ 

ഇതിന്റെ ലക്ഷ്യം. “രപകാശത്തിലേക്കു' നയിക്കുന്ന ദീപസ്തംഭം. ഇതില്‍ 

യൂണിറ്റ്‌ 1 
പുതിയനിയമത്തിന്‌ 
ഒരമു ആമുഖം 


പാഠം 1 


പഴയനിയമവും പുതിയനിയമവും 
തമ്മിലുള്ളൂ ബന്ധം 


പ പഴയനിയമം കൂടാതെ പുതിയനിയമപഠനം സാധ്യമല്ല പീ നിയമങ്ങള്‍ 
എന്നതിന്റെ അര്‍ത്ഥം പി രണ്ടു ഭാഗങ്ങളും തമ്മിലുള്ള സാമ്യങ്ങള്‍ ൮ 
പുതിയനിയമ രചയിതാക്കള്‍ പഴയനിയമം എപ്രകാരം ഉപയോഗിച്ചു. 


ഒരു സ്നേഹിതന്‍ ഒരവസരത്തില്‍ പ്രസ്താവിച്ചു: “ഞാന്‍ പഴയനിയമം 
വായിക്കാറില്ല; പുതിയനിയമം മാത്രമേ വായിക്കാറുള്ളു.' ഈ അഭിപ്രായം 
പുലര്‍ത്തുന്നവരായി വേറെ പലരും കണ്ടേക്കാം. പഴയനിയമം യെഹുദ 
ജനതയുടെ വേദ്രഗന്ഥമല്ലേ? അത്‌ അനുശാസിക്കുന്നതു ന്യായ്പ്രമാ 
ണവും, അവയുടെ അനുഷ്ഠാനങ്ങളുമല്ലേ? ക്രിസ്തുവില്‍ വിശ്വസിക്കു 
ന്നവര്‍ക്ക്‌ അതിനെന്തു പ്രസക്തി? എന്നിങ്ങനെ ചോദിക്കുന്നവരും 
കാണാം. ഈ പശ്ചാത്തലത്തില്‍ പഴയനിയമവും പുതിയനിയമവും തമ്മി 
ലുള്ള ബന്ധത്തെപ്പറ്റി നാം മനസ്സിലാക്കേണ്ടത്‌ ഏറ്റവും ആവശ്യമാണ്‌. 


അഗസ്തീനോസിന്റെ പ്രസ്താവന വളരെ പ്രസക്തവും അര്‍ത്ഥപൂര്‍ണ 
വുമായി തോന്നുന്നു: “പുതിയനിയമം പഴയനിയമത്തില്‍ മറഞ്ഞുകിട 
ക്കുന്നു; പഴയതു പ്രകാശിതമാകുന്നതു പുതിയനിയമത്തിലും.” രണ്ടും 
തമ്മിലുള്ള ബന്ധമത്രേ ഈ വാക്യത്തില്‍ കാണാവുന്നത്‌. പുതിയനിയമ 
പഠനം ശരിയായി നടത്തണമെങ്കില്‍ പഴയനിയമത്തെപ്പറ്റിയുള്ള പരി 
ജ്ഞാനം അപരിത്യാജ്യമാണ്‌. പഴയനിയമസംഭവങ്ങളും ഉപദേശങ്ങളും 
പൂര്‍ത്തീകരണം കണ്ടെത്തുന്നതു പുതിയനിയമത്തിലാണെന്നു മനസ്സിലാ 
ക്കണം. 


നിയമങ്ങള്‍ 


പഴയ - പുതിയനിയമങ്ങള്‍ എന്നുള്ള പ്രയോഗം നമുക്കു പരിചിതമാ 
കുന്നു. എന്നാല്‍ അത്‌ ആശയക്കുഴപ്പം വരുത്തുന്നതാണ്‌. “ബെറീത്ത്‌' 
എന്ന എബ്രായ പദത്തിന്‌ ഉടമ്പടി (തുല്യമായ ഗ്രീക്ക്‌ - “ഡയാത്തിക്കി”) 
എന്നാണര്‍ത്ഥം. അതിന്റെ ലത്തീന്‍ പരിഭാഷ “ടെസ്റ്റമെന്‍ടം” എന്നാണ്‌. 
അതില്‍ നിന്നത്രേ ടെസ്റ്റമെന്റ്‌ (1ട്ഷനണബ) എന്ന ഇംഗ്ലീഷും, അതിന്റെ 

ഭാഷാന്തരമായി “നിയമവും” കടന്നുവന്നത്‌. പഴയതും പുതിയതുമായ 
ഉടമ്പടികള്‍ എന്ന അര്‍ത്ഥത്തിലാണ്‌ നാം മനസ്സിലാക്കേണ്ടത്‌. സീനായ്‌ 
മലയില്‍വച്ചു യഹോവ യിര്സായേലുമായി ഉടമ്പടി ചെയ്തു (പുറ. 19). 
അതിനു തുല്യമായി കാല്‍വറിയില്‍ വച്ചു യേശുക്രിസ്തു സഭയുമായി 
പുതിയ ഉടമ്പടി ചെയ്യുന്നു (മര്‍ക്കോ. 14:24). പഴയനിയമത്തില്‍ത്തന്നെ 
ഭാവിയില്‍ ചെയ്യുവാനുള്ള പുതിയ ഉടമ്പടിയെപ്പറ്റി പരാമര്‍ശമുണ്ട്‌. “ഞാന്‍ 
യിസ്രായേല്‍ഗ്ൃഹത്തോടും യെഹുദാ ഗൃഹത്തോടും പുതിയോരു നിയമം 
ചെയ്യുന്ന കാലം വരും” (യിരെമൃ. 31:31). അതു യേശുക്രിസ്തുവില്‍ നിവർ 
ത്തിതമായി. അതുകൊണ്ടു പൌലോസ്‌ പറയുന്നു: “ദൈവം ഞങ്ങളെ 
“പുതിയ ഉടമ്പടിയുടെ” ശുശ്രൂഷകന്മാര്‍ ആകുവാന്‍ പ്രാപ്തരാക്കി” (2 
കൊരി. 3:6). 


പഴയനിയമവും പുതിയനിയമവും തമ്മില്‍ പലതിലും വ്യത്യാസങ്ങള്‍ 
ഉണ്ടെന്ന കാര്യം വിസ്മരിക്കുന്നില്ല. എന്നാല്‍ അവ തമ്മിലുള്ള പൊരു 
ത്തവും ഐക്യവുമാണു നമ്മെ കൂടുതല്‍ ആകര്‍ഷിക്കുന്നത്‌. അവ ഒരു 
പുസ്തകത്തിന്റെ രണ്ടു ഭാഗങ്ങള്‍ മാ്രമെന്ന ധാരണ നമുക്കുണ്ടാകും. 


(൭) രണ്ടു ഭാഗങ്ങളിലും ഒരേ ദൈവത്തെപ്പറ്റിയാണു പ്രതിപാദിക്കു 
ന്നത്‌. അബ്രഹാമിന്റെയും, യിസ്ഹാക്കിന്റെയും, യാക്കോബിന്റെയും ദൈവ 
മാണു പുതിയനിയമത്തില്‍ യേശുക്രിസ്തുവില്‍ക്കൂടി സംസാരിക്കുന്നത്‌. 
യേശുക്രിസ്തുവില്‍ക്കൂടി രക്ഷണ്ൃപ്രവര്‍ത്തനം നിവര്‍ത്തിച്ച ദൈവം 
തന്നെയാണു യിസ്രായേലിനെ ഈജിപ്തില്‍ നിന്നു വിടുവിച്ചു കനാനി 
ലേയ്ക്കു കൊണ്ടുവന്നതും പ്രവാചകന്മാര്‍ മൂലം സംസാരിക്കയും 
ചെയ്തത്‌. സൃഷ്ടികര്‍മ്മത്തില്‍ പ്രവര്‍ത്തിച്ച ദൈവം തന്നെയാണു യേശു 
ക്രിസ്തുവില്‍കൂടി വ്യാപരിച്ചതും. “ഇരുട്ടില്‍ നിന്നു വെളിച്ചം പ്രകാശി 
ക്കണം എന്ന്‌ അരുളിച്ചെയ്ത ദൈവം യേശുക്രിസ്തുവിന്റെ മുഖത്തിലുള്ള 
ദൈവതേജസ്സിന്റെ പരിജ്ഞാനം വിളങ്ങിക്കേണ്ടതിനു ഞങ്ങളുടെ ഹൃദ 
യങ്ങളില്‍ പ്രകാശിച്ചിരിക്കുന്നു” (2 കൊരി. 4:6). യിര്സായേല്യരോടു വിവി 
ധമായും ഭാഗംഭാഗമായും സംസാരിച്ച ദൈവം തന്നെ അന്ത്യസമയത്തു 
പുരതന്‍ മുഖാന്തരം അരുളിച്ചെയ്തു (എബ്രാ. 1:1). 


എന്നാല്‍ ഈ സത്യം നിഷേധിച്ചിട്ടുള്ളവര്‍ സഭയില്‍ എഴുന്നേറ്റിട്ടുണ്ട്‌. 
രണ്ടാം നൂറ്റാണ്ടില്‍ ജീവിച്ച മാര്‍ക്കിയന്‍ (4൧0൩) ഇതിനൊരുദാഹരണ 
മാണ്‌. പഴയനിയമത്തില്‍ പ്രത്യക്ഷപ്പെട്ട ദൈവവും, പുതിയനിയമത്തില്‍ 
യേശുക്രിസ്തുവില്‍ക്കൂടി പ്രതൃക്ഷപ്പെടുന്ന ദൈവവും രണ്ടാണെന്നത്രേ 
അയാളുടെ അഭിപ്രായം. 


(൪) രണ്ടു ഭാഗങ്ങളിലും തെരഞ്ഞെടുക്കപ്പെട്ട ഒരു ജനതയെപ്പറ്റി പ്രതി 
പാദിക്കുന്നു: പഴയനിയമം ദൈവജനമായ യിര്രായേലിവെപ്പറ്റി, അവരുടെ 

ഉത്ഭവം, ചരിര്രം, ജയാപചയങ്ങള്‍, ആത്യന്തിക ലക്ഷ്യം എന്നിവ വ്യക്ത 
മാക്കുന്നു. ദൈവത്തിന്റെ ദൌത്യനിര്‍വഹണത്തിനായി ലോകത്തില്‍ നിയോ 
ഗിക്കപ്പെട്ടവരാണവര്‍. അതേവിധത്തില്‍ത്തന്നെ പുതിയനിയമത്തില്‍ ദൈവ 
ത്താല്‍ തെരഞ്ഞെടുക്കപ്പെട്ട ജനതയാണു ക്രിസ്തീയ സഭ. അതു പുതിയ 
യിര്സരായേലാണ്‌. പഴയ യിസ്രായേലിന്റെ തുടര്‍ച്ചയും പൂര്‍ത്തീകരണവു 
മാണ്‌. യേശുക്രിസ്തുവില്‍ ക്രേന്രീകൃതമായ പുതിയ സമൂഹം ദൈവ 
ത്തിന്റെ തെരഞ്ഞെടുക്കപ്പെട്ട ജനവും വിശുദ്ധ ജനവുമായിത്തീര്‍ന്നിരി 
ക്കുന്നു (പുറ. 19:6; താരതമ്യപ്പെടുത്തുക. 1 പത്രോ. 2:9). ദൈവത്തിന്റെ 
രക്ഷണ്യപ്രവര്‍ത്തനം ലോകത്തില്‍ തുടര്‍ന്നുകൊണ്ടുപോകാന്‍ നിയുക്ത 
രാണവര്‍. 


(9) പഴയനിയമ സംഭവങ്ങള്‍ പുതിയനിയമ സംഭവങ്ങളുടെ ദൃഷ്ടാ 
ന്തങ്ങളും മാതൃകകളുമാണ്‌: യേശുക്രിസ്തുവിന്റെ ജീവിതത്തിലും 
ക്രിസ്തീയസഭയുടെ അനുഭവത്തിലുമുള്ള അനവധി സംഭവങ്ങള്‍ പഴയ 
നിയമചരിത്രത്തില്‍ മുന്‍കുറികളും അടയാളങ്ങളുമായി കാണാം. യേശു 
ക്രിസ്തു ഈജിപ്തില്‍നിന്നും തിരികെ വന്നതും (ശിശുവായിരിക്കുമ്പോള്‍ 
ദര്‍ശനപ്രകാരം യസേഫ്‌ ഈജിപ്തിലേക്കു കൊണ്ടുപോയശേഷം തിരി 
ച്ചുവന്നത്‌), മരുഭൂമിയില്‍ 40 ദിവസങ്ങള്‍ ഉപവാസത്തില്‍ കഴിച്ചതും, 
തുടര്‍ന്നുണ്ടായ പ്രലോഭനങ്ങളും എല്ലാം യിരസായേലിന്റെ അനുഭവങ്ങ 
ളില്‍ സൂചിപ്പിച്ചിരുന്നു എന്നു സുവിശേഷകന്‍ വ്യാഖ്യാനിക്കുന്നു. അതു 
പോലെ സഭയുടെ അനുഭവത്തിലും പലതും മുന്‍കുറി ആയി പഴയനിയമ 
ത്തില്‍ കാണാം (1 കൊരി. 10:1-13 നോക്കുക). 


(9) പഴയനിയമം പുതിയനിയമത്തില്‍ നിവര്‍ത്തിതമാകുന്നു: പഴയനിയ 
മത്തിലെ അനവധി പ്രവചനങ്ങളും സങ്കീര്‍ത്തനങ്ങളും പുതിയതില്‍ 
പൂര്‍ത്തീകരിക്കപ്പെടുന്നു. പുതിയനിയമ എഴുത്തുകാര്‍ എല്ലാംതന്നെ ഈ 
വീക്ഷണം ഉള്‍ക്കൊണ്ടവരായിരുന്നു. മത്തായിയുടെ സുവിശേഷത്തില്‍ 
ഉടനീളം പഴയനിയമ ഉദ്ധരണികള്‍ നല്‍കിക്കൊണ്ടു യേശുക്രിസ്തുവിന്റെ 
ജീവിതത്തിലെ ഓരോ സംഭവവും, പ്രവചന പൂര്‍ത്തീകരണമായി വിവരി 
ക്കുന്നുണ്ട്‌. മറ്റു സുവിശേഷങ്ങളില്‍ ഇത്രയും വ്യാപകമായിട്ടില്ലെങ്കിലും 
ഈ അടിസ്ഥാനത്തിലുള്ള പല പരാമര്‍ശങ്ങളും കാണാം. 


പൌലോസിന്റെ ലേഖനങ്ങളിലും, പഴയനിയമ ഉദ്ധരണികള്‍ മൂലമാണു 
തന്റെ ആശയങ്ങളും ഉപദേശങ്ങളും ന്യായീകരിക്കുന്നതും സ്ഥിരീകരി 
ക്കുന്നതും. ഉദാ. വിശ്വാസത്താലുള്ള നീതീകരണം എന്നതു പൌലോ 
സിന്റെ പുതുതായ ഒരു സിദ്ധാന്തമല്ലെന്നും, പഴയനിയമത്തില്‍ അഡ്ര 
ഹാമിന്റെ ജീവിതത്തില്‍ വെളിപ്പെട്ടതാണെന്നും ഉല്പത്തി 15:6 ഉദ്ധരിച്ചു 
കൊണ്ടു പ്രസ്താവിക്കുന്നു (റോമ. 4; റോമ. 1:1 4:23 കാണുക). 

പുതിയനിയമ എഴുത്തുകാര്‍ പഴയനിയമത്തില്‍ നിന്നുള്ള ഉദ്ധരണി 
കള്‍ നടത്തിയിട്ടുള്ളത്‌ അവരുടെ പഴയനിയമ പാണ്ഡിത്യം പ്രകടമാക്കാ 
നല്ല, പിന്നെയോ ക്രിസ്തുസഭ എന്നുള്ളത്‌, പൊടുന്നനവേ പൊന്തിവന്ന 
ഒരു പ്രസ്ഥാനമല്ല എന്നും, ദീര്‍ഘമായ ഒരുക്കത്തിന്റെയും, സുചിന്തിതവും, 
ആസൂത്രിതവുമായ ഒരു ദൈവപദ്ധതിയുടെയും പരിണതഫലമായി രൂപം 
കൊണ്ടതാണെന്നും സ്ഥാപിക്കാനത്രേ. പഴയനിയമം എന്നതു പുതിയ 
നിയമത്തിനു വേണ്ടിയുള്ള സുദീര്‍ഘമായ ഒരുക്കമായിരുന്നു. പഴയനിയമ 
പ്രതീക്ഷകളും അഭിലാഷങ്ങളും പൂവണിഞ്ഞു ഫലപൂര്‍ണമായതു 
പുതിയനിയമത്തില്‍ യേശുക്രിസ്തുവിന്റെ ജീവിതത്തിലും അവിടുത്തെ 
പ്രവര്‍ത്തനത്തിലുമാകുന്നു. 


ചോദ്യങ്ങള്‍ 


1. കര്‍ത്താവിന്റെ ജീവിതത്തിലെ ഏതെല്ലാം സംഭവങ്ങള്‍ പ്രവചന 
സാക്ഷാത്ക്കാരമായി വിവരിക്കുന്നു? 


2. പഴയനിയമത്തിലെ കഥാപാത്രങ്ങളില്‍ ആരെയെല്ലാം പുതിയനിയമ 
ത്തില്‍ ഉദ്ധരിക്കയും ഉദാഹരിക്കയും ചെയ്തിട്ടുണ്ട്‌? മൂന്നു പേരെക്കു 
റിച്ചെങ്കിലും പരാമര്‍ശിക്കുക. 


3. പഴയനിയമ പഠനം എന്തുകൊണ്ട്‌ ആവശ്യപ്പെടുന്നു? വ്യക്തമാക്കുക. 


പപാഠം 2 
ചരിത സാംസ്ക്കാരിക പശ്ചാത്തലം 


ഗ്രേക്കോ - റോമന്‍ സംസ്ക്കാര പശ്ചാത്തലം 


1] ക്രിസ്തുസഭ ആവിര്‍ഭവിച്ചത്‌ എങ്ങനെയുള്ള കാലത്തും പശ്ചാത്ത 
ലത്തിലുമാണ്‌? [1 അവയുടെ സ്വാധീനം സഭയേയും, പുതിയനിയമ കൃതി 
കളേയും ഏതെല്ലാംവിധത്തില്‍ സ്വാധീനിച്ചിട്ടുണ്ട്‌? പി രാഷ്ട്രീയം, മതം, 
സംസ്ക്കാരം, തത്ത്വചിന്തകള്‍ എന്നിവയുടെ പശ്ചാത്തല വീക്ഷണം. 


ഒരു ചെടിയുടെ വളര്‍ച്ച നിര്‍ണയിക്കുന്ന പ്രധാന ഘടകമാണ്‌ അത്‌ 
എങ്ങനെയുള്ള മണ്ണില്‍, ഏതു ചുറ്റുപാടില്‍ വളരുന്നു എന്നത്‌. അതു 
പോലെ ക്രിസ്തുസഭ വളര്‍ന്നതും, “പുതിയനിയമം” രൂപംകൊണ്ടതും 
എങ്ങനെയുള്ള സാഹചര്യത്തില്‍ എന്നറിയേണ്ടത്‌ ഏറ്റം ആവശ്യമത്രേ. 
സാഹചര്യങ്ങളുടെ സ്വാധീനം വിവിധ തരത്തില്‍ ഉണ്ടാകാം. പുതിയനിയ 

മത്തിന്റെ വേരുകള്‍ പഴയനിയമത്തിലാണെന്നു മുന്‍പഠനത്തില്‍ കാണു 
കയുണ്ടായി. എന്നാല്‍ ആ വേരുകള്‍ ഇറങ്ങിച്ചെല്ലുന്നതു ഗ്രേക്കോ റോമന്‍ 
ലോകത്തിലേക്കും അതിന്റെ സാംസ്ക്കാരിക പശ്ചാത്തലത്തിലേക്കുമാ 
യിരുന്നു. അതിനാല്‍ ആ ലോകത്തിന്റെ സവിശേഷതകള്‍ അറിഞ്ഞിരി 
ക്കേണ്ടതാണ്‌. 


1, ശാന്തിയും സമാധാനവും നിറഞ്ഞ രാഷ്ദ്രീയാന്തരീക്ഷം 


അന്ന്‌ അധിപത്യത്തിലിരുന്ന റോമാസാമ്രാജ്യം അതിവിസ്തൃതവും 
സുശക്തവും, സുസംഘടിതവുമായിരുന്നു. ഏകദേശം 200 വര്‍ഷം നീണ്ടു 
നിന്ന രക്തച്ചൊരിച്ചിലിന്റെയും, നിരന്തരമായ പോരാട്ടങ്ങളുടെയും അന്ത്യം 
കുറിച്ചുകൊണ്ട്‌ അഗസ്തുസ്‌ സീസറുടെ കാലത്തോടുകൂടി സമാധാന 
ത്തിന്റെയും സ്വൈരതയുടെയും അന്തരീക്ഷം കൈവന്നു. ബി. സി. 27 
മുതല്‍ സമാധാനവും, ഐക്യവും കളിയാടുന്ന കെട്ടുറപ്പുള്ള ഒരു ഭരണ 
സംവിധാനമുണ്ടായി. സാമ്രാജ്യത്തിന്‍റെ വിവിധ ഭാഗങ്ങളെ പ്രോവിന്‍സു 
കളായി തിരിച്ചുകൊണ്ടു സുശക്തമായ ഒരു ഭരണമായിരുന്നു അത്‌. എല്ലാ 
ഭാഗങ്ങളുമായി നേരിട്ടുള്ള നിയ്രന്തണം ഗവര്‍ണര്‍മാര്‍, മറ്റു റോമന്‍ പ്രതി 
നിധികള്‍ തുടങ്ങിയവര്‍ മുഖാന്തരം സാധ്യമാക്കിത്തീര്‍ത്തു. 


വിസ്തൃതമായ സദ്രമാജ്യത്തെ ഐകൃത്തിലും ഭ്രദതയിലും സംരക്ഷി 
ക്കുവാന്‍ പോരുന്ന അനവധി ഘടകങ്ങളുണ്ടായിരുന്നു. അന്നുണ്ടായിരുന്ന 
വിപുലമായ യാത്രാസാകര്യങ്ങള്‍ എടുത്തു പറയേണ്ടതാണ്‌. “എല്ലാ 
റോഡുകളും റോമിലേക്ക്‌ നയിക്കുന്നു” (൧1! 7ഠഒഠിട 1൭0 0 10൩൦) എന്നു 
പറയത്തക്കവണ്ണം സാമ്രമാജ്യത്തിന്റെ എല്ലാ ഭാഗങ്ങളുമായി ബന്ധിക്കുന്ന 
റോഡുകളും നാവികസൌയകര്യങ്ങളും ഉണ്ടായിരുന്നു. പരസ്പരം അറിയു 
ന്നതിനും അടുക്കുന്നതിനും അതുപകരിച്ചു. പ്രസിദ്ധമായ റോമന്‍ നിയമ 
സംഹിതയും, ഭ്രദതയെ പരിപോഷിപ്പിച്ചു. സാഗ്മാജൃത്തിന്റെ കിഴക്കന്‍ ഭാഗ 
ങ്ങളില്‍ ഗ്രീക്കും, പടിഞ്ഞാറന്‍ ഭാഗങ്ങളില്‍ ലത്തീനും പ്രചാരത്തിലിരുന്നു. 
ഈ ഭാഷകള്‍ പൊതുമാധ്യമങ്ങളായി വര്‍ത്തിച്ചു. പ്രത്യേകിച്ച്‌ അന്നു 
പ്രചാരത്തിലിരുന്ന കൊയ്നെ ഗ്രീക്ക്‌ (കൊയ്നെ - സാധാരണ) സാരാ 
ജയത്തിന്റെ എല്ലാ ഭാഗത്തും ഭാഗികമായെങ്കിലും വ്യാപിച്ചിരുന്നു. 


രാഷ്ദ്രീയമായി കെട്ടുറപ്പുള്ള ഭരണസംവിധാനം, ആശയവിനിമയത്തി 
നുള്ള വര്‍ദ്ധിച്ച സാദ്ധ്യതകള്‍, ഉല്‍ക്കൃഷ്ടമായ റോമന്‍ നിയമസംഹിത 
കള്‍, പൊതുവായ ഒരു ഭാഷ ഇവജെല്ലാം സാമാജ്യത്തെ ഐകൃത്തിലും 
സമാധാനത്തിലും കാത്തുസൂക്ഷിച്ചു. 

2, സാമുദായികമായ അസമത്പങ്ങളും ഉച്ചനീചത്വങ്ങളും നില 
നിന്നു 


രാജ്യങ്ങള്‍ ഒന്നുചേര്‍ന്നെങ്കിലും, ഭരണച്രരരം സുശക്തമായിരുന്നെ 
ങ്കിലും, സാമുദായികവും സാമുഹൃവുമായ അസമത്വങ്ങളും ഉച്ചനീചത്വ 
ങ്ങളും ചൂഷണങ്ങളും സാമ്രാജ്യത്തില്‍ തേര്‍വാഴ്ച നടത്തി. ഉള്ളവനും 
ഇല്ലാത്തവനും തമ്മിലുള്ള വിടവു രൂക്ഷമായിരുന്നു. അടിമത്വ സ്ര്പദായം 
സാര്‍വ്രതികമായിരുന്നു. സാമുഹ്യവ്യവസ്ഥിതി തന്നെ അടിമത്വത്തില്‍ 
അധിഷ്ഠിതമായിരുന്ന ഒന്നാണ്‌. വ്യക്തിത്വം നിഷേധിക്കപ്പെട്ടു കേവലം 
മൃഗതുല്യം പരിഗണിക്കപ്പെട്ട അടിമകളുടെ അവസ്ഥ അതിദയനീയമാ 
യിരുന്നു. ഒരു കൂലിക്കാരനു ലഭിച്ചിരുന്ന വേതനം വളരെ തുച്ഛം. വിശപ്പട 
ക്കാന്‍പോലും അപര്യാപ്തം. മാതമല്ല, അവന്‍ പലപ്പോഴും ചൂഷണവിധേ 
യനുമാക്കപ്പെട്ടു. 


റോമാക്കാരുടെ നികുതിഭാരം സാധാരണക്കാരായ ജനങ്ങള്‍ക്കു ദുര്‍വ 
ഹമായിത്തീര്‍ന്നു. ഈ പശ്ചാത്തലത്തില്‍ 'ദരിദ്രരായ നിങ്ങള്‍ ഭാഗ്യവാ 
ന്മാര്‍” എന്നു ഗലീലയില്‍ മുഴങ്ങിക്കേട്ട സദ്വാര്‍ത്ത ജനങ്ങള്‍ക്ക്‌ ആശ്വാ 
സവും, പ്രത്യാശയും പകരുന്നതായിക്കാണാം. “അദ്ധ്വാനിക്കുന്നവര്‍ക്കും 
ഭാരം ചുമക്കുന്നവര്‍ക്കും ആശ്വാസം നല്‍കുന്ന' ക്ഷണം അത്യന്തം സ്വാഗ 
താര്‍ഹമായിരുന്നു. 


3, അനവധി മതങ്ങള്‍ ഒന്നിച്ച്‌ 


രാഷ്ര്രീയമായ ഐക്യം ദൃശ്യമായിരുന്നെങ്കിലും മതപരമായ വൈവി 
ധ്യവും ബഹുവിധ വിശ്വാസവും നിലനിന്നു. ഇന്നും ഭാരതത്തിലെന്ന 
പോലെ, അന്നും റോമാസ്രമാജ്യത്തിലും വൈവിധ്യമാര്‍ന്ന മതങ്ങള്‍ 
നാവ്പെടുക്കുകയും പുഷ്ടി പ്രാപിക്കയും ചെയ്തു. അഭ്യസ്തവിദ്യരും 
സാധാരണക്കാരും തമ്മില്‍ ഇക്കാര്യത്തില്‍ ചില വ്യത്യാസങ്ങള്‍ പ്രകട 
മായിരുന്നു. സാധാരണ ജനങ്ങള്‍ ബഹുദൈവങ്ങളില്‍ വിശ്വസിച്ചു. എവി 
ടെയും ക്ഷേത്രങ്ങളും പൂജാസ്ഥലങ്ങളും കാണാം. ഗ്രേക്കരുടെ ദേവന്മാ 
രെത്തന്നെ റോമാക്കാരും സ്വീകരിപ്പാന്‍ മടിച്ചില്ല. ജീവിതത്തിന്റെ ഓരോ 
മണ്ഡലവും, ഓരോ ദേവന്റെയോ ദേവിയുടെയോ ആധിപത്യത്തിലും നിയ 
ന്ത്രണത്തിലുമാണെന്ന്‌ അവര്‍ കരുതി, പൂജകളും ആരാധനയും നടത്തി. 


ച്രകവര്‍ത്തിയാരാധനയും പ്രചാരത്തില്‍ വന്നു. അലക്‌സാണ്ടറെ 
ദൈവമെന്നു കരുതി ഗ്രീക്കുകാര്‍ ആരാധിക്കുവാന്‍ ഒരുമ്പെട്ടതുപോലെ 
റോമന്‍ ചക്രവര്‍ത്തിമാരുടെ പേരില്‍ ക്ഷ്രേതേങ്ങള്‍ പല സ്ഥലത്തും സ്ഥാപി 
ക്കപ്പെട്ടു. അവരെ ആരാധിക്കുന്നതിനു പ്രോത്സാഹനം നല്‍കി. അഗ 
സ്തൂസ്‌ ച്രക്രവര്‍ത്തിക്കു വേണ്ടി പ്രതിഷ്ഠിക്കപ്പെട്ട ക്ഷേത്രങ്ങള്‍ സമ്മാ 

ജയത്തിന്റെ പല ഭാഗത്തുമുയര്‍ന്നു. മറ്റു ച്രകവര്‍ത്തിമാരും ആ ചുവടു 
പിന്തുടര്‍ന്നു. 


മിസ്റ്ററി മതങ്ങള്‍ (01ടഘുധലല്ലിനേട) 


ഗ്രേക്കോ - റോമന്‍ മതവിശ്വാസത്തില്‍ വളരെ പ്രധാനപ്പെട്ട ഒരു സ്ഥാന 
മാണു നിഗൂഡമതങ്ങള്‍ക്കുള്ളത്‌. ഗ്രീക്കു രാജാക്കന്മാരുടെ കീഴില്‍ സുര 
ക്ഷിതത്വം നഷ്ടപ്പെട്ടപ്പോള്‍ ജനങ്ങള്‍ക്കു രാഷ്ട്രത്തിലുള്ള വിശ്വാസം 
ഇല്ലാതായി. അവര്‍ വൃക്തിനിഷ്ഠമായ മതചിന്തയിലേക്കും, അനുഭൂതി 
യിലേക്കും തിരിഞ്ഞു. അവര്‍ ദേവന്മാരെപ്പറ്റി ചിന്തിച്ചും, അവരുടെ വീര 
പ്രവൃത്തികള്‍ നാടകരൂപത്തില്‍ അവതരിപ്പിച്ചും, ദേവന്മാരുടെതന്നെ അനു 
ഭൂതിയില്‍ പങ്കുപറ്റാന്‍ ശ്രമിച്ചു. എല്ലാറ്റിലും ഒരു നിഗൂഡ്ഭത്വം അവര്‍ 
പാലിച്ചു. പൌരസ്ത്യദേശങ്ങളിലെല്ലാം ഇത്തരത്തിലുള്ള നിഗൂഡമതങ്ങള്‍ 
വളര്‍ച്ച പ്രാപിച്ചു. ്രധാനപ്പെട്ട നിഗൂഡമതങ്ങള്‍, ഇസ്സിസ്സിന്റെ പൂജ ട്ട 
൮0), മിത്രായിസം (04115 ഡല), ഡയനീഷ്യസ്‌ പൂജ (൫൦ബഭട 10), 
ഓര്‍ഫിക്കുമതം (0൬൦ 11൦1൦൩), ഒസ്സിറിസ്‌ പൂജ (ടട 0) തുടങ്ങി 
യവയാണ്‌. ഈ നിഗൂഡ്മമതങ്ങളെല്ലാം ഏതെങ്കിലും ദേവനില്‍ വിശ്വസി 
ച്ചിരുന്നു. ദേവന്റെ അനുഭവം തന്നെ വിശ്വാസികള്‍ക്കുമുണ്ടാകുമെന്നു 
പ്രതീക്ഷിച്ചു. ദേവനോടു കൂടി മരിക്കയും ഉയിര്‍ക്കുകയും, ആനന്ദിക്കു 
കയും, അമര്‍ത്ൃത ആര്‍ജിക്കയും ചെയ്യുമെന്ന്‌ അവര്‍ കരുതി. എല്ലാ നിഗു 
ഡ്ഃമതങ്ങള്‍ക്കും പ്രവേശനകര്‍മങ്ങള്‍ അഥവാ ഉപനയനകര്‍മങ്ങള്‍ 
(സ്നാനം തുടങ്ങിയവ) ഉണ്ടായിരുന്നു. കൂടാതെ ശുദ്ധീകരണകര്‍മങ്ങളും 
ആചരിച്ചുപോന്നു. ഭക്തജനങ്ങള്‍ക്ക്‌ ആനന്ദാനുഭൂതി വാഗ്ദാനം ചെയ്തു. 
പൊതുവേ ലോകോല്ലാസങ്ങളോടു വിരക്തി പ്രകടിപ്പിച്ചു. ്രിസ്തുസഭ 
യുടെ പ്രാരംഭകാലത്ത്‌ ഈ നിഗുഡമതങ്ങളില്‍നിന്നുള്ള സ്വാധീനവും 
വെല്ലുവിളിയും വളരെ വലുതായിട്ടുണ്ടായിരുന്നു. അവയുടെ പല ആശ 
യങ്ങളും ഉപയോഗിച്ചുകൊണ്ടു ക്രിസ്തീയ സന്ദേശം പ്രചരിപ്പിക്കാന്‍ 
കഴിഞ്ഞു എന്നുള്ളത്‌ ഒരു നേട്ടമാണ്‌. അനുഷ്ഠാനങ്ങള്‍ പലതും സ്വീക 
രിച്ച്‌ അവയ്ക്കു ക്രിസ്തീയമായ അര്‍ത്ഥവും, പ്രസക്തിയും നല്‍കി. 


ഇഞ്ഞാനമുതം 


നിഗൂഡമതങ്ങളോടു വളരെ ബന്ധപ്പെട്ട മറ്റൊരു മതചിന്തയാണു ഗ്നോ 
സ്റ്റിസിസം (൩൦050൮5൩) അഥവാ ജ്ഞാനവാദം. ഇതിന്റെ സ്വാധീനം ശക്ത 
മായതു രണ്ടാം നൂറ്റാണ്ടിലാണെങ്കിലും ആദൃശതകത്തില്‍ തന്നെ ഈ 
ചിന്ത നാമ്പെടുത്തതായി കരുതാം. ഈ മതത്തില്‍ മുക്തി നേടുന്നത്‌ 
“ജ്ഞാനം” (൧൦0515) മൂലമാണ്‌. യുക്തിചിന്തയില്‍ക്കൂടിയോ ശാസ്ത്രീയ 
വിശകലനത്തില്‍ കൂടിയോ നേടുന്ന ജ്ഞാനമല്ല, നിഗുഡമമാര്‍ഗത്തില്‍കൂടി 
കൈവരുന്ന അറിവാണു രക്ഷയ്ക്കു നിദാനം. ഇത്തരത്തിലുള്ള 

ആദ്ധ്യാത്മികജ്ഞാനത്തിന്‌ ഇവര്‍ വലിയ വില കല്‍പിക്കയും, അതു 
പ്രാപിക്കാന്‍ ഉത്സാഹിക്കയും ചെയ്തു. താത്വിക വിചിന്തനവും, താപസ 
ജീവിതവും അവര്‍ പ്രധാനമായിക്കരുതി. 


യെഹുദമതവിശ്വാസികള്‍ പോലും ജഞാനവാദചിന്തയുടെ സ്വാധീന 
ത്തില്‍ കുറെയൊക്കെ വരാന്‍ ഇടയായി. പുതിയനിയമ എഴുത്തുകാര്‍ 
പലരും ഈ മതത്തിനെതിരായി ശബ്ദമുയര്‍ത്തുകയും പരോക്ഷമായി 
വാദമുഖങ്ങള്‍ ഉന്നയിക്കയും ചെയ്തിട്ടുണ്ട്‌. പൌലോസ്‌ തന്റെ ലേഖന 
ങ്ങളില്‍ “ഗ്നോസിസ്‌' എന്ന പദം തന്നെ സ്വീകരിച്ചുകൊണ്ട്‌ അതിനു 
ക്രിസ്തീയമായ അര്‍ത്ഥവും പ്രസക്തിയും നല്‍കുന്നു. പനലൊസിന്റെ 
ക്രിസ്തുവിജ്ഞാനീയം ഇതു പ്രസ്പഷ്ടമാക്കുന്നുണ്ട്‌. 


4. വിവിധ തത്ത്വചചിന്തകളുടെ ഒരു ലോകം 


മനുഷ്യന്റെ അഭിനിവേശങ്ങളെയും, അന്വേഷണബുദ്ധിയേയും തൃപ്തി 
പ്പെടുത്താന്‍ അനവധി തത്ത്വചിന്തകളും അന്നു പ്രചാരത്തിലുണ്ടായി 
രുന്നു. ബുദ്ധിജീവികള്‍ക്ക്‌ ആകര്‍ഷകമായ ഒരു വേദിയായിത്തീര്‍ന്നു അത്‌. 
ബി. സി. അഞ്ചാം നുറ്റാണ്ടില്‍ ജീവിച്ച പ്ളേറ്റോയുടേയും, സോക്രട്ടീസി 
ന്റെയും സ്വാധീനങ്ങള്‍ വിട്ടുമാറിയിരുന്നില്ല. ദൃശ്യമായ ലോകത്തിനാധാരം, 
അദൃശ്യമായ “ആശയങ്ങളുടെ (1൩ ൨10മേട) ലോകമാണെന്ന ചിന്ത 
എടുത്തു പറയേണ്ടതാണ്‌. പാര്രതിക ലോകത്തിന്റെ നിതൃതയും യാഥാര്‍ 
ത്ഥ്ൃവും ഉയര്‍ത്തിപ്പിടിച്ചു. 


സ്റ്റോയിസിസം 


ഉത്ഭവം ബി. സി. നാലാം നൂറ്റാണ്ടില്‍. വളര്‍ച്ചയും സ്വാധീനവും വ്യാപ 
കുമായിരുന്നു. എന്താണു ധന്യജീവിതം? പ്രപഞ്ചവുമായി പൊരുത്തപ്പെ 
ട്ടുള്ള ഒരു ജീവിതമാണ്‌. പ്രപഞ്ചം മുഴുവനും വ്യാപിച്ചു നില്‍ക്കുന്ന ചൈത 
നയമാണു ദൈവം. ആ ദൈവത്തിലാണു മനുഷ്യന്‍ ജീവിക്കയും, ചരി 
ക്കയും, നിലനില്‍ക്കയും ചെയ്യുന്നത്‌. ധാര്‍മിക ബോധനത്തില്‍ “സ്റ്റോയി 
സിസം” യെഹൂദമതചിന്തയോട അടുത്തുനില്‍ക്കുന്നു. 


എപ്പിക്കുറിയനിസം 


ഉത്ഭവം ബി. സി. നാലാം നുറ്റാണ്ടില്‍ത്തന്നെ. ലോകത്തെപ്പറ്റിയുള്ള 
ചിന്തയും, ധാര്‍മികതയെപ്പറ്റിയുള്ള വീക്ഷണവുമാണ്‌ ഇതില്‍ പ്രധാനമായി 
ശ്രദ്ധിക്കേണ്ടത്‌. പ്രപഞ്ചോത്പത്തി അണുക്കളുടെ (0൩) സംഘര്‍ഷ 
ത്തില്‍ നിന്നാണ്‌. അങ്ങനെ ലോകവും മനുഷ്യനും യാദൃച്ഛികമായി ഉത്ഭ 
വിച്ചതാണെന്നു വരുന്നു. അവിടെ ദൈവത്തിനു യാതൊരു പ്രസക്തിയു 
മില്ല. എപ്പിക്കുറിയസിന്റെ ധാര്‍മികതയെപ്പറ്റിയുള്ള ചിന്ത വളരെ സ്വാധീനം 
ചെലുത്തിയിട്ടുള്ളതാണ്‌. നൈസര്‍ഗികാഭിലാഷങ്ങളെ പിന്‍പറ്റുന്നതായി 

രിക്കണം ജീവിതലക്ഷ്യം. ആഹ്ളാദവും ആനന്ദവും അഭികാമ്യം; വേദന 
പരിത്ൃജിക്കേണ്ടതും. യഥാര്‍ത്ഥ ആനന്ദം ലഭിക്കുന്നത്‌ സുകൃതപരിശീ 
ലനത്തില്‍ കൂടിയാണ്‌; മനഃസാക്ഷി കുറ്റപ്പെടുത്താനിടയാകരുത്‌. എന്നാല്‍ 
ആത്യന്തികമായി എപ്പിക്കൂരിയന്‍ സിദ്ധാന്തം ജഡികോല്ലാസങ്ങളിലേക്കു 
വഴുതിപ്പോയി. 


മേല്‍പ്പറഞ്ഞ സിദ്ധാന്തങ്ങളുടെയും, തത്ത്വചിന്തകളുടെയും അടിയൊ 
ഴുക്ക്‌ ഒന്നാംശതകത്തിലെ ഗ്രേക്കോ - റോമന്‍ ലോകത്തില്‍ വ്യാപ്തമാ 
യിട്ടുണ്ടായിരുന്നു. അവയുടെ മിശ്രിതമായ ചിന്താഗതിയും സ്വാധീനവും 
അവഗണിക്കാന്‍ പാടില്ലാത്ത തരത്തിലായിരുന്നു. 


ചോദ്യങ്ങള്‍ 

1. ഒന്നാം നുറ്റാണ്ടില്‍ നിലവിലിരുന്ന രാഷ്ദ്രീയാന്തരീക്ഷം ക്രിസ്തീയ 
സഭയ്ക്ക്‌ എത്രമാധ്തം അനുകൂലമായിരുന്നു? 

2. ക്രിസ്തീയസഭയ്ക്ക്‌ മതപരമായി നേരിടേണ്ട വെല്ലുവിളികള്‍ എന്തെ 
ല്ലാമായിരുന്നു? 


3. മതബാഹുല്യമുള്ള ഭാരതത്തില്‍ ക്രിസ്തീയസാക്ഷ്യം എപ്രകാരം നിര്‍ 
വഹിക്കാം? 


വചപാഠഠ 3 
പുതിയനിയമത്തിന്‍നെ 


യഹൂാദ ചരിര്തപശ്ചാത്തലം 


പ ഒന്നാം നൂറ്റാണ്ടിനു തൊട്ടുമുമ്പുള്ള ചരിര്തം ൨ ചരിത പശ്ചാത്തലം 
ഏതെല്ലാംവിധത്തില്‍ സുവിശേഷത്തെയും, ക്രിസ്തീയ സഭയെയും 
സ്വാധീനിച്ചിട്ടുണ്ട? 


ക്രിസ്തീയസഭ, ചരിത്രത്തിന്‌ ഒരു വലിയ സ്ഥാനം നല്‍കുന്നുണ്ട്‌. ചരി 
ത്രത്തില്‍ പ്രവര്‍ത്തിക്കുന്ന, ചരിത്രത്തെ നിയ്യരനത്രിക്കുകയും നയിക്കുകയും 
ചെയ്യുന്ന ഒരു ദൈവത്തെയാണു വിശ്വസിക്കുന്നത്‌. ക്രിസ്തുചരിത്രം ഒരു 
ചരിത്രസംഭവമാണ്‌. അതു മനസ്സിലാക്കാന്‍ അതിനു മുമ്പുള്ള ചരിത്രപശ്ചാ 
ത്തലം നാം അറിഞ്ഞിരിക്കണം. 


ഒന്നാം നൂറ്റാണ്ടില്‍ ഇ്ര്സായേല്‍ജനം ഒരു വിമോചകനുവേണ്ടി പ്രതീ 
ക്ഷാപൂര്‍വം കാത്തിരിക്കയായിരുന്നു. വിദേശാധിപത്ൃയത്തില്‍ നെടുവീര്‍ 

പ്പിട്ടു കഴിഞ്ഞ അവര്‍ ദൈവത്താല്‍ അയയ്ക്കപ്പെടുന്ന മശിഹായുടെ 
ആഗമനം പ്രതീക്ഷിച്ചു. ആ മശിഹാ എങ്ങനെയുള്ള ചുറ്റുപാടിലേക്കാണു 
വന്നതെന്നും, എപ്രകാരമുള്ള സാഹചര്യത്തിലാണു പ്രവര്‍ത്തിച്ചതെന്നും 
അറിയേണ്ടതാണ്‌. 


വിദേശാധിപതൃയത്തിന്റെ ദീര്‍ഘചരിധ്രം 


ഇസ്രായേല്‍ ദൈവത്തിന്റെ സ്വന്തജനമായിരുന്നു. എങ്കിലും അവര്‍ 
വൈദേശികാധിപത്യത്തിലാവുകയും പീഡനങ്ങള്‍ അനുഭവിക്കയും 
ചെയ്യേണ്ടിവന്നു. 


യവനമേധാവിത്വം 


ബി. സി. നാലാം നൂറ്റാണ്ടു മുതല്‍ ഉദിച്ചുയര്‍ന്ന യവനമേധാവിത്വം 
യിസ്രായേല്‍ ജനതയെ പലവിധത്തില്‍ ബാധിച്ചു. പ്രത്യേകിച്ചു സിറിയന്‍ 
രാജ്യം യിസ്രായേലിനെ കീഴ്പ്പെടുത്തി യവന മേല്‍ക്കോയ്മ അടിച്ചേല്‍പ്പി 
ക്കുവാന്‍ ശ്രമിച്ചു. ബി. സി. രണ്ടാം നൂറ്റാണ്ടില്‍ സിറിയന്‍ രാജാവായ 
അന്ത്യോക്കസ്‌ എപ്പിഫാനസിന്റെ കാലത്ത്‌ (ബി. സി. 175-157) യഹൂദ 
ജനത അത്യധികം കഷ്ടനഷ്ടങ്ങള്‍ സഹിക്കേണ്ടിവന്നു. ദുര്‍വഹമായ 
നികുതി ചുമത്തുക മാത്രമല്ല, യഹൂദമതത്തെ നശിപ്പിച്ച്‌, യവന സംസ്ക്കാ 
രവും യവന മതവും വ്യവസ്ഥാപിതമാക്കുവാന്‍ ഉദ്യമിച്ചു. ഇതാണു മക്കാ 
ബിയരുടെ വിപ്ലവത്തിനു കാരണമാക്കിയത്‌. 


എപ്പിഫാനസ്‌ ചെയ്ത കടുംകൈകള്‍ പലതാണ്‌. യെരുശലേം ദേവാ 
ലയം അശുദ്ധമാക്കുകയും വിഗ്രഹാരാധന നടപ്പിലാക്കുകയും ചെയ്തു. 
ദേവാലയത്തിലെ അതിവിശുദ്ധ സ്ഥലത്തു പന്നികളെ യാഗം കഴിച്ച്‌ അശു 
ദ്ധമാക്കി (ദാനി. 9:27 ഇതേപ്പറ്റി സൂചിപ്പിക്കുന്നു). രാജ്യത്തുടനീളം വിഗ്ര 
ഹാരാധന പ്രചരിപ്പിച്ചു. മോശൈക ന്യായപ്രമാണം ആചരിക്കുന്നതില്‍ 
നിന്നു ജനങ്ങളെ വിലക്കി. അങ്ങനെ ശാബത്‌, പരിഛേദന മുതലായവ 
നിരോധിക്കപ്പെട്ടു. മഹാപുരോഹിതസ്ഥാനികളെ ഇഷ്ടം പോലെ നീക്കു 
കയും, അവരോധിക്കയും ചെയ്തു. യവന സംസ്ക്കാരത്തിന്റെ അടയാള 
മായ കായികാഭ്യാസശാലകളും കളിസ്ഥലങ്ങളും ഉണ്ടാക്കി. ഇങ്ങനെ 
നീങ്ങിക്കൊണ്ടിരുന്ന പ്രവര്‍ത്തനങ്ങളെ അനുകൂലിക്കുന്നവര്‍ യഹുദ്യരുടെ 
ഇടയില്‍ ചുരുക്കമായിട്ടുണ്ടായി. 


എന്നാല്‍ ദേശീയബോധവും, മതതീക്ഷ്ണതയുമുള്ളവര്‍, ന്യായപ്രമാ 
ണത്തോടും, മോശൈകപാരമ്പര്യത്തോടും കൂുറുള്ളവര്‍ ഈ നീക്കത്തെ 
ചെറുക്കുവാന്‍ മുമ്പോട്ടുവന്നു. പിതാക്കന്മാരുടെ വിശ്വാസങ്ങള്‍ കാത്തു 
സൂക്ഷിക്കുവാന്‍ അരയും തലയും മുറുക്കി രംഗത്തിറങ്ങി. അവര്‍ക്കു 
നേതൃത്വം കൊടുത്തതു ഹശ്മോന്യ വംശജനായ മറ്റാത്തിയസ്‌ എന്ന 

പുരോഹിതനായിരുന്നു. സിറിയന്‍ സൈന്യത്തോട്‌ എതിര്‍ത്തുനില്‍ക്കു 
വാനുള്ള ശക്തിയില്ലാതിരുന്നതിനാല്‍ യഹുദ്യമലകളില്‍ ക്രേന്രീകരിച്ചു 
ഒളിപ്പോരു യുദ്ധം സംഘടിപ്പിച്ചു. ബി. സി. 166-ല്‍ മറ്റാത്തിയസ്‌ മരിച്ചെ 
ങ്കിലും അദ്ദേഹത്തിന്റെ പുരതന്മാര്‍ വീരോചിതമായി വിമോചനസമരം 
തുടര്‍ന്നു. മൂത്തപുര്തന്‍ യൂദാസ്‌ (“മക്കാബിയസ്‌' എന്നു മറുനാമം - ആ 
പേരില്‍നിന്ന്‌ ആ കുടുംബത്തില്‍പ്പെട്ടവരെ മക്കാബിയര്‍ എന്നു വിളിക്ക 
പ്പെട്ടു) അ്രഹാമിന്റെ വിശ്വാസത്തോടും, ഏലിയായുടെ തീക്ഷണത 
യോടും ദാവീദിന്റെ ധൈര്യത്തോടും പോരാട്ടം നടത്തി. ബി. സി. 165-ല്‍ 
സിറിയന്‍ സൈന്യത്തെ പരാജയപ്പെടുത്തിക്കൊണ്ടു മൂന്നു വര്‍ഷമായി 
അശുദ്ധമായിക്കിടന്ന ദേവാലയം വീണ്ടും വിശുദ്ധീകരിച്ചു പ്രതിഷ്ഠോ 
ത്സവം ആചരിച്ചു. മറ്റു പല നേട്ടങ്ങളും യൂദാസ്‌ കൈവരിച്ചു. വീണ്ടു 
മുള്ള ഏറ്റുമുട്ടലില്‍ യൂദാസ്‌ മരിക്കയും പകരം സഹോദരന്‍ യോനാഥാന്‍ 
നേതൃത്വം ഏല്‍ക്കയും ചെയ്തു. അയാള്‍ നാലു വര്‍ഷക്കാലം യിര്സാ 
യേലിന്റെ സ്വാത്ര്ത്ര്യം സംരക്ഷിച്ചുകൊണ്ടു യവനസംസ്ക്കാരത്തെ ശക്ത 
മായി എതിരിട്ടു. രാഷ്ര്രീയാധികാരം മാത്രമല്ല പുരോഹിതസ്ഥാനവും 
ഇയാള്‍ കയ്യേറ്റു. അതു പരാജയത്തിലേക്കു വഴിനടത്തി. തുടര്‍ന്നു വന്ന 
സൈമണ്‍ (ബി. സി. 143-135) ഒരുത്തമ യോദ്ധാവും ബുദ്ധിശാലിയുമായി 
രുന്നു. യിര്സായേലിന്റെ സ്വാതന്ത്ര്യം കുറെയൊക്കെ സാധ്യമാക്കി. രാജ്യം 
വളരെയധികം പുരോഗതി കൈവരിച്ചു. എന്നാല്‍ സിറിയന്‍ സൈന്യവു 
മായുള്ള ഏറ്റുമുട്ടലില്‍ അയാള്‍ മരിച്ചു. പുരതനായ ജോണ്‍ മഹാപുരോ 
ഹിതസ്ഥാനവും രാജസ്ഥാനവും ഒരുമിച്ചു ഏറ്റെടുത്തു. സ്വന്തം പേരു 
വച്ച നാണയം പ്രസിദ്ധപ്പെടുത്തുകയും, യിര്സായേലിന്റെ വ്യക്തിത്വം 
കാത്തുസൂക്ഷിക്കുവാന്‍ യത്നിക്കയും ചെയ്തു. ഇക്കാലയളവിലാണ്‌ 
യഹുദമതത്തില്‍ പിന്നീടു വളരെ സ്വാധീനം വരിച്ചിട്ടുള്ള പരീശന്മാരും 
സാദൂക്യരും ഉദയം ചെയ്യുന്നത്‌. ചാവുകടല്‍ തീരത്തു ആസ്ഥാനമാക്കിയ 
കുംറാന്‍ സന്യാസികളുടെ ആവിര്‍ഭാവവും ഈ കാലഘട്ടത്തില്‍ത്തന്നെ. 


ജോണിന്റെ കാലശേഷം അന്തഃഛിദ്രങ്ങളുടെയും കുടുംബകലഹത്തി 
ന്റെയും, ചേരിപ്പോരുകളുടെയും രംഗമായി യിര്സായേല്‍ മാറി. പരീശന്മാര്‍ 
മക്കാബിയ ഭരണകര്‍ത്താക്കളെ വെറുത്തു; സാദുക്യര്‍ അനുകൂലിക്കുകയും 
ചെയ്തു. മഹാപുരോഹിതസ്ഥാനത്തിനു വേണ്ടിയുള്ള തര്‍ക്കങ്ങളും വടം 
വലികളും അന്തരീക്ഷം കലാപകലുഷിതമാക്കി. ഒരു വിഭാഗം റോമാക്കാ 
രുടെ സഹായം അഭ്യര്‍ത്ഥിച്ചു. അങ്ങനെ ബി. സി. 65-ല്‍ റോമാക്കാര്‍ 
രംഗപ്രവേശം ചെയ്തു. സിറിയാ റോമാക്കാരുടെ അധീനത്തിലായിരുന്നു. 
തുടര്‍ന്ന്‌ അവര്‍ പലസ്തീനിലേക്കും കടന്നുവന്നു. 


മക്കാബിയ വിപ്ലവത്തെപ്പറ്റി ഒരു വിലയിരുത്തല്‍ ഇവിടെ സ്ഥാനസ്ഥി 
തമാണ്‌. 

നേട്ടങ്ങള്‍: 


1 കുറെനാളത്തേയ്ക്കു രാഷ്ര്രീയ സ്വാതന്ത്ര്യം കാത്തുസൂക്ഷിക്കാന്‍ 
കഴിഞ്ഞു. 2. സാമ്പത്തികവും, രാഷ്ര്രീയവുമായ പുരോഗതി നേടി. 3. 
ജനത്തെ ഐകൃബോധത്തിലേക്കു കൊണ്ടുവന്നു. 4. യെരുശലേം നഗരം 
സുരക്ഷിതമാക്കി. ട. പുറജാതിമതത്തിന്റെ മുന്നേറ്റത്തെ ചെറുത്തുകൊണ്ട്‌ 
പിതാക്കന്മാരുടെ വിശ്വാസം കാത്തുസൂക്ഷിച്ചു. 6. മുടങ്ങിപ്പോയ ദൈവാ 
ലയാരാധനയും യാഗങ്ങളും പുനഃസ്ഥാപിച്ചു. 7. മതതീക്ഷ്ണതയുള്ള ചില 
വിഭാഗങ്ങള്‍ ഉയര്‍ന്നുവന്നു. 8. ചില സങ്കീര്‍ത്തനങ്ങള്‍ ഇവരുടെ കാലത്തു 
രചിക്കപ്പെട്ടവയായി കരുതുന്നു. ഉദാ. 78, 83, 85, 89. 6൦. 9. വിശ്വാസത്തി 
നുവേണ്ടി രക്തസാക്ഷിമരണം വരിക്കുക എന്ന നൂതനാശയം സ്വീകൃത 
മായി. 


റോമന്‍ ആധിപത്യം (ബി. സി. ദ - ഏ.ഡി. 66) 


മക്കാബിയരുടെ നേതൃത്വത്തില്‍ കുറെയൊക്കെ സ്വാതന്ത്ര്യം അനുഭ 
വിച്ച യഹൂദജനം വീണ്ടും മറ്റൊരു വിദേശാധിപതൃത്തിലായിത്തീര്‍ന്നു. 
അത്‌ ഒരു നൂറ്റാണ്ടു കാലം നീണ്ടുനിന്നു. റോമാക്കാര്‍ ഭരണപരമായി വളരെ 
സമര്‍ത്ഥരായിരുന്നു. പ്രാദേശികമായി ഭരണാധിപന്മാരെ നിയമിച്ചുകൊണ്ടു 
റോമിന്റെ നിയ്രന്തണം അവര്‍ സുശക്തമാക്കി. യഹൂദമതം സ്വീകരിച്ച 
ഏദോമ്യ വംശജനായിരുന്നു അന്തിപറ്റേര്‍. ഇയാള്‍ റോമാക്കാരുടെ 
പിന്തുണ നേടിക്കൊണ്ട്‌ യഹുദ്ൃയിലെ ദേശാധിപതി ആയി. അയാളുടെ 
പുരതനാണു കുപ്രസിദ്ധനായ ഹേരോദേസ്‌ ഒന്നാമന്‍. ഇയാള്‍ പല 
സ്തീന്റെ മുഴുവന്‍ ഭരണാധികാരിയായിത്തീര്‍ന്നു. ബി. സി. 37-ല്‍ ഭര 
ണാധികാരിയായി നിയമിക്കപ്പെട്ട അയാള്‍ ബി. സി. 30-ല്‍ രാജസ്ഥാനം 
സ്വീകരിച്ചു. 


യേശുക്രിസ്തു ജനിക്കുമ്പോള്‍ പലസ്തീന്‍രാജ്യം ഭരിച്ചിരുന്നത്‌ ഈ 
ഹേരോദേസ്‌ ആയിരുന്നു. അയാളുടെ ഭരണപാടവം എടുത്തുപറയേണ്ട 
താണ്‌. റോമാ ച്രകരവര്‍ത്തിയുടെ പദ്ധതികളും നയപരിപാടികളും നടപ്പി 
ലാക്കുന്നതില്‍ ശ്രദ്ധ പതിപ്പിച്ചു. റോമാ - യവന സംസ്ക്കാരം പ്രചരിപ്പി 
ക്കുന്നതില്‍ അതീവ തല്‍പ്പരനായിരുന്നു. അതിന്റെ ഘടകമായി ച്രക 
വര്‍ത്തി ആരാധന പ്രചരിപ്പിച്ചു. പുതിയ പട്ടണങ്ങള്‍ പണിത്‌ അവയ്ക്കു 
ചക്രവര്‍ത്തിയുടെ പേരു നല്‍കി. ശില്‍പകലയില്‍ തല്‍പ്പരനായ ഹേരോ 
ദേസ്‌ യെരുശലേം ദേവാലയം പുതുക്കിപ്പണിയുന്ന അതിബൃഹത്തായ 
ഒരു പദ്ധതി ആരംഭിച്ചു. കോട്ടകള്‍, കൊട്ടാരങ്ങള്‍, നഗരങ്ങള്‍ എന്നിവ 
നിര്‍മിക്കുന്നതില്‍ വിജയിച്ചു. അയാള്‍ സ്വന്തം ആധിപത്യം നിലനിര്‍ത്തു 
വാന്‍ എന്തു ഹീനകൃത്യവും ചെയ്യാന്‍ മടിക്കാത്തവനായിരുന്നു. അതു 
കൊണ്ടാണല്ലോ രണ്ടു വയസ്സിനു താഴെയുള്ള പിഞ്ചുകുഞ്ഞുങ്ങളെ കൊല 

ചെയ്യാന്‍ കല്‍പ്പന കൊടുത്തത്‌ (മത്താ. 2:16). മരണത്തിനു മുമ്പ്‌ രാജ്യം 
മൂന്നു പുര്തന്മാര്‍ക്കായി ഭാഗിച്ചുകൊടുത്തു. അര്‍ക്കാലാവോസിനെ യഹൂ 
ദൃയുടെ അധിപതിയായും അന്തിപ്പാസിനെ ഗലീല, പെറിയ മുതലായവ 
യുടെ ദേശാധിപതി ആയും, ഫിലിപ്പിനെ, ഇതുൂര്യാ, തൃക്കോനിക്യ പ്രദേ 
ശങ്ങളിലെ അധിപതിയായും നിയോഗിച്ചു. 


അര്‍ക്കലാവോസ്‌ (ബി. സി. 4 - ഏ. ഡി. ൭ 


ക്രൂരതയിലും കഠിനപ്രവൃത്തിയിലും പിതാവിനെ കവച്ചുവച്ചു. ശ്രതു 
ക്കളെയെല്ലാം നിഷ്ക്കരുണം അമര്‍ച്ച ചെയ്തു. സ്വേഛാനുസരണം മഹാ 
പുരോഹിതനെ മാറ്റുകയും നിയമിക്കയും ചെയ്തു. സ്വാധീനശക്തിയുള്ള 
കുടുംബങ്ങള്‍ അയാള്‍ക്കെതിരെ ഗുഡ്ദാലോചന നടത്തുകയും അയാളെ 
സ്ഥാന്രഭഷ്ടനാക്കണമെന്നാവശ്യപ്പെട്ടുകൊണ്ടു ച്ര്രവര്‍ത്തിയുടെ പക്കല്‍ 
നിവേദനം നടത്തുകയും ചെയ്തു (ലൂക്കോ. 19:22-27 യേശുവിന്റെ ഉപമ 
ഈ ചരിത്രപശ്ചാത്തലത്തില്‍ കാണുക). അവസാനം അഗസ്തൂസ്‌ ച്രക 
വര്‍ത്തി അര്‍ക്കലാവോസിനെ ഫ്രാന്‍സിലേക്കു നാടുകടത്തി. തല്‍സ്ഥാ 
നത്തു റോമന്‍ പ്രോക്കുറേറ്ററെ നിയമിച്ചു. 


അന്തിപ്പാസ്‌ (ബി. സി. 4 - ഏ. ഡി. 39) 


ഇയാളെ ഇട്ര്രഭു (162൧) എന്നാണു സുവിശേഷങ്ങളില്‍ വിളിച്ചി 
ട്ടുള്ളത്‌ (മത്താ. 14:1) സ്വന്തസ്ഥാനം ഭ്രദമാക്കുവാന്‍ എന്തും ചെയ്യുമായി 
രുന്നു (ലൂക്കോ. 13:31). യേശുവിനെ കൊല്ലുവാനും ഇയാള്‍ ഇച്ഛിച്ചതായി 
കാണാം. എന്നാല്‍ കര്‍ത്താവ്‌ അയാളെ “കുറുക്കന്‍” എന്നാണ്‌ വിളിച്ചിട്ടു 
ള്ളത്‌. 

യോഹന്നാന്‍ സ്്‌നാപകനെ വധിച്ചത്‌ ഇയാളാണ്‌. അതേപ്പറ്റി സുവി 
ശേഷങ്ങളില്‍ വിവരിച്ചിട്ടുണ്ട്‌. അരേത്താ രാജാവിന്റെ മകളെ വിവാഹം 
ചെയ്തിരുന്നുവെങ്കിലും, സഹോദരന്റെ ഭാര്യ ഹേരോദ്യയെ സ്വന്തമാക്കി 
വിവാഹം ചെയ്തു. ഇതു അരേത്താ രാജാവുമായുള്ള ഏറ്റുമുട്ടലിനും, 
ആത്ൃന്തികമായി അയാളുടെ വീഴ്ചയ്ക്കുമിടയായി. ച്രകവര്‍ത്തി അന്തി 
പ്പാസിനെ “ഗോള്‍” (ആധുനിക ഫ്രാന്‍സ്‌) എന്ന സ്ഥലത്തേയ്ക്കു നാടു 
കടത്തി. 


ഫിലിപ്പ്‌ (ബി. സി. 4 - ഏ. ഡി. 34) 


മറ്റു രണ്ടു പേരേക്കാള്‍ ഉത്തമനായ ഭരണാധിപനായിരുന്നു. കൈസര്‍ 
ച്രകവര്‍ത്തിയുടെ പ്രീതിക്കായി “പാനീയ” എന്ന പഴയ പട്ടണം പുതുക്കി 
പണിതു. “കൈസര്യ' (ഫിലിപ്പിന്റെ) എന്ന പേരു നല്‍കി (മത്താ. 16:12, 
മര്‍ക്കോ. 8:21). ഏ. ഡി. 34-ല്‍ ഇയാള്‍ മരിച്ചപ്പോള്‍ അയാള്‍ ഭരിച്ചിരുന്ന 
പ്രദേശങ്ങള്‍ റോമാ പ്രവിശ്യയായ സിറിയായോടു ചേര്‍ത്തു. അഗ്രിപ്പാ 

ഒന്നാമന്‍, രണ്ടാമന്‍ എന്നു രണ്ടു പേരെ കൂടി ഹേരോദ്യ കുടുംബത്തിലെ 
ഭരണാധിപന്മാരായി നാം അറിയുന്നുണ്ട്‌. ഇവരില്‍ ഒന്നാമന്‍ ക്രിസ്ത്യാ 
നികളെ പീഡിപ്പിച്ചിരുന്നതായി (അ. പ്ര. 12) കാണാം. പലസ്തീനില്‍ വളരെ 
തീക്ഷ്ണതയുള്ള യഹൂദനായി അയാള്‍ വര്‍ത്തിച്ചു. പരീശന്മാര്‍ക്കും മറ്റു 
യഹുദന്മാര്‍ക്കും അയാളെ വളരെ ബഹുമാനമായിരുന്നു. അഗ്രിപ്പാ രണ്ടാ 
മന്‍ റോമാക്കാരുമായി സഖ്യമുണ്ടാക്കാന്‍ ശ്രമിച്ചയാളാണ്‌. ഇയാളുടെ മുമ്പി 
ലാണു പൌലോസ്‌ പ്രതിവാദം നടത്തിയത്‌ (അ. പ്ര. 25:26). ഇയാളുടെ 
അന്ത്യകാലം റോമില്‍ ചെലവിട്ടു. 


റോമന്‍ പ്രോക്കുറേറ്റര്‍മാര്‍ 


യഹൂദ്യ പ്രവിശ്യ റോമന്‍ പ്രോക്കുറേറ്റരുടെ കീഴില്‍ വരുത്തിയ കാര്യം 
നാം മുകളില്‍ കണ്ടു. അങ്ങനെ ഒന്നിനുപുറകേ പല ഗവര്‍ണര്‍മാര്‍ ഭരണം 
നടത്തി. ഇവരില്‍ അഞ്ചാമത്തവനായിരുന്നു പൊന്തിയോസ്‌ പീലാ 
ത്തോസ്‌. പ്രോക്കുറേറ്റര്‍മാര്‍ പൊതുവേ റോമന്‍ മേധാവിത്വത്തില്‍ അഹ 
മ്മതി പൂണ്ടവരും യഹുദരെ പുഛിച്ചു വെറുക്കുന്നവരുമായിരുന്നു. ഇവ 
രോടുള്ള എതിര്‍പ്പു പലപ്പോഴും യഹൂദന്മാര്‍ പ്രകടമാക്കി. 

ഏ. ഡി. 66 മുതല്‍ യഹൂദന്മാര്‍, പ്രത്യേകിച്ചു തീരവവാദികളായ “എരി 
വുകാരുടെ' നേതൃത്വത്തില്‍ റോമാക്കാര്‍ക്കെതിരായി തുറന്ന യുദ്ധം ആരം 
ഭിച്ചു. അവര്‍ക്കു വേണ്ട്രത സംഘാടന ശക്തിയോ, ആള്‍ബലമോ ഇല്ലാ 
യിരുന്നതിനാല്‍ റോമാക്കാരില്‍നിന്നു കടുത്ത നാശനഷ്ടങ്ങള്‍ അനുഭ 
വിക്കേണ്ടി വന്നു. വെസ്പേഷ്യന്റെയും പുര്തനായ ടൈറ്റസിന്റെയും നേതൃ 
ത്വത്തില്‍ ഏ. ഡി. 70-ല്‍ യെരുശലേം തകര്‍ത്തുതരിപ്പണമാക്കി. ദേവാ 
ലയം തീയ്ക്കിരയാക്കി. കല്ലോടുകല്ലു ശേഷിക്കയില്ല എന്നു കര്‍ത്താവ്‌ 
അതിനെപ്പറ്റി പറഞ്ഞ പ്രവചനം നിറവേറി (മര്‍ക്കോസ്‌ 13:2). നീറോയ്ക്കു 
ശേഷം വന്ന ദ്രാജന്‍, ഹാധ്ധിയന്‍ എന്ന ച്കരരവര്‍ത്തിമാര്‍ അവശേഷിച്ച 
യഹൂദന്മാരെ ദയനീയമായി പരാജയപ്പെടുത്തുകയും പീഡിപ്പിക്കയും 
ചെയ്തു. അങ്ങനെ യഹൂദജനത രാജ്യമില്ലാതെയും; യെരൂശലേം ദേവാ 
ലയം നഷ്ടപ്പെട്ടും, ലോകത്തിന്റെ നാനാഭാഗത്തും ശൂനയശിഷ്ടമായി. 
പിന്നീടു 1947 -ലാണ്‌ “ലീഗ്‌ ഓഫ്‌ നേഷന്‍' യഹൂദ രാഷ്ര്രത്തെപ്പറ്റിയുള്ള 
പ്രമേയം പാസ്സാക്കുന്നത്‌. 1948 -ല്‍ രാഷ്ട്രം രൂപം (പാപിച്ചു. 


ചോദ്യങ്ങള്‍ 


1. മക്കാബിയ വിപ്ലവത്തില്‍ നിന്നു യഹൂദജനതയ്ക്കുണ്ടായ നേട്ടങ്ങള്‍ 
വിലയിരുത്തുക. 
2. റോമന്‍ മേധാവിത്വം യഹുദജനതയെ എങ്ങനെ ബാധിച്ചു? 


പാഠം 4. 


ഓരധസാദയല്യരുടെ മരുപരമായ 
പശ്ചാത്തലം 


പ യഹൂദമതത്തിന്റെ വിശ്വാസമൂല്യങ്ങള്‍ ൨ ദൈവാലയവും മതാനു 
ഷ്ഠാനങ്ങളും 11 യഹൂദമതത്തിലെ അവാന്തരവിഭാഗങ്ങള്‍ 


യഹൂദന്മാരുടെ ചരിധ്രപരമായ പശ്ചാത്തലമാണു കഴിഞ്ഞ പാഠ 
ത്തില്‍ നാം കണ്ടത്‌. അവരുടെ വിശ്വാസാചാരാനുഷ്ഠാനങ്ങളെപ്പറ്റിയാണ്‌ 
ഈ പാഠത്തില്‍ പ്രതിപാദിക്കുന്നത്‌. യേശുക്രിസ്തുവിന്റെ ഉപദേശങ്ങ 
ളിലും, അപ്പോസ്തലന്മാരുടെ പ്രബോധനത്തിലും കാണുന്ന പല പരാ 
മര്‍ശങ്ങളും മനസ്സിലാക്കാന്‍ ഈ പഠനം ആവശ്യമത്രേ. ക്രിസ്തീയസഭ 
എങ്ങനെയുള്ള ഒരു മതപശ്ചാത്തലത്തിലാണു പിറന്നത്‌ എന്നു നിശ്ച 
യമായും അറിഞ്ഞിരിക്കണം. പുതിയനിയമം മനസ്സിലാക്കാന്‍ ഇതു വള 
രെയധികം ഉപകരിക്കും. 


ചാവുകടല്‍ ചുരുളുകള്‍ ലഭിച്ചതിനുശേഷം ബി. സി. ഒന്നാം നൂറ്റാ 
ണ്ടിലെ യഹുദസഭയെക്കുറിച്ചും, വിശ്വാസാചാരങ്ങളെക്കുറിച്ചും കൂടുതല്‍ 
അറിവു സാധ്യമായിട്ടുണ്ട്‌. യഹൂദറബിമാരുടെ മിഷ്നാകള്‍, തല്‍മൂദുകള്‍ 
എന്നിവയും ഇക്കാര്യത്തില്‍ വെളിച്ചം വീശുന്നവയാണ്‌. എന്നാല്‍ അവ 
യില്‍ കൂടുതലായും പില്‍ക്കാലമതത്തിന്റെ ചിത്രമാണു കാണുന്നത്‌ എന്ന 
കാര്യം വിസ്മരിക്കുന്നില്ല. 


1, വിശ്വാസങ്ങള്‍ 


ഒന്നാമതായി അവരുടെ അടിസ്ഥാനവിശ്വാസങ്ങള്‍ പരിശോധിക്കാം. 
(എ) ഏകദൈവം: ഏകദൈവവിശ്വാസം രൂഡ്ഃമൂലമായിരുന്നു. പ്രവാസ 
ത്തിനുശേഷം വിഗ്രഹങ്ങളെ അവര്‍ പരിപൂര്‍ണമായി വര്‍ജിച്ചു. മാതമല്ല, 
ധാര്‍മിക്രപപമാണങ്ങള്‍ക്കു മുന്‍തൂക്കം നല്‍കുന്ന ഒരു ദൈവത്തെ അവര്‍ 
കണ്ടു. ദൈവത്തിന്റെ ആളത്തം, വിശുദ്ധി, നീതി എന്നിവയ്ക്കു ഈന്നല്‍ 
നല്‍കി. ദൈവത്തിന്റെ അപ്രമേയത്വവും മഹാപരിശുദ്ധതയും നിമിത്തം, 
“യഹ്വേ' എന്ന നാമംപോലും അവര്‍ ഉച്ചരിക്കുമായിരുന്നില്ല. അതിവിദൂ 
രനും, (ആ്ഥടണേര്‍ബ്‌) അഗമ്യതേജോമയനുമായ ദൈവം തന്റെ സാന്നിദ്ധ്യം 
ഭൂമിയിലും തന്റെ ജനത്തിന്റെ നടുവിലും സാധ്യമാക്കിയത്‌ “ഷെക്കീനാ"” 
(തേജസ്സ്‌) യില്‍ കൂടിയാണ്‌. കാവല്‍ മാലാഖമാരെ നിയോഗിച്ചു ദൈവം 
തന്റെ ജനത്തെ സൂക്ഷിക്കുന്നു. 


(ബി) ദൈവത്തിന്റെ സ്വന്തജനം: സത്യേക ദൈവവും തന്റെ സ്വന്ത 
ജനമായ യിസ്രായേലുമായി ഒരു പ്രത്യേക ബന്ധം നിലനില്‍ക്കുന്നു. ദൈവ 

ത്തിന്റെ വെളിപാടു അവര്‍ക്കു പ്രത്യേകമായുണ്ടായി. ഈജിപ്തില്‍നിന്നു 
അത്ഭുതകരമായി വീണ്ടെടുത്ത്‌ അവരുമായി ഉടമ്പടിയിറങ്ങി. അതു 
കൊണ്ടു യിസ്രായേല്‍ ദൈവത്തിന്റെ സ്വന്തജനം; മണവാട്ടി; ആദ്യജാതന്‍ 
- ഇതൊക്കെയാണ്‌. മറ്റുള്ള ജനങ്ങളെപ്പറ്റി അവര്‍ എന്തു ചിന്തിച്ചു? ആത്ൃ 
ന്തികമായി സകലജാതികളും യഹോവയുടെ രക്ഷയില്‍ വന്നെത്തുമെന്ന്‌ 
ചില പ്രവാചകന്മാര്‍ കരുതി. ജാതികളുടെ പ്രകാശമായി അവരെ തെര 
ഞ്ഞെടുത്തിരിക്കുന്നു എന്ന ചിന്ത ചിലപ്പോള്‍ പ്രകടമാണ്‌. 


(സി) സന്യായപ്രമാണത്തിന്റെ സ്ഥാനം: യഹോവയും യിരസായേലും 
തമ്മിലുള്ള ബന്ധം “തോറാ” (.ഷ൦) യില്‍ കൂടിയാണു പുലരുന്നത്‌. ദൈവ 
ത്തിന്റെ ഹിതം “തോറാ'യില്‍ക്കൂടി അവിടുന്നു വെളിപ്പെടുത്തിയിരിക്കുന്നു. 
സൃഷ്ടിക്കു മുമ്പേ തന്നെ തോറാ ഉണ്ട്‌. അതിന്റെ അടിസ്ഥാനത്തിലാണു 
സൃഷ്ടി നടത്തിയിരിക്കുന്നത്‌ - ഇതായിരുന്നു അവരുടെ വിശ്വാസം. 


ന്യായപ്രമാണത്തെ (10) പ്പറ്റിയുള്ള വിശ്വാസം, പ്രവാസത്തിനു 
ശേഷം കൂടുതല്‍ ശക്തമായി. ന്യായപ്രമാണം ശരിയായി പഠിക്കുകയും 
ആചരിക്കുകയും ചെയ്താല്‍ ദൈവരാജ്യം സംസ്ഥാപിതമായിത്തീരുമെന്നു 
പ്രതീക്ഷിച്ചു. അങ്ങനെ സ്യായ്പ്രമാണത്തിനു കൂടുതല്‍ പ്രാധാന്യം കല്പി 
ച്ചപ്പോള്‍ അതു പഠിപ്പിക്കുന്നതിനും, വ്യാഖ്യാനിക്കുന്നതിനും പ്രാപ്തി 
യുള്ള സൊലപ്രേന്മാര്‍ (5001൨൦൬൩), ശാസ്ത്രിമാര്‍ (പുതിയ പരിഭാഷയില്‍ 
“ധര്‍മോപദേഷ്ടാക്കന്മാര്‍) ഉയര്‍ന്നുവന്നു. 


ന്യായ്രപമാണം ലിഖിതരുപത്തില്‍ മാത്രമല്ല, വാമൊഴിയായി, അഥവാ 
പാരമ്പര്യമായി പകര്‍ന്നുവന്നിട്ടുള്ളതും ഉള്‍ക്കൊള്ളുന്നു. രണ്ടും ഒന്നു 
പോലെ പ്രാധാന്യമര്‍ഹിക്കുന്നു എന്നു പരീശന്മാരും മറ്റും കരുതി. സുന 
ഗോഗുകളുടെ പ്രാധാന്യംതന്നെ ന്യായപ്രമാണം പാരായണം ചെയ്യുകയും 
പഠിപ്പിക്കയും ചെയ്യുന്ന ക്രേന്ദ്രം എന്ന നിലയ്ക്കാണ്‌. 


(ഡി) മ്ശീഹായെക്കുറിച്ചുള്ള പ്രതീക്ഷ: ചരിതത്തില്‍ പ്രവര്‍ത്തിക്കുന്ന 
ഒരു ദൈവത്തില്‍ വിശ്വസിച്ചു. ഈജിപ്തില്‍ നിന്ന്‌ അവരെ വിമോചിപ്പിച്ച 
ദൈവത്തെ ഓര്‍ത്തു. അതിനാല്‍ വിദേശാധിപത്യത്തില്‍ കഷ്ടമനുഭവിച്ചു 
കഴിയുമ്പോള്‍ അവര്‍ ഭാവിയിലേക്കു പ്രതീക്ഷയോടെ നോക്കി. ദൈവം 
ഒരു വിമോചകനെ -- മ്ശീഹായെ - അയയ്ക്കുമെന്നും, അവന്‍ യിസ്രാ 
യേലിനെ ആന്തരികമായും ബാഹ്യമായും ഉള്ള എല്ലാ ദുരിതങ്ങളില്‍നിന്നും 
വിമോചിപ്പിച്ചു ദൈവത്തിന്റെ ആധിപത്യം സാര്‍വ്വ്രതികമാക്കുമെന്നും 
കരുതി. മ്ശീഹാ ദൈവത്തിന്റെ രാജത്വം സ്ഥാപിക്കുകയും ജനമെല്ലാം 
വിശുദ്ധിയിലും അനുസരണത്തിലും കീഴ്പ്പെടുകയും ചെയ്യും. 


മ്ശീഹായെപ്പറ്റി പഴയനിയമത്തില്‍ ഏകരൂപത്തിലുള്ള പ്രതീക്ഷകളല്ല 
കാണുന്നത്‌. അപ്പോക്കലിപ്റ്റിക്കല്‍ കൃതികള്‍ (ഭാവിയെ അനാവരണം 

ചെയ്തു കാണിക്കുന്ന വിധത്തിലുള്ള) ബി. സി. രണ്ടാം നൂറ്റാണ്ടു മുതല്‍ 
രൂപപ്പെട്ടതോടുകൂടി ഭാവിയെക്കുറിച്ചുള്ള പ്രത്യാശയും മ്ശീഹായെക്കു 
റിച്ചുള്ള വിശ്വാസവും രൂഡഃമായിത്തീര്‍ന്നു. മോശെയെപ്പോലെ ഒരു വലിയ 
നേതാവ്‌, അല്ലെങ്കില്‍ ദാവീദിനെപ്പോലെ, ഒരു വലിയ രാജാവ്‌ എന്ന പ്രതീ 
ക്ഷയാണു ചിലപ്പോള്‍. അമാനുഷികനായി മേഘത്തിന്മേല്‍ വരുന്ന ഒരു 
വനെന്നുള്ള ചിന്തയും വിരളമല്ല. 


മ്ശീഹായെപ്പറ്റിയുള്ള പ്രതീക്ഷ ഉല്‍ക്കടമായിരുന്നതിനാലാണു യോഹ 
ന്നാന്‍ മാംദാനായോടു “നീ തന്നെയോ മ്ശീഹാ” എന്നു ചോദിക്കാന്‍ 
ജനത്തെ പ്രേരിപ്പിച്ചത്‌. യേശുവിനെ മ്ശീഹാ ആയി ബഹുഭൂരിപക്ഷ 
ത്തിനും അംഗീകരിപ്പാന്‍ കഴിയാഞ്ഞത്‌ അവരുടെ പ്രതീക്ഷകള്‍ക്കു വിപ 
രീതമായി സൌമ്യനും, ശാന്തനും, കഷ്ടപ്പെടുന്നവനുമായി അവിടുന്നു 
വന്നതു കൊണ്ടത്രേ. 


(ഇ) ഉയിര്‍ത്തെഴുന്നേല്‍പ്‌: മരണാനന്തര ജീവിതത്തെക്കുറിച്ചു പഴയ 
നിയമങ്ങളില്‍ അധികം സൂചനകളൊന്നുമില്ല. തുടര്‍ച്ചയായ ജീവിതമുണ്ടെ 
ന്നുള്ളതിനെപ്പറ്റി ചില ഭാഗങ്ങളില്‍ സൂചനകളുണ്ട്‌ (സങ്കീ. 16, 17, 49, 73; 
ഇയ്യോ. 14:13-15; 19:25-29). എന്നാല്‍ അതു നിഴല്‍പോലെ മുകവും പ്രവര്‍ത്ത 
നരഹിതവുമായ ഒരു അവസ്ഥയായിരിക്കും. മരണാനന്തരം ആളുകള്‍ 
“ഷിയോളില്‍' സ്ഥിതിചെയ്യുന്നു എന്നു വിശ്വസിച്ചു. 


എന്നാല്‍ പീഡനങ്ങളില്‍ (മക്കാബിയകാലത്തും മറ്റും) രാഷ്ര്രത്തിനും 
മതത്തിനും വേണ്ടി സ്വന്തം ജീവനര്‍പ്പിച്ചവരുടെ ഭാവി എന്തായിരിക്കും 
എന്ന ചിന്തക്കു പ്രസക്തിയുണ്ടായി. വ്യക്തിത്വത്തിന്റെ അനശ്വരതയെക്കു 
റിച്ചു കൂടുതല്‍ വ്യക്തമായ ചിന്ത വളര്‍ന്നു. ഇതിന്റെയെല്ലാം ഫലമായി 
ശരീരത്തിന്റെ ഉയിര്‍ത്തെഴുന്നേല്‍പിലും, ഭാവിന്യായവിധിയിലും ഉള്ള 
വിശ്വാസം ഉളവായി. 


മക്കാബിയ കാലത്തു ശരീരത്തിന്റെ പുനരുത്ഥാനത്തെക്കുറിച്ചുള്ള 
ചിന്ത ശക്തിപ്പെട്ടു. ദാനീ. 12:2 കാണുക. കര്‍ത്താവിന്റെ കാലത്തു പരീശ 
ന്മാര്‍ പുനരുത്ഥാനത്തില്‍ വിശ്വസിച്ചു. എന്നാല്‍ സാദുക്യര്‍ അതു നിഷേ 
ധിച്ചു (മത്താ. 22:23-33; അ. പ്ര. 23:6). 


2, ആരാധനയും ആചാരങ്ങളും 


യഹൂദമതത്തിലെ വിശ്വാസങ്ങളെപ്പറ്റിയാണല്ലോ ഇതുവരെ കണ്ടത്‌. 
യഹോവയോട്‌ അവര്‍ക്കു പ്രത്യേകമായ ഒരു ബന്ധവും കടമയുമുള്ളതു 
നാം കണ്ടു. “യഹോവ എനിക്കു ചെയ്ത സകല ഉപകാരങ്ങള്‍ക്കും ഞാന്‍ 
അവന്‌ എന്തു പകരം കൊടുക്കും” എന്നുള്ള ചിന്ത അവരെ ഭരിച്ചതിന്റെ 
ഫലമാണ്‌ ആരാധന അര്‍പ്പിക്കുവാനുള്ള പ്രേരണ. 

യെരുശലേം ദേവാലയം: എസ്രാ, നെഹമ്യാമാരുടെ കാലം മുതല്‍ 
ദേവാലയത്തിന്റെ നടുനായകത്വം അംഗീകൃതമായി. എന്താണ്‌ അതിന്റെ 
പ്രാധാന്യം? ദൈവത്തിന്റെ തേജസ്സ്‌ (൫1ലന൬൩്ല) അവിടെ വസിച്ചു. ദൈവ 
ത്തിന്റെ സാന്നിദ്ധ്യം ഈ ഭൂമിയില്‍ എവിടെയെങ്കിലും ക്രേന്ദീകൃതമായി 
ട്ടുണ്ടെങ്കില്‍ അതു ദൈവാലയത്തില്‍, പ്രത്യേകിച്ച്‌ അതിന്റെ അതിവിശുദ്ധ 
സ്ഥലത്താണ്‌. അവിടെയാണു ദൈവം തന്റെ ജനത്തിനു പാപമോചനം 
നല്‍കിയത്‌. അതിനുവേണ്ടി യാഗങ്ങളും പ്രായശ്ചിത്തങ്ങളും അര്‍പ്പിക്ക 
ണമെന്നു മാത്രം. ദേവാലയാരാധനയുടെ പ്രധാന ഘടകം യാഗങ്ങളും 
വഴിപാടുകളും അര്‍പ്പിക്കുന്നതാണ്‌. 


യഹൂദമതം വിശ്വസിച്ചത്‌, ചില പ്രത്യേക സന്ദര്‍ഭങ്ങളില്‍ ദൈവം 
അത്ഭുതകരമായി അവരോട്‌ അടുത്തു ഇടപെടുകയും, അവര്‍ക്കുവേണ്ടി 
പ്രവര്‍ത്തിക്കുകയും ചെയ്തു എന്നാണ്‌. അങ്ങനെയുള്ള സംഭവങ്ങളെ 
അനുസ്മരിക്കുന്നതിനുവേണ്ടിയാണ്‌ അവര്‍ പെരുന്നാളുകള്‍ (ടലി) 
ആചരിച്ചത്‌. ഈജിപ്തില്‍ നിന്നുള്ള വിമോചനം അനുസ്മരിക്കുവാന്‍ 
പെസഹായും, സീനായ്മലയില്‍ വച്ചു ന്യായ്രപമാണം ലഭിച്ചത്‌ അനു 
സ്മരിക്കുവാന്‍ പെന്തിക്കോസ്തിയും (വാരോത്സവം), മരുഭൂമിയിലെ കൂടാ 
രവാസം ഓര്‍ക്കുവാന്‍ കൂടാരപ്പെരുന്നാളും (സൂക്കോത്ത്‌) ആചരിച്ചു. ഭൂത 
കാല സംഭവങ്ങളെ വര്‍ത്തമാനകാലാനുഭവങ്ങളാക്കിത്തീര്‍ക്കുകയാണ്‌ 
ഈ പെരുന്നാള്‍ ആചരണത്തില്‍ക്കൂടി. പൂരിം പെരുന്നാളും, പ്രതിഷ്ഠോ 
ത്സവ പെരുന്നാളും ഈ വിധത്തില്‍ നടത്തുന്നു. പാപപരിഹാര ദിവസം 
(൨൭ ല്‌ ഷനണബ്‌ - യോം കിപ്പൂര്‍) ഉപവാസത്തിന്റെയും, പശ്ചാത്താപ 
ത്തിന്റെയും, ബലിയര്‍പ്പണത്തിന്റെയും ദിവസമാണ്‌; ദൈവവുമായി അനു 
രഞ്ജനപ്പെടുന്ന അനുഭവം. 


യെരൂശലേം ദേവാലയം കൂടാതെ സുനഗോഗുകള്‍ ആരാധനാക്രേന്ദ 
മായിരുന്നു. സുനഗോഗിന്റെ ഉത്ഭവം പ്രവാസകാലത്താണെന്നു കരുത 
പ്പെടുന്നു. ദേവാലയത്തില്‍ ബലിയര്‍പ്പണമാണു പ്രധാന കര്‍മം. സുന 
ഗോഗില്‍ ന്യായപ്രമാണം വായിച്ചുകേള്‍ക്കുകയും, പഠിക്കുകയും, പ്രാര്‍ 
ത്ഥിക്കുകയും ചെയ്യുന്നതാണ്‌. പത്തു യഹൂദന്മാര്‍ എവിടെ പാര്‍ത്താലും 
അവിടെ ഒരു സുനഗോഗ്‌ ഉണ്ടാക്കാം. ശാബതിലെ ആരാധനയാണു മുഖ്യ 
മായിട്ടിവിടെ നടക്കുന്നത്‌. റബിമാര്‍ പൈതങ്ങള്‍ക്കു മതബോധനം നല്‍ 
കുന്ന വിദ്യാലയവും സുനഗോഗില്‍ ആയിരുന്നു. സുനഗോഗിനെക്കുറിച്ചു 
ജി. എഫ്‌. മൂര്‍ എഴുതിയിരിക്കുന്നത്‌ “അതു പുരാതനകാലത്തെ ഒരു 
നിസ്തുല്യ സ്ഥാപനവും അതിന്റെ സര്‍വപ്രധാനമായ ഉദ്ദേശ്യം ജനങ്ങളെ 
മതത്തെക്കുറിച്ചു പഠിപ്പിക്കുന്നതുമായിരുന്നു.' സുനഗോഗ്‌ ആരാധന 
ക്രിസ്തീയസഭയുടെ ആരാധനാക്രമം രൂപീകരിക്കുന്നതില്‍ നിര്‍ണായക 
പങ്കു വഹിച്ചിട്ടുണ്ട്‌ എന്നു കാണാം. 

ദം യഹുദ മതകക്ഷികള്‍ 


യഹൂദന്മാരുടെ ജീവിതം ക്രേന്ദ്രീകരിച്ചിരുന്നത്‌, ന്യായപ്രമാണം, ദേവാ 
ലയം, പെരുന്നാളുകള്‍, സുനഗോഗ്‌ എന്നീക്കാര്യങ്ങളിലാണ്‌. ഇവയോ 
ടുള്ള അവരുടെ മനോഭാവവും, ഇവയെപ്പറ്റിയുള്ള വിശ്വാസവും അവരെ 
വിവിധ തട്ടുകളിലാക്കി. ന്യായ്രപമാണത്തെപ്പറ്റിയുള്ള വിശ്വാസംതന്നെ 
അവരെ വൃത്ൃസ്ത ചേരികളിലാക്കുന്നതായിരുന്നു. 


അംഹാറെസ്‌ (5 മണ്ണിന്റെ മക്കള്‍ / 1760101൦ 0 0൦ 100). 


ഇവരായിരുന്നു ബഹുഭൂരിപക്ഷവും. അവര്‍ക്കു ന്യായപ്രമാണാനുഷ്ഠാ 
നങ്ങളില്‍ അത്ര നിഷ്ഠയോ താലപ്പര്യമോ ഇല്ലായിരുന്നു. ഇവരെപ്പറ്റി മത 
മേധാവികള്‍ക്കു പുച്ഛവും വെറുപ്പുമായിരുന്നു. ചുങ്കക്കാരോടുകൂടി “പാപി 
കള്‍” എന്നു വിശേഷിപ്പിച്ചിട്ടുള്ളത്‌ ഇവരെയാണ്‌. അവരാണ്‌ യിര്സായേ 
ലിലെ കാണാതെ പോയ ആടുകള്‍. യേശുക്രിസ്തുവിന്റെ ഹൃദയവും 
വാത്സല്യവും അവരിലാണു പതിഞ്ഞത്‌. 


പരീശന്മാര്‍ 


വേര്‍തിരിക്കപ്പെട്ടവന്‍ അഥവാ വേര്‍പാടുകാരന്‍ എന്നാണു പേരി 
നര്‍ത്ഥം. അവരുടെ ഉത്ഭവത്തെപ്പറ്റി മുന്‍ അദ്ധ്യായത്തില്‍ സൂചിപ്പിച്ചിട്ടുണ്ട്‌. 
ന്യായ്പ്രമാണത്തിന്‌ ഇവര്‍ സര്‍വൃപ്രധാനമായ സ്ഥാനം നല്‍കി. ദൈവ 
ഹിതം ന്യായപ്രമാണത്തില്‍ വെളിപ്പെട്ടിട്ടുണ്ട. അതു മനുഷ്യജീവിത 
ത്തിന്റെ എല്ലാ മണ്ഡലങ്ങളെയും ഭരിക്കേണ്ടതാണ്‌. ലിഖിതങ്ങളായവ മാര്ര 
മല്ല ന്യായപ്രമാണത്തില്‍ ഉള്‍പ്പെടുന്നത്‌. എഴുതപ്പെടാത്ത പാരമ്പര്യങ്ങളും 
തുല്യപ്രധാനമാണ്‌. ന്യായപ്രമാണത്തെ കാലാനുസ്ൃതമാക്കി വ്യാഖ്യാ 
നിക്കുവാന്‍ അവര്‍ ഉത്സാഹിച്ചു. 


മരിച്ചവരുടെ പുനരുത്ഥാനം, ദൂതന്മാരുടെയും ആത്മാക്കളുടെയും 
അസ്തിത്വം, മനുഷ്യന്റെ സ്വാതന്ത്ര്യം എന്നിവയും അവര്‍ വിശ്വസിച്ചു. 
സുവിശേഷങ്ങളില്‍ അവരെപ്പറ്റി അപഹാസ്യമായി നല്‍കിയിട്ടുള്ള ചിത്രം, 
അവരുടെ പൊതുവായ അവസ്ഥയെ വെളിപ്പെടുത്തുന്നതല്ല. 


സാദുൂക്ൃയര്‍ 


സാദോക്ക്‌ എന്ന പേരില്‍ നിന്നായിരിക്കണം സാദൂകൃര്‍ എന്ന നാമം 
ഉത്ഭവിച്ചതെന്ന്‌ ഈഹിക്കപ്പെടുന്നു. ഇവര്‍ ഉയര്‍ന്ന പുരോഹിതവര്‍ഗക്കാ 
രായിരുന്നു. ഉത്ഭവം ബി. സി. രണ്ടാം നൂറ്റാണ്ടിന്റെ ഉത്തരാര്‍ദ്ധത്തില്‍ ആയി 
രിക്കണം. പരീശകക്ഷികളോട്‌ അവര്‍ എപ്പോഴും എതിര്‍ത്തുനിന്നു. ദേവാ 
ലയ ശുശ്രൂഷകളിലും കര്‍മങ്ങളിലും ഏര്‍പ്പെട്ടുകഴിഞ്ഞതുകൊണ്ടു പൊതു 
ജനങ്ങളില്‍നിന്ന്‌ അകന്നു ജീവിച്ചു. 


28 പ്രകാശത്തിലേക്ക്‌ 


അവര്‍ ലിഖിതങ്ങളായ ന്യായപ്രമാണം മാത്രമേ സ്വീകരിച്ചുള്ളു. എഴു 
തപ്പെടാത്ത പാരമ്പര്യങ്ങളെ അവര്‍ നിഷേധിച്ചു. അതിനുള്ള കാരണം 
വ്യക്തമാണ്‌. അവര്‍ സാമ്പത്തികമായും സാമൂഹ്യമായും ഭദ്രത അനുഭ 
വിച്ചു. അതില്‍ അവര്‍ സംതൃപ്തരായിക്കഴിഞ്ഞു. പണ്ട്‌ എഴുതിവച്ച ന്യായ 
പ്രമാണം അവര്‍ അംഗീകരിച്ചു. എന്നാല്‍ മാറിക്കൊണ്ടിരിക്കുന്ന ജീവനു 
ള്ളതും സംഗതവുമായ പ്രമാണത്തെ അവര്‍ തിരസ്കരിച്ചു. ന്യായപ്രമാ 
ണത്തില്‍ വര്‍ത്തമാനകാല ജീവിതവുമായി വലിയ പ്രസക്തി അവര്‍ കല്‍പി 
ച്ചില്ല. മരിച്ചവരുടെ പുനരുത്ഥാനം അവര്‍ സ്വീകരിച്ചില്ല. ഇവിടെത്തന്നെ 
ആനന്ദിക്കാനും ആശ്വസിക്കാനുമുള്ള പ്പോള്‍ മറ്റൊരു ജീവിതത്തിനു 
സ്ഥാനമില്ല. മാലാഖമാരോ, ആത്മാക്കളോ ഉള്ളതായി അവര്‍ വിശ്വസി 
ച്ചില്ല. മനുഷ്യന്‍ തന്നെ അവന്റെ പ്രശ്നങ്ങള്‍ക്കു പരിഹാരം കണ്ടെത്തു 
വാന്‍ ശ്രമിക്കണമെന്നും വാദിച്ചു. റോമന്‍ ഭരണത്തോട്‌ അവര്‍ക്ക്‌ 
എതിര്‍പ്പൊന്നുമുണ്ടായിരുന്നില്ല. മറിച്ച്‌, അവരോടു സഹകരിക്കണമെന്ന്‌ 
അഭിപ്രായമുണ്ടായിരുന്നു. കയുപ്പാവ്‌ ഒരു സാദൂക്യനായിരുന്നു. 


ഒരിക്കല്‍ ഇവരില്‍ ചിലര്‍ യേശുവിനെ സമീപിച്ചു മരിച്ചവരുടെ പുന 
രുത്ഥാനം ഇല്ല എന്നു സ്ഥാപിക്കുവാന്‍ ദേവരവിവാഹപ്രകാരം ഏഴു 
സഹോദരന്മാരുടെ ഭാര്യയായിരുന്ന സ്ര്തീ മരിച്ചുകഴിഞ്ഞു പുനരുത്ഥാ 
നത്തില്‍ ആരുടെ ഭാര്യയായിരിക്കും എന്നു ചോദിക്കുന്നുണ്ടല്ലോ (മത്താ. 
22:23-33). തോറാ മാര്രം അവലംബമാക്കിയ അവരെ, തോറായില്‍നിന്നു 
തന്നെ ഉദ്ധരിച്ചു കര്‍ത്താവു പരാജയപ്പെടുത്തി പറഞ്ഞയച്ചു. 


എസേനൃയര്‍ (11൩൦ 1ടടബടെ) 


ചാവുകടലിനു പടിഞ്ഞാറെതീരത്തു മരുഭൂമിയില്‍ വസിച്ചിരുന്ന ഒരു 
വൃന്ദം സന്യാസിമാരാണ്‌ ഇവര്‍. ഫൈലോയുടെയും ജോസീഫസിന്റെയും 
എഴുത്തുകളില്‍ക്കൂടി ഇവരെപ്പറ്റി അറിവു ലഭിച്ചിരുന്നെങ്കിലും ചാവുക 
ടല്‍ ചുരുള്‍ (1947-ല്‍) കണ്ടെടുത്തതോടെയാണ്‌ അവരെപ്പറ്റി കൂടുതല്‍ 
അറിവു ലഭിച്ചത്‌. കുംറാനില്‍ താമസിച്ചിരുന്ന സന്യാസികളും എസ്സേനൃരും 
ഒരേ സമൂഹം തന്നെയാണെന്നു പണ്ഡിതലോകം കരുതുന്നു. 


“നീതിയുടെ ഗുരു" എന്ന പേരില്‍ അറിയപ്പെടുന്ന ആളാണു സ്ഥാപ 
കന്‍. “ഉടമ്പടിക്കാര്‍', പ്രകാശത്തിന്റെ മക്കള്‍” എന്നിങ്ങനെ പല പേരിലും 
ഈ സമൂഹത്തെ വിശേഷിപ്പിക്കുന്നു. ദുഷ്ടപുരോഹിതന്റെ കരങ്ങളാല്‍ 
സ്ഥാപകന്‍ വധിക്കപ്പെട്ടശേഷം ഇവര്‍ ദമസ്്‌കോസിലേക്കു പലായനം 
ചെയ്തിരിക്കാം. വീണ്ടും അവര്‍ തിരിച്ചെത്തി കുംറാനില്‍ ആസ്ഥാനമാക്കി 
എന്നു കരുതാം. ഏ. ഡി. 70-ല്‍ റോമാക്കാര്‍ യെരുശലേം നശിപ്പിച്ചശേഷം 
ഇവരുടെ ആസ്ഥാനവും ആക്രമിച്ച്‌ അഗ്നിക്കിരയാക്കി. അതോടെ ആ 
പ്രസ്ഥാനവും നശിച്ചു. 

ന്യായ്രപമാണത്തെപ്പറ്റിയുള്ള ഇവരുടെ വീക്ഷണം പരീശന്മാരുടേതി 
നേക്കാള്‍ കര്‍ക്കശമായിരുന്നു. അതായിരിക്കാം ഇവരെ മരുഭുമിയിലേക്കും 
സന്യാസജീവിതത്തിലേക്കും നയിച്ചത്‌. ഭക്തിവൈരാഗികളായ അവര്‍ സക 
ലവും പൊതുവകയായി ഗണിച്ചു; സ്വരപയത്നത്താല്‍ ജീവിച്ചു. ദിനകൃത്യ 
ങ്ങള്‍ വളരെ നിഷ്ഠയോടെ ആചരിച്ചു. ന്യായപ്രമാണം ശരിയായി പഠി 
ക്കുകയും ആചരിക്കുകയും ചെയ്യുന്നതുവഴി മ്ശീഹായുടെ ആഗമനം 
സുസാധ്യമാക്കാമെന്ന്‌ അവര്‍ കരുതി. ഈ സമൂഹവും, അവരുടെ ആശ 
യാദര്‍ശങ്ങളും ക്രിസ്തുമതത്തെയും, പുതിയനിയമത്തെയും സാരമായി 
സ്വാധീനിച്ചിട്ടുണ്ട എന്നു പറയാം. 


മേല്‍പ്പറഞ്ഞ പ്രധാന മതകക്ഷികളെ കൂടാതെ “എരിവുകാര്‍' (2.6ലി- 
015) എന്നറിയപ്പെടുന്ന തീരവവാദികള്‍, ഹേരോദോസിന്റെ കുടുംബത്തെ 
അനുകൂലിച്ച വിഭാഗമായ “ഹേരോദ്യര്‍” എന്നിവരും ഉണ്ടായിരുന്നു. 


ചോദ്യങ്ങള്‍ 


1. ഒന്നാം നൂറ്റാണ്ടില്‍ ഇസ്രായേല്‍ജനത പുലര്‍ത്തിയ വിശ്വാസങ്ങളും 
പ്രത്യാശകളും എത്രമാത്രം ക്രിസ്തീയ സഭയിലും, പുതിയനിയമ 
ത്തിലും പ്രതിഫലിച്ചിട്ടുണ്ട്‌? 


2. ക്രിസ്തീയ ആരാധനയുടെ വളര്‍ച്ചയ്ക്ക്‌ യെഹൂദസഭയോടുള്ള കട 
പ്പാട്‌ എത്രമാത്രം? 


3. സാദുകൃരും പരീശന്മാരും തമ്മിലുള്ള വ്യത്യാസങ്ങള്‍ എന്തെല്ലാം? 


4. എസ്സേന്യരെപ്പറ്റി ലഭിക്കുന്ന അറിവെന്ത്‌? 


പാഠ 5൭ 
യിര്സായേലിന്റെ ഭൂമിശാസ്ര്തം 


1] യിര്രായേല്‍ എവിടെ, എങ്ങനെയുള്ള രാജ്യം 1 സുവിശേഷ സംഭവ 
ങ്ങളുടെ ബന്ധത്തില്‍ സ്ഥലങ്ങള്‍ മനസ്സിലാക്കുക വ കാലാവസ്ഥ. 


സുവിശേഷങ്ങള്‍ യേശുക്രിസ്തുവിന്റെ ര്രവര്‍ത്തനങ്ങളെക്കുറിച്ചു 
പ്രതിപാദിക്കുന്നു. അവയില്‍ പട്ടണങ്ങള്‍, റോഡുകള്‍, മലകള്‍, തടാക 
ങ്ങള്‍, സമുദ്രം, നദികള്‍ തുടങ്ങിയവയെപ്പറ്റി ധാരാളം പരാമര്‍ശങ്ങള്‍ 
കാണാം. അവ എവിടെയെന്നും എങ്ങനെയുള്ളവയെന്നും മനസ്സിലാക്കേ 
ണ്ടത്‌ ആവശ്യമത്രേ. 

പേരുകള്‍ 


പല പേരുകളില്‍ ഈ രാജ്യം അറിയപ്പെടുന്നു. “കനാന്‍നാട്‌' ഇതു 
പുരാതനമായ പേര്‌. മുമ്പ്‌ അവിടെ അധിവസിച്ചിരുന്നവരില്‍നിന്നു ലഭിച്ച 
പേരാണ്‌. 


പലസ്തീന്‍:- നമുക്കു കൂടുതല്‍ പരിചിതമായ ഈ നാമം ഗ്രേക്കര്‍ 
(ഗ്രീക്കുകാര്‍) നല്‍കിയതാണ്‌. ഫെലിസ്ത്യരുടെ നാട്‌ എന്നര്‍ത്ഥത്തില്‍. 


ഇധ്രായേല്‍:- വേദപുസ്തകത്തില്‍ അധികമുള്ളതും, ആധുനികമായി 
അറിയപ്പെടുന്നതും ഈ നാമത്തിലാണ്‌. ദൈവത്തിന്റെ സ്വന്തജനമായി 
യിര്സായേല്യര്‍ വസിക്കുന്ന പ്രദേശം എന്നാണര്‍ത്ഥം. “പാലും തേനും 
ഒഴുകുന്ന ദേശം” എന്നും “വാഗ്ദത്തദേശ മെന്നും ഉള്ള പേരുകള്‍ വേദപു 
സ്തകത്തിലുണ്ട്‌. 


വിശുദ്ധനാട:- യഹുദന്മാര്‍ക്കും ക്രിസ്ത്യാനികള്‍ക്കും മുസ്ലീമുകള്‍ക്കും 
ഈ ദേശത്തോടു മതപരമായ ബന്ധവും ആഭിമുഖ്യവും ഉള്ളതുകൊണ്ട്‌ 
ഇതിനെ “വിശുദ്ധ നാട്‌” എന്നു വിളിക്കുന്നു. 


ഏവിടെ 


യിസ്രായേല്‍രാജ്യം യൂറോപ്പ്‌, ഏഷ്യ, ആഫ്രിക്ക എന്നീ ഭൂഖണ്ഡങ്ങ 
ളുടെ മദ്ധ്യേ സ്ഥിതിചെയ്യുന്നു. ഭൂമിശാസ്ത്രപരമായ ഈ കിടപ്പ്‌ ഈ രാജ്യ 
ത്തിന്റെ ഭാഗധേയത്തെ വളരെയധികം ബാധിച്ചിട്ടുണ്ട്‌. “ഇതു യെരൂശലേ 
മാകുന്നു; ഞാന്‍ അതിനെ ജാതികളുടെ മദ്ധ്യേ വച്ചിരിക്കുന്നു; അതിനു 
ചുറ്റും രാജ്യങ്ങളുണ്ട്‌” (യെഹ. 5:5). പൊതുവായി പറഞ്ഞാല്‍ വടക്കു 
“ദാനും' തെക്ക്‌ ബേര്‍ശെബ്‌യും, പടിഞ്ഞാറു മദ്ധ്യധരണിക്കടലും, കിഴക്ക്‌ 
ബാശാന്‍ദേശവുമാണ്‌ അതിര്‍ത്തികള്‍. വിസ്തീര്‍ണം ഏകദേശം 15000 
ച. കി. നീളം 217 കി. മി. ഏറ്റം കൂടിയ വീതി (തെക്കേ അറ്റം), 150 കി. മി. 
കുറഞ്ഞവീതി (വടക്ക്‌) 67 കി. മീ. ആകുന്നു. യോര്‍ദാനക്കരെ (1൩51020൧) 
എന്നു വിളിക്കുന്ന യോര്‍ദ്ദാന്‍നദിയുടെ കിഴക്കേ കരയിലും യഹൂദന്മാര്‍ 
പാര്‍ത്തിരുന്നു. രണ്ടു ഭാഗങ്ങള്‍ക്കൂടി കണക്കാക്കിയാലും കേരളത്തേക്കാള്‍ 
ചെറിയ ഒരു രാജ്യമായിരുന്നു. 


ഭൂര്രക്ൃതി 


അതിപുരാതനകാലത്തുണ്ടായ സങ്കീര്‍ണങ്ങളായ ഭൂപരിണാമങ്ങളിലൂ 
ടെയാണു മലകളും താഴ്വരകളും നിറഞ്ഞ ഇന്നത്തെ യിസ്രായേല്‍ രൂപം 
കൊണ്ടത്‌. 


ഭൂപ്രകൃതി അടിസ്ഥാനമാക്കി നാലു ഭാഗങ്ങളായി തിരിക്കാം. (1) സമു 
്രതലം: മദ്ധ്യധരണിക്കടലിന്റെ തീരത്തായി സ്ഥിതിചെയ്യുന്നു. ഇതിന്റെ 

വീതിക്ക്‌ ഏകരൂപതയില്ലു. ഫിനിഷ്യ സമതലം, ശാരോന്‍ സമതലം, 
ഫെലിസ്ത്യ സമതലം എന്നീ മൂന്നു ഭാഗങ്ങള്‍ ഇതില്‍പ്പെടുന്നു. പല തുറ 
മുഖ പട്ടണങ്ങളും ഇവിടെയുണ്ട്‌ (യോപ്പാ, ലുദ്ദ, റാംലെ, സോര്‍, സീദോന്‍ 
മുതലായവ). ഫിനിഷ്യക്കും ശാരോന്‍ സമതലത്തിനും മദ്ധ്യേയാണ്‌ കാര്‍ 
മേല്‍ഗിരി. (2) മധ്യമലനാട്‌: സമതലങ്ങള്‍ക്കു കിഴക്കായി കുന്നുകളും, 
മേടുകളും ഉള്‍ക്കൊള്ളുന്ന ഈ ഭാഗത്താണ്‌ യഹുദ്യ, ശമര്യ, ഗലീലാ 
എന്നീ മൂന്നു പ്രദേശങ്ങള്‍. ഇവിടുത്തെ കാലാവസ്ഥ പൊതുവേ ഹിതക 
രമാണ്‌. തെക്കേ അറ്റത്തു നെഗേബ്‌ മരുഭൂമി; അവിടെ വരണ്ട കാലാവ 
സ്ഥയാണ്‌. 


(ദ) യോര്‍ദ്ദാന്‍ താഴ്വര: വടക്കു ലെബനോന്‍ താഴ്വര മുതല്‍ തെക്കു 
ചെങ്കടലിന്റെ ഒരു ശിഖരമായ അക്കാബാ ഉള്‍ക്കടല്‍വരെ 500 കി. മീറ്റ 
റില്‍ അധികം നീണ്ടുകിടക്കുന്ന ഒരു പിളര്‍പ്പാണ്‌ ഈ താഴ്വര. ഈ താഴ്വ 
രയ്ക്കു മൂന്നു മുതല്‍ അഞ്ചു കി. മീ. വരെ വീതിയുണ്ട്‌. ഭൂഗര്‍ഭത്തിലെ 
സംഘര്‍ഷം നിമിത്തം ഉള്‍വലിവി്‌ ഉണ്ടായി രൂപം പ്രാപിച്ചതാണ്‌. ഇത്‌ 
ഭൂമുഖത്തെ ഏറ്റം താഴ്ന്ന പ്രദേശമത്രേ. ഇതിന്റെ മദ്ധ്യേ കൂടിയാണ്‌ യോര്‍ 
ദ്ാന്‍നദി വളഞ്ഞുപുളഞ്ഞ്‌ തെക്കോട്ട്‌ ഒഴുകുന്നത്‌. ഹെര്‍മോന്റെ അടിവാ 
രത്തില്‍ നിന്നു പുറപ്പെട്ട്‌ ഹൂളാ തടാകത്തിലെത്തുന്നു (ഇന്ന്‌ അതു ചതു 
പ്പുര്രദേശമാണ്‌). വീണ്ടും തെക്കോട്ട്‌ ഒഴുകി ഗലീലാതടാകത്തില്‍ ലയി 
ക്കുന്നു. വീണ്ടും പ്രവഹിച്ചു ചാവുകടലില്‍ ചെന്നുചേരുന്നു. 


4. യോര്‍ദ്ദാനക്കരെയുള്ള മലകള്‍: നാലാമത്തെ മുഖ്യമേഖലയായ 
ര്രാന്‍സ്‌ - യോര്‍ദ്ദാനു വേദപുസ്തകത്തില്‍ പറയാറുള്ളത്‌ “യോര്‍ദാന്ന 
ക്കരെ” എന്നാണ്‌; അതായത്‌ യോർദ്ദാന്റെ കിഴക്കേ പ്രദേശം. ഇത്‌ ഭാഗീ 
കമായി ഫലഭുൂയിഷ്ഠവും, ഭാഗികമായി മരുഭൂമിയുമായ ഒരു ഉന്നതതട 
മത്രേ. ശാന്തമായ കാലാവസ്ഥ, പടിഞ്ഞാറുനിന്നുള്ള ശീതളമായ കാറ്റ്‌, 
പശ്ചിമ യോര്‍ദാനേക്കാള്‍ കൂടുതല്‍ മഴ - ഇവ ഈ പ്രദേശത്തിന്റെ പ്രത്യേ 
കതകളാണ്‌. ധാരാളം മേച്ചില്‍പ്പുറങ്ങളും ഫലസമൃദ്ധിയുള്ള വയലുകളു 
മുണ്ട്‌. പുരാതനരാജ്യമായ മോവാബ്‌, ഉത്തരഗിലയാദ്‌ എന്നിവ ഈ പ്രദേ 
ശത്താണ്‌. ഇവിടുത്തെ ഏറ്റം പ്രധാനമായ നദി “യാര്‍മുക്ക്‌" ആണ്‌. ഇതിനു 
വടക്കുള്ള ദേശത്തെ പഴയനിയമത്തില്‍ ബായാന്‍ എന്നു വിളിച്ചിരിക്കുന്നു. 


റോമന്‍ പ്രോവിന്‍സുകള്‍: റോമാക്കാര്‍ ഇര്രായേലിനെ ഭരിച്ചപ്പോള്‍ 
നാലു പ്രോവിന്‍സുകളായി വിഭജിച്ചു: (1) യഹൂദിയ (2) ശമര്യ (3) ഗലീല 
(4) പെറിയ. 

യഹുദിയാ 


തെക്കേ അറ്റത്ത്‌ സ്ഥിതിചെയ്യുന്നു. ഉയര്‍ന്ന കുന്നുകളും ആഴമുള്ള 
താഴ്വരകളും നിറഞ്ഞിരിക്കുന്നു. താഴ്വരകള്‍ ഫലപുഷ്ടിയുള്ളതാണ്‌. 

മലഞ്ചരിവുകള്‍ ആടുമാടുകളുടെ മേച്ചില്‍പ്പുറങ്ങളാണ്‌. ഇവിടുത്തെ 
പ്രധാന നഗരങ്ങള്‍ യെരുശലേം (തലസ്ഥാനം), യെറീഹോ, ബേത്ലഹേം, 
ഹെബ്രോന്‍, ബേര്‍ശെബാ എന്നിവയത്രേ. സൂയസ്‌, സീനായ്‌, അക്കാബാ 
എന്നീ സ്ഥാനങ്ങളിലേക്കുള്ള പാതകള്‍ ബേര്‍ശെബാ വഴി കടന്നുപോ 
കുന്നു. ഹെബ്രോനില്‍ ആണ്‌ ഗോത്രപിതാക്കന്മാരുടെ ശവകുടീരങ്ങള്‍ 
സ്ഥിതിചെയ്യുന്ന മക്പേലഗുഹ. ഇപ്പോള്‍ അവിടെ മനോഹരമായ ഒരു 
മുസ്ലീം ദേവാലയമാണുള്ളത്‌. ബേത്ലഹേം പട്ടണവും അതിന്റെ സമീപ 
മുള്ള താഴ്വരയും പ്രകൃതിമനോഹരമത്രേ. ബേത്ലഹേമിന്‌ 10 കി. മീ. 
വടക്ക്‌ യെരൂശലേം നഗരം സ്ഥിതിചെയ്യുന്നു. നിരവധി ചരിര്രസംഭവങ്ങ 
ള്‍ക്കു സാക്ഷ്യം നിന്നിട്ടുള്ള ഈ നഗരം യഹുൂദന്മാര്‍ക്കും, ക്രിസ്ത്യാനി 
കള്‍ക്കും, മുസ്ലീങ്ങള്‍ക്കും ഒന്നുപോലെ സുപ്രധാനമത്രേ. 


ശമര്യ 


ഇത്‌ ഒരു ഉന്നത പ്രദേശമാണ്‌. ഇവിടെ മൂന്നു പുരാതന തീര്‍ത്ഥസ്ഥാ 
നങ്ങള്‍ സ്ഥിതിചെയ്യുന്നു - ബെഥേല്‍, ശീലോവ്‌, ശേഖേം (നാബ്ലുസ്‌). 
കിഴക്കുനിന്നും പടിഞ്ഞാറുനിന്നും ചുരങ്ങള്‍ വഴി ഇവിടെ എത്താം. വട 
ക്കോട്ടു പോകുന്തോറും ഈ മലനാട്‌ കൂടുതല്‍ വിസ്തൃതവും ഫലപു 
ഷ്ടവുമായി കാണാം. 


ഏബാല്‍, ഗരിസീം എന്നീ ഗിരിയുഗ്മം ഇവിടെയാണ്‌. ഇവയുടെ മദ്ധ്യേ 
യാണ്‌ ശേഖേം. യാക്കോബിന്റെ പുരാതനമായ കിണര്‍ ഇവിടെയുണ്ട്‌. 
വടക്കേ രാജ്യമായ യിര്സായേലിന്റെ ആസ്ഥാനമായിരുന്ന ശമര്യപട്ടണ 
ത്തിന്റെ അവശിഷ്ടങ്ങള്‍ ചരിത്രത്തിന്റെ സാക്ഷികളായി അവിടെയുണ്ട്‌. 


ഗലീല 


വടക്കേ അറ്റത്താണ്‌ ഗലീല. ഇവിടെ ചില പര്‍വതനിരകളുണ്ട്‌. ഗില്‍ 
ബോവ, താബോര്‍, കര്‍മ്മേല്‍, ഹെര്‍മ്മോന്‍ എന്നീ ഗിരിശ്ൃംഗങ്ങള്‍ 
പ്രത്യേകം സ്മരണീയമാണ്‌. തെക്ക്‌ അക്കാബായിലേക്കും, വടക്ക്‌ ദെമ 
സ്‌ക്കോസിലേക്കും, കിഴക്ക്‌ പെല്ലാ എന്ന സ്ഥലങ്ങളിലേക്കും പോകുന്ന 
സുപ്രധാന പാതകള്‍ ഗലീലയെ മറ്റു സ്ഥലങ്ങളുമായി ബന്ധിക്കുന്നു. 


ഗലീലയില്‍ മലനിരകളും സമതലങ്ങളുമായി ഇടവിട്ടു കിടക്കുന്നു. 
ഹൃദ്യമായ കാലാവസ്ഥയാണ്‌. പ്രകൃതി കനിഞ്ഞരുളിയ സ്ഥലമാണു 
ഗലീല. അതിനാല്‍ അവിടം കൂടുതല്‍ ഐശ്വര്യസമൃദ്ധവും ജനനിബിഡ 
വുമായിരുന്നു. വിസ്തൃതമായ എസ്ദ്രലോണ്‍ സമതലം ഫലപുഷ്ടിയുള്ള 
കൃഷിപ്രദേശമാണ്‌. ഗലീലാ തടാകത്തിന്റെ തീരത്തു ചുറ്റുമായി ജനബാ 
ഹുല്യമുള്ള പല പട്ടണങ്ങളും ഉയര്‍ന്നുവന്നു. ഗന്നസരേത്ത്‌, തിബര്യോസ്‌, 
ഗലീല എന്നീ പേരുകളില്‍ അറിയപ്പെടുന്ന തടാകം ശുദ്ധജലവാഹിയാണ്‌. 

22 കി. മീ. നീളവും 13 കി. മീ. വീതിയുമിതിനുണ്ട്‌. സമുദ്രനിരപ്പില്‍നിന്നു 
686 അടി താണു കിടക്കുന്നതുകൊണ്ടു വായുസമ്മര്‍ദ്ദം മൂലം അപ്രതീ 
ക്ഷിതമായി, കൊടുങ്കാറ്റും തിരമാലകളുടെ ക്ഷോഭവും അനുഭവപ്പെടാ 
റുണ്ട്‌. 

സുവിശേഷങ്ങളില്‍ പരാമര്‍ശിച്ചിട്ടുള്ള, കപ്പര്‍ന്നഹും, കോരസീന്‍, 
ബേത്സയിദ, മഗ്ദല, തിബര്യോസ്‌, ദല്‍മനൂഥാ, ഗദര മുതലായ പട്ടണ 
ങ്ങള്‍ ഗലീലത്തടാകത്തിന്റെ തീരത്തു സ്ഥിതി ചെയ്തിരുന്നു. തിബര്യോസ്‌ 
ഒഴികെ മറ്റുള്ളവ എല്ലാം തന്നെ ഇന്നു ശുന്യശിഷ്ടങ്ങളാണ്‌. 


കാലാവസ്ഥ 


വൈവിധ്യമാര്‍ന്ന ഭൂ,്രകൃതിപോലെ യിസ്രായേലിന്റെ കാലാവസ്ഥയും 
വൃത്യസ്തമാണ്‌. മരവിപ്പിക്കുന്ന തണുപ്പ്‌ വടക്കുള്ള ഹെര്‍മ്മോന്യ പ്രാന്ത 
ത്തില്‍ അനുഭവപ്പെടു മ്പോള്‍, വരണ്ടുപോകുന്ന ഉഷ്ണമായിരിക്കും 
തെക്കുള്ള നെഗേബ്‌ മരുഭൂമിയില്‍. യെരുശലേമില്‍ മഞ്ഞു പെയ്യുന്ന 
സമയം, അവിടെ നിന്ന്‌ 23 കി. മീ. കിഴക്കുള്ള യെറീഹോ സമഭൂമിയില്‍ 
സമശീതോഷ്്‌ണാവസ്ഥയായിരിക്കും. ഭുപ്രകൃതിയാണു കാലാവസ്ഥയെ 
നിയ്രനത്രിക്കുന്നത്‌. 


യിരസായേലിറെപ്പറ്റി പൊതുവേ പറയുമ്പോള്‍ ജൂണ്‍ മദ്ധ്യം മുതല്‍ 
സെപ്റ്റംബര്‍ മദ്ധ്യം വരെ വരണ്ട കാലമാണ്‌. അന്നു അന്തരീക്ഷം സുപ്ര 
സന്നമായിരിക്കും; മേഘാവ്യതമായിരിക്കയില്ല. പ്രഭാതത്തില്‍ ലഭിക്കുന്ന 
മഞ്ഞും ഈര്‍പ്പവും വ്ൃക്ഷലതാദികള്‍ക്കു ഉപകരിക്കും. ഇങ്ങനെ ലഭി 
ക്കുന്ന മഞ്ഞുകൊണ്ടാണു മുന്തിരിച്ചെടികള്‍ വളരുക. വേനലിന്റെ ആദ്യ 
ഘട്ടത്തിലാണു കൊയ്ത്ത്‌. കിഴക്കേ ഉള്‍പ്രദേശങ്ങളിലേക്കു വീശിയടി 
ക്കുന്ന കടല്‍ക്കാറ്റ്‌ ചൂടിനെ സമീകരിക്കുന്നു. ജൂണ്‍ മധ്യത്തില്‍ ഉഷ്ണം 
ഏറ്റവും ഉയര്‍ന്നിരിക്കും. സെപ്റ്റംബര്‍ മധ്യം വരെ വരള്‍ച്ച നീണ്ടു 
നില്‍ക്കുന്നു. ഇക്കാലത്തു തെക്കുള്ള മരുഭൂമിയില്‍ നിന്നടിക്കുന്ന ഉഷ്ണ 
ക്കാറ്റ്‌ ദുര്‍വഹമായിരിക്കും. “തെക്കന്‍കാറ്റ്‌ അടിക്കുമ്പോള്‍ ഉഷ്ണമു 
ണ്ടാകും എന്നു നിങ്ങള്‍ പറയുന്നു. അപ്രകാരം സംഭവിക്കുകയും ചെയ്യു 
ന്നു” (ലൂക്കോ. 2:-5ട). 


ഒക്ടോബറില്‍ മഴയും തുടര്‍ന്നു ശീതകാലവുമാണ്‌. ആഴ്ചയിലൊരി 
ക്കല്‍ എങ്കിലും ശക്തിയായ ചുഴലിക്കാറ്റും തുടര്‍ന്നു മഴയും വീണ്ടും പ്രകാ 
ശമുള്ള അന്തരീക്ഷവുമായിരിക്കും. കാറ്റിനു മുമ്പു അന്തരീക്ഷം പൊടി 
നിറഞ്ഞതായിരിക്കും. പടിഞ്ഞാറുനിന്നുള്ള കാറ്റടിക്കുമ്പോള്‍ സൂര്യന്റെ 
ഉദയാസ്തമയങ്ങള്‍ അത്യന്തം ചേതോഹരങ്ങളായിരിക്കും (മത്താ. 16:2-3 
വായിക്കുക). 

മഞ്ഞുകാലം കഴിഞ്ഞു മാര്‍ച്ച്‌ - ഏപ്രില്‍ ആകുമ്പോഴേയ്ക്കു വസ 
ന്തോത്സവം വന്നണയുകയായി. മഞ്ഞുകാലത്ത്‌ ഇലകളെല്ലാം കൊഴിഞ്ഞു 
മൃത്രപാഠയമായ വൃക്ഷലതാദികള്‍, വസന്തം വന്നെത്തുമ്പോള്‍ താരും 
തളിരും അണിഞ്ഞ്‌ പ്രകൃതി മുഴുവന്‍ പുതുജീവന്റെ തുടിപ്പ്‌ പ്രകടമാകും. 
ഈ കാലഘട്ടത്തിലാണു പുതുജീവന്റെ സന്ദേശവുമായി ഉയിര്‍പ്പുപെരു 
ന്നാള്‍ ആഘോഷിക്കുവാന്‍ ഇടയാകുന്നത്‌. പലസ്തീനിലെങ്ങും ഇക്കാ 
ലഘട്ടത്തില്‍ ചേതോഹരങ്ങളായ പുതുപുഷ്പങ്ങള്‍ വിടര്‍ന്നു നില്‍ക്കു 
ന്നതു കാണാം. യേശുവിന്റെ ജന്മനാട്‌ അപ്പോള്‍ ഒരു നന്ദനോദ്യാനം 
പോലെ കാണപ്പെടും. പിന്നീട്‌ വേനല്‍ക്കാലം ആരംഭിക്കുകയായി. 


ചോദ്യങ്ങള്‍ 


1. യിര്സരായേലിന്റെ ഒരു ചിത്രം വരച്ച്‌ അതില്‍ പ്രധാനപ്പെട്ട പ്രോവിന്‍സു 
കള്‍, പട്ടണങ്ങള്‍, ജലാശയങ്ങള്‍ മുതലായവ അടയാളപ്പെടുത്തുക. 


2. യിസ്രായേലിന്റെ ഭൂപ്രകൃതി, അവിടെ വസിച്ച ജനങ്ങളുടെ ചരി്രം, 
ജീവിതവീക്ഷണം എന്നിവയെ എങ്ങനെ സ്വാധീറിച്ചിട്ടുണ്ട്‌ എന്നു 
കണ്ടുപിടിക്കുക. 


3. സുവിശേഷങ്ങളില്‍ യിരസായേലിന്റെ കാലാവസ്ഥയെ കുറിക്കുന്ന പരാ 
മര്‍ശങ്ങള്‍ ഏതെല്ലാമെന്നു കണ്ടുപിടിക്കുക. 


4. “യിസ്രായേല്‍ വൈവിധ്യങ്ങളുടെ നാട്‌ - ഈ പ്രസ്താവന എത്രമാത്രം 
ശരിയെന്ന്‌ അവിടത്തെ ഭൂമിശാസ്ര്രം, കാലാവസ്ഥ എന്നിവ വിവരിച്ചു 
കൊണ്ടു വെളിപ്പെടുത്തുക. 


പാഠം 6 


പുതിയനിയമത്തിന്റെ വളര്‍ച്ചയും 
നിയതരൂപവും 


പ പുതിയനിയമത്തിന്റെ ചരിര്രപരമായ വളര്‍ച്ച മനസ്സിലാക്കുന്നതില്‍ക്കൂടി 
ഓരോ പുസ്തകത്തിന്റെയും ചരിത്രപശ്ചാത്തലം ഗ്രഹിക്കാം 1 പുതിയ 
നിയമം ക്രിസ്തീയ സഭയ്ക്കുവേണ്ടി സഭയാല്‍ രൂപീകരിക്കപ്പെട്ടിട്ടുള്ള 
ഒന്ന്‌. 1 ദുരുപദേശങ്ങളെ തരണം ചെയ്തു സത്യോപദേശം നിലനിര്‍ത്തു 
ന്നതില്‍ പരിശുദ്ധാത്മാവ്‌ എപ്രകാരം പുതിയനിയമ ക്രോഡീകരണ 
ത്തില്‍ക്കൂടി പ്രവര്‍ത്തിച്ചു? 


യേശുക്രിസ്തുവിനും അപ്പോസ്തലന്മാര്‍ക്കും വേദ്രഗന്ഥമായിട്ട്‌ 
എന്താണ്‌ ഉണ്ടായിരുന്നത്‌? നിലവിലിരുന്ന പഴയനിയമം മാത്രം (അന്ന്‌ 

“പഴയ”'നിയമം എന്ന പേരില്ലായിരുന്നു). മറ്റൊന്ന്‌ എഴുതുവാന്‍ അവര്‍ 
ഉദ്ദേശിച്ചിരുന്നില്ല. യേശുക്രിസ്തു എന്തെങ്കിലും എഴുതിയതായോ, എഴു 
തിവയ്ക്കുവാന്‍ അനുഗാമികളോടു നിര്‍ദ്ദേശിച്ചതായോ കാണുന്നില്ല. 
അപ്പോള്‍ പിന്നെ എങ്ങനെയാണു സുവിശേഷങ്ങളും മറ്റു പുതിയ 
നിയമപുസ്തകങ്ങളും രൂപംകൊണ്ടത്‌? പലവിധത്തിലും പ്രയോജനപ്രദ 
മായ ഒരു പഠനമാണിത്‌. സഭയും വേദ്രഗന്ഥവും തമ്മിലുള്ള ബന്ധം മന 
സ്സിലാക്കാന്‍ ഇതുപകരിക്കും. “സഭയാല്‍, സഭയ്ക്കുവേണ്ടി രചിക്കപ്പെട്ട 
പുസ്തകങ്ങളാണ്‌ എന്നുള്ള പ്രസ്താവനയുടെ വാസ്തവികത വെളി 
പ്പെടും. വേദപുസ്തകം സംബന്ധിച്ചുള്ള പല അന്ധവിശ്വാസങ്ങളും തെറ്റു 
ധാരണകളും ദുരീകരിക്കുവാനും ഈ പഠനം സഹായകമാണ്‌. 


പുതിയനിയമത്തിലെ ആദ്യമായി എഴുതപ്പെട്ട കൃതികള്‍ പൌലോ 
സിന്റെ ലേഖനങ്ങളാണ്‌. അവ വേദ്രഗന്ഥമായി അംഗീകരിക്കപ്പെടുമെന്ന 
പ്രതീക്ഷയോടെയോ ലക്ഷ്യത്തോടെയോ എഴുതപ്പെട്ടവയല്ല. പ്രത്യുത, 
താന്‍ സ്ഥാപിച്ചതും, തനിക്കു ബന്ധപ്പെട്ടതുമായ സഭകളില്‍ ഉയര്‍ന്നു 
വന്ന പ്രശനങ്ങളും ആവശ്യങ്ങളുമാണ്‌ അവ എഴുതുവാന്‍ അദ്ദേഹത്തെ 
പ്രേരിപ്പിച്ചത്‌. ദുരുപദേശങ്ങള്‍, ദുരാചാരങ്ങള്‍ ഉയര്‍ത്തിയ പ്രശ്നങ്ങളും, 
ഭിന്നതകളും, പിളര്‍പ്പുകളും വരുത്തിയ വൈഷമ്യങ്ങളുമാണു ലേഖന 
ങ്ങള്‍ എഴുതുവാന്‍ കാരണമാക്കിയത്‌. എന്നാല്‍ അവ പരിശുദ്ധാത്മ 
പ്രേരിതമായി എഴുതപ്പെട്ടതിനാല്‍ ഏതു കാലത്തുമുള്ള ഏതു ജന 
തയ്ക്കും അവ സംഗതമായിത്തീര്‍ന്നു. അവ ഓരോന്നും ഓരോ 
സഭയ്ക്കോ വൃക്തിക്കോ ഉദ്ദേശിച്ച്‌ എഴുതി. എന്നാല്‍ അപ്പോസ്തലന്റെ 
കാലത്തിനുശേഷമാണ്‌ അവ ഒരുമിച്ചു ശേഖരിക്കപ്പെടുന്നത്‌. പത്രോ 
സിന്റെ രണ്ടാം ലേഖനം എഴുതപ്പെട്ടപ്പോഴേയ്ക്കും പൌലോസിന്റെ ലേഖ 
നങ്ങള്‍ പൊതുപ്രചാരത്തില്‍ വന്നു എന്നു കാണാം (2 പത്രോ. 3:15 
വായിക്കുക). 


സുവിശേഷങ്ങള്‍ എങ്ങനെ രൂപീകൃതമായി? 


ആദിമഘട്ടത്തില്‍ സുവിശേഷസത്യങ്ങള്‍ എഴുതിവയ്ക്കുവാന്‍ ആരും 
ഉദ്യമിച്ചില്ല. അതിനു കാരണങ്ങള്‍ പലതാണ്‌. 


1. എഴുതി പ്രചരിപ്പിക്കുന്നതിനേക്കാള്‍, പറഞ്ഞും, പ്രസംഗിച്ചും പ്രച 
രിപ്പിക്കുകയായിരുന്നു അപ്പോസ്തലന്മാരുടെയും മറ്റു സുവിശേഷകന്മാ 
രുടെയും താല്‍പര്യം. കര്‍ത്താവിന്റെ കല്‍പനയും അപ്രകാരമായിരുന്നല്ലോ 
(മത്താ. 28:18; മ യോഹ. 12). 2. കര്‍ത്താവിന്റെ പുനരാഗമനം ആസന്ന 
ഭാവിയില്‍ സംഭവിക്കുമെന്നു പ്രതീക്ഷിച്ചിരുന്നതിനാല്‍ വരുംതലമുറയ്ക്ക്‌ 
എഴുതിവയ്ക്കേണ്ട ആവശ്യകത ഉണ്ടെന്നു കരുതിയില്ല. 


അതിനാല്‍ ആദ്യത്തെ മൂന്നു ദശകങ്ങളില്‍ സുവിശേഷം വാമൊഴി 


36 പ്രകാശത്തിലേക്ക്‌ 


യായി പ്രചരിക്കുകയായിരുന്നു. യേശുക്രിസ്തു ചെയ്തതും ഉപദേശിച്ച 
തുമായ വസ്തുതകള്‍ വിശ്വസ്തതയോടെ ദൃക്സാക്ഷികള്‍ മറ്റുള്ള 
വര്‍ക്കു പകര്‍ന്നുകൊടുത്തു. 1 യോഹ. :1-2. കാണുക. സഭ, “അപ്പോ 
സ്തലന്മാരുടെ ഉപദേശം കേട്ടു” സുവിശേഷം (ഗഹിക്കുകയായിരുന്നു 
(അ. പ്ര. 2:42). പിന്നീട്‌ “ഉപദേഷ്ടാക്കന്മാര്‍” പ്രാദേശിക സഭകളില്‍ ഈ 
ചുമതല നിര്‍വഹിച്ചു (എഫേ. 4:11). അങ്ങനെ വാമൊഴിയായി സുവിശേ 
ഷപാരമ്പര്യം സമൂഹത്തില്‍ പ്രചരിക്കാന്‍ തുടങ്ങി. “ആദിമുതല്‍തന്നെ 
വചനത്തിന്റെ ദൃക്സാക്ഷികളും ശുരരൂഷകരും ആയിരുന്നവര്‍ നമുക്ക്‌ 
ഏലപിച്ചുതന്നിട്ടുള്ളതനുസരിച്ചാണ്‌” എന്നു ലൂക്കോസ്‌ പ്രസ്താവിക്കു 
മ്പോള്‍ (ലൂക്കോ. 1:2) ഇക്കാര്യം വ്യക്തമാണ്‌. സുവിശേഷം വാമൊഴി 
യായി നിലനിന്നിരുന്നതിനെപ്പറ്റി പൌലോസും സൂചിപ്പിക്കുന്നു (1 കൊ 
രി. 15:3). ശ്രദ്ധാപൂര്‍വം സുവിശേഷം വായിക്കുന്നവര്‍ക്ക്‌ ഒരു കാര്യം 
ഗ്രഹിക്കാം. അവയില്‍ ലേഖന ശൈലിയേക്കാള്‍ മുന്നിട്ടുനില്‍ക്കുന്നതു 
വാചികശൈലിയാണ്‌. സാധാരണ സംഭാഷണങ്ങളിലൂപയോഗിക്കുന്ന 
തരം വാചകഘടന മുറ്റി നില്‍ക്കുന്നു. 


ഈ വാചിക പാരമ്പര്യം (റല 0100൩) ഇന്നു കൂടുതല്‍ പഠനത്തിനും 
ഗവേഷണത്തിനും വിധേയമായിക്കൊണ്ടിരിക്കുന്നു. തന്മുലം സുവിശേഷ 
സത്യങ്ങളിലേക്കു പുതിയ ഉള്‍ക്കാഴ്ച ലഭിച്ചിട്ടുണ്ട്‌. സുവിശേഷ പ്രഘോ 
ഷകര്‍ സ്ഥലകാലമനുസരിച്ചു യേശുവിന്റെ വചനങ്ങളെയും ചെയ്തിക 
ളെയും സ്വകീയമായ രീതിയില്‍ അനുരൂപണം നടത്തിയിട്ടുണ്ട്‌. ഒരേ ഉപ 
ദേശം വ്യത്യസ്ത രൂപത്തിലും സന്ദര്‍ഭത്തിലും സുവിശേഷങ്ങളില്‍ കാണു 
ന്നതിന്റെ കാരണമതാണ്‌. ഒരേ സംഭവം വൃത്യസ്ത സന്ദര്‍ഭത്തിലും 
കാണാം. ഉദാ. മത്തായിയുടെ സുവിശേഷത്തില്‍ “ഉറപ്പുള്ള പാറയില്‍ 
പണിത വീടിനെ” (7:27-29) ക്കുറിച്ചു പറയുന്നു. കാറ്റും മഴയും വെള്ള 
പ്പൊക്കവും ഉണ്ടാകുന്ന പലസ്തീനിയൻ സാഹചര്യത്തില്‍ വീട പാറപ്പുറ 
ത്താണു നിര്‍മിക്കുക. ആ സാഹചര്യം അറിയാവുന്നവര്‍ക്ക്‌ അതു സുഗ്രാ 
ഹൃമാണ്‌. ലൂക്കോസിന്റെ സുവിശേഷത്തില്‍ അന്ത്യോക്യന്‍ സാഹചര്യ 
ത്തിന്‌ അനുസരണമാംവണ്ണം പാഠഭേദം കാണാം. പാറയില്‍ പണിയുന്ന 
തിനു പകരം വാനം നന്നായി താഴ്ത്തി അടിസ്ഥാനമിട്ടു വീടു പണിയു 
ന്നതായി വിവരിക്കുന്നു. അന്ത്യോക്യന്‍ പശ്ചാത്തലവും, അവിടുത്തെ നദി 
യിലെ വെള്ളപ്പൊക്കവും അറിയാവുന്നവര്‍ക്ക്‌ ഈ വിവരണം കൂടുതല്‍ 
അനുയോജ്യമായിരിക്കും. മേല്‍പറഞ്ഞതില്‍ വെളിപ്പെടുന്ന ഒരു സത്യം 
സുവിശേഷകന്മാര്‍ ക്രിസ്തുവിന്റെ തത്ത്വങ്ങളെ അനുവാചകരുടെ പരി 
തോവസ്ഥയ്ക്ക്‌ അനുസരണമായി ആവിഷ്ക്കരിച്ചു എന്നാണ്‌ (ഇതേപ്പറ്റി 
പിന്നീടൊരു പാഠത്തില്‍ കൂടുതല്‍ പ്രതിപാദിക്കുന്നുണ്ട്‌). 


സുവിശേഷം എഴുതുവാനുള്ള സാഹചര്യം: ദൃക്സാക്ഷികളായ 

അപ്പോസ്തലന്മാരുടെ കാലം വേഗത്തില്‍ കടന്നുപോയി. അവരില്‍നിന്നു 
നേരിട്ടു കേള്‍ക്കുവാന്‍ സാഹചര്യം കുറഞ്ഞപ്പോള്‍ അവരുടെ വാക്കു 
കള്‍ രേഖപ്പെടുത്തിവയ്ക്കുവാന്‍ പ്രേരണയുണ്ടായി. മാത്രമല്ല സഭ കൂടു 
തല്‍ വളരുകയും വ്യാപിക്കയും ചെയ്തപ്പോള്‍ അപ്പസ്തോലന്മാര്‍ക്കും 
സഹ്ൃപ്രവര്‍ത്തകര്‍ക്കും എല്ലാ സമൂഹങ്ങളിലും സന്നിഹിതരായിരിക്കാന്‍ 
സാധ്യമല്ലല്ലോ. അതുപോലെതന്നെ ക്രിസ്തുവിന്റെ രണ്ടാമത്തെ വരവ്‌ 
ആദ്യം അവര്‍ പ്രതീക്ഷിച്ചപോലെ ആസന്നമായിരിക്കയില്ല എന്നുള്ള 
ചിന്തയും ഉയര്‍ന്നുവന്നു. ഇവയെല്ലാമാണു സുവിശേഷങ്ങള്‍ രേഖപ്പെടു 
ത്തുവാൻ പ്രേരിപ്പിച്ച ഘടകങ്ങള്‍. അപ്പസ്തോലന്മാരുടെ ഓര്‍മക്കുറിപ്പു 
കളായിട്ടോ, സമൂഹത്തിന്റെ വിശ്വാസ സംഹിതയായിട്ടോ, വേദോപദേ 
ശസഹായികളായിട്ടോ യേശുവിന്റെ ഉപദേശങ്ങളും പ്രവൃത്തികളും എഴു 
തപ്പെടുവാനിടയായി. 


ഒന്നാം നൂറ്റാണ്ടിന്റെ അവസാനമായപ്പോഴേയ്ക്കും, പൌലോസിന്റെ 
ലേഖനങ്ങള്‍, നാലു സുവിശേഷങ്ങള്‍, അപ്പസ്തോല പ്രവൃത്തികള്‍, മറ്റു 
ലേഖനങ്ങള്‍, വെളിപാട്‌ എന്നിവ എഴുതപ്പെട്ടു (ചില കൃതികള്‍ രണ്ടാം 
നൂറ്റാണ്ടിന്റെ പൂര്‍വാര്‍ദ്ധത്തില്‍ മാത്രമേ എഴുതപ്പെട്ടുള്ളു എന്നു ചിന്തി 
ക്കുന്നവരുണ്ട്‌). എന്നാല്‍ ഇവയെല്ലാം ഒരുമിച്ചു ചേര്‍ത്ത്‌ ഇന്നു കാണുന്ന 
വിധത്തില്‍ ഒരു പുസ്തകമായി ക്രോഡീകരിച്ചിരുന്നില്ല, തിരുവെഴുത്ത്‌ 
എന്ന വിധത്തില്‍ ആധികാരിക ഗ്രന്ഥമായി അംഗീകരിക്കപ്പെടുന്നത്‌ 
അതിനു ശേഷമാണ്‌. 


പുതിയനിയമ കാനോന്‍: രണ്ടാം നൂറ്റാണ്ട്‌ ആയപ്പോഴേയ്ക്കും ഇപ്പോ 
ഴുള്ള പുതിയനിയമ പുസ്തകങ്ങള്‍ക്കു പുറമേ മറ്റു പല കൃതികളും സമൂ 
ഹത്തില്‍ പ്രചാരത്തില്‍വന്നു. അവയില്‍ പലതും വേദവിപരീതികള്‍ അവ 
രുടെ സിദ്ധാന്തങ്ങള്‍ പ്രചരിപ്പിക്കുന്നതിന്‌ എഴുതിയിട്ടുള്ളവയാണ്‌. അപ്ര 
കാരം പരിശുദ്ധാത്മ നിശ്വാസിതങ്ങളും സത്യോപദേശം ഉള്‍ക്കൊള്ളുന്ന 
തുമായ കൃതികളും അങ്ങനെയല്ലാത്തവയും പ്രചാരത്തില്‍ വന്നു. ഇതു 
വിശ്വാസികള്‍ക്കു ചിന്താക്കുഴപ്പമുണ്ടാക്കുന്നതായി. വേദ്ഗ്രന്ഥമെന്ന്‌ 
അപ്പോഴും സഭ കരുതിയിരുന്നതു പഴയനിയമമാണെന്നോര്‍ക്കണം. 
എന്നാല്‍ ആരാധനാസമൂഹത്തില്‍ പൌലോസിന്റെ ലേഖനങ്ങളും സുവി 
ശേഷങ്ങളും വായിക്കുന്ന അനുഭവത്തില്‍ അവ ക്രമേണ പഴയനിയമ 
ഗ്രന്ഥങ്ങളോടൊപ്പം പ്രധാനപ്പെട്ടതും വിലപ്പെട്ടതുമെന്നു സഭ കാണുക 
യാണുണ്ടായത്‌. 

പുതിയനിയമപുസ്തകങ്ങള്‍ തെരഞ്ഞെടുത്ത്‌ ആധികാരികങ്ങളായി 
നിശ്ചയിക്കപ്പെടുവാനിടയായത്‌ - അഥവാ പുതിയനിയമ കാനോന്‍ രൂപീ 
കൃതമായതു വേദവിപരീതികളുടെ പ്രവര്‍ത്തനത്തെ പ്രതിരോധിക്കുവാ 
നാണ്‌. അതേസമയം പഴയനിയമത്തിന്റെ ദൃഷ്ടാന്തം സഭയെ സ്വാധീനി 

ച്ചിരിക്കണം. യഹൂദസഭയ്ക്കുള്ളതുപോലെ ഉപയോഗിക്കുവാന്‍ ആധി 
കാരികതയുള്ള ഒരു ഗണം ലിഖിതങ്ങള്‍ വേണമെന്നു ക്രിസ്ത്യാനികള്‍ 
ചിന്തിച്ചു. 


“കാനോന്‍” എന്ന ഗ്രീക്കു വാക്കിനു “വരകോല്‍' (൩629൧൧ള 700) 
എന്നാണ്‌ വാച്യാര്‍ത്ഥമെങ്കിലും “അടിസ്ഥാനപ്രമാണം” അഥവാ “മാന 
ദണ്ഡം എന്ന്‌ അര്‍ത്ഥം നല്‍കാം. “പുതിയനിയമ കാനോന്‍ എന്നുള്ളത്‌ 
അടിസ്ഥാനപ്രമാണങ്ങള്‍ ഉള്‍ക്കൊള്ളുന്ന ആധികാരിക ഗ്രന്ഥങ്ങള്‍ 
ഏതെല്ലാമെന്നും നിര്‍ണയിക്കുന്നതത്രേ. ഇതു ദീര്‍ഘമായ ഒരു ചരിത്രം 
ഉള്‍ക്കൊള്ളുന്നതാണ്‌. ഒരു സുപ്രഭാതത്തില്‍ ഈ പുസ്തകങ്ങളെല്ലാം 
ഒരുമിച്ചു ചേര്‍ത്തു പുതിയനിയമ (ഗ്രന്ഥമായി പ്രഖ്യാപനമുണ്ടാവുകയല്ല; 
പല തെരഞ്ഞെടുപ്പുകളില്‍ കൂടിയും, ക്രമേണയായ അംഗീകരണത്തില്‍ 
കൂടിയും പല നൂറ്റാണ്ടുകളുടെ ചരിത്രപുരോഗതിയുടെ ഫലമാണ്‌. 


കാനോനില്‍ ഉള്‍പ്പെടുത്തുന്നതിനു പ്രധാനമായി മൂന്നു മാനദണ്ഡ 
ങ്ങള്‍ ഉപയോഗിച്ചു. (1) ഒരു പുസ്തകത്തിനു പരസ്യാരാധനയില്‍ വായിച്ചു 
ദീര്‍ഘമായ അംഗീകരണം നേടിയിരിക്കണം. (2) അതിലെ ഉള്ളടക്കം 
വായനക്കാര്‍ക്കു പ്രയോജനപ്രദവും സത്യോപദേശത്തിനു നിരക്കുന്ന 
തുമായിരിക്കണം. (ദ) കൃതിയുടെ ആധികാരിക സ്വഭാവം - അപ്പസ്തോ 
ലന്മാരോ, അവരോട്‌ ഉറ്റബന്ധമുണ്ടായിരുന്നവരോ എഴുതിയതായിരിക്ക 
ണം. 


ഈ മാനദണ്ഡങ്ങള്‍ വച്ചു നാലു സുവിശേഷങ്ങള്‍ ആദ്യം അംഗീക 
രിക്കപ്പെട്ടു. അതേ അടിസ്ഥാനത്തില്‍ പൌലോസിന്റേതായി കരുതപ്പെ 
ടുന്ന പതിമൂന്നു ലേഖനങ്ങള്‍ക്കും കാനോനില്‍ പ്രവേശനം ലഭിച്ചു. മറ്റു 
പുതിയനിയമ ഗ്രന്ഥങ്ങള്‍ക്കു ക്രമാനുഗതമായും വൈകിയുമാണു അംഗീ 
കരണം ലഭിച്ചത്‌. എങ്കിലും അവസാനം അവ സ്വീകരിക്കപ്പെട്ടു. അത്‌ 
അപ്പസ്തോലന്മാരുമായി അവയ്ക്ക്‌ ഉണ്ടെന്നു സങ്കല്‍പ്പിച്ചിരുന്ന ബന്ധ 
ത്തിന്റെ അടിസ്ഥാനത്തിലാണ്‌. 


എബ്രായലേഖനം, യാക്കോബ്‌, യൂദാ, വെളിപാട; 1, 2 പത്രോസ്‌; 1, 
2, 3 യോഹന്നാന്‍ എന്നീ ഒന്‍പതു കൃതികള്‍ക്കു സാര്‍വത്രികമായ 
അംഗീകരണം വൈകി മാര്രമാണു ലഭിച്ചത്‌. ഇവയില്‍ രണ്ടിന്റെ ചരി 
ര്രം - എബ്രായര്‍, വെളിപാടു - പ്രത്യേകം ശ്രദ്ധേയമാണ്‌. എബ്രായ 
ലേഖനം പൌരസ്ത്യസഭാവിഭാഗത്തില്‍ നേരത്തെ അംഗീകരണം ലഭിച്ചു 
എങ്കിലും, പാശ്ചാത്യസഭയില്‍ അംഗീകരിക്കപ്പെടുന്നത്‌ നാലാം നൂറ്റാ 
ണ്ടിന്റെ അവസാനം മാര്രമാണ്‌. അതുപോലെ വെളിപാടു പുസ്തകം 
പാശ്ചാത്യസഭയില്‍ ആദ്യമേതന്നെ സ്ഥാനം നേടി. എന്നാല്‍ പരസ്ത്യര്‍ 
അതിനെ തഴഞ്ഞു. ബൈസന്റിയന്‍പാരമ്പര്യത്തിലുള്ള ഓര്‍ത്തഡോ 

ക്സുസഭകള്‍ അതിനെ പിന്നീടു സ്വീകരിച്ചെങ്കിലും പൌരസ്ത്യ സിറി 
യന്‍ സഭകള്‍ അത്‌ ഇന്നും സ്വീകരിച്ചിട്ടില്ല. 


ചരിത്രപരമായ അന്വേഷണം നടത്തുമ്പോള്‍ പുതിയനിയമഗ്രന്ഥങ്ങ 
ളുടെ ഒരു പട്ടിക ആദ്യമായി ഉണ്ടാക്കി പ്രസിദ്ധപ്പെടുത്തിയതു വേദവിപ 
രീതിയായ മാര്‍സിയന്‍ (400൩) ആയിരുന്നു. ഇതു രണ്ടാം നൂറ്റാണ്ടിന്റെ 
മദ്ധ്യഘട്ടത്തിലാണ്‌. അയാള്‍ പഴയനിയമം അപ്പാടെ തിരസ്കരിച്ചു. അതി 
ന്റെ സ്ഥാനത്തു ലൂക്കോസിന്റെ സുവിശേഷവും പൌലോസിന്റെ 10 ലേഖ 
നങ്ങളും അവരോധിച്ചു. ഈ കൃതികളില്‍ അയാളുടെ ഉപദേശങ്ങള്‍ 
സ്ഥാപിക്കുവാന്‍ തക്ക പാഠഭേദങ്ങള്‍ വരുത്തുകയും ചെയ്തു. 


പഴയനിയമത്തോടൊപ്പം പുതിയനിയമത്തിനും സ്ഥാനം നല്‍കാനുള്ള 
സന്നദ്ധത സഭയ്ക്കുണ്ടായതു മാര്‍സിയനില്‍ നിന്നായിരിക്കണം. മാര്ര 
മല്ല, സഭയുടെ ഓദ്യോഗികമായ ഒരു ലിസ്റ്റ പ്രസിദ്ധീകരിക്കുവാന്‍ നിര്‍ബ 
ന്ധിതമായിത്തീരുകയും ചെയ്തു. അങ്ങനെ റോമിലെ സഭ പ്രസിദ്ധീക 
രിച്ച കാനോന്‍ ആയിരിക്കണം മൂററ്റോറി 18-ാം നൂറ്റാണ്ടില്‍ ഇറ്റലിയില്‍ 
കണ്ടുപിടിച്ച പുരാതന ലിഖിതം. സഭാപിതാക്കന്മാര്‍ പലരും അവരുടെ 
പാരമ്പരൃത്തില്‍ പുതിയനിയമ പുസ്തകങ്ങള്‍ ഏവയൊക്കെ എന്നു രേഖ 
പ്പെടുത്തിയിട്ടുണ്ട്‌. ഓറിഗന്‍, അലക്സാരണ്ടിയായിലെ ക്ലിമ്മീസ്‌, യൂസീ 
ബിയസ്‌, യെറുശലേമിലെ മാര്‍ കൂറിലോസ്‌, അത്താനാസ്യോസ്‌, ജറോം 
എന്നീ സഭാപിതാക്കന്മാര്‍ നല്‍കിയിട്ടുള്ള കാനോന്‍ ശ്രദ്ധാര്‍ഹമാണ്‌. അവ 
എല്ലാം ഒന്നുപോലെയല്ല. പലതും വ്യത്യാസപ്പെട്ടിരിക്കുന്നു. 


അലക്സഠ്രണ്ടിയായിലെ അത്താനാസ്യോസ്‌ ഏ. ഡി. 3665-ല്‍ അയച്ച 
ചാക്രികലേഖനത്തില്‍ പുതിയനിയമ കാനോന്‍ വിവരിക്കുന്നു. അതില്‍ 
ഇന്നുള്ള 27 പുസ്തകങ്ങളുണ്ട്‌. എന്നാല്‍ യെറുശലേമിലെ മാര്‍ കൂറിലോ 
സിന്റെ ലിസ്റ്റില്‍ വെളിപാടുപുസ്തകം ഉള്‍പ്പെടുത്തിയിട്ടില്ല. പൊതുസുന്ന 
ഹദോസുകള്‍ ഒന്നും തന്നെ വേദപുസ്തക കാനോനെപ്പറ്റി നിര്‍വചിച്ചി 
ട്ടില്ല. എന്നാല്‍ പാശ്ചാതൃസഭയില്‍ കാര്‍ത്തേജിലെ ഭാണ്‍സില്‍ (ഏ. ഡി. 
397) നിശ്ചയിച്ച ലിസ്റ്റില്‍ ഇന്നുള്ള 27 പുസ്തകങ്ങളുമുണ്ട്‌. പൌരസ്ത്യ 
സഭയില്‍ ഏ. ഡി. 340-ല്‍ കൂടിയ ലവുദിക്യ കണ്‍സില്‍ ചെയ്തിട്ടുള്ള 
നിശ്ചയവും പ്രസ്താവ്യമാണ്‌. 


ചോദ്യങ്ങള്‍ 
1. സുവിശേഷത്തിന്റെ വാചികപാരമ്പര്യം എന്നാല്‍ എന്ത്‌? 
2. പുതിയനിയമ കാനോന്‍ എങ്ങനെ രൂപീകരിക്കപ്പെട്ടു? 


3. വേദപുസ്തകം “ദൈവത്തിന്റെ വചനമാണ്‌” എന്നു പറയുന്നതിന്റെ 
വിവക്ഷ വിവരിക്കുക. 


യൂണിറ്റ്‌ 2 
സമവീക്ഷണ സുവിശേഷങ്ങളും 
അഖചസ്തോലപ്രവ്യൃത്തികളുറും 
പാഠം 1 
അപ്പസ്തോല പ്രഘോഷണം 


പ അപ്പസ്തോല പ്രഘോഷണത്തില്‍നിന്നു സുവിശേഷങ്ങള്‍ ഉരുത്തി 
രിഞ്ഞു 1] ക്രിസ്തീയസഭയുടെ അടിസ്ഥാനവിശ്വാസങ്ങള്‍ പ്രഘോഷണ 
ത്തില്‍ അടങ്ങിയിരിക്കുന്നു. 


ഒന്നാം നൂറ്റാണ്ടിലെ യഹൂദസഭയില്‍ നിന്നാണല്ലോ ക്രിസ്തീയസഭ 
യുടെ ഉത്ഭവം. പ്രാരംഭഘട്ടത്തില്‍ രണ്ടും തമ്മില്‍ ബാഹ്യമായ വ്ൃത്യാ 
സങ്ങള്‍ അത്ര തന്നെ പ്രകടമല്ലായിരുന്നു. ആരാധനയ്ക്ക്‌ അവര്‍ ഒരു 
മിച്ചു ചേര്‍ന്നു; യെറുശലേം ദേവാലയത്തിലും, സുനഗോഗുകളിലും പഴയ 
പെരുന്നാളുകള്‍ അവര്‍ ഒരുമിച്ചാചരിച്ചു. ഒരേ ഭാഷയും, ഒരേ സംസ്ക്കാ 
രവും അവര്‍ മുറുകെപ്പിടിച്ചു. എന്നാല്‍ അപ്പസ്തോലന്മാരെയും, അവ 
രോടുകൂടിയുള്ള ചെറിയ ക്രൈസ്തവ സമൂഹത്തെയും, ഇതര യഹുദ 
ന്മാരില്‍നിന്നു വേര്‍തിരിച്ചു നിറുത്തുന്ന ഒന്നുണ്ടായിരുന്നു - യേശുവി 
നെപ്പറ്റിയുള്ള നിര്‍ണയവും, ഉത്ഥിതനായ ക്രിസ്തുവില്‍ക്കൂടി സംലഭ്യ 
മായ ആത്മാവബോധവും. 


യേശുവിനെപ്പറ്റി അവര്‍ക്കു വ്യക്തമായ ഒരു ബോധ്യമുണ്ടായിരുന്നു. 
അതു ബുദ്ധിപരമായ അറിവുകൊണ്ടോ, മനഃശാസ്ര്രപരമായ അപ്രഗഥ 
നത്തില്‍നിന്നോ രൂപംകൊണ്ടതല്ല. ദൈവാത്മാവു വെളിപ്പെടുത്തിക്കൊ 
ടുത്തതും, സ്വജീവിതത്തില്‍ അനുഭവവേദ്യമായിത്തീര്‍ന്നിട്ടുള്ളതുമാണ്‌. 
യേശുവിവെപ്പറ്റിയുള്ള ഈ ആത്മാവബോധം അവര്‍ മുറുകെപ്പിടിക്കുകയും 
അവരുടെ ഉത്തമബോധ്യം സുധീരം ലോകത്തോട്‌, പ്രഖ്യാപിക്കുകയും 
ചെയ്തു. അവരുടെ പ്രഖ്യാപനം എന്തായിരുന്നു എന്നു പുതിയനിയമ 
ത്തിന്റെ പേജുകളില്‍നിന്നു സംഗ്രഹിക്കാവുന്നതാണ്‌. മൌലികമായ 
സന്ദേശം ഒന്നുതന്നെയായിരുന്നെങ്കിലും, കാലദേശങ്ങള്‍ക്കനുസരണ 
മായും, ആവശ്യങ്ങള്‍ക്കനുസൃതമായും, രൂപപ്പെടുത്തിയിരുന്നു എന്നു 
കരുതാം. 

പൌലോസ്‌ അപ്പസ്തോലന്‍ “എന്റെ സുവിശേഷം" (റോമ. 2:16; 16:15) 
എന്നും, “ഞങ്ങളുടെ സുവിശേഷം” (മ കൊരി. 4:3; 1 തെസ്സ. 1:5) എന്നും 
പ്രസ്താവിക്കുന്നത്‌ അപ്പസ്തോലിക സമൂഹം പൊതുവായി പ്രഘോ 

ഷിച്ചിരുന്ന സത്യത്തെയാണ്‌. ഓരോ അപ്പസ്തോലനും, സുവിശേഷകനും 
തനതായോ പ്രത്യേകമായോ സുവിശേഷമില്ല. അടിസ്ഥാനപരമായി എല്ലാ 
വര്‍ക്കും പ്രഘോഷിക്കുവാനുള്ളത്‌ ഒന്നുതന്നെ. അതവര്‍ പ്രാപിക്കയും, 
വിശ്വസ്തതയോടെ പകര്‍ന്നുകൊടുക്കുകയും ചെയ്തു. 


പുതിയനിയമത്തില്‍ പലയിടത്തായി ചിതറിക്കിടക്കുന്ന ഭാഗങ്ങള്‍ പരി 
ശോധിച്ചാല്‍ പ്രഘോഷണസസന്ദേശം എന്തായിരുന്നു എന്നു ഗ്രഹിക്കാം. 
ചില ഭാഗങ്ങള്‍ നോക്കുക: 1 കൊരി. 15:1-11 അ. പ്ര. 2:14-36; 3:12-16; 4:8 
-12; 10:34-43; 1 പത്രൊ. 1:10-12; 2:21-24. ഇവയില്‍ അപ്പസ്തോലിക സഭ 
യുടെ വിശ്വാസത്തിന്റെ സത്ത ദൃശ്യമാണ്‌. 


അപ്പസ്തോലിക പ്രഘോഷണത്തിന്റെ ഉള്ളടക്കം ഏതാണ്ടു താഴെ 
ക്കാണുന്ന പ്രകാരം നമുക്കു സമാഹരിക്കാം. 1. യേശുക്രിസ്തു ചരിത്ര 
ത്തിലേക്കു വന്നതു പ്രവചനങ്ങളുടെ പൂര്‍ത്തീകരണമായിട്ടാണ്‌. പഴയ 
നിയമത്തില്‍ വെളിപ്പെട്ടു ലഭിച്ചിരിക്കുന്ന ദൈവോദ്ദേശ്യത്തിന്റെ പൂർത്തീ 
കരണമാണ്‌ യേശുക്രിസ്തു. അതോടൊപ്പം ഒരു പുതിയ തുടക്കവും കുറി 
ക്കുന്നു. ദൈവോദ്ദേശൃത്തിന്റെ ഒരു പുതിയ ചക്രവാളം അവിടുന്നു തുറ 
ക്കുകയും ഒരു പുതിയ സൃഷ്ടി സമാരംഭിക്കുകയുമാണ്‌. യേശുക്രിസ്തു 
വില്‍ യഹൂദന്മാര്‍ പ്രതീക്ഷിച്ചിരുന്ന “വരാനിരിക്കുന്ന യുഗം” ആവിര്‍ഭവിച്ചു 
കഴിഞ്ഞു. 


2. പുതിയ യുഗത്തിന്റെ ഉല്‍ഘാടനത്തിലും, ആവിര്‍ഭാവത്തിലും യേശു 
ക്രിസ്തുവിനു നിസ്തുല്യമായ ഒരു സ്ഥാനമുണ്ട്‌. അവിടുന്നു മനുഷ്യ 
പുരതനും, മ്ശീഹായും, ദാവീദുപുധ്രനും ഒക്കെയാണ്‌. തന്നിലാണു സക 
ലതും പൂര്‍ത്തീകരിക്കപ്പെടുന്നത്‌. 


3. യേശുക്രിസ്തുവിനെപ്പറ്റി പ്രസ്താവിക്കുമ്പോള്‍, അവിടുത്തെ 
ഐഹികശുശ്രൂഷയെപ്പറ്റി പരാമര്‍ശിക്കും. നന്മ ചെയ്തു കൊണ്ടു ഗ്രാമം 
തോറും പട്ടണംതോറും സഞ്ചരിച്ചതും രോഗികളെ സാഖ്യമാക്കിയതും, 
സ്വര്‍ഗീയ സന്ദേശങ്ങള്‍ സരളമായി പകര്‍ന്നുകൊടുത്തതും എല്ലാം 
അതില്‍പ്പെടും. 


4. യേശുവിന്റെ പീഡാനുഭവത്തിനു കൂടുതല്‍ ശക്തീകരണം നല്‍കി. 
ക്രൂശു യാദൃശ്ചികമോ, ആകസ്മികമോ ആയി ഉണ്ടായതല്ല. ദൈവോദ്ദേ 
ശ്ൃത്തിലും പദ്ധതിയിലും ഉള്‍പ്പെടുത്തിയിരുന്നതാണ്‌. തന്റെ പീഡാനുഭ 
വത്തെപ്പറ്റി കഷ്ടപ്പെടുന്ന ദാസനില്‍ക്കൂടിയും (യെശ. 53) മറ്റു ര്രവചന 
ങ്ങളില്‍ക്കൂടിയും വെളിപ്പെടുത്തിയിരുന്നു. മ്ശീഹാ എന്ന നിലയില്‍ അവി 
ടുന്നു കഷ്ടം അനുഭവിക്കേണ്ടിയിരുന്നു. 


5. യേശു തിരുവെഴുത്തുകളിന്‍പ്രകാരം കഷ്ടം അനുഭവിച്ചു എന്നു 

മാതമല്ല, തിരുവെഴുത്തുകളിന്‍പ്രകാരം ഉയിര്‍ത്തെഴുന്നേല്‍ക്കയും 
ചെയ്തു (1 കൊരി. 15:3/). ഇതു ശക്തമായി അപ്പസ്തോലന്മാര്‍ പ്രഘോ 
ഷിച്ചു. പുതിയനിയമത്തിന്റെ സ്ഥായിയായ ഒരു വിശ്വാസമാണത്‌. ആദി 
യോടന്തം അതിന്റെ പ്രതിധ്വനി മനസ്സിലാക്കാം. 


6. ക്രിസ്തുവിന്റെ പീഡാനുഭവം, ഉയിര്‍പ്പ്‌ എന്നിവയില്‍ കൂടി അവി 
ടുന്നു ദൈവത്തിന്റെ വലത്തുഭാഗത്തേക്കു ഉയര്‍ത്തപ്പെട്ടു. അതായത്‌ അവി 
ടുന്നു സകലത്തിന്മേലും അധികാരവും കര്‍ത്തൃത്വവുമുള്ളവനായി അവ 
രോധിക്കപ്പെട്ടു. പുതിയ സൃഷ്ടിയുടെ ശക്തിക്രേന്ദവും, നിയാമകശ 
ക്തിയും അവിടുന്നുതന്നെ. 


7. യേശുക്രിസ്തു മൂലം സംജാതമായ പുതിയ മനുഷ്യസമൂഹത്തി 
ന്റെമേല്‍ ദൈവം തന്റെ പരിശുദ്ധാത്മാവിനെ അയച്ചു. അങ്ങനെ അവര്‍ 
പുതുശക്തിയും പുതിയ ലക്ഷ്യവുമുള്ളവരായിത്തീര്‍ന്നു. ഈ പുതിയ 
സമൂഹം (സഭ) ദൈവത്തിന്റെ ജനമാണ്‌; സാക്ഷാല്‍ യിസ്രായേല്‍. 


8. ദൈവത്തിന്റെ ഈ പുതിയ യിര്സായേലില്‍ പാപമോചനവും അനു 
രഞ്ജനവും ലഭ്യമാണ്‌. അതിനായി എല്ലാവരെയും ആഹ്വാനം ചെയ്യുന്നു. 


9. പിതാവിന്റെ വലത്തുഭാഗത്ത്‌ ഇരിക്കുന്ന കര്‍ത്താവായ ക്രിസ്തു 
തന്നെ ലോകത്തെ ന്യായം വിധിപ്പാന്‍ വീണ്ടും വരും. അങ്ങനെ അവി 
ടുന്നു ഉല്‍ഘാടനം ചെയ്ത പുതിയ യുഗവും, പുതിയ സൃഷ്ടിയും സമ്പൂ 
ര്‍ണതയിലേക്കു കൊണ്ടുവരും. അപ്പോഴായിരിക്കും അവിടുത്തെ പ്രവൃ 
ത്തിയുടെ പൂര്‍ത്തീകരണം. 


മേല്‍പ്പറഞ്ഞ ഘടകങ്ങള്‍ എല്ലാംതന്നെ ഓരോ പ്രസംഗത്തിലും ഉണ്ടാ 
യിരിക്കണമെന്നില്ല. എങ്കിലും അവയില്‍ മിക്കതും ഉള്‍പ്പെടുത്തിക്കൊണ്ടു 
ശ്രോതാക്കളുടെ പശ്ചാത്തലത്തിനും സാഹചര്യത്തിനും അനുസരണമായി 
ശക്തീകരണം നല്‍കി അവതരിപ്പിക്കുകയായിരുന്നു ചെയ്തത്‌. ഈ 
പ്രഘോഷഞണത്തിനു ഗ്രീക്കില്‍ “കെറുഗ്മാ' (1ഠബ്ണമ) എന്നും സുറിയാ 
നിയില്‍ “കോറുസൂസോ' എന്നും പറയും (ഏവന്‍ഗേലിയോന്‍ വായിക്കു 
ന്നതിനു മുമ്പുള്ള ആമുഖ വാക്കുകളില്‍ പട്ടക്കാരന്‍ പറയുന്നത്‌ “ജീവന്‍ 
നല്‍കുന്ന പ്രഘോഷണം” എന്നത്രേ). സുവിശേഷത്തെക്കുറിച്ചുള്ള ആധു 
നിക പഠനം ഈ “കെറുശഗ്മാ'യ്ക്കു വലിയ പ്രാധാന്യം നല്‍കുന്നു. 


മേല്‍പ്പറഞ്ഞ ഘടകങ്ങള്‍ അപ്പസ്തോലിക പ്രഘോഷണത്തിന്റെ ഒരു 
“അസ്ഥിപഞ്ജരം” (811൦02) മാത്രമാണ്‌. മജ്ജയും, മാംസവും നല്‍കി 
അതിനെ സജീവവും, സാന്ദര്‍ഭികവുമായ സന്ദേശമാക്കിത്തീര്‍ക്കുമായി 
രുന്നു. അവിടെയാണു പരിശുദ്ധാത്മാവിന്റെ പ്രവര്‍ത്തനവും കൃപാവരവും 
ഉണ്ടാകുന്നത്‌. സഭയുടെ ജീവിതത്തില്‍നിന്നും, ആത്മാവിലുള്ള അതിന്റെ 

അനുഭവത്തില്‍നിന്നും അന്യമായ ഒരു ്രഘോഷണമായിരുന്നില്ല. സഭ 
യുടെ മുഴുവനായ ശുശ്രൂഷയുടെ പശ്ചാത്തലത്തില്‍ - സാഖ്യമാക്കുക, 
പഠിപ്പിക്കുക, പാപമോചനം നല്‍കുക മുതലായവ - മാത്രമേ പ്രഘോഷ 
ണത്തെ കാണാവൂ. അപ്പസ്തോലിക സഭ പ്രഘോഷിച്ചതു ക്രിസ്തുവിന്റെ 
ജീവിതം, മരണം, ഉയിര്‍പ്പ്‌ മുതലായ കാര്യങ്ങളെ കേവലം ഗതകാലസംഭ 
വങ്ങളായിട്ടല്ല. രപത്യുത, തങ്ങളുടെ ജീവിതത്തില്‍ അലിഞ്ഞുചേര്‍ന്നതും, 
ജീവിതത്തെ രൂപാന്തരപ്പെടുത്തി നയിക്കുന്നതുമായ യാഥാര്‍ത്ഥ്യമായിട്ടാ 
യിരുന്നു. 


ര്രിസ്തുവില്‍ വിശ്വസിക്കുന്നതും, തന്നില്‍ വസിക്കുന്നതുമായ 
ക്രിസ്തീയസഭയ്ക്കു സുവിശേഷം ഒരു സന്ദേശമല്ല; ഭൂതകാല സംഭവ 
ങ്ങളുടെ അനുസ്മരണയുമല്ല. അനുഭവവേദ്യമായിത്തീര്‍ന്നിട്ടുള്ള ആത്മീക 
യാഥാര്‍ത്ഥ്യമാണ്‌. ഒരു കുഞ്ഞിന്റെ മരണം നാം പ്രതത്തില്‍ വായിക്കു 
കയോ, കേട്ടറിയുകയോ ചെയ്യുമ്പോള്‍ നമ്മിലുണ്ടാകുന്ന പ്രതികരണം 
എന്തായിരിക്കും? എന്നാല്‍ ആ സംഭവം ആ കുഞ്ഞിന്റെ മാതാപിതാക്ക 
ളിലും സ്വന്തം കുടുംബാംഗങ്ങളിലും ഉണ്ടാക്കുന്ന പ്രതികരണം നിശ്ചയ 
മായും നമുക്കുണ്ടാകുന്നതില്‍നിന്നും തികച്ചും വൃത്യസ്തമായിരിക്കും. 
ഏതാണ്ട്‌ അതുപോലെ “ക്രിസ്തുസംഭവം” (ഗ്ഥ്ട - ബെ) അര്‍ത്ഥ 
പൂര്‍ണവും നിസ്തുലവുമായിത്തീരുന്നതു ക്രിസ്തുവില്‍ വസിക്കുന്ന 
വിശ്വാസികള്‍ക്കാണ്‌. ആ യാഥാര്‍ത്ഥ്യമത്രേ അവര്‍ വാക്കിലും, ആരാധ 
നയിലും ജീവിതത്തിലും എല്ലാം പ്രഘോഷിക്കയും സാക്ഷീകരിക്കയും 
ചെയ്യുന്നത്‌. 


പ്രഘോഷണത്തില്‍ ഭൂതകാല സംഭവങ്ങളുടെ ആവിഷ്ക്കരണം മാത്ര 
മല്ല; അവയുടെ അര്‍ത്ഥവും പ്രസക്തിയും ഉയര്‍ത്തിക്കാണിക്കുകയാണ്‌. 
അപ്പോഴത്രേ അതു യഥാര്‍ത്ഥത്തില്‍ “കെറുഗ്മാ” ആയിത്തീരുക. “ക്രിസ്തു 
സംഭവം” ദൈവത്തിന്റെ ദീര്‍ഘമായ ഉദ്ദേശ്യത്തിന്റെയും പദ്ധതിയുടെയും 
പശ്ചാത്തലത്തില്‍ മനസ്സിലാക്കുകയും, സ്വന്തം ജീവിതത്തില്‍ അതു വരു 
ത്തുന്ന അനുഭവം വെളിപ്പെടുത്തുകയും ചെയ്യുമ്പോഴാണു “പ്രഘോഷണം” 
ശക്തവും, ദീപ്തവുമായിത്തീരുന്നത്‌. 


ചോദ്യങ്ങള്‍ 
1. അപ്പസ്തോല പ്രഘോഷണത്തിന്റെ ഉള്ളടക്കം എന്തായിരുന്നു? 


2. പുതിയനിയമത്തില്‍ പ്രഘോഷണത്തിനു വലിയ സ്ഥാനം നല്‍കിയി 
രിക്കുന്നതായി കാണാം. ഇന്നു നമ്മുടെ സഭയില്‍ അതിനുള്ള സ്ഥാന 
മെന്ത്‌? ഇന്നത്തെ പോരായ്മകള്‍ എന്തെല്ലാം? പരിഹരിക്കാനുള്ള 
നിര്‍ദ്ദേശങ്ങള്‍ നല്‍കുക. 

3. അപ്പസ്തോല പ്രവൃത്തികളില്‍ പത്രോസ്‌, പൌലോസ്‌ എന്നിവരുടെ 
പ്രസംഗങ്ങള്‍ പരിശോധിച്ച്‌, അവയിലെ പ്രധാന വിഷയങ്ങള്‍ കണ്ടു 
പിടിക്കുക. 


വ്പാഠം 2 
സുവിശേഷത്ങെള്‍ 


1 സുവിശേഷം എന്നാല്‍ എന്ത്‌? [1 നാലു സുവിശേഷങ്ങള്‍ ഉണ്ടോ? 
നാലു സുവിശേഷങ്ങളും തമ്മിലുള്ള സാമൃവ്യത്യാസങ്ങള്‍ 1 സമ 
വീക്ഷണ സുവിശേഷങ്ങള്‍ 


അപ്പസ്തോലപ്രഘോഷണം എന്തായിരുന്നു എന്നു കഴിഞ്ഞ പാഠ 
ത്തില്‍ നാം കണ്ടു. “സുവിശേഷം” എന്നത്‌ അപ്പസ്തോല പ്രഘോഷണ 
ത്തില്‍ നിന്നുരുത്തിരിഞ്ഞതാണ്‌. അതു കേവലം ജീവചരിര്രമല്ല. കഥാ 
വിഷ്കരണമല്ല; അനുസ്മരണക്കുറിപ്പുകളുമല്ല. എന്നാല്‍ ഇവയുടെ എല്ലാം 
അംശം സുവിശേഷത്തില്‍ ഉണ്ടു താനും. 


“സുവിശേഷം” എന്നത്‌ ഏവന്‍ഗേലിയോന്‍' എന്ന ഗ്രീക്കുപദത്തില്‍ 
നിന്നാണ്‌. അര്‍ത്ഥം, “സുവാര്‍ത്ത,” “സദ്വാര്‍ത്ത” എന്നത്രേ. മനുഷ്യവര്‍ഗ 
ത്തിനു മുഴുവനും വേണ്ടിയുള്ള സദ്വാര്‍ത്തയാണു അതുള്‍ക്കൊള്ളുന്നത്‌. 
അതു ചരിത്രത്തില്‍ പ്രവര്‍ത്തിച്ച ദൈവപുത്രനായ യേശുക്രിസ്തുവില്‍ 
ക്രേന്രീകൃതമായിരിക്കുന്നു (റോമ. 1:1-2). ക്രിസ്തുവില്‍ക്കൂടി അനുഭവ 
വേദൃമാകുന്ന പുതിയ അനുഭവത്തിന്റെ വെളിച്ചത്തില്‍, അവിടുന്ന്‌ ആരാ 
കുന്നു എന്നും, എന്തുപദേശിക്കയും, പ്രവര്‍ത്തിക്കയും ചെയ്തുവെന്നും 
വെളിപ്പെടുത്തുകയത്രേ. ആദ്യഘട്ടത്തില്‍ സുവിശേഷം വാചികരൂപത്തില്‍ 
(വാമൊഴി) പ്രചരിച്ചു. ക്രിസ്തുവിനുശേഷം ഏതാണ്ടു മുന്നര ദശകത്തിനു 
ശേഷം മാര്രമാണു ലിഖിതരൂപത്തില്‍ സുവിശേഷം പ്രത്ൃക്ഷപ്പെടുന്നത്‌. 
അങ്ങനെ ഉണ്ടാകുന്നതിനുള്ള കാരണവും സാഹചര്യവും മുന്‍ അദ്ധ്യാ 
യത്തില്‍ വിവരിച്ചിട്ടുണ്ട. ഒന്നാം നൂറ്റാണ്ടിന്റെ അവസാനത്തോടുകൂടി നാലു 
സുവിശേഷങ്ങളും പ്രചാരത്തില്‍ വന്നു. “നാലു സുവിശേഷങ്ങള്‍ ' എന്നു 
വിശേഷിപ്പിക്കുന്നത്‌ യഥാര്‍ത്ഥത്തില്‍ തെറ്റാണ്‌. സുവിശേഷം ഒന്നേ 
യുള്ളൂ. അതു ദൈവപു(ധ്തനായ ക്രിസ്തുവിനെ കുറിക്കുന്നതാണ്‌. 
എന്നാല്‍ അതേപ്പറ്റിയുള്ള നാലു വീക്ഷണങ്ങളും നാല്‍ അവതരണങ്ങ 
ളുമാണു നാലു സുവിശേഷങ്ങളില്‍ കാണുന്നത്‌: അവ കാലദേശങ്ങള്‍ക്ക 
നൂുസരണമായി പകര്‍ന്നുവന്ന പാരമ്പര്യങ്ങളില്‍നിന്നു രൂപം പ്രാപിച്ച 

താണ്‌: സഭയുടെ സജീവപാരമ്പര്യങ്ങളാകുന്നു സുവിശേഷരചനയുടെ 
പിമ്പിലുള്ളത്‌. ഓരോ എഴുത്തുകാരനും, തന്റേതായ സാഹചര്യങ്ങളും 
ആവശ്യങ്ങളും മനസ്സിലാക്കി സ്വന്തമായ വിലയിരുത്തലും, വിശകലനവും 
ചെയ്താണു പാരമ്പര്യവസ്തുതകളെ ക്രോഡീകരിച്ച്‌ അവതരിപ്പിച്ചിരിക്കു 
ന്നത്‌. 

സുവിശേഷങ്ങള്‍ തമ്മിലുള്ള വ്യത്യാസം 


സ്ഥായിയായ രൂപവും സന്ദേശവും സുവിശേഷങ്ങളില്‍ ഒന്നാണെ 
ങ്കിലും സുവിശേഷങ്ങള്‍ തമ്മില്‍ പ്രത്യക്ഷമായ വ്യത്യാസം കാണാം. 
ആദ്യം ശ്രദ്ധയില്‍പ്പെടുന്നത്‌ ആദ്യത്തെ മൂന്നു സുവിശേഷങ്ങളും (സമ 
വീക്ഷണ സുവിശേഷങ്ങള്‍) യോഹന്നാന്റെ സുവിശേഷവും തമ്മിലുള്ള 
വ്യത്യാസമാണ്‌. വളരെ സമഗ്രമായി മാത്രം ഇവിടെ പ്രതിപാദിക്കാം. 


1, യേശുവിന്റെ ശുശ്രൂഷ: ഒരു വര്‍ഷം കൊണ്ടവസാനിക്കുന്ന വിധ 
മാണു സമവീക്ഷണ സുവിശേഷങ്ങളിലേത്‌. യോഹന്നാനില്‍ കുറഞ്ഞതു 
മൂന്നു വര്‍ഷം നീണ്ടുനില്‍ക്കുന്നു. മൂന്നു പെസഹായില്‍ യേശു സംബ 
ന്ധിക്കുന്നതായി യോഹന്നാന്‍ വിവരിക്കുന്നു; മാര്രതമല്ല, യേശു പല 
പ്രാവശ്യം യെറുശലേം സന്ദര്‍ശിക്കുന്നുമുണ്ട്‌. 


2, ഉപദേശങ്ങളിലുള്ള വ്യത്യാസം: സമാന്തര സുവിശേഷങ്ങളില്‍ നിശി 
തവും ഈര്‍ജ്ജസ്വലവുമായ പ്രസ്താവങ്ങളും ജീവസുറ്റ ഉപമകളും ദര്‍ 
ശിക്കാം. യോഹന്നാനില്‍ സുദീര്‍ഘവും, സങ്കീര്‍ണവുമായ പ്രഭാഷണ 
ങ്ങളാണ്‌. ഉപമകളേയില്ല. പ്രതിപാദ്ൃയവിഷയങ്ങളും വ്ൃത്യസ്തങ്ങളുത്രേ. 
സമവീക്ഷണ സുവിശേഷങ്ങളില്‍ ദൈവരാജ്യത്തിന്‌ ഈന്നല്‍ കൊടുക്കു 
മ്പോള്‍ യോഹന്നാനില്‍ ക്രിസ്തു ആരെന്നും, തനിക്കു പിതാവിനോടുള്ള 
ബന്ധമെന്തെന്നും വെളിപ്പെടുത്തുകയാണ്‌. 


3, അത്ഭുതങ്ങളും അടയാളങ്ങളും: സമാന്തര സുവിശേഷങ്ങളില്‍ 
അത്ഭുതങ്ങളും വീര്യപ്രവ്യത്തികളും ചിതറിക്കിടക്കുന്നു. യോഹന്നാന്‍ 
ഏഴെണ്ണം മാര്രം തെരഞ്ഞെടുത്ത്‌ അവയെ “അടയാളങ്ങളായി” ചിര്രീക 
രിക്കയും, അവയില്‍ക്കൂടി ക്രിസ്തുവിന്റെ ആളത്വത്തെ കുറിക്കുന്ന സത്യ 
ങ്ങള്‍ വൃക്തമാക്കുകയുമാണ്‌ (മണവാളനായ ക്രിസ്തു, രക്ഷകനായ 
ക്രിസ്തു, ജീവന്റെ അപ്പമായ ക്രിസ്തു, പ്രകാശമായ ക്രിസ്തു, ഉത്ഥാ 
നവും ജീവനുമായ ക്രിസ്തു). യോഹന്നാനില്‍ ഭൂതോച്ചാടനം ഒന്നും തന്നെ 
യില്ല. 


മുന്നു സുവിശേഷങ്ങളുയര്‍ത്തുന്ന പ്രശ്നം 


ആദ്യത്തെ മൂന്നു സുവിശേഷങ്ങളെ സമവീക്ഷണ സുവിശേഷങ്ങള്‍ 
(൫൩൦൧൧൦ ഠാട്യല്ട) എന്നു വിളിക്കുന്നു. കാരണം അവ സമാന്തരമായി 

ഒരേ വീക്ഷണത്തില്‍ അവതരിപ്പിക്കാവുന്നതാണ്‌. ഇവ തമ്മിലുള്ള 
സാമ്യവും പരസ്പര ബന്ധവും സുവിശേഷ പഠിതാക്കളെ ആകർഷി 
ക്കാതിരിക്കയില്ല. തല്‍ഫലമായി ഉയര്‍ന്നുവന്ന പ്രശ്നമാണു (൭൩൦00൦ 
21001 ണ) നാമിപ്പോള്‍ ചര്‍ച്ച ചെയ്യുന്നത്‌. 


1. അവ തമ്മില്‍ പല തരത്തിലുള്ള സാമ്യങ്ങള്‍ ദര്‍ശിക്കാം. 


(൭) ഉള്ളടക്കം: മര്‍ക്കോസിന്റെ സുവിശേഷത്തിലെ (ഗ്രീക്ക്‌) മൊത്തം 
661 വാക്യങ്ങളില്‍ 606 എണ്ണം മത്തായിയിലും 302 എണ്ണം ലൂക്കോസിലും 
കാണാം. മര്‍ക്കോസിന്റെ സുവിശേഷം മറ്റു രണ്ടിലും വളരെയധികമായി 
ഉള്‍ക്കൊള്ളിച്ചിരിക്കുന്നു. 


0) പൊതു രൂപരേഖ: മൂന്നു സുവിശേഷങ്ങളും യേശുവിന്റെ ശുശ്രൂ 
ഷയെ ഒരേവിധത്തിലും ക്രമത്തിലുമാണ്‌ അവതരിപ്പിച്ചിട്ടുള്ളത്‌. യോര്‍ദ്ദാന്‍ 
നദിയിലെ സ്നാനം, മരുഭൂമിയിലെ ഉപവാസം, ഗലീലയിലെ പരസ്യ 
ശുശ്രൂഷ, യെറുശലേമിലേക്കുള്ള യാര്ര, പീഡാനുഭവം, മരണം, ഉയിര്‍പ്പ്‌ 
എന്നിങ്ങനെയാണ്‌. പല സംഭവങ്ങളും ഒരേ ക്രമത്തിലും തുടര്‍ച്ചയിലു 
മാകുന്നു. 


റ) പദാനുപദ പൊരുത്തം: മൂലഭാഷയില്‍ മാത്രമേ ഇക്കാര്യം വ്യക്ത 
മായി മനസ്സിലാകൂ. ഒരേ ഭാഷയിലും ശൈലിയിലും ഒരേ സംഭവം വിവരി 
ക്കുന്നതു ശ്രദ്ധയില്‍പ്പെടാതിരിക്കയില്ല. ഉദാ. മര്‍ക്കോ. 2:10, മത്താ. 9:6, 
ലൂക്കോ. 5:24. മൂന്നിലും ഒരേ വാചക ഘടനയും ശൈലിയുമാണ്‌. ഇതു 
പോലെ മറ്റനേകം ഭാഗങ്ങളുമുണ്ട്‌ (മര്‍ക്കോ. 1:16; മത്താ. 4:13; മര്‍ക്കോ. 
2:21, മത്താ. 9:15, ലൂക്കോ. 5:35). അക്ലിഷ്ടങ്ങളായ ചില ഭാഷാപ്രയോഗ 
ങ്ങള്‍ മുന്നിലും ഒരേവിധത്തില്‍ കാണാം. 


2, വൃത്യാസങ്ങള്‍: മൂന്നു സുവിശേഷങ്ങളും തമ്മിലുള്ള വ്ൃത്യാസ 
ങ്ങള്‍ സാമ്യങ്ങളേക്കാള്‍ പഠനാര്‍ഹമാണ്‌. മാമോദീസാ, പ്രലോഭനം, മറു 
രൂപം, പുനരുത്ഥാനം ഇവയെപ്പറ്റിയുള്ള വിവരണങ്ങളില്‍ പല വൃത്യാസ 
ങ്ങളും കാണാം. അതുപോലെ അവതരണ്ക്രമത്തിലും വ്ൃത്യാസം പ്രക 
ടമാണ്‌. ഉദാ. മത്തായിയും ലൂക്കോസും, യേശുവിന്റെ രണ്ടാമത്തെയും 
മൂന്നാമത്തെയും പ്രലോഭനം ഒരേ ക്രമത്തിലല്ല നല്‍കുന്നത്‌. 


ഓരോ സുവിശേഷകനും മറ്റുള്ളവരില്‍ കാണാത്ത തനതായ ചില 
ഭാഗങ്ങള്‍ ചേര്‍ത്തിട്ടുണ്ട്‌. ലൂക്കോസില്‍ ഇതു കൂടുതലായി കാണാം. യേശു 
വിന്റെ ജനനത്തെ സംബന്ധിച്ച കഥകള്‍ മത്തായിയിലും ലൂക്കോസിലും 
വിഭിന്നമാണ്‌. മര്‍ക്കോസ്‌ അവയൊന്നും സ്വീകരിച്ചിട്ടില്ല. ഇങ്ങനെ പല 
തുമുണ്ട്‌. 

അപ്പോള്‍ നമ്മുടെ മുമ്പില്‍ ഉയര്‍ന്നുവരുന്ന പ്രശ്നങ്ങള്‍ (1) എന്തു 
കൊണ്ടു മൂന്നു സുവിശേഷങ്ങളും തമ്മില്‍ ഇത്രയധികം സാമ്യവ്യത്യാ 
സങ്ങള്‍? (2) എന്തുകൊണ്ടു രണ്ടു സുവിശേഷങ്ങള്‍ (മത്തായി, ലൂക്കോസ്‌) 
തമ്മില്‍ കൂടുതലായ സാമ്യ വ്യത്യാസങ്ങള്‍? (3) എങ്ങനെ ഓരോരു 
ത്തര്‍ക്കും പ്രത്യേകമായ ഭാഗങ്ങള്‍ ഉണ്ടായി? 


ഇവയ്ക്കു പരിഹാരം നിര്‍ദ്ദേശിക്കുകയത്രേ “സമവീക്ഷണപ്രശ്നം' 
കൈകാര്യം ചെയ്യുന്നത്‌. അതു താഴെപ്പറയുന്ന വിധത്തിലാണ്‌. (൭) വാചി 
കരൂപത്തില്‍ സുവിശേഷം പ്രചരിച്ചിരുന്നതിനാല്‍ “സുവിശേഷങ്ങളില്‍” 
സാമ്ൃയവ്യത്യാസങ്ങള്‍ സ്വാഭാവികമാണ്‌. ഓരോ സുവിശേഷകനും പൊതു 
വായ പാരമ്പരൃത്തില്‍നിന്നു സ്വീകരിച്ചതിനാല്‍ സാമ്യവും വൃതൃസ്ത 
കൈവഴികളില്‍ക്കൂടി പ്രാപിച്ചതിനാല്‍ വ്യത്യാസവും ന്യായീകരിക്കാം. 
എന്നാല്‍ ഒരേ ക്രമത്തിലും, ഒരേ ഭാഷയിലും ഒരേ ശൈലിയിലും പല 
ഭാഗങ്ങളും അവതരിപ്പിക്കുമ്പോള്‍ വാമൊഴിയായുള്ള പാരമ്പരൃത്തില്‍ 
നിന്നു അതു സംഭവിക്കുക സാധ്യമല്ല. ലിഖിതരൂപത്തിലുള്ള പരസ്പര 
ബന്ധത്തിലേക്കു വിരല്‍ ചൂണ്ടുന്നു. 


ദ്വിരേഖാ സിദ്ധാന്തം: വിശദമായ പഠനത്തിന്റെ വെളിച്ചത്തില്‍ മത്താ 
യിയും, ലൂക്കോസും, മര്‍ക്കോസിന്റെ സുവിശേഷത്തെ ആശ്രയിച്ചും, ഉപ 
യോഗിച്ചുമാണ്‌ എഴുതിയിട്ടുള്ളത്‌ എന്ന നിഗമനത്തിലെത്തി. അപ്പോള്‍ 
ആദ്യം എഴുതപ്പെട്ടിട്ടുള്ളതു മര്‍ക്കോസിന്റെ സുവിശേഷമെന്നു വരുന്നു. 
ഇതില്‍നിന്ന്‌ വത്യസ്തമായ അഭിപ്രായവും ഇല്ലാതില്ല. അതായത്‌, ആദ്യം 
രചിച്ചതു മത്തായിയുടേതാണെന്നും, മര്‍ക്കോസ്‌ അതിന്റെ സംക്ഷേപരൂപ 
മാണെന്നും; ലൂക്കോസ്‌, മര്‍ക്കോസിനെയും മറ്റു ചില ദൃക്സാക്ഷി വിവ 
രണങ്ങളേയും ഉപജീവിച്ചു തന്റെ സുവിശേഷത്തിനു രൂപം നല്‍കി. അടു 
ത്തകാലം വരെയും റോമാസഭയില്‍ നിലനിന്നുപോന്ന അഭിപ്രായമിതാണ്‌. 
എന്നാല്‍ ഇന്നു കൂടുതല്‍ ശാസ്ത്രീയമായ പഠനത്തിന്റെ വെളിച്ചത്തില്‍ 
മര്‍ക്കോസിന്റെ പ്രാഥമികത്വം എല്ലാവരും അംഗീകരിക്കുന്നു. മാത്രമല്ല, 
മറ്റു രണ്ടു സുവിശേഷകന്മാരും മര്‍ക്കോസിനെ ഉപയോഗിച്ചിട്ടുണ്ട്‌ എന്നു 
ള്ളുതും. 

മര്‍ക്കോസില്‍ കര്‍ത്താവിന്റെ ഉപദേശഭാഗങ്ങള്‍ താരതമ്യേന കുറ 
വാണ്‌. മത്തായിയിലും ലൂക്കോസിലും ഇതു വളരെ ദീര്‍ഘമായിട്ടുണ്ട്‌; 
അതിനു വളരെ സാമ്യവുമുണ്ട്‌. അതില്‍ നിന്ന്‌ അനുമാനിക്കാവുന്നത്‌ ഈ 
രണ്ടു സുവിശേഷകന്മാരും, മര്‍ക്കോസിന്റെ ലിഖിതരൂപം കൂടാതെ മറ്റൊരു 
രേഖ ഉപയോഗിച്ചു എന്നാണ്‌. ഉപദേശങ്ങളും അരുളപ്പാടുകളുമാണ്‌ 
ഇതിലെ ഉള്ളടക്കം. ഈ രേഖ നാളിതുവരെ കണ്ടുപിടിച്ചിട്ടില്ല. ജര്‍മ്മന്‍ 
പണ്ഡിതന്മാര്‍ “മൂലം” (൭00൦) എന്നര്‍ത്ഥമുള്ള “റല” (ചുരുക്കെഴുത്ത്‌ 
- ()) എന്നതിനു പേരു നല്‍കി. ഈ 9) സിദ്ധാന്തം അംഗീകരിക്കാത്ത 

പലരുമുണ്ട്‌ എങ്കിലും ബഹുഭൂരിപക്ഷവും അത്‌ അംഗീകരിച്ചിട്ടുണ്ട്‌. ചരി 
ത്രകാരനും കൈസര്യയിലെ ബിഷപ്പുമായിരുന്ന യൂസീബിയസ്‌ (ഏ. ഡി. 
260-340) രേഖപ്പെടുത്തിയിട്ടുള്ളത്‌ ഇതിനെക്കുറിച്ചായിരിക്കുമോ? “മത്തായി 
എബ്രായഭാഷയില്‍ (അറമായ) അരുളപ്പാടുകള്‍ (102) രേഖപ്പെടുത്തു 
കയും ഓരോരുത്തരും അവരവരുടെ കഴിവനുസരിച്ച്‌ അതു ഭാഷാന്തര 
പ്പെടുത്തുകയും ചെയ്തു.” ഏഷ്യാമൈനറിലെ പേപ്പിയാസ്‌ (ഏ. ഡി. 60 
-130) ഇപ്രകാരം പ്രസ്താവിച്ചതായിട്ടാണു പറയുന്നത്‌. ഈ ഉദ്ധരണിയുടെ 
വ്യാഖ്യാനം വാദപ്രതിവാദങ്ങള്‍ ഉളവാക്കിയിട്ടുള്ളതാണ്‌. മാര്രമല്ല, ഈ 
സങ്കല്പകൃതിയുടെ (൪) വിശദാംശങ്ങളെപ്പറ്റിയും അഭിപ്രായാന്തരമുണ്ട്‌. 
എങ്കിലും കര്‍ത്താവിന്റെ ദിവ്യമൊഴികളാണു പ്രധാനമായ ഉള്ളടക്കമെന്നു 
കരുതുന്നു. ഏതായാലും മര്‍ക്കോസിന്റെ സുവിശേഷവും 0)” രേഖയു 
മാണു പ്രധാനപ്പെട്ട രണ്ടു മൂലങ്ങള്‍ എന്നു ചിന്തിക്കുന്നു. 


ചതുര്‍രേഖാ സിദ്ധാന്തം: ദ്വിരേഖാസിദ്ധാന്തം എല്ലാ കാര്യങ്ങളും 
വ്യക്തമാക്കാന്‍ പര്യാപ്തമല്ല. മത്തായിയിലും, ലൂക്കോസിലും, അവര 
വര്‍ക്കു മാര്രമുള്ള ഭാഗങ്ങള്‍ ഉണ്ട്‌. അവയ്ക്ക്‌ എന്തു വിശദീകരണം 
നല്‍കും? അതിനു മറുപടിയായി മത്തായിക്കു പ്രത്യേകമായ ഒരു മൂലവും 
(04) ലൂക്കോസിനു തനതായ (1) മറ്റൊരു മൂലവും ഉണ്ടായിരുന്നിരിക്കണം. 
അപ്പോള്‍ മര്‍ക്കോസ്‌ 9), മത്തായിക്കു മാത്രമുള്ളത്‌, ലൂക്കോസിനു മാത്ര 
മുള്ളത്‌ എന്നിങ്ങനെ നാലു മൂലങ്ങളാണു സമാന്തര സുവിശേഷങ്ങളുടെ 
പിമ്പിലുള്ളതെന്ന അനുമാനത്തില്‍ എത്തിച്ചേരുന്നു. 


മേല്‍ക്കാണിച്ച ചിത്രം അതു ഉന്നയിക്കപ്പെട്ടപ്പോള്‍ വളരെ സ്വീകാര്യ 
മായി പലര്‍ക്കും തോന്നിയിരുന്നു. എന്നാല്‍ ഇതു സംബന്ധമായ എല്ലാ 
ചോദ്യങ്ങള്‍ക്കും അതു തൃപ്തികരമായ ഉത്തരമാകുന്നു എന്നു തീര്‍ത്തും 
പറയാവുന്നതല്ല. പുതിയനിയമ പണ്ഡിതന്മാര്‍ കൂടുതല്‍ വിശദവും, 
ശാസ്ത്രീയവുമായ പഠനം തുടര്‍ന്നുകൊണ്ടിരിക്കുന്നു. ചതുര്‍രേഖാ സിദ്ധാ 
ന്തത്തിനുമപ്പുറമായി കൂടുതല്‍ മൂലരേഖകള്‍ കണ്ടെത്തുവാന്‍ കഴിയുമോ 
എന്നുള്ള ശ്രമം ഒരു വശത്തു നടക്കുന്നു. അതേസമയം ഓരോ സുവിശേ 
ഷകനും സ്വന്തം വേദശാസ്ര്രപരമായ ലക്ഷ്യങ്ങള്‍ നേടുന്നതിനുവേണ്ടി 
എങ്ങനെ ഓരോ കൃതിയും രൂപപ്പെടുത്തിയെന്നു കണ്ടുപിടിക്കാനുള്ള 
ശ്രമവും നടക്കുന്നുണ്ട്‌. ലിഖിതരുപത്തിലുള്ള സുവിശേഷങ്ങളുടെ മൂല 
നിരൂപണത്തേക്കാള്‍ (ഭഗം ന്നഠടണസ) ഇന്നു കൂടുതല്‍ ശ്രദ്ധയും താല്‍പ്പ 
ര്യവും, വാചികരൂപത്തിലുള്ള പരിണാമത്തിലാണ്‌. രൂപവിമര്‍ശനവും (0'ഠ- 
൩ സ്ഥഖണ) രചനാചരി(്ര നിരൂപണവും (1൦090൧0൩ ഗസ്ഥടണ) ഈ മേഖ 
ലയില്‍ പ്രവര്‍ത്തിക്കുന്നു. സുവിശേഷ രചനയെപ്പറ്റിയും, സുവിശേഷക 
രുടെ ഉള്‍ക്കാഴ്ച, ലക്ഷ്യം എന്നിവയെക്കുറിച്ചും കൂടുതല്‍ അറിവു 
പ്രസ്തുത പഠനങ്ങളില്‍ നിന്നു ലഭിക്കുന്നുണ്ട്‌. 


പ്രകാശത്തിലേക്ക്‌ 40 


ചോദ്യങ്ങള്‍ 


1. യോഹന്നാന്റെ സുവിശേഷവും സമാന്തരസുവിശേഷങ്ങളും തമ്മിലുള്ള 
സാമൃവ്യത്യാസങ്ങള്‍ എന്തെല്ലാം? 


2. ആദ്യത്തെ മൂന്നു സുവിശേഷങ്ങള്‍ തമ്മിലുള്ള സാമ്യവ്യത്യാസങ്ങള്‍ 
കണ്ടുപിടിക്കുക. 


3. “സമവീക്ഷണപ്രശ്നം' എന്ത്‌ എന്നു സാക്ഷിപ്തമായി പറയുക; അതി 
നുള്ള ഏറ്റം തൃപ്തികരമായ വിശദീകരണം നല്‍കുക. 


പപാഠംഠ 3 


മര്‍ക്കോസിന്റെ സുവിശേഷം: 
സവിശേഷതകള്‍ 


പ] ്രന്ഥകര്‍ത്താവ്‌; എഴുതിയ സാഹചര്യം [] ലക്ഷ്യം 1] സുവിശേ 
ഷത്തിന്റെ സവിശേഷതകള്‍ ൮ ദൈവശാസ്ര്ത വീക്ഷണം പ] ക്രിസ്തു 
സഹനത്തിന്റെ ഉത്തമ മാതൃക 


പ്രഥമമായി എഴുതപ്പെട്ട സുവിശേഷം മര്‍ക്കോസിന്റേത്‌ എന്നു നാം 
കണ്ടു. സജീവവും സത്യസന്ധവുമായ അവതരണമത്രേ അതിലുള്ളത്‌. 
ആരെയും ആകര്‍ഷിക്കുന്ന യഥാര്‍ത്ഥമായ ഈ കൃതി എഴുതിയത്‌ 
ആരാണ്‌? ഗ്രന്ഥകാരനെപ്പറ്റി ഈ കൃതിയില്‍ വ്യക്തമായ യാതൊരു സൂച 
നയുമില്ല. എന്നാല്‍ 14:51 -ല്‍ അജ്ഞാതനാമാവായ ഒരു യുവാവ്‌ ഭയ 
ചകിതനായി വസ്ത്രമുപേക്ഷിച്ച്‌ നഗ്നനായി ഓടിപ്പോകുന്ന ചിത്രം നല്‍കു 
ന്നത്‌ ആത്മചരിതമെന്നു ചിലര്‍ കരുതുന്നു. 


പുതിയനിയമത്തില്‍ മര്‍ക്കോസിനെപ്പറ്റി പല ഭാഗത്തും കാണുന്നുണ്ട്‌ 
(അ. പ്ര: 12:12-25; 13:5, 15:36. കൊലോ. 4:10, ഫിലേ. 2:4. 2 തിമൊ. 4:11). 
യെരൂശലേമില്‍ ഭവനമുള്ള മറിയാമിന്റെ മകന്‍ (ഈ ഭവനത്തിലായിരുന്നു 
കര്‍ത്താവും ശിഷ്യന്മാരും സമ്മേളിച്ചിട്ടുള്ളത്‌); ബര്‍ന്നബാസിന്റെ ബന്ധു; 
പൌലോസിന്റെ ആദ്യത്തെ മിഷനറിയാര്രയില്‍ സഹകാരിയും പിന്നീട 
റോമിലെ ബന്ധനത്തില്‍ സഹവാസിയും; പത്രോസിന്റെ വത്സലന്‍ ഈ 
നിലകളിലൊക്കെയാണു കാണുന്നത്‌. ഇദ്ദേഹം അലക്സ്രണ്ടിയായില്‍ 
സഭ സ്ഥാപിച്ചുവെന്നാണു പാരമ്പര്യം. കോപ്റ്റിക്സഭ മര്‍ക്കോസിന്റെ 
സിംഹാസനം അവകാശപ്പെടുന്നുണ്ട്‌. 


0 പ്രകാശത്തിലേക്ക്‌ 


ഈ മര്‍ക്കോസു തന്നെയാണു സുവിശേഷം എഴുതിയതെന്ന്‌ 
ഏതാണ്ടു സാര്‍വ്രതികമായി വിശ്വസിക്കുന്നു. രണ്ടാം നൂറ്റാണ്ടിലെ പേപ്പി 
യാസിന്റെ ഉദ്ധരണി ചരിര്രകാരന്‍ യൂസീബിയസ്‌ നല്‍കിയിട്ടുള്ളതു 
കഴിഞ്ഞ അദ്ധ്യായത്തില്‍ ചേര്‍ത്തിട്ടുണ്ട്‌. അതില്‍ പറയുന്നത്‌: (1) പത്രോ 
സിന്റെ സഹചാരിയും, ദ്വിഭാഷിയുമായിരുന്നു മര്‍ക്കോസ്‌. (2) പത്രോ 
സില്‍ നിന്നു കേട്ട ര്രസംഗങ്ങളാണ്‌ മര്‍ക്കോസിന്റെ സുവിശേഷത്തിനാ 
ധാരം. (3) എന്നാല്‍ അവ ക്രമമായിട്ടല്ല മര്‍ക്കോസ്‌ എഴുതിയത്‌. 


പത്രോസിന്റെ രക്തസാക്ഷിമരണത്തിനുശേഷം മര്‍ക്കോസ്‌ സുവി 
ശേഷം എഴുതിയെന്നു മറ്റു സഭാപിതാക്കന്മാരും രേഖപ്പെടുത്തുന്നു 
(ജസ്റ്റിന്‍ മാര്‍ട്ടിയര്‍, ഐറേനിയസ്‌, ജറോം). ആന്തരികമായ പല തെളി 
വുകളും ബാഹ്യമായ പാരമ്പര്യങ്ങളും മര്‍ക്കോസാണ്‌ ഇതിന്റെ എഴു 
ത്തുകാരന്‍ എന്നു തെളിയിക്കുന്നു. അപ്പസ്തോലനല്ലാത്ത ഒരാളുടെ 
സുവിശേഷം ആദിമസഭയില്‍ ആധികാരികമായി അംഗീകരിക്കപ്പെടുവാന്‍ 
ഇടയായത്‌ ഇതിനു പത്രോസു ശ്ലീഹായുമായിട്ടുള്ള ബന്ധത്തിന്റെ അടി 
സ്ഥാനത്തിലാണ്‌. 


രചനാകാലവും സ്ഥലവും 


പൊതുവായ അഭിപ്രായം, എ. ഡി. 70 നു മുമ്പും (അന്നാണ്‌ യെരൂശ 
ലേമിന്റെ നാശം) പത്രോസിന്റെ രക്തസാക്ഷിമരണത്തിനു ശേഷവും 
എഴുതപ്പെട്ടു എന്നാണ്‌. അപ്പോള്‍ ഏ. ഡി. 65-നും 67-നുമിടയ്ക്കു രചി 
ക്കപ്പെട്ടു എന്നു പറയാം. റോമിലെ യെഹൂദേതര ക്രിസ്ത്യാനികള്‍ക്കു 
വേണ്ടി റോമില്‍ വച്ചു തന്നെയാണ്‌ എഴുതപ്പെട്ടത്‌. യഹൂദപാരമ്പര്യങ്ങള്‍ 
പലതും വിശദീകരിച്ചു കൊടുക്കുന്നതില്‍നിന്ന്‌ അനുവാചകര്‍ യഹുദര 
ല്ലായിരുന്നു എന്നു കാണാം (7:3-4; 14:12; 15:42). മാത്രമല്ല, ലത്തീന്‍ പദ 
ങ്ങളുടെ സ്വാധീനം റോമന്‍ജനതയ്ക്കാണ്‌ എഴുതിയതെന്നു സൂചിപ്പി 
ക്കുന്നു. പീഡനം അനുഭവിച്ചുകൊണ്ടിരിക്കുന്ന ഒരു സഭയെപ്പറ്റി ഇതി 
ലുള്ള സൂചനകളും അര്‍ത്ഥഗര്‍ഭമാണ്‌ (8:34-38, 10:38, 39; 13:9-13). 


ലക്ഷ്യം 


1. ഞെരുക്കം അനുഭവിക്കുന്ന ക്രൈസ്തവ സഹോദരങ്ങളെ ധൈര്യ 
പ്പെടുത്തി ആശ്വസിപ്പിക്കുവാനും ക്രൈസ്തവജീവിതത്തില്‍ സഹനത്തി 
നുള്ള പ്രാധാന്യം എന്തെന്നു വെളിപ്പെടുത്തുവാനും ശ്രമിക്കുന്നു. 


2. ക്രൂശിന്റെ സത്യം പുറത്തുള്ളവര്‍ക്ക്‌ അജ്ഞാതവും തടങ്ങല്‍പാ 
റയുമായിരുന്നു. ക്രൂശ്‌ ഒരു പരാജയമായിരുന്നുവോ? അല്ല എന്നു കാണി 
ക്കുവാനാണു മര്‍ക്കോസ്‌ ഉദ്യമിക്കുന്നത്‌. അതിനാല്‍ യേശുവിന്റെ പീഡാ 
നുഭവത്തെപ്പറ്റി വിസ്തൃതമായി പ്രതിപാദിക്കുന്നു. ക്രൂള്‍ ദൈവസ്നേ 

ഹത്തെ വെളിപ്പെടുത്തുന്നു. അനേകര്‍ക്കുവേണ്ടി മറുവിലയായി യേശു 
തന്റെ ജീവനെ അര്‍പ്പിക്കയത്രേ ചെയ്തത്‌. അതുവഴി പിതാവിന്റെ തിരു 
വിഷ്ടം നിറവേറ്റുകയായിരുന്നു. യേശുവിന്റെ പുനരുത്ഥാനം ദൈവ 
ത്തിന്റെ ആത്യന്തികവിജയം കുറിക്കുന്നു. ഈ സത്യം വിശ്വാസികളുടെ 
ഹൃദയത്തില്‍ പതിക്കുവാന്‍ മര്‍ക്കോസ്‌ ശ്രമിക്കുന്നു. 


സുവിശേഷത്തിന്റെ പ്രത്യേകതകള്‍ 


1. മര്‍ക്കോസിന്റെ സംഭവവിവരണങ്ങള്‍ താരതമ്യേന മിഴിവുറ്റവയാണ്‌. 
ഒരു ദൃക്സാക്ഷി വിവരണത്തിന്റെ മേന്മയതിനുണ്ട്‌. യേശു കുഞ്ഞുങ്ങളെ 
കൈകളിലെടുത്ത്‌ അണയ്ക്കുന്നു (9:36; 10:13-16); പുരുഷാരത്തെ അമ്പ 
തും നൂറും വീതമുള്ള പന്തികളായിരുത്തുന്നു (6:40); വഞ്ചിയില്‍ അമ 
രത്തു തലയിണവച്ച്‌ ഉറങ്ങുന്നു (4:38); യേശു ശിഷ്യന്മാര്‍ക്കു മുമ്പായി 
നടന്നു (10:32). ഇവയൊക്കെ പത്രോസിന്റെ സ്മരണകളില്‍നിന്നു മര്‍ക്കോ 
സിനു ലഭിച്ചവയാണ്‌. 


യേശുവിന്റെ ഭാവങ്ങളും വിചാരങ്ങളും വരച്ചുകാണിക്കുന്നതിലും മര്‍ 
ക്കോസ്‌ വിജയിച്ചിട്ടുണ്ട്‌. യേശു ആഴമായി നെടുവീര്‍പ്പിട്ടു (7:34; 8:12); 
അവിടുന്നു മനസ്സലിഞ്ഞു (6:34); അവിടുത്തേക്കു ധാര്‍മികരോഷമുണ്ടായി 
(3:5) 8:33; 10:14). ധനികനായ യുവാവിനെ കണ്ടപ്പോള്‍ ഉള്ളില്‍ സംപ്രീതി 
തോന്നി “വാത്സല്യപൂര്‍വം കടാക്ഷിച്ചു' (10:21). മറ്റാരേയുംപോലെ യേശു 
വികാരവിചാരങ്ങള്‍ ഉള്ള ഒരു പൂര്‍ണമനുഷ്യന്‍ എന്ന ചിത്രം ഉരുത്തിരി 
യുന്നു. 


2. ഗ്രീക്കില്‍ സുവിശേഷം എഴുതിയെങ്കിലും, അറമായ ഭാഷയിലാണു 
മര്‍ക്കോസ്‌ ചിന്തിച്ചിരുന്നത്‌. നമ്മില്‍ പലരും മലയാളത്തില്‍ ചിന്തിച്ച്‌ ഇംഗ്ലീ 
ഷില്‍ എഴുതുന്നതുപോലെ. പല അറമായ പദങ്ങളും വിശദീകരണ 
സഹിതം രേഖപ്പെടുത്തിയിട്ടുണ്ട്‌. ഉദാ: തലീത്താ കൂമി (ബാലേ എഴു 
ന്നേല്‍ക്കു) 5:41; എഫത്താ (തുറന്നു വരിക) 7:34; കൊര്‍ബാന്‍ (വഴിപാട്‌) 
7:11 (പിതാവേ) അബ്ബാ. 14:36; ഏലോഹി, ഏലോഹി ലമ്മാ ശബ്ബക്താനി 
(എന്റെ ദൈവമേ എന്റെ ദൈവമേ എന്നെ കൈവിട്ടതെന്ത്‌) 15:34. പല 
സ്തീനില്‍ ജനിച്ചുവളര്‍ന്ന എഴുത്തുകാരന്റെ മാതൃഭാഷ അറമായ ആയി 
രുന്നു എന്ന്‌ ഇവ സൂചിപ്പിക്കുന്നു. ലത്തീന്‍പദങ്ങളും അങ്ങിങ്ങായി 
കാണാം. അവയെല്ലാംതന്നെ സാങ്കേതികപദങ്ങളാണ്‌. വായനക്കാരായ 
റോമാക്കാര്‍ക്ക്‌ അവ സുപരിചിതമായിരുന്നു. ഉദാ. ദീനോറാ, ലീജിയന്‍, 
സെഞ്ചൂറിയന്‍, പ്രേറ്റോറിയം തുടങ്ങിയവ. വിന്‍സന്റ്‌ ടെയ്ലര്‍ പറയു 
ന്നത്‌, “സത്താപരമായി യഹൂദ്രകിസ്ത്യന്‍ പാരമ്പര്ൃയമാണെങ്കിലും യെ 
ഹൂദേതരക്രിസ്ത്യാനികള്‍ക്കുവേണ്ടിയാണ്‌ ഈ സുവിശേഷം വിരചി 
തമായത്‌.” 

3. അപ്പസ്‌ തോലന്മാരുടെ ബലഹീനതകള്‍ മറച്ചുവയ്ക്കുവാന്‍ 
യാതൊരു ശ്രമവും കാണുന്നില്ല. നേരെമറിച്ചു യഥാതഥമായി അവതരി 
പ്പിക്കയത്രേ ചെയ്യുന്നത്‌. ഉദാ. 4:40; 5:31; 6:49, 52; 9:19; 14:27-31. ചില 
വൃത്യാസങ്ങള്‍ വരുത്തി മത്തായി അവതരിപ്പിക്കുന്നതു ശ്രദ്ധേയമാണ്‌. 
ഉദാ. സെബദിപുതധ്രന്മാര്‍ യേശുവിനെ സമീപിച്ച്‌, ദൈവരാജ്യത്തില്‍ 
വലത്തും ഇടത്തും ഇരിപ്പാനുള്ള അവകാശം അന്വേഷിക്കുമ്പോള്‍, മത്താ 
യിയുടെ സുവിശേഷത്തില്‍ അവരുടെ അമ്മ ചോദിക്കുന്നതായിട്ടാണ്‌ 
(മര്‍ക്കോ. 10:35; മത്താ. 20:21). 


മര്‍ക്കോസിന്റെ ദൈവശാസ്ര്‍്രം 


ദൈവപുത്രന്‍: യേശു ദൈവപുധ്രനായ മ്ശീഹാ ആണെന്നുള്ള സഭ 
യുടെ വിശ്വാസമാണു മര്‍ക്കോസിനെ ആദ്യവസാനം ഭരിക്കുന്നത്‌. പ്രതീ 
ക്ഷയോടെ ആര്‍ക്കുവേണ്ടി കാത്തിരുന്നുവോ ആ മ്ശീഹാ തന്നെയാണ്‌ 
യേശു. അവിടുന്ന്‌ അവകാശപ്പെട്ട അധികാരം ഈ സത്യം വെളിപ്പെടു 
ത്തുന്നു. ഒരു ഗുരു എന്ന നിലയില്‍ അവിടുന്നു “ശാസ്ത്രിമാരെപ്പോലെ 
യല്ല അധികാരമുള്ളവനായിട്ടത്രേ ഉപദേശിച്ചത്‌” (മര്‍ക്കോ. 1:21). ന്യായ 
പ്രമാണത്തിന്മേലും തനിക്ക്‌ അധികാരമുണ്ടായിരുന്നു (7:1-13). പാരമ്പ 
ര്യങ്ങളെ പലതും അവിടുന്നു നിരസിക്കുന്നു. ശാബതിന്മേലും യേശുവിന്‌ 
അധികാരമുണ്ട്‌. മനുഷ്യപുര്തന്‍ ശബത്തിനും കര്‍ത്താവാകുന്നു (2:27-28). 
ദേവാലയത്തിന്മേല്‍ അധികാരമുണ്ട്‌ എന്ന്‌ ഓശാനദിവസം ദൈവാലയ 
ത്തില്‍ ചെയ്ത പ്രവൃത്തികള്‍ തെളിയിച്ചു (11:15-18). ദൈവത്തില്‍ മാത്രം 
നിക്ഷിപ്തമായ പാപമോചനാധികാരം യേശു പ്രയോഗിച്ചു (2:5-12). ദുരാ 
ത്മാക്കളുടെമേല്‍ അവിടുന്ന്‌ അധികാരമവകാശപ്പെടുകയും അവയെ 
ബഹിഷ്കരിക്കയും ചെയ്തു (3:19-27). പ്രകൃതിശക്തിയുടെമേല്‍ അധി 
കാരം വെളിപ്പെടുത്തിയ സന്ദര്‍ഭങ്ങളും വിരളമല്ല (4:41-45% 6:45-52). പഴയ 
നിയമത്തില്‍ ദൈവത്തിനുമാര്രം അവകാശപ്പെട്ട അധികാരങ്ങളാണു മേല്‍ 
കാണിച്ചുവ. അവയില്‍ക്കൂടി യേശു യഥാര്‍ത്ഥ ദൈവപുര്രനെന്നും 
വാഗ്ദത്ത മ്ശീഹാ എന്നും തെളിയിക്കുന്നു. സുവിശേഷം ആരംഭിക്കു 
ന്നതു തന്നെ 'ദൈവപുര്രനായ യേശുവിന്റെ സുവിശേഷം” എന്നാണ്‌ 
(൪). മാമോദീസായുടെ സമയത്തു കേട്ട അശരീരി ദൈവപു(ധ്രനെന്ന 
സത്യം സ്ഥിരീകരിക്കുന്നു. അവസാനം (ക്രൂശിന്റെ ചുവട്ടില്‍ നിന്ന ശതാ 
ധിപന്‍ സാക്ഷീകരിക്കുന്നു, ഈ മനുഷ്യന്‍ ദൈവപുര്രനായിരുന്നു 
സത്യം" (15:39). 


എങ്കില്‍ എന്തുകൊണ്ടാണ്‌ യഹൂദമതമേധാവികള്‍ യേശുവിനെ വാഗ്‌ 
ദത്ത മ്ശീഹാ ആയി അംഗീകരിക്കാഞ്ഞത്‌? അവര്‍ പ്രതീക്ഷിച്ചിരുന്ന 
മ്ശീഹായെ എന്തുകൊണ്ടാണ്‌ യേശുവില്‍ കാണാഞ്ഞത്‌? രാഷ്ര്രീയ 

വീക്ഷണമുള്ള സാദൂക്യരും ഹേരോദ്ൃരും മാത്രമല്ല, മതതീക്ഷ്ണതയു 
ള്ള പരീശന്മാരും യേശുവിനെ തിരസ്‌കരിച്ചല്ലോ. ഈ പ്രശ്‌നം അന്നും 
പലരെയും അലട്ടുന്ന ഒന്നായിരുന്നു. അതിന്‌ മര്‍ക്കോസ്‌ തന്റെ സുവി 
ശേഷത്തില്‍കൂടി ഉത്തരം നല്‍കാന്‍ ശ്രമിച്ചിട്ടുണ്ട്‌. ഒന്നാമത്‌ അന്നത്തെ 
യഹൂദമേധാവികളുടെ ഹൃദയം കഠിനപ്പെട്ടുപോയി. യാഥാര്‍ത്ഥ്യം ്രഹി 
ക്കാതവണ്ണം മനസ്സ്‌ മരവിച്ചുപോയി. അവര്‍ക്കു തന്മൂലം യേശു ഉയര്‍ത്തിയ 
വെല്ലുവിളി സ്വീകരിപ്പാന്‍ കഴിഞ്ഞില്ല. യേശു അവര്‍ക്കു തടങ്ങല്‍പ്പാറയാ 
യിരുന്നു എന്നു മര്‍ക്കോസ്‌ ചൂണ്ടിക്കാണിക്കുന്നു. അത്‌ മൂലക്കട്ട! അവര്‍ക്ക്‌ 
ഇടര്‍ച്ചക്കല്ലായിരുന്ന അനുഭവമായിത്തീര്‍ന്നിരുന്നു. 


എന്നാല്‍ യേശു എന്തുകൊണ്ടാണു തന്റെ “മ്ശീഹാ - രഹസ്യം” പര 
സ്യമായി അവരോടു വെളിപ്പെടുത്താഞ്ഞത്‌? പലപ്പോഴും അതു ഗോപ്യ 
മായി വയ്ക്കുവാന്‍ അനുശാസിക്കുന്നുണ്ട്‌. അടയാളം കാണിച്ച്‌ മ്ശീഹാ 
ആണെന്നു തെളിയിക്കുവാന്‍ ആവശ്യപ്പെട്ടപ്പോഴും അതു നിരസിക്കയത്രേ 
ചെയ്തത്‌. 

താന്‍ മ്ശീഹാ ആകുന്നു സത്യം. എന്നാല്‍ അവര്‍ പ്രതീക്ഷിച്ച വിധ 
മുള്ള മ്ശീഹാ അല്ല. അവിടുന്നു കഷ്ടപ്പെടുന്ന മറ്റുള്ളവര്‍ക്കുവേണ്ടി 
തന്റെ ജീവനെ മറുവിലയായിക്കൊടുക്കുന്ന, ഒരു മ്ശീഹാ ആകുന്നു 
(8:27-34). അവിടുന്നു സര്‍വൃശക്തന്റെ വലത്തുഭാഗത്ത്‌ ഇരിക്കുന്നവനും 
ആകാശമേഘങ്ങളില്‍ വരാനിരിക്കുന്നവനുമാണ്‌ (14:61-63). പക്ഷേ 
ഇപ്പോള്‍ കഷ്ടപ്പെടേണ്ടവനാണ്‌ (9:12). അതു തിരുവെഴുത്തിന്‍ പ്രകാര 
മായിരുന്നു. 


മനുഷ്യപുധ്തന്‍: മ്ശീഹാ ആണെങ്കിലും തന്റെ “മ്ശീഹാ രഹസ്യം 
(016ടട്ബ൦ ൪6076) ഗോപനം ചെയ്യുവാന്‍ അവിടുന്നു സ്വയമായി ഉപയോ 
ഗിച്ച പേര്‍ “മനുഷ്യപുര്തന്‍” എന്നായിരുന്നു. ഇത്‌ അറമായ ഭാഷയിലുള്ള 
“ബര്‍നാശ' (സുറിയാനി -ബര്‍നോശോ?) എന്ന പദത്തിന്റെ വിവര്‍ത്തന 
മാണ്‌. അതിന്റെ അര്‍ത്ഥം മനുഷ്യന്‍ എന്നു മാത്രമാണ്‌. സങ്കീ. 8:4. പ്രവാ 
ചകനായ ഹെസെക്കിയേല്‍ “മനുഷ്യപുത്രന്‍” എന്നാണു വിളിക്കപ്പെടു 
ന്നത്‌ (യെഹെ. 2:2; 3:24). ദാനിയേലിന്റെ പുസ്തകത്തില്‍ “മനുഷ്യപുര്തന്‍' 
യിരസായേല്‍ ജനത്തിന്റെ പ്രതീകമാണ്‌ (ദാനി. 7:13-14). അപ്പൊക്രിഫാ 
പുസ്തകമായ “ഹാനോക്കി'ന്റെ പുസ്തകത്തില്‍ “മനുഷ്യപുര്രന്‍' സ്വര്‍ഗീ 
യനും പ്രതാപവാനും, ലോകാവസാനത്തില്‍ ന്യായാധിപനായി പ്രത്യ 
ക്ഷപ്പെടുന്ന മ്ശീഹാ ആയിട്ടുമാണ്‌. അപ്പോള്‍ “മനുഷ്യപുര്രന്‍' എന്നതു 
മ്ശീഹായുടെ ഒരു പേരാകുന്നു. എന്നാല്‍ അദ്ദേഹം ദൈവത്തിന്റെ ദാസ 
നായി കഷ്ടപ്പെടുന്ന ഒരുവനായിട്ടത്രേ ഏശായാ ചിത്രീകരിക്കുന്നത്‌ 
(ഏശാ. 52:13; 53:12). ഏശായായുടെ “യഹോവയുടെ ദാസന്റെ” ചിധ്രീക 


4 പ്രകാശത്തിലേക്ക്‌” 


രണം പുതിയനിയമ എഴുത്തുകാരെയെല്ലാം വളരെ സ്വാധിനിച്ചിട്ടുള്ള 
താണ്‌ (ഏശാ. 53:3-6). മറ്റുള്ളവര്‍ക്കുവേണ്ടി കഷ്ടപ്പെടുന്ന അതിലെ 
ചിര്രം യേശുവില്‍ മാ്തമാണ്‌ അവര്‍ അന്വര്‍ത്ഥമായി കണ്ടത്‌. 


മര്‍ക്കോസിന്റെ സുവിശേഷത്തില്‍ യേശുവിനെ “മനുഷ്യപുര്രനായി' 
അവതരിപ്പിക്കുമ്പോള്‍ രണ്ടു കാര്യങ്ങള്‍ അതില്‍ വെളിപ്പെടുത്തുന്നു. (൭) 
സ്വയം ശൂന്യമാക്കി ദാസവേഷം ധരിച്ചു സേവനത്തിലും സഹനത്തിലും 
ജീവിതം സമര്‍പ്പിച്ച യേശു (8:31; 9:11 10:33; 14:21). (൪) ലോകാവസാന 
ത്തില്‍ മനുഷ്യരെ വിധിക്കാന്‍ വരുന്ന അധികാരിയും പ്രതാപവാനുമായ 
ക്രിസ്തു (8:38; 13:26-27; 14:62). 


പരസ്പരവിരുദ്ധങ്ങളായി തോന്നാവുന്ന ഈ രണ്ട്‌ ആശയങ്ങളും മനു 
ഷ്യപുര്രന്‍ എന്ന പേരില്‍ക്കൂടി ക്രിസ്തുവില്‍ അമ്പയിക്കയാണു ചെയ്തി 


ട്ടുള്ളത്‌. 
ക്രിസ്തു - സഹനത്തിന്റെ ഉത്തമ മാതൃക 


മര്‍ക്കോസിന്റെ സുവിശേഷത്തില്‍ ശക്തീകരണം നല്‍കിയിരിക്കുന്നതു 
ക്രിസ്തുവിന്റെ സഹനത്തിനാണ്‌. അതിന്റെ അത്യുച്ചകോടിയാണു ക്രൂശ്‌. 
പാപമില്ലാത്ത ഒരുവന്റെ കഷ്ടതയുടെ പാരമൃതയാണ്‌. ബൈബിള്‍ പണ്ഡി 
തന്മാര്‍ ഈ സുവിശേഷത്തെ ഒരാമുഖത്തോടു കൂടിയ യേശുവിന്റെ പീഡാ 
നുഭവചരിര്രം എന്നു വിളിക്കാറുണ്ട്‌. ഈ സുവിശേഷം രചിച്ചകാലത്തു 
കഷ്ടതയും സഹനവും ക്രിസ്തീയ ജീവിതത്തിന്റെ അവിഭാജ്യ ഘടക 
മായിരുന്നു. പലസ്തീനിലും, റോമിലും എല്ലാം ക്രിസ്തീയവിശ്വാസികള്‍ 
പീഡ അനുഭവിക്കേണ്ട സാഹചര്യം. പത്രോസും പൌലോസും രക്ത 
സാക്ഷിത്വം വരിച്ചു. ഈ ചുറ്റുപാടില്‍ “വിശ്വാസത്തിന്റെ നായകനും, 
പൂര്‍ത്തിവരുത്തുന്നവനുമായ യേശുവിനെ” നോക്കിക്കൊണ്ട്‌ ആത്മ 
ധൈര്യവും ഉത്തേജനവും പ്രാപിക്കയാണു വേണ്ടത്‌. ക്രൂുശെടുത്ത്‌ 
ക്രിസ്തുവിനെ പിന്‍പറ്റുവാന്‍ മര്‍ക്കോസ്‌ സുവി ശേഷത്തില്‍ക്കൂടി 
ആഹ്വാനം ചെയ്യുന്നു. 


ചോദ്യങ്ങള്‍ 


1. മര്‍ക്കോസിനെപ്പറ്റി ലഭിക്കുന്ന വിവരങ്ങള്‍ എന്തെല്ലാം? 

2. മര്‍ക്കോസിന്റെ സുവിശേഷത്തില്‍ നിങ്ങളെ പ്രത്യേകമായി ആകര്‍ 
ഷിച്ച ഘടകങ്ങള്‍ എന്തെല്ലാം? 

3. മര്‍ക്കോസ്‌ യേശുവിനെ ദൈവപുര്രതനും മനുഷ്ൃപുധ്തനുമായി അവ 
തരിപ്പിക്കുന്നു. യേശുവിന്റെ യഥാര്‍ത്ഥ മനുഷ്യത്വം ഉയര്‍ത്തിപ്പിടിക്കേ 
ണ്ടതിന്റെ ആവശ്യകതയെന്ത്‌? 


പാഠം 4 


മത്തായിയുടെ സുവിശേഷം: 
“സഭാ” സുവിശേഷം 


പ എഴുത്തുകാരനും, എഴുതിയ സാഹചര്യവും പി എഴുത്തുകാരന്റെ 
ലക്ഷ്യങ്ങള്‍ ൨ സുവിശേഷത്തിന്റെ സവിശേഷതകള്‍ ൨ സുവിശേഷ 
കന്റെ ദൈവശാസ്ത്രം 


മര്‍ക്കോസിന്റെ സുവിശേഷം എഴുതിയ സാഹചര്യവും അതിന്റെ 
ലക്ഷ്യവുമെന്തെന്നു നാം കണ്ടു. അതില്‍നിന്നു വ്യത്യസ്തമായ സാഹ 
ചര്യവും ലക്ഷ്യവുമാണു മത്തായിയുടെ സുവിശേഷത്തിനു പിമ്പിലുള്ളത്‌. 
മര്‍ക്കോസിന്റെ സുവിശേഷവും “ക്യു” എന്നു പറയുന്ന രേഖയും, എഴു 
ത്തുകാരനു പ്രത്യേകമായി ലഭിച്ച പാരമ്പര്യവും സമമ്പയിച്ചാണു മത്താ 
യിയുടെ സുവിശേഷം രൂപപ്പെടുത്തിയത്‌. വസ്തുതകളുടെ തെരഞ്ഞെ 
ടുപ്പിലും, അവതരണത്തിലും, എഴുത്തുകാരന്റെ പ്രത്യേക ദൈവശാസ്ത്രം 
പ്രകടിതമാണ്‌. 


മത്തായി: ചുങ്കം പിരിവുകാരനും ലേവി എന്നു മറുനാമമുള്ള (ലൂക്കോ. 
5:27 മര്‍ക്കോ. 2:14) വനുമായ മത്തായി യേശുവിന്റെ 12 ശിഷ്യന്മാരില്‍ 
ഒരാളാണ്‌. അദ്ദേഹം ഈ സുവിശേഷമെഴുതി എന്നു പാരമ്പര്യമായി വിശ്വ 
സിക്കുന്നു. “ക്രിസ്തുശിഷ്യനായ മത്തായി “യേശുവിന്റെ മൊഴികള്‍” 
(10൮൭) ശേഖരിച്ച്‌ എര്രായഭാഷയില്‍ (അറമായ) എഴുതി; അതിനു വിവിധ 
പരിഭാഷകളുണ്ടായി” എന്നുള്ള പാപ്പിയാസിന്റെ പ്രസ്താവനയാണു പാര 
മ്പരൃത്തിന്റെ മുഖ്യ ആധാരം. രണ്ടാം നുറ്റാണ്ടില്‍ ജീവിച്ചിരുന്ന ഐറേ 
നിയോസും ഇതേ ആശയം പ്രകടിപ്പിക്കുന്നു. 


ഇന്നത്തെ സുവിശേഷം മേല്‍പ്പറഞ്ഞ “അറമായ സുവിശേഷത്തിന്റെ 
ഗ്രീക്കുപരിഭാഷയാണെന്ന്‌ ആരും കരുതുന്നില്ല. ഒരു വിവര്‍ത്തനകൃതി 
യുടെ ശൈലിയും രീതിയുമല്ല മത്തായിയുടെ സുവിശേഷത്തിനുള്ളത്‌. 
മാതമല്ല, ്ഗീക്കുഭാഷയില്‍ മാത്രം കണ്ടുവരുന്ന അനവധി വാക്കുകള്‍ 
ഈ സുവിശേഷത്തില്‍ കാണാം. ഒരുപക്ഷേ മത്തായി എഴുതിയ അറ 
മായ സുവിശേഷത്തിന്റെ ഗ്രീക്കു പരിഭാഷയും, മര്‍ക്കോസിന്റെ സുവി 
ശേഷവും, മറ്റു ചില രേഖകളും ഉപയോഗിച്ച്‌ ഈ സുവിശേഷം എഴുതി 
യതായി കരുതാം. എന്നാല്‍ അത്‌ ആര്‍ എന്നുള്ളത്‌ അജ്ഞാതമാണ്‌. 
മത്തായിയുടെ പാരമ്പര്യം അവകാശപ്പെടാവുന്നതുകൊണ്ടു മത്തായിയുടെ 
സുവിശേഷം എന്നു വിളിക്കുന്നതില്‍ യാതൊരു അപാകതയുമില്ല. 

എഴുതിയ സാഹചര്യം 


മര്‍ക്കോസിന്റെ സുവിശേഷം വിരചിതമായതിനു രണ്ടു ദശകങ്ങള്‍ക്കു 
ശേഷം സിറിയായിലും പലസ്തീനിലും ഉയര്‍ന്നുവന്ന സാഹചര്യമാണ്‌ 
ഇതിനു പിമ്പിലുള്ളത്‌. എ. ഡി. 70-ല്‍ യറുശലേം ദേവാലയം നശിപ്പിക്ക 
പ്പെട്ടു. യഹുദമതത്തില്‍ പരീശന്മാരുടെ നേതൃത്വം ഉയര്‍ന്നുവന്നു. അവ 
രുടെ കാപട്യവും, കര്‍ക്കശമായ ആചാരവിധികളും സത്യമതത്തില്‍നിന്ന 
വരെ വ്ൃതിചലിപ്പിച്ചു. കരുണയും സ്നേഹവും പുറംതള്ളിയിട്ട്‌ ബാഹൃ 
മായ അനുഷ്ഠാനങ്ങള്‍ക്ക്‌ അമിത പ്രാധാന്യം നല്‍കി. അവര്‍ വാഗ്ദത്ത 
മ്ശീഹായെ നിരസിക്കയും ചെയ്തു. അവര്‍ ക്രിസ്തീയ സഭയ്ക്ക്‌ ഒരു 
വെല്ലുവിളിയായിത്തീര്‍ന്നു. 


സഭയ്ക്കുള്ളില്‍ തന്നെ വളര്‍ന്ന ഒരു ചിന്ത, യേശുവിന്റെ ആഗമന 
ത്തോടെ ന്യായ്രപമാണവും പ്രവാചകന്മാരും അപ്രസക്തമായി എന്നാണ്‌. 
യേശുവിന്റെ നാമത്തില്‍ പ്രവചിക്കാനും, ഭൂതങ്ങളെ പുറത്താക്കാനും കഴി 
യുമെന്നവകാശപ്പെട്ടു കൊണ്ടു പ്രത്യക്ഷപ്പെട്ട “കള്ളപ്രവാചകന്മാര്‍' 
(മത്തായി 2:15 മു.) പ്രശ്നം സൃഷ്ടിക്കാതിരുന്നില്ല. ഈ സാഹചര്യങ്ങളി 
ലായിരിക്കണം എഴുത്തുകാരന്‍, ഒരു ഭാഗത്തു പരീശ മതത്തെ ഭത്സി 
ക്കാനും അതിന്റെ അപകടം ചൂണ്ടിക്കാണിക്കാനും ശ്രമിക്കുന്നതോടൊപ്പം 
ന്യായപ്രമാണത്തെ നീക്കുവാനല്ല നിവര്‍ത്തിപ്പാനത്രേ യേശു വന്നത്‌ 
എന്നു സ്ഥാപിക്കാനും ഉദ്യമിക്കുന്നത്‌ (മത്തായി. 5:18 മു). “കര്‍ത്താവേ! 
കര്‍ത്താവേ! എന്നു വിളിക്കുന്നവനല്ല ദൈവത്തിന്റെ ഇഷ്ടം ചെയ്യുന്ന 
വന്‍ അംഗീകരിക്കപ്പെടും' എന്നു സൂചിപ്പിക്കുന്നു (7:21). 


സഭ, സംഘടനാപരമായി കൂടുതല്‍ വളര്‍ച്ചയും, വ്യാപ്തിയും പ്രാപി 
ചിട്ടുള്ള അവസ്ഥയാണിതിലുള്ളത്‌. ഇതില്‍നിന്നെല്ലാം ഈഹിക്കാവുന്നത്‌ 
ഏ. ഡി. 80 നും 90 നും ഇടയ്ക്കുള്ള കാലത്തു സിറിയായില്‍ വച്ചു ഗ്രീക്കു 
സംസാരിക്കുന്ന യഹൂദ ക്രൈസ്തവര്‍ക്കുവേണ്ടി എഴുതപ്പെട്ടു എന്നാണ്‌. 


ലക്ഷ്യം 


1 യഹൂദമതവും യേശുക്രിസ്തുവും തമ്മിലുള്ള ബന്ധം സ്ഥാപിച്ചു 
കൊണ്ടു ന്യായപ്രമാണവും പ്രവാചകന്മാരും യേശുവില്‍ നിറവേറപ്പെട്ടു 
എന്നു തെളിയിക്കുക. 2. ക്രിസ്തീയ സഭയാണ്‌ യഥാര്‍ത്ഥ യിര്സായേല്‍. 
യേശുവില്‍ ഒരു പുതിയ മോശയെ കാണാം. ദൈവാലയം നശിപ്പിക്കപ്പെ 
ട്ടുപ്പോള്‍ അതിന്റെ ആരാധനയ്ക്കു പകരം ക്രിസ്തീയ സഭയില്‍ പുതിയ 
ആരാധന സാധ്യമാണ്‌. 3. യേശുവിന്റെ ഉപദേശങ്ങള്‍ പഴയനിയമത്തേ 
ക്കാള്‍ എത്ര ഉല്‍കൃഷ്ടവും, ആധികാരികവുമെന്നു കാണിക്കുക. 4. സഭാ 
പരമായ താല്‍പര്യവും എഴുത്തുകാരനുണ്ട്‌. സഭയുടെ അടിസ്ഥാനത്തെ 

പ്പറ്റി തെറ്റായ ചിന്തകള്‍ പ്രചരിച്ചിരുന്നതിനാല്‍, അതിന്റെ യഥാര്‍ത്ഥ 
സ്വഭാവം, ലക്ഷ്യം എന്നിവയെപ്പറ്റി വെളിപ്പെടുത്തുക. 5. ഉയര്‍ന്നുവന്ന 
പല ചോദ്യങ്ങള്‍ക്കും ഉത്തരം നല്‍കേണ്ട (പലഠ1ഠഉ0൦ ൩൦01൭൦) ആവശ്യ 
വുമുണ്ടായി. യേശു എന്തുകൊണ്ട്‌ യോഹന്നാനാല്‍ മാമോദീസാ ഏറ്റു? 
യേശുവിന്റെ ശരീരം ശിഷ്യന്മാര്‍ കല്ലറയില്‍നിന്നും മാറ്റി ഒളിച്ചുവച്ചതല്ലേ? 
യേശുവിന്റെ ജനനത്തെ സംബന്ധിച്ചും അപഖ്യാതികള്‍ പ്രചരിച്ചു. ഇവ 
യ്ക്കുത്തരം നല്‍കുവാന്‍ എഴുത്തുകാരന്‍ പ്രത്യേകം ശ്രദ്ധിക്കുന്നതായി 
കാണാം. 


സുവിശേഷത്തിന്റെ ദൈവശാസ്ര്തം 


1, ക്രിസ്തു പഴയനിയമത്തിന്റെ പൂര്‍ത്തീകരണം: ദൈവം വാഗ്ദാനം 
ചെയ്തിരുന്ന മ്ശീഹായാണ്‌ യേശു. പിതാക്കന്മാരും പ്രവാചകന്മാരും 
പ്രതീക്ഷിച്ചിരുന്നവന്‍ അവിടുന്നാണ്‌. എന്നാല്‍ യഹൂദ മേധാവികള്‍ 
അവനെ തിരസ്കരിച്ചു. അങ്ങനെ സ്വന്തജനത്താല്‍ തിരസ്കൃതനായ 
യേശു തന്നെയാകുന്നു യഥാര്‍ത്ഥ ക്രിസ്തു. മോശ എപ്രകാരം യിധ്സാ 
യേല്‍ജനതയെ ഫറവോനില്‍നിന്നു വിമോചിപ്പിച്ചുവോ അപ്രകാരം 
ക്രിസ്തുവാണു മനുഷ്യവര്‍ഗത്തിന്റെ വിമോചകന്‍. 


മോശയ്ക്കു സമാന്തരമായി, അതേസമയം, മോശയേക്കാള്‍ മികച്ചവ 
നായി യേശുവിനെ മത്തായി അവതരിപ്പിക്കുന്നു. മോശ മലയില്‍വച്ച്‌ 
യിര്സായേലിനു നിയമങ്ങള്‍ നല്‍കി. അതുപോലെ “പുതിയ മോശയാ 
കുന്ന' ക്രിസ്തുവും മലയില്‍വച്ചു തന്റെ പ്രബോധനം നല്‍കി. എന്നാല്‍ 
മോശെയെപ്പോലെ മദ്ധ്യവര്‍ത്തി ആയി നിന്നു നിയമം വാങ്ങിക്കൊടുക്കു 
കയല്ല; പഴയനിയമങ്ങളുടെ കുറവുകള്‍ നികത്തി അവിടുന്നു തന്നെ 
സൂക്തങ്ങള്‍ നല്‍കുകയാണ്‌. “നിയമങ്ങളെ ഇല്ലാതാക്കാനല്ല പൂര്‍ണമാ 
ക്കാനാണു ഞാന്‍ വന്നിരിക്കുന്നത്‌” (മത്താ. 5:17). “പൂര്‍വികന്മാരോടു പറ 
ഞ്ഞിട്ടുള്ളതു നിങ്ങള്‍ കേട്ടിട്ടുണ്ടല്ലോ. ഞാനോ നിങ്ങളോടു പറയുന്നത്‌," 
എന്നാവര്‍ത്തിച്ച്‌ ആധികാരികമായി പ്രഖ്യാപിക്കുന്നു. 


മോശ തന്റെ ഉപദേശങ്ങള്‍ 5 പുസ്തകങ്ങളിലായി നല്‍കിയിരിക്കുന്നു. 
“പുതിയ മോശയും” തന്റെ ഉപദേശങ്ങള്‍ 5 ഭാഗങ്ങളായി നല്‍കുന്നു. 1. 
ഗിരിപ്രഭാഷണം (അ. 5-7). 2. പ്രേഷിത പ്രബോധനം (അ. 10). 3. ദൈവ 
രാജ്യത്തെക്കുറിക്കുന്ന ഉപമകള്‍ (അ. 13) 4. സഭാശിക്ഷണം (അ. 18) 5. 
യുഗാന്ത്യപരമായ പ്രബോധനം (അ. 24-25). ഇവ ഓരോ ഭാഗവും 
അവസാനിക്കുന്നതു ഒരേ തരത്തിലുള്ള വാചകഘടനയിലാണ്‌. “ഈ 
വചനങ്ങളെ പറഞ്ഞു തീര്‍ന്നപ്പോള്‍,” എന്നു കാണാം (7:28; 11: 13:53; 
19:1% 26:1). 

ക്രിസ്തുവിന്റെ ജീവിതത്തിലെ ചെറുതും വലുതുമായ എല്ലാ സംഭ 
വങ്ങളും പ്രവചനങ്ങളുടെ പൂര്‍ത്തീകരണമെന്നു തെളിയിക്കുന്നു. അതി 
നുവേണ്ടി നാല്പത്തൊന്നു പ്രാവശ്യം പഴയനിയമം ഉദ്ധരിക്കുന്നുണ്ട്‌. 
ഓരോ ഭാഗവും ഉദ്ധരിക്കുന്നത്‌ “അരുളിച്ചെയ്തതു നിവൃത്തിയാകുവാന്‍' 
എന്ന വിശദീകരണത്തോടെയാണ്‌. അങ്ങനെ തിരുവെഴുത്തുകളുടെ 
സാക്ഷ്യത്തില്‍കൂടി യേശു സാക്ഷാല്‍ മശിഹാ ആണെന്നും പഴയനിയമം 
മുഴുവനും തന്നില്‍ പൂര്‍ത്തീകരണം പ്രാപിച്ചുവെന്നും സുവിശേഷകന്‍ 
സ്ഥാപിക്കുന്നു. 


ദാവീദു വംശജനായ രാജാവ്‌: യേശു യഥാര്‍ത്ഥത്തില്‍ മ്ശീഹാ 
തന്നെ. എന്തെന്നാല്‍ അവിടുന്നു ദാവീദു വംശജനായി വാഗ്ദത്തം 
ചെയ്യപ്പെട്ടവനാണ്‌. യിസ്രായേലിന്റെ വിമോചകനും സ്യായപാലകനും 
സമാധാന സംരക്ഷകനുമായവന്‍ ദാവീദു വംശത്തില്‍നിന്നു ജനിക്കു 
മെന്നു പ്രതീക്ഷിച്ചു (യിരമ്യഠ 23.5; യെശ. 11:2; മീഖാ. 5:1). അങ്ങനെ 
യേശു ദാവീദുവംശജനായി (1:1, 16). ദാവീദിന്റെ പട്ടണമായ ബേത്ല 
ഹേമില്‍ ജനിച്ചു (2:1). അവിടുത്തെ പരസ്ൃശുശ്രൂഷാക്കാലത്ത്‌ അനേകര്‍ 
ദാവീദുപുര്രാ” എന്നു തന്നെ വിളിക്കുന്നു (9:27; 12:33; 15:23). പീലാ 
ത്തോസ്‌, “നീ യഹൂദന്മാരുടെ രാജാവോ” എന്നു ചോദിച്ചപ്പോള്‍ “ഞാന്‍ 
ആകുന്നു” എന്നു യേശു പ്രതിവചിച്ചു (27:11). അവിടുന്നു രാജാവാണ്‌. 
പക്ഷേ, തന്റെ രാജ്യം ഐഹിക്മല്ലെന്നു മാത്രം. അവിടുന്നു പ്രസംഗിച്ചതും 
പഠിപ്പിച്ചതും അഴിഞ്ഞുപോകാത്ത സ്വര്‍ഗരാജ്യത്തെക്കുറിച്ചായിരുന്നു. 
അതിന്റെ അധിപനത്രേ അവിടുന്ന്‌. “സ്വര്‍ഗത്തിലും ഭൂമിയിലുമുള്ള സര്‍വ്വ 
അധികാരവും തനിക്കു നല്‍കപ്പെട്ടിരിക്കുന്നു” (28:16-20). 


2, സഭ - പുതിയ യിരസായേല്‍: സുവിശേഷത്തെ “സഭാ സുവിശേഷം 
(0൦൦൭൭0 ൨0൭൧൦: ൧൩ ഠാദ്യാല) എന്നു വിളിക്കാറുണ്ട്‌. അതു പല 
കാരണത്താലാകുന്നു. “സഭ' (006518) എന്ന പദം തന്നെ സുവിശേഷ 
ത്തില്‍ മാത്രമേയുള്ളൂ (16:18; 18:17). സഭയിലെ ആരാധനയ്ക്ക്‌ (ഞായറാ 
ഴ്ചതോറുമുള്ള വായനപ്പടി) ഈ സുവിശേഷത്തില്‍ നിന്നാണ്‌ അധികവും 
വായിച്ചുകൊണ്ടിരുന്നത്‌. സഭയിലേക്കു വരുന്ന വിശ്വാസപഠിതാക്കള്‍ക്കു 
(്സ്ധേണ്ട) പ്രബോധനം നല്‍കുന്നതിന്‌ ഈ സുവിശേഷം ഏറ്റം ഉപ 
യുക്തമായിരുന്നു. 


പുതിയ യിര്രായേലായ സഭയെ സ്ഥാപിക്കുന്നതിന്റെ ആദ്യപടിയായി 
യേശു പഴയ ഇസ്രായേലിന്റെ 12 ഗോത്രങ്ങളെ പ്രതിനിധാനം ചെയ്യാ 
നെന്നോണം തന്റെ ശിഷ്യസമൂഹത്തില്‍നിന്നും 12 പേരെ പ്രത്യേകം 
തിരഞ്ഞെടുത്തു (10:1-4). അവരെ ദൈവരാജ്യം പ്രഘോഷിക്കുവാന്‍ 
അവിടുന്നു നിയോഗിക്കുന്നു. അവര്‍ പോയി “സകല ജാതികളെയും 

ശിഷ്യരാക്കിക്കൊള്‍വാന്‍' (28:20) അന്ത്യശാസനം നല്‍കി. സഭ ഈ 
ദൌത്യം നിര്‍വഹിപ്പാന്‍ പ്രതിജ്ഞാബദ്ധമാണ്‌. 


കൈസര്ൃഫിലിപ്പ്യയില്‍ വച്ച്‌ യേശു പത്രോസിനോടു പറയുന്നു: “നീ 
പാറയാകുന്നു; ഈ പാറമേല്‍ ഞാന്‍ എന്റെ സഭയെ പണിയും; പാതാള 
ഗോപുരങ്ങള്‍ അതിനെ ജയിക്കയില്ല' (16:18). ഈ വാകൃത്തെപ്പറ്റി വൃത്യ 
സ്തമായ വ്യാഖ്യാനങ്ങള്‍ ഉണ്ട്‌. പത്രോസ്‌ ഏറ്റുപറഞ്ഞ വിശ്വാസത്തി 
ന്മേലാണു സഭ പണിയപ്പെട്ടിരിക്കുന്നത്‌ എന്നുള്ളതത്രേ ഏറ്റം സ്വീകാ 
ര്ൃമായിട്ടുള്ളത്‌. 


സഭാശിക്ഷണത്തെപ്പറ്റി (18:15-20) യും പ്രതിപാദിക്കുന്നു. സഭയെ 
കേള്‍ക്കാത്തവന്‍, ചുങ്കക്കാരനെപ്പോലെയും, പുറജാതിക്കാരനെപ്പോ 
ലെയും ആയിരിക്കട്ടെ (18:17). സഭയുടെ ക്രമപരിപാലനവും സംഘടനാ 
വളര്‍ച്ചയും പ്രാധാന്യമര്‍ഹിക്കുന്നു. 


സഭയുടെ ചൈതന്യകേന്ദ്രം ക്രിസ്തു തന്നെയാകുന്നു. “ഇമ്മാനുവേല്‍” 
(ദൈവം നമ്മോടുകൂടെ) ആകുന്ന ക്രിസ്തു സഭയില്‍ സന്നിഹിതനാണ്‌. 
“എന്റെ നാമത്തില്‍ രണ്ടോ മുന്നോ പേര്‍ കൂടി വരുന്നേടത്തൊക്കെയും 
ഞാന്‍ അവരുടെ നടുവില്‍ ഉണ്ട്‌" (18:20). മാത്രമല്ല “ലോകാവസാനത്തോളം 
എല്ലാ നാളും ഞാന്‍ നിങ്ങളോടുകൂടെ ഉണ്ട്‌” (28:20) എന്ന വാഗ്ദത്തവും 
സഭയ്ക്കു നല്‍കിയിരിക്കുന്നു. സഭയുടെ മഹത്വവും വൈശിഷ്ട്യവും, 
അതു ക്രിസ്തു വസിക്കുന്ന, സമൂഹം എന്നതിലാകുന്നു. സഭയുടെ 
സര്‍ഗശക്തി, ജീവിക്കുന്ന ക്രിസ്തു അത്രേ. 


ചോദ്യങ്ങള്‍ 


1. മത്തായിയുടെ സുവിശേഷത്തെ “സഭാസുവിശേഷം' എന്നു വിശേ 
ഷിപ്പിക്കുന്നത്‌ എന്തുകൊണ്ട്‌? 

2. സുവിശേഷകന്റെ ലക്ഷ്യങ്ങള്‍ എന്തെല്ലാം? അത്‌ ഇന്ന്‌ എപ്രകാരം 
സഭയ്ക്ക്‌ നിറവേറ്റാന്‍ കഴിയും? 


3. ഈ സുവിശേഷത്തില്‍ യേശുക്രിസ്തുവിനെ ഒരു “പുതിയ 
മോശ യായി ചിത്രീകരിക്കുന്നു. എങ്ങനെ? 


പാഠം 5 


ലൂക്കോസിന്റെ സുവിശേഷം: 
സാര്‍വ്വധരരിക രക്ഷ്വാസന്ദേശം 


പ സുവിശേഷത്തെപ്പറ്റി പൊതുവായ പ്രസ്താവന ൮ ഗ്രന്ഥകാരന്‍ ൮ 
എഴുതിയ സ്ഥലവും കാലവും 1 സവിശേഷതകള്‍ [1 ദൈവശാസ്ര്രം 


മര്‍ക്കോസ്‌, പീഡനത്തിന്റെ പശ്ചാത്തലത്തില്‍ ക്രിസ്തുവിനെ സഹ 
നത്തിനു മാതൃകയായി അവതരിപ്പിച്ചുവെങ്കില്‍, മത്തായി, യെഹുദ- 
ക്രൈസ്തവ സംവാദത്തിന്റെ പശ്ചാത്തലത്തില്‍ യേശുവിനെ യഥാര്‍ത്ഥ 
മശിഹാ ആയും, പഴയനിയമപൂര്‍ത്തീകരണമായും അവതരിപ്പിച്ചു. 
ലൂക്കോസ്‌ നല്‍കുന്ന ക്രിസ്തുദര്‍ശനം “ലോകത്തിന്റെ മുഴുവന്‍ രക്ഷക 
നെന്ന” നിലയ്ക്കാണ്‌. ലാളിത്ൃത്തിലും, സാഹിതൃഭംഗിയിലും മികച്ചു 
നില്‍ക്കുന്ന ഈ സുവിശേഷം ഒറ്റപ്പെട്ട കൃതിയല്ല. ഇതിന്റെ രണ്ടാംഭാഗം, 
(അപ്പസ്തോല്രപ്രവൃത്തികള്‍) ഇതിനോടു ചേര്‍ന്നു വായിക്കേണ്ടതാണ്‌. 
എങ്കില്‍ മാത്രമേ എഴുത്തുകാരന്റെ ഉള്‍ക്കാഴ്ചയെപ്പറ്റിയും ലക്ഷ്യത്തെ 
പറ്റിയും ശരിയായ അവബോധം ലഭിക്കുകയുള്ളു. അദ്ദേഹം ഒരു നല്ല 
ചരിധ്രകാരനുമായിരുന്നു. സുവിശേഷത്തിന്റെ ആമുഖവാക്കുകള്‍ അതു 
വെളിപ്പെടുത്തുന്നു (1:1-4). ലഭ്യമായിരുന്ന സകല രേഖകളും മൂലങ്ങളും 
വസ്തുതകളും പരിശോധിച്ചു ത്യാജ്യശ്രാഹൃവിവേചനത്തോടെ, ഓചിത്ൃ 
പൂര്‍വ്വം അദ്ദേഹം സുവിശേഷം അവതതരിപ്പിക്കുന്നു. 


ലുക്കോസ്‌ 


ഈ ഗ്രന്ഥത്തിന്റെ എഴുത്തുകാരന്‍ ലൂക്കോസ്‌ ആണെന്നുള്ളതിന്‌ 
ആന്തരികമായും ബാഹ്യമായും ഉള്ള സാക്ഷ്യങ്ങള്‍ ഉണ്ട്‌. 1. സുവിശേ 
ഷത്തിന്റെയും അപ്പസ്തോല്രപവൃത്തികളുടെയും തുടക്കം താരതമ്യ 
പ്പെടുത്തിയാല്‍ ഇവ രണ്ടും ഒരാള്‍ എഴുതിയതെന്നു തെളിയും. മാത്രമല്ല 
രണ്ടിന്റെയും ഭാഷയും, പ്രതിപാദനവും ഇതിന്‌ ഉപോത്ബലകമാണ്‌. 2. 
അപ്പസ്തോലപ്രവ്ൃത്തികള്‍ രണ്ടാംഭാഗം (16-28) പരിശോധിച്ചാല്‍ അവിടെ 
പല ഭാഗത്തും “ഞങ്ങള്‍ ' എന്ന ബഹുവചനം പ്രയോഗിച്ചിരിക്കുന്നതു 
കാണാം (16:10-17% 20:5-21% 27:1 - 28:16). ഈ ഭാഗങ്ങള്‍ എഴുത്തുകാരന്റെ 
ഡയറിക്കുറിപ്പില്‍നിന്ന്‌ എടുത്തിട്ടുള്ളവയാണെങ്കില്‍, മിഷന്‍ യാത്രകളില്‍ 
അദ്ദേഹം പൌലോസിന്റെ സഹയാത്രികനായിരുന്നു. അവസാനം പൌലോ 
സിനോടു കൂടെ റോമിലേക്കു പോവുകയും അദ്ദേഹത്തോടുകൂടെ പാര്‍ക്കു 
കയും ചെയ്തു. ഇതു ലൂക്കോസായിരിക്കാനാണ്‌ സാധ്യത. “വൈദൃ 
നായ പ്രിയ ലൂക്കോസ്‌” തന്നോടുകൂടെ റോമില്‍ ഉള്ള കാര്യം പൌലോസ്‌ 
അനുസ്മരിക്കുന്നുണ്ടല്ലോ (കൊലോ. 4:14 ഫിലേ. 24). 

3. രണ്ടു ഗ്രന്ഥങ്ങളിലും വൈദ്യഭാഷയുടെ സ്വാധീനം ചില പണ്ഡി 
തന്മാര്‍ കണ്ടെത്തുന്നു. പത്രോസിന്റെ അമ്മായിഅമ്മയുടെ പനി “കല 
ശലായി'രുന്നു എന്നും (4:38), കുഷ്ഠരോഗിയുടെ വിവരണത്തില്‍ “ശരീരം 
മുഴുവന്‍ ' കുഷ്ഠം ബാധിച്ചവനെന്നും (5:12) വിശേഷിപ്പിക്കുന്നു (അ. പ്ര. 
9:18; 28:8). വൈദ്യന്മാരുടെ നേരെയുള്ള വിമര്‍ശനം മയപ്പെടുത്തി പറ 
യുന്നു (മര്‍ക്കോ. 5:26 താരതമ്യപ്പെടുത്തുക ലൂക്കോ. 8:43). പക്ഷേ ഈ 
തെളിവുകളൊന്നും അദ്ദേഹം ഒരു വൈദ്യനായിരുന്നു എന്നു ഖണ്ഡിത 
മായി സ്ഥാപിക്കുവാന്‍ പര്യാപ്തമല്ല എന്ന്‌ പല പണ്ഡിതന്മാരും ചൂണ്ടി 
ക്കാണിക്കുന്നു. കാരണം ഇതുപോലുള്ള ഭാഷാപ്രയോഗം സമകാലീന 
മായ വൈദ്യന്മാരല്ലാത്തവരുടെ എഴുത്തുകളിലും കണ്ടെത്താം. 4. രണ്ടാം 
നൂറ്റാണ്ടു മുതലുള്ള പാരമ്പര്യം ധ്രന്ഥകാരന്‍ ലുക്കോസ്‌ ആണെന്നത്രേ. 
മൂററ്റോറിയന്‍ കാനോനില്‍ (രണ്ടാം നൂറ്റാണ്ട്‌) ലൂക്കോസിന്റെ കൃതിയെന്നു 
പറയുന്നു. അലക്‌സാരണ്ടിയായിലെ ക്ലിമ്മീസ്‌, ഓറിജന്‍, തെര്‍ത്തുല്യന്‍ 
മുതലായ സഭാപിതാക്കന്മാരും ഇതേ അഭിപ്രായക്കാരാണ്‌. 


പൌലോസിന്റെ സഹചാരിയും സഹഹചപ്രവര്‍ത്തകനുമായ ലൂക്കോസ്‌ 
തന്നെ എഴുതിയ എന്ന്‌ ആദിമസഭ ദൃഡമായി വിശ്വസിച്ചതുകൊണ്ടായി 
രിക്കണമല്ലോ, മറ്റുവിധത്തില്‍ അപ്രധാനനായ ലൂക്കോസിന്റെ ഈ കൃതി 
സര്‍വൃസമ്മതമായി സഭ അംഗീകരിക്കുവാന്‍ ഇടയായിത്തീര്‍ന്നത്‌. 


ലൂക്കോസിനെപ്പറ്റി പുതിയനിയമത്തില്‍ മൂന്നു പരാമര്‍ശങ്ങളേ ഉള്ളൂ. 
(കൊലോ 4:14; ഫിലേ. 24:2 തിമോ. 24:11). ഇവയില്‍നിന്നും, മറ്റു പാരമ്പ 
ര്യങ്ങളില്‍നിന്നുമായി അദ്ദേഹത്തെപ്പറ്റി നമുക്ക്‌ മനസ്സിലാക്കാവുന്നത്‌; 
ജന്മനാ ഒരു പുറജാതി (സുവിശേഷകരില്‍ ഇദ്ദേഹം മാര്രമാണു പുറജാ 
തിക്കാരന്‍. കൊലോ. 4:10-14), തൊഴില്‍വഴി ഒരു ഭിഷഗ്വരന്‍, മാനസാ 
ന്തരം മൂലം ഒരു ക്രിസ്ത്യാനി, പ്രവര്‍ത്തനത്തില്‍ പൌലോസിന്റെ സ്നേഹി 
തനും സഹകാരിയും. അദ്ദേഹത്തെപ്പറ്റി കൂടുതല്‍ അറിയണമെങ്കില്‍ അദ്ദേ 
ഹത്തിന്റെ കൃതികള്‍ (സുവിശേഷവും അപ്പസ്തോലപ്രവൃത്തികളും) 
വായിച്ചു മനസ്സിലാക്കുകയാണു വേണ്ടത്‌. 


എഴുതിയ സ്ഥലവും കാലവും 


പാരമ്പര്യം അനുസരിച്ച്‌ ഗ്രീസില്‍ വച്ച്‌ ഏ. ഡി. 85 നോട്‌ അടുത്ത 
കാലത്തു രചിച്ചു എന്നു കരുതുന്നു. യെരൂശലേമിന്റെ നാശത്തെപ്പറ്റിയുള്ള 
വിവരണത്തില്‍ (ലൂക്കോ. 21:20) ആ സംഭവം നടന്നതിന്റെ അനുസ്മര 
ണയില്‍നിന്ന്‌ വിവരിക്കുന്നതുപോലെ തോന്നിപ്പോകുന്നു. മര്‍ക്കോസിന്റെ 
സുവിശേഷം അദ്ദേഹം കണ്ടിട്ടുണ്ട്‌; അതുപയോഗിച്ചിട്ടുമുണ്ട്‌. മാത്രമല്ല 
മറ്റു പല രേഖകളും പരിശോധിക്കുവാന്‍ തക്കവണ്ണം ലഭ്യമായിരുന്നു 
(ലൂക്കോ. 1:1-4). അതില്‍നിന്നും ഏതാനും ദശകങ്ങള്‍ സഭാചരിര്രത്തില്‍ 
പിന്നിട്ടതായിക്കരുതാം. 

ലക്ഷ്യം 


'രാജ്രീ തെയോഫിലോസിന്‌ ' ക്രിസ്തുവിന്റെ ജീവിതത്തെ 
ക്കുറിച്ചും, ഉപദേശങ്ങളെക്കുറിച്ചും, വസ്തുനിഷ്ഠമായ ഒരു വിവരണം 
നല്‍കുകയായിരുന്നു ലക്ഷ്യം. ആരായിരുന്നു ഈ തെയോഫിലോസ്‌? 
സാമൂഹ്യമായി വളരെ ഉയര്‍ന്ന ഒരു റോമന്‍ ഭരണാധികാരി ആയിരുന്നി 
രിക്കാം. എന്നാല്‍ ഒരു വ്യക്തിയെ മാത്രമല്ല ലൂക്കോസ്‌ മുന്നില്‍ കാണു 
ന്നത്‌. തെയോഫിലോസിനെപ്പോലെ സാമൂഹൃവും സാംസ്ക്കാരികവു 
മായ പുരോഗതി പ്രാപിച്ച അനേകരെ കാണുന്നുണ്ട്‌; പ്രത്യേകിച്ച്‌ പുറ 
ജാതികളില്‍ നിന്ന്‌ ക്രിസ്തീയ സഭയിലേക്കു ചേര്‍ന്നിട്ടുള്ളവര്‍. അവര്‍ക്കു 
മനസ്സിലാകത്തക്ക ഭാഷയും ശൈലിയും ഉപയോഗിച്ചിരിക്കുന്നു. അതി 
നാല്‍ അറമായ പദങ്ങള്‍ നിശ്ശേഷം ഉപേക്ഷിച്ചിട്ടുണ്ട്‌. എര്രായ പദ 
ങ്ങള്‍ക്കു പകരം തത്തുല്യങ്ങളായ ഗ്രീക്കു പദങ്ങളാണ്‌ ചേര്‍ത്തിരിക്കു 
ന്നത്‌. 

ഉദാ. “കനാന്യനായ (എര്രായ) ശെമയോനെ', “എരിവുകാരന്‍' 
(26൮0) ആയി മാറി. “ഗോല്‍ഗോത്താ' - “ക്രാനിയോന്‍' എന്നാക്കി. 
“റബി”', 'ഗുരുവും' ആയി. പ്രവചനങ്ങളുടെ പൂര്‍ത്തീകരണമായി 
യേശുവിനെ അവതരിപ്പിക്കുന്നില്ല. അതിനാല്‍ പഴയനിയമത്തില്‍ 
നിന്നുള്ള ഉദ്ധരണികള്‍ വളരെ വിരളമായിട്ടേ ഉള്ളു. ജാതികളില്‍ 
നിന്നുള്ളവര്‍ക്ക്‌ യഥാര്‍ത്ഥമായ ക്രിസ്‌തുവിജ്ഞാനീയം നല്‍കുക 
എന്നതായിരുന്നു ലൂക്കോസിന്റെ മുഖ്യ ലക്ഷ്യം. 


സവിശേഷതകള്‍ 


പാരമ്പര്യമനുസരിച്ച്‌ ലൂക്കോസ്‌ ഒരു ചിത്രകാരനാണ്‌. വിശ്രമ സമ 
യങ്ങളിലൊക്കെ അദ്ദേഹം ചിത്രം വരച്ചിരുന്നുപോലും. ഏതായാലും 
വാക്കുകള്‍ കൊണ്ട്‌ മനോഹരചിത്രം രചിക്കാന്‍ കഴിവുള്ള ഒരു കലാ 
നിപുണനായിരുന്നു അദ്ദേഹം. റെനന്‍, ലൂക്കോസിന്റെ കൃതിയെ വിശേ 
ഷിപ്പിക്കുന്നത്‌ “ലോകത്തിലെ ഏറ്റവും മനോഹരകൃതി' എന്നാണ്‌. സുന്ദ 
രമായ ശൈലിയും, ഹൃദ്യമായ അവതരണവും ഈ പുസ്തകത്തെ വിശി 
ഷ്ടകലാസൃഷ്ടിയാക്കി മാറ്റിയിട്ടുണ്ട്‌. ഇതില്‍ പ്രകടമായിട്ടുള്ള ചില സവി 
ശേഷതകള്‍ പരിശോധിക്കാം. 


1, സാമൂഹൃദര്‍ശനം: സമ്പത്തിനെപ്പറ്റിയും സമ്പന്നരെപ്പറ്റിയുമുള്ള 
വീക്ഷണം ശ്രദ്ധേയമാണ്‌. സാമൂഹ്യനീതിയുടെ ശക്തനായ വക്താവാ 
ദ്ദേഹം. ഉദാ. മത്തായിയില്‍ “ആത്മാവില്‍ ദരിദ്രരായവർ ഭാഗ്യവാന്മാര്‍" 
എന്നുള്ളതു ലൂക്കോസില്‍ ദരിദ്രരായ നിങ്ങള്‍ (ആത്മാവില്‍ അല്ല) ഭാഗ്യ 
വാന്മാര്‍' എന്നാണ്‌ (മത്താ. 5:3; ലൂക്കോ. 6:20). ഭാഗ്യാവസ്ഥാവര്‍ണ്ണന 
യോടു ലൂക്കോസ്‌ “ഹാ കഷ്ട്‌മെന്നുള്ള ഭാഗവും കൂട്ടിച്ചേര്‍ക്കുന്നു. 

“സമ്പന്നരായ നിങ്ങള്‍ക്കു ഹാ കഷ്ടം... ഇപ്പോള്‍ തൃപ്തന്മാരായ 
നിങ്ങള്‍ക്ക്‌ അയ്യോ കഷ്ടം” (ലൂക്കോ. 6:24-26). ധനം “അനീതിയുള്ള” 
മാമ്മോനാണ്‌. ധനത്തിന്റെ അപകടത്തെ വെളിപ്പെടുത്തുന്ന പല ഉപമ 
കളും കൂട്ടിച്ചേര്‍ത്തിട്ടുണ്ട്‌ (16:1-31). ദാനധര്‍മ്മം ചെയ്യുന്നതിനെ പ്രോത്സാ 
ഹിപ്പിക്കുന്നു. “അകത്തുള്ളതു ഭിക്ഷയായി കൊടുപ്പിന്‍” (11:41). 
“നിങ്ങള്‍ക്കുള്ളതു വിറ്റു ഭിക്ഷ കൊടുപ്പിന്‍” (12:33). ലൂക്കോസിനു മറ്റാ 
രെയുംകാള്‍ വ്യക്തമായ ഒരു സാമ്പത്തികവീക്ഷണമുണ്ടായിരുന്നു. 


2, പാപികളോടും പതിതരോടുമുള്ള യേശുവിന്റെ ആര്‍ര്രത: ദൈവ 
സ്നേഹത്തേയും കരുണയെയും വെളിപ്പെടുത്തുന്ന ഉപമകള്‍ പലതുണ്ട്‌. 
മുടിയനായ പുത്തന്റെ ഉപമ (15:11). പരീശന്റെയും ചുങ്കക്കാരന്റെയും 
ഉപമ (18:9 മു). നല്ല ശമര്യാക്കാരന്റെ ഉപമ (19:30 മു.). 


സമൂഹത്തിലെ ഏറ്റം നികൃഷ്ടരെന്നും, ര്രഷ്ടരെന്നും കരുതിയവ 
രെപ്പറ്റി യേശുവിനു പ്രത്യേകം കരുതലുണ്ടായിരുന്നു. പാപിനിയായ 
സ്ത്രീക്ക്‌ അവിടുന്നു മോചനം നല്‍കുന്നു (7:37 മു). സമൂഹത്തില്‍ വെറു 
ക്കപ്പെട്ട ചുങ്കക്കാരന്‍ സക്കായിയുടെ ആതിഥ്യം അവിടുന്നു സ്വീകരി 
ക്കുന്നു (19:1 മു). അനുതപിച്ച കള്ളനു പറുദീസാ വാഗ്ദാനം ചെയ്യുന്നു 
(23:43). 


ശമര്യാക്കാരെ “അയിത്ത'മുള്ളവരായി കരുതി അവരെ യഹൂദന്മാര്‍ 
വെറുത്തിരുന്നു. എന്നാല്‍ യേശുവിന്‌ അവരോടു പ്രത്യേക താല്പര്യ 
മുണ്ട്‌. തന്നെ ബഹിഷ്കരിച്ച ശമര്യധ്രാമത്തെ യേശു ശപിക്കുന്നില്ല (9:55). 
നന്ദികെട്ട യെഹുദന്മാര്‍ക്കുള്ള ശാസനയാണു നന്ദിയുള്ള ശമര്യാക്കാരന്‍ 
(൬8). ന്യായശാസ്രതിയുടെ സംശയം തീർക്കുന്നതു നല്ല ശമര്യാക്കാ 
രന്റെ കഥയില്‍ കൂടിയാകുന്നു (10:25-37). 


3. സ്രതീകളുടെ ക്ഷേമത്തിലുള്ള താല്പര്യം: അന്നു സമൂഹത്തില്‍ 
സ്ര്രീകള്‍ക്കു യാതൊരു സ്ഥാനവുമില്ലായിരുന്നു. വനിതാവിമോചനക്കാര്‍ 
ലുക്കോസിനെ അവരുടെ വലിയ വക്താവായി അംഗീകരിച്ചു എന്നു വരാം. 


യേശുവിനെ അനുഗമിക്കുന്ന ശിഷ്യരുടെ കൂട്ടത്തില്‍ സ്രതീകളുമുണ്ട്‌. 
“അവര്‍ തങ്ങളുടെ വസ്തുവകകളെക്കൊണ്ടു ശുശ്രൂഷ ചെയ്തുപോന്നു” 
(8:3). ലൂക്കോസ്‌ മാത്രമേ കര്‍ത്താവിനു മാര്‍ത്താ, മറിയ എന്ന സഹോദ 
രികളോടുള്ള സൌഹ്യദം വരച്ചുകാണിക്കുന്നുള്ളൂ (10:38-42). ലൂക്കോസില്‍ 
യേശുവിന്റെ ദിവ്യകാരുണ്യം നേരിട്ടനുഭവിച്ച മൂന്നു സ്ര്തീകൾ (7:11 7:37; 
13:11) ഉണ്ട്‌. ചില ഉപമകളിലെ കഥാപാത്രങ്ങള്‍ സ്ര്രീകളാണ്‌ (15:8 മു. 
18:3 വരെ). യറുശലേം പുത്രിമാര്‍ യേശുവിന്റെ കഷ്ടതയില്‍ വിലപി 
ക്കുന്നു (23:28). സ്ര്തീകൾ യേശുവിനെ ക്രൂശിങ്കലോളം അനുഗമിക്കുന്നു 

(23:27). പ്രാരംഭകാലത്ത്‌ ഏലിസബ്േത്ത്‌, മറിയം ഹന്നാ തുടങ്ങിയ 
വിശിഷ്ട സ്ര്രീകളെപ്പറ്റിയും രേഖപ്പെടുത്തിയിരിക്കുന്നു. 


4. പ്രാര്‍ത്ഥനയ്ക്കുള്ള സ്ഥാനം: പലപ്പോഴും വേറിട്ടുപോയി പ്രാര്‍ത്ഥി 
ക്കുന്ന യേശുവിന്റെ ചിത്രം ലൂക്കോസ്‌ നല്‍കുന്നു. മാമോദീസായ്ക്കു 
മുമ്പും (3:2), പന്തിരുവരെ തെരഞ്ഞെടുക്കുന്നതിനു മുമ്പും (6:12), പരീ 
ശരുമായി വാഗ്വാദം നടത്തുന്നതിനു മുമ്പും, താബോര്‍മലയില്‍ രൂപാന്ത 
രപ്പെടുമ്പോഴും (9:29). ഗത്ശീമോന്‍ തോട്ടത്തിലും (22:42), കാൽവറി 
കുരിശിന്മേല്‍ കിടക്കുമ്പോഴും (23:40) പ്രാര്‍ത്ഥിക്കുന്ന യേശുവിനെ 
കാണാം. പ്രാര്‍ത്ഥനയെക്കുറിക്കുന്ന മൂന്നു മനോഹരമായ ഉപമകള്‍ 
ലൂക്കോസ്‌ നല്‍കിയിരിക്കുന്നു. (൭) ചുങ്കക്കാരനും പരീശനും (18:10-14), 
(൯൩) ന്യായാധിപനും വിധവയും (18:2-8), (റ) അര്‍ദ്ധരാത്രിയില്‍ മുട്ടിവിളി 
ക്കുന്ന സ്നേഹിതന്‍ (11:5-8). 


പ്രാര്‍ത്ഥനയുടെ ഭാഗമാണല്ലോ സ്തോത്രവും സ്തുതിയും. ലൂക്കോസ്‌ 
മാത്രമേ നാലു പാട്ടുകള്‍ രേഖപ്പെടുത്തിയിട്ടുള്ളു; (1) മറിയാമിന്റെ പാട്ട്‌ 
(൯൭ മു). (2) സെഖര്യാവിന്റെ പാട്ട (1:68 മു). (ദ) മാലാഖമാരുടെ പാട്ട്‌ 
(2:14). (൭) ശിമയോന്റെ പാട്ട്‌ (2:29 മു). 


5. പരിശുദ്ധാത്മാവിന്റെ സുവിശേഷം: പരിശുദ്ധാത്മവ്യാപാരത്തിന്‌ 
ഈന്നല്‍ കൊടുത്തുകൊണ്ടു യേശുവിന്റെ ജീവിതത്തിലും പ്രവര്‍ത്തന 
ത്തിലും അത്തെപ്രകാരമായിരുന്നു എന്നു വെളിപ്പെടുത്തുന്നു. രക്ഷകന്റെ 
വരവിനായി കാത്തിരുന്നവരിലും (1:41 1:67 മു) അവിടുന്നു വന്നപ്പോള്‍ 
തന്നെ തിരിച്ചറിഞ്ഞവരിലും ആത്മാവു പ്രവര്‍ത്തിച്ചു (2:25). ദൈവത്തിന്റെ 
ഏറ്റവും വിശിഷ്ടദാനമായി പരിശുദ്ധാത്മാവിനെ ലൂക്കോസ്‌ ദര്‍ശിക്കുന്നു 
(൯3). “ലൂക്കോസിന്റെ ദൈവവിജ്ഞാനീയത്തില്‍” ഇതേപ്പറ്റി കൂടുതല്‍ 
കാണുക. 


6. സുവിശേഷത്തിന്റെ സാര്‍വ്വലാകിക ദര്‍ശനം: യേശു ഇരസായേ 
ലിന്റെ മാത്രം രക്ഷകനല്ല, സര്‍വജനത്തിന്റെയും ആണ്‌ (2:29-32). ആദ്യ 
വസാനം ഈ സത്യം പ്രസ്പഷ്ടമാക്കുന്നു. ശിമയോന്‍ യേശുക്കുഞ്ഞിനെ 
കരങ്ങളില്‍ വഹിച്ചിട്ടു ജാതികള്‍ക്കു വെളിപ്പെടുവാനുള്ള പ്രകാശ'ത്തെ 
കാണുന്നു. അവിടുത്തെ നാമത്തില്‍ സകലജാതികളോടും പശ്ചാത്താ 
പവും പാപമോചനവും പ്രസംഗിക്കണം (24:4). പുറജാതി മതത്തില്‍നിന്നു 
ര്രിസ്തീയ വിശ്വാസത്തിലേയ്ക്കു കടന്നുവന്ന ലൂക്കോസ്‌ സുവിശേഷ 
ത്തിനു സാര്‍വലാകികമായ പ്രസക്തി കാണുന്നതില്‍ അതിശയിപ്പാനില്ല. 


ലൂക്കോസിന്റെ ദൈവവിജ്ഞാനീയം 


(൬ ജാതികള്‍ക്ക്‌ ഇതില്‍ നല്‍കിയിട്ടുള്ള സ്ഥാനം മുകളില്‍ സൂചിപ്പിച്ചി 

ട്ടുള്ളതാണ്‌. സാര്‍വ്രതിക രക്ഷാസിദ്ധാന്തമാണ്‌ ഇതില്‍ക്കൂടി ലൂക്കോസ്‌ 
വിഭാവനം ചെയ്യുക. അപ്പസ്തോലപ്രവൃത്തികളുടെ തുടക്കം തന്നെ 
പെന്തിക്കോസ്തിയില്‍ പരിശുദ്ധാത്മാവിന്റെ ആവാസത്തോടെയാണ്‌. 
ഇതു ബാബേലിലെ (ഉല്പ. 11) അനുഭവത്തിന്റെ മറുവശം ആകുന്നു. 
അന്നു മനുഷ്യന്റെ അഹന്ത മൂലം ഭാഷകള്‍ കലങ്ങി സമൂഹം ഛിന്ന 
ഭിന്നമായി. പെന്തിക്കോസ്തിയില്‍ ആത്മാവു ലഭിച്ചപ്പോള്‍, ഐകൃത്തി 
ന്റെയും പരസ്പര കൂട്ടായ്മയുടെയും അനുഭവം കൈവന്നു. ആത്മാവിനെ 
നല്‍കിയിരിക്കുന്നതു തന്റെ നാമം വിളിച്ചപേക്ഷിക്കുന്ന ഏവര്‍ക്കുമാണ്‌. 
ലൂക്കോസ്‌ ഇക്കാര്യം രണ്ടാം വാല്യത്തില്‍ വ്യക്തമാക്കുന്നു. സുവിശേഷം 
“യെരൂശലേമിലും, യഹുദ്യയില്‍ എല്ലായിടത്തും, ഭൂലോകത്തിന്റെ അറ്റ 
ത്തോളം എത്തേണ്ടതാകുന്നു. അതു സ്വീകരിക്കുന്നവരില്‍ ശമര്യാക്കാ 
രനും, ഷണ്ഡനും, റോമാക്കാരനും തത്ത്വചിന്തകരും എല്ലാം ഉള്‍പ്പെടുന്നു. 


(൭ ലൂക്കോസിന്റെ യുഗാന്ത്യശാസ്രതം: മുന്‍ സുവിശേഷകന്മാരെ 
പ്പോലെ ലൂക്കോസും വിശ്വസിക്കുന്നത്‌ ഈ ലോകത്തിന്റെ ചരിര്രം 
അതിനെ വീണ്ടെടുത്ത ക്രിസ്തുവില്‍കൂടി പരിസമാപിക്കുമെന്നാണ്‌. 
എന്നാല്‍ മര്‍ക്കോസിന്റെ യുഗാന്ത്യചിന്തയുമായി താരതമ്യപ്പെടുത്തു 
മ്പോള്‍ ലൂക്കോസ്‌ ചില വൃതിയാനങ്ങള്‍ വരുത്തിയിട്ടുള്ളതായി കാണാം. 
“ആസന്നമായിരിക്കുന്നു” എന്ന ചിന്താഗതിക്ക്‌ അയവു വരുത്തിയിട്ടുണ്ട്‌. 
“ദൈവരാജ്യം സമീപമായിരിക്കുന്നു'” എന്നു മര്‍ക്കോസില്‍ കാണുന്ന 
സന്ദേശം വിട്ടുകളഞ്ഞിരിക്കുന്നു. “സമയം ആസന്നമായിരിക്കുന്നു' എന്നു 
പറയുന്നവര്‍ക്ക്‌ ഒരു താക്കീതു നല്‍കിയിട്ടുണ്ട്‌ (21:8 മു). ദൈവരാജ്യം 
ഉടന്‍തന്നെ പ്രത്യക്ഷപ്പെടുവാന്‍ ഇടയില്ല (19:11). “ആഗോളവ്യാപകമായ 
സംഭവങ്ങള്‍ ' ഇഈറ്റുനോവിന്റെ ആരംഭമായി ലൂക്കോസ്‌ കാണുന്നില്ല. 


ആദ്യഘട്ടത്തിലെ യുഗാന്ത്യവിശ്വാസം ലൂക്കോസ്‌ വ്ൃത്യാസപ്പെടുത്തി. 
രണ്ടാമത്തെ വരവു വൈകുന്നതുകൊണ്ടു ലൂക്കോസ്‌ സഭാചരിര്രത്തി 
ലേയ്ക്കു കൂടുതല്‍ ശ്രദ്ധ വച്ചു. സഭയുടെ ദൌത്യത്തെയും ചരിത്രത്തി 
ലുള്ള അതിന്റെ സ്ഥാനത്തെയും വ്യക്തമാക്കാന്‍ ലൂക്കോസ്‌ ശ്രമിക്കുന്നു. 


ചോദ്യങ്ങള്‍ 


1. ലൂക്കോസ്‌ മറ്റ്‌ രണ്ടു സുവിശേഷകന്മാരില്‍ നിന്ന്‌ ഏതെല്ലാം കാര്യ 
ങ്ങളില്‍ വൃതൃസ്തനായിരിക്കുന്നു? 


2. പ്രാര്‍ത്ഥനയ്ക്ക്‌ പ്രത്യേക പ്രാധാന്യം നല്‍കിയിട്ടുണ്ട്‌ എന്ന കാര്യം 
സമര്‍ത്ഥിക്കുക. 


3. ലൂക്കോസിന്റെ സാര്‍വലാകികദര്‍ശനം വിശദീകരിക്കുക. 


പാഠം ൭ 


അപ്പസ്തോലപ്രവളൃത്തികള്‍: 
സഭയുടെ പ്രാഥമിക ചരിരധ്തം 


പ പുസ്തകത്തിന്റെ പേരിനെപ്പറ്റി 1 പുസ്തകത്തിന്റെ പ്രാധാന്യം 
പുസ്തക രചനയുടെ ലക്ഷ്യം 1] ഉള്ളടക്കം [1 ദൈവശാസ്ര്രം 


സുവിശേഷങ്ങള്‍ യേശുക്രിസ്തുവിന്റെ ഉപദേശങ്ങളും പ്രവ്ൃത്തിക 
ളുമാണ്‌ ഉള്‍ക്കൊള്ളുന്നതെങ്കില്‍ അപ്പസ്തോലപ്രവൃത്തികളില്‍, അപ്പ 
സ്തോലതന്മാരുടെയും സഹകാരികളുടെയും ഉപദേശങ്ങളും പ്രവ്ൃത്തിക 
ളുമാണുള്ളത്‌. “പപവര്‍ത്തനങ്ങള്‍' ((്രക്സീസ്‌) എന്ന പേര്‍ യവനഭാഷാ 
പ്രയോഗത്തില്‍നിന്നു വരുന്നതാണ്‌. മഹാന്മാരുടെ ചെയ്തികളെ വിവരി 
ക്കുവാനും മറ്റും രചിക്കുന്ന കൃതികള്‍ക്ക്‌ ഇപ്രകാരമുള്ള പേരു നല്‍കി 
യിരിക്കുന്നു. 


ലൂക്കോസിന്റെ സുവിശേഷത്തിന്റെ തുടര്‍ച്ചയായിട്ടാണു ഈ കൃതി 
ആരംഭിച്ചിട്ടുള്ളത്‌. രണ്ടു കൃതികളും തെയോഫിലോസിന്‌ സംബോധന 
ചെയ്തിരിക്കുന്നു. സുവിശേഷം ഉയിര്‍ത്തെഴുന്നേറ്റ ക്രിസ്തു സ്വര്‍ഗാരോ 
ഹണം ചെയ്യുന്ന സംഭവത്തോടെ സമാപിക്കുന്നു. അപ്പസ്തോല പ്രവൃ 
ത്തികള്‍, സ്വര്‍ഗാരോഹഞണത്തിനുശേഷം അവിടുന്നു അപ്പസ്തതോലന്മാര്‍ 
വഴി തുടര്‍ന്നു പ്രവര്‍ത്തിക്കുന്നത്‌ വിവരിക്കുന്നു. എല്ലാ അപ്പസ്തോല 
ന്മാരുടെയും പ്രവര്‍ത്തനങ്ങളെപ്പറ്റി ഇതില്‍ കാണുന്നില്ല. ആദൃഭാഗത്തു 
പത്രോസിന്റെയും, രണ്ടാംഭാഗത്ത്‌ പൌലോസിന്റെയും പ്രവര്‍ത്തനങ്ങ 
ളെപ്പറ്റി മാര്രമേ പ്രതിപാദിക്കുന്നുള്ളൂ. എല്ലാ അപ്പസ്തോലന്മാരുടെയും 
ര്രവര്‍ത്തനചരിത്രം സംഗ്രഹിക്കുക ആയിരുന്നില്ല എഴുത്തുകാരന്റെ 
ലക്ഷ്യം. 


ലൂക്കോസ്‌ ഒരു ചരിധ്രകാരനായിരുന്നു. അതേസമയം ദൈവശാസ്ത്ര 
ജ്ഞനുമായിരുന്നു. അതിനാല്‍ ഈ കൃതിയെ ആ അടിസ്ഥാനത്തില്‍ 
മാത്രമേ വിലയിരുത്താന്‍ കഴിയൂ. സുവിശേഷരചനയില്‍ അവധാനപൂര്‍വൃം 
മൂലങ്ങള്‍ ഉപയോഗിച്ച ലൂക്കോസ്‌ ഈ കൃതിയുടെ രചനയിലും അപ്ര 
കാരം ചെയ്തിരിക്കണം. ഉപയുക്തമായ മൂലങ്ങള്‍ ഏതെല്ലാമെന്നു തിട്ട 
പ്പെടുത്തുക പ്രയാസമാണ്‌. എങ്കിലും നമുക്ക്‌ അനുമാനിക്കാവുന്നത്‌, 
പൌലോസിന്റെ യാത്രാവിവരണം ഉള്‍ക്കൊള്ളുന്ന ഡയറിക്കുറിപ്പ്‌ രണ്ടാം 
ഭാഗത്ത്‌ ഉപയോഗിച്ചു. ആദ്യഭാഗത്ത്‌, യെറുശലേം, കൈസര്യ, 
അന്ത്യോക്യാ ഈ സഭാ ക്രേര്്രങ്ങളില്‍നിന്ന്‌ ലഭിച്ച വസ്തുതകളും 
പാരമ്പര്യങ്ങളും ആധാരമാക്കിയിരിക്കണം. ലൂക്കോസ്‌ ഈ കേന്ദ്രങ്ങള്‍ 
സന്ദര്‍ശിക്കയും അവിടെ താമസിക്കയും ചെയ്തിട്ടുള്ളതാണല്ലോ. 

പ്രാധാന്യം 


അപ്പസ്തോലപ്രവൃത്തികളുടെ പഠന പശ്ചാത്തലത്തില്‍ മാത്രമേ 
അപ്പസ്തോലന്മാരുടെ ലേഖനങ്ങള്‍ ശരിക്കും മനസ്സിലാക്കാന്‍ കഴിയൂ. 
ആദിമ സഭയുടെ സൂക്ഷ്മമായ ഒരു ചിത്രം അപ്പസ്തോലപ്രവൃത്തിക 
ളില്‍നിന്നു ലഭിക്കുന്നു. ആദ്യത്തെ സഭാചരിര്രമെന്ന്‌ ഇതിനെ വിളിക്കാം. 
സഭയുടെ ഉത്ഭവം, വളര്‍ച്ച, ഘടന എന്നിവയെപ്പറ്റി മാത്രമല്ല അതിന്റെ 
സാമൂഹ്യവും, ആത്മികവുമായ അവസ്ഥയെക്കുറിച്ചും ഇതു വെളിപ്പെ 
ടുത്തുന്നു. ആരാധനാപരവും, സംഘടനാപരവുമായ അനുഭവത്തെക്കു 
റിച്ചും ഇതില്‍ നിന്നാണ്‌ ഗ്രഹിക്കാവുന്നത്‌. സഭയില്‍ ഉയര്‍ന്നുവന്ന പൌ൭ 
രോഹിത്യക്രമം, കുദാശാപരമായ അനുഷ്ഠാനങ്ങള്‍ എന്നിവയുടെ ഉത്ഭ 
വചരിര്രം നിശ്ചയമായും പ്രാധാന്യം അര്‍ഹിക്കുന്നതാണ്‌. 


ലക്ഷ്യം 


1. അപ്പസ്തോലികസഭയുടെ വളര്‍ച്ചയെ വരച്ചു കാണിക്കുകയാണ്‌ 
പ്രധാന ലക്ഷ്യം. യറുശലേമില്‍ ഒരു ചെറിയ സമൂഹമായിരുന്ന ക്രിസ്തീയ 
സഭ എങ്ങനെ വര്‍ഗത്തിന്റെയും വര്‍ണ്ണത്തിന്റെയും അതിര്‍വരമ്പുകളെ 
ലംഘിച്ചുകൊണ്ട്‌, സാരമാജ്യത്തിന്റെ തലസ്ഥാനമായ റോമാ വരെ 
വളര്‍ന്നു വ്യാപിച്ചു എന്ന്‌ ഇതില്‍ കാണാം. പുസ്തകത്തിന്റെ കുറിവാകൃ 
ത്തില്‍ “നിങ്ങള്‍ ശക്തി ലഭിച്ചിട്ട, യറുശലേമിലും, യഹൂദ്യയില്‍ എല്ലാ 
ടത്തും ശമര്യയിലും ഭൂമിയുടെ അറ്റത്തോളവും എന്റെ സാക്ഷികള്‍ 
ആകും” (18) എന്നുണ്ട്‌. എപ്രകാരം ആ വാഗ്ദാനം നിറവേറ്റാന്‍ കഴിഞ്ഞു 
എന്നാണ്‌ ഈ കൃതിയില്‍ വെളിപ്പെടുത്തുന്നത്‌. പുസ്തകം അവസാനി 
ക്കുന്നത്‌, വിഘ്നം കൂടാതെ ദൈവരാജ്യം പ്രസംഗിക്കുന്നതും, സുവി 
ശേഷം വ്യാപിക്കുന്നതുമായ ചിധ്രത്തോടെയാണ്‌. 


2. പുറജാതികളുടെ ഇടയിലേക്കുള്ള സഭയുടെ വളര്‍ച്ച, ജാതീയ 
ക്രിസ്ത്യാനി ആയിരുന്ന ലൂക്കോസിന്‌ താല്‍പര്യമുള്ള കാര്യമായിരുന്നു. 
അതുകൊണ്ട്‌ പുറജാതി പ്രേഷിതത്വവുമായി ബന്ധപ്പെട്ട വസ്തുതകള്‍ക്കു 
കൂടുതല്‍ പ്രാധാന്യം നല്‍കുന്നു. ആദ്യത്തെ പുറജാതികുടുംബത്തിന്റെ 
- കൊര്‍ന്നല്യോസിന്റെ - മാനസാന്തരവും, മാമോദീസായും വളരെ വിശദ 
മായി പ്രതിപാദിച്ചിട്ടുണ്ട്‌ (അ. പ്ര. 10). ഈ സംഭവത്തെപ്പറ്റി യറുശലേം 
സമ്മേളനത്തില്‍ പരാമര്‍ശിക്കുന്നു. ജാതികളുടെ അപ്പസ്തോലനായ 
പനലോസിന്റെ മാനസാന്തരം മുന്നു പ്രാവശ്യം വിവരിക്കുന്നു (9, 22, 
26). പുറജാതികളോടു സുവിശേഷം അറിയിക്കാന്‍ പൌലോസിനു ലഭിച്ച 
ദൈവിക വിളിയാണല്ലേോ ഇതിലെ പ്രധാന പ്രതിപാദ്യം. പുസ്ത 
കത്തിന്റെ രണ്ടാം ഭാഗത്തില്‍ പുറജാതികളുടെ ഇടയിലുള്ള പൌലോ 
സിന്റെ പ്രവര്‍ത്തനചരിര്രമാണ്‌. 

3. റോമാ ഗവണ്‍മെന്റില്‍ നിന്നുള്ള പീഡനം സഭയ്ക്ക്‌ അഭിമുഖീക 
രിക്കേണ്ടിവന്നു. ഭരണകൂടത്തെ എതിര്‍ക്കുന്ന ഒരു സമൂഹമായി 
ര്രിസ്തീയസഭയെ ശ്രതുക്കള്‍ ചിത്രീകരിക്കുകയും, തല്‍ഫലമായി പല 
പീഡനങ്ങളും കഷ്ടങ്ങളും വിശ്വാസികള്‍ക്ക്‌ അനുഭവിക്കേണ്ടിയും വന്നു. 
എന്നാല്‍ സഭാംഗങ്ങള്‍ കലാപകാരികളോ ഭരണകൂടത്തിന്റെ ശ്രതുക്കളോ 
അല്ല എന്നു തെളിയിക്കേണ്ടത്‌ ആവശ്യമായിരുന്നു. ഈ കൃതിയില്‍ക്കൂടി 
ലൂക്കോസ്‌ ശ്രമിക്കുന്നത്‌ അക്കാര്യമാണ്‌. റോമന്‍ ഭരണാധിപന്മാരുമായി 
നല്ല ബന്ധം പുലര്‍ത്തിയെന്നും, അവരുടെ പ്രീതിയും, സന്മനോഭാവവും 
സഭയ്ക്കു സഹായകമായിരുന്നു എന്നും കാണിക്കുന്നു. ഉദാ. കൊരിന്തിലെ 
സംഭവം (18:12 മു). എഫേസൂസില്‍ (19:35 മു). 


4. ജാതികളുടെ അപ്പസ്തോലനായ പൌലോസിന്റെ സ്ഥാനം ഉയര്‍ 
ത്തിക്കാണിക്കുന്നതിനും, അദ്ദേഹം പത്രോസിനേക്കാള്‍ ഒട്ടും കുറഞ്ഞ 
വനല്ല എന്നു തെളിയിക്കുന്നതിനും ലൂക്കോസിനു താലപര്യമുള്ളതായി 
തോന്നിപ്പോകുന്നു. പത്രോസ്‌ ചെയ്ത തരത്തിലുള്ള അത്ഭുതങ്ങളൊക്കെ 
പൌലോസും ചെയ്യുന്നുണ്ട്‌. പത്രോസ്‌ ക്ഷുദ്രക്കാരനായ ശീമോനെ ശാസി 
ക്കുന്നതുപോലെ പൌലോസ്‌, ഏലിമസ്‌ എന്നു മറുനാമമുള്ള ബര്‍യേശു 
വിനെ ശാസിക്കയും ശിക്ഷിക്കയും ചെയ്യുന്നു. പത്രോസ്‌ മരിച്ച ഒരാളെ 
ഉയിര്‍പ്പിച്ചു എങ്കില്‍ (തബീഥാ) പൌലോസും ഒരാള്‍ക്ക്‌ (എവുത്തിക്കോസ്‌) 
ജീവന്‍ നല്‍കുന്നു. 


വികസന ചരിത്രം 


ആദിമസഭയുടെ വികസന ചരിര്രമാണിതിലുള്ളത്‌ എന്നു നാം കണ്ടു. 
അതെങ്ങനെ, യറുശലേം മുതല്‍ ലോകത്തിന്റെ അറ്റത്തോളം വ്യാപി 
ക്കുന്നു എന്ന്‌ ഉള്ളടക്കം പരിശോധിച്ചു കണ്ടുപിടിക്കാം. 


൬ യറുശലേമിലെ സഭ (1:1-6:7): സഭയുടെ തുടക്കം യറുശലേമി 
ലാണ്‌. അവിടെ പരിശുദ്ധാത്മ ദാനത്തിനു വേണ്ടി കാത്തിരിക്കുന്ന സഭയെ 
കാണാം. പെന്തിക്കോസ്തിദിനത്തില്‍ ആത്മവരം ലഭിച്ചശേഷം അപ്പ 
സ്തോലന്മാര്‍ ശക്തിയോടെ സാക്ഷ്യം വഹിക്കുന്നു; എതിര്‍പ്പുകളെയും, 
വെല്ലുവിളികളെയും അതിജീവിച്ചുകൊണ്ട്‌. അങ്ങനെ വളരുന്ന യറുശ 
ലേമിലെ സഭയുടെ ചിത്രം സമാപിക്കുന്നത്‌ “ദൈവവചനം പരന്നു, യറു 
ശലേമില്‍ ശിഷ്യന്മാരുടെ എണ്ണം ഏറ്റവും പെരുകി, പുരോഹിതന്മാരിലും 
വലിയോരു കൂട്ടം വിശ്വാസത്തിനധീനരായിത്തീര്‍ന്നു” (6:7). 

(൯ യഹുദ്യാ, ശമര്യ ദേശങ്ങളിലേക്കു വ്യാപിക്കുന്നു (6:8-9:31): 
സ്തേഫാനോസിന്റെ രംഗ്രപവേശം പ്രാധാനൃമര്‍ഹിക്കുന്നു. അതു ജാതി 
കളുടെ അപ്പസ്തോലനായ പൌലോസിന്റെ പ്രവര്‍ത്തനത്തിനു പശ്ചാ 
ത്തലമൊരുക്കുന്നതുപോലെയാണ്‌. ദൈവത്തിന്റെ പ്രവൃത്തി മോശൈക 

ന്യായപ്രമാണത്തിലോ യറുശലേം ദേവാലയത്തിലോ ഒതുക്കിനിറുത്താ 
വുന്നതല്ല. യഥാര്‍ത്ഥമായ ഇര്സായേല്‍ ക്രിസ്തീയ സഭയാണ്‌. ഒരു സാര്‍ 
വ്രതികസഭയെപ്പറ്റി അദ്ദേഹം വിഭാവനം ചെയ്യുന്നു. പക്ഷേ, അതുമൂലം 
രക്തസാക്ഷിത്വം വരിക്കേണ്ടിവന്നു. എന്നാല്‍ തുടര്‍ന്നുണ്ടായ പീഡനം 
സഭയുടെ വളര്‍ച്ചയ്ക്കും വികാസത്തിനും ഇടനല്‍കി. യഹൂദ്യാ, ശമര്യ 
ര്രദേശങ്ങളിലേക്കു സഭ വ്യാപിച്ചു. പൌലോസിന്റെ മാനസാന്തരവും 
സഭാപ്രവേശനവും ചരിത്രം കുറിക്കുന്ന സംഭവമായിരുന്നു. പുറ 
ജാതികളുടെ അപ്പസ്തോലനായി കര്‍ത്താവു തെരഞ്ഞെടുത്തത്‌ അദ്ദേ 
ഹത്തെയാണ്‌. സഭയുടെ വളര്‍ച്ചയ്ക്ക്‌ ആക്കം കൂട്ടിയ സംഭവമായിരുന്നു 
പൌലോസിന്റെ മാനസാന്തരം. 


ഈ രണ്ടാം ഭാഗം അവസാനിപ്പിക്കുന്നത്‌ “അങ്ങനെ യഹുദ്യാ, ഗലീല, 
ശമര്യ എന്നീ ദേശങ്ങളില്‍ ഒക്കെയും സഭയ്ക്കു സമാധാനമുണ്ടായി, അത്‌ 
ആത്മികവര്‍ദ്ധന പ്രാപിച്ചും കര്‍ത്താവിനോടുള്ള ഭക്തിയിലും പരിശുദ്ധാ 
ത്മാവിന്റെ പ്രബോധനയിലും നടന്നും പെരുകിക്കൊണ്ടിരുന്നു” (13:31). 


(൫) അന്ത്യോഖ്യായിലെ സഭ (൭:32-12:24): സഭയുടെ വളര്‍ച്ചയില്‍ 
ഒരു പുതിയഘട്ടം കുറിക്കുന്നു. പുറജാതികളെ സഭയില്‍ ചേര്‍ക്കുന്നത്‌ 
വളരെ വൈമനസ്യമുള്ള കാര്യമായിരുന്നു. എന്നാല്‍ സ്വര്‍ഗീയദര്‍ശനം 
വഴി പത്രോസിന്‌ അതിനാവശ്യമായ മാര്‍ഗനിര്‍ദ്ദേശം ലഭിച്ചു. അങ്ങനെ 
കൊര്‍ന്നല്യോസിനെയും കുടുംബത്തേയും സഭയില്‍ പ്രവേശിപ്പിച്ചു. 


പിന്നീട്‌ അന്ത്യോഖ്യയില്‍ സഭ സ്ഥാപിതമാകുന്നു. അതൊരു വലിയ 
പുറജാതി ക്രേന്ദമായിരുന്നു. പൌലോസിന്റെ പ്രേഷിത പ്രവര്‍ത്തനത്തിന്‍റെ 
തുടക്കം തന്നെ അവിടെയാണ്‌. ജാതികളില്‍നിന്ന്‌ അനേകര്‍ വിശ്വാസം 
സ്വീകരിച്ചു. ഈ ഭാഗം അവസാനിക്കുന്നതു “ദൈവവചനം മേല്‍ക്കുമേല്‍ 
പരന്നുകൊണ്ടിരുന്നു” (12:24) എന്ന പ്രസ്താവനയിലാകുന്നു. 


(൭) ഏഷ്യാമൈനറിലെ സഭ (12:25-16:5): പരിശുദ്ധാത്മ നിയോഗ 
ത്തോടെ പൌലോസ്‌ തന്റെ വേല നടത്തുന്നു. ഏഷ്യാമൈനറിലെ പല 
പുറജാതി കേന്ദ്രങ്ങളും സന്ദര്‍ശിച്ചു സഭ സ്ഥാപിച്ചു. എല്ലായിടത്തും 
ആദ്യം യഹുദന്മാരോടും പിന്നീടു പുറജാതികളോടും സുവിശേഷം അറി 
യിക്കുക എന്നതായിരുന്നു പരിപാടി. അങ്ങനെ കുപ്രോസ്ദ്വീപിലും, 
പിസിദ്യ, ലവുദിക്ൃയ പ്രദേശങ്ങളിലെ പട്ടണങ്ങളിലും സഭ വ്യാപിച്ചു. പുറ 
ജാതികളായവരെ പരിഛേദന കൂടാതെ സഭയിലേക്കു ചേര്‍ക്കുക ആയി 
രുന്നു പൌലോസും കൂടെയുള്ളവരും ചെയ്തത്‌. 

പക്ഷേ ഇത്‌ ഒരു പ്രതിസന്ധി സൃഷ്ടിച്ചു. പുറജാതികളായവരെ പരി 
ഛേദന കൂടാതെ സഭയില്‍ ചേര്‍ക്കുന്നതു ശരിയല്ല എന്ന അഭിപ്രായം 
പൊന്തിവന്നു. അതേപ്പറ്റി ചര്‍ച്ച ചെയ്തു തീരുമാനിക്കാന്‍ അപ്പസ്തോ 

ലന്മാര്‍ യാക്കോബിന്റെ നേതൃത്വത്തില്‍ യറുശലേമില്‍ സമ്മേളിച്ചു. 
പത്രോസും, പൌലോസും ഈ സമ്മേളനത്തില്‍ സംബന്ധിച്ചു സംസാ 
രിച്ചു. വാദ്പ്രതിവാദങ്ങള്‍ക്കു ശേഷം പരിശുദ്ധാത്മനിയോഗത്താല്‍ ഏക 
കണ്ഠമായ തീരുമാനത്തിലെത്തി. ജാതികള്‍ പരിച്ഛേദന ഏല്ക്കേണ്ടതില്ല. 
അവര്‍ മറ്റു ചില കാര്യങ്ങള്‍ ശ്രദ്ധിച്ചാല്‍ മതി. ആ തീരുമാനം ക്രിസ്തീയ 
സഭയെ യഹൂദസഭയുടെ ഒരു അനുബന്ധമെന്ന നിലയില്‍നിന്ന്‌ ഒരു സാര്‍ 
വ്രതികസഭയുടെ നിലയിലേക്ക്‌ ഉയര്‍ത്തുവാന്‍ പര്യാപ്തമായി. 


പുതിയ ഉത്സാഹത്തോടും ഉണര്‍വോടും പൌലോസ്‌ തന്റെ മിഷന്‍ 
തുടരുന്നു. ഈ ഘട്ടത്തെ ലൂക്കോസ്‌ അവതരിപ്പിക്കുന്നതു കാണുക: 
“തന്മൂലം സഭകള്‍ വിശ്വാസത്തില്‍ ഉറെയ്ക്കയും, എണ്ണത്തില്‍ ദിവസേന 
പെരുകുകയും ചെയ്തു” (16:5). 


(൪) യുറോപ്പിലെ സഭ (16:6-19:20): ആത്മചൈതന്യ ത്തോടെ 
പൌലോസ്‌ പുതിയ വേലസ്ഥലങ്ങളിലെത്തി. അങ്ങനെ യൂറോപ്പിലേക്കു 
കടന്നു പ്രധാനങ്ങളും പ്രശസ്തങ്ങളുമായ ഫിലിപ്പ്യ, തെസ്സലോനികു, 
കോരിന്ത്‌, ആതന്‍സ്‌ എന്നീ പട്ടണങ്ങളില്‍ സഭ സ്ഥാപിതമായി. പൌലോ 
സിന്റെ വേലയില്‍ പ്രതിബന്ധങ്ങള്‍ അവിടവിടെ ഉണ്ടായി. എങ്കിലും, 
അവയെ എല്ലാം അതിലംഘിച്ചു വചനം പരക്കുകയും സഭ വ്യാപിക്കു 
കയും ചെയ്തു. 


മൂന്നാമത്തെ യാത്രയില്‍ ഏഷ്യന്‍പ്രോവിന്‍സിലേക്കു വന്നു എഫേ 
സൂസ്‌ ആസ്ഥാനമാക്കി പ്രവര്‍ത്തിച്ചു. അതിന്റെ ചുറ്റുമുള്ള സ്ഥലങ്ങളില്‍ 
വിജയകരമായി വേലകള്‍ നടന്നു. അതിന്റെ സമാപനമായി ലൂക്കോസ്‌ 
രേഖപ്പെടുത്തുന്നു: “ഇങ്ങനെ കര്‍ത്താവിന്റെ വചനം ശക്തിയോടെ പരന്നു 
പ്രബലപ്പെട്ടു" (19:20). 


(൫) സുവിശേഷം റോമായില്‍ (19:21-28:31): വികാസത്തിന്റെ ആറാം 
ഘട്ടത്തിലേക്കു നാം കടക്കുന്നു. വളരെ ദീര്‍ഘമായ ഈ ഭാഗത്തു നാട 
കീയവും സാഹസികവുമായ പല സംഭവങ്ങളും ഉള്‍ക്കൊള്ളുന്നു. 
അതിന്റെ തുടക്കം തന്നെ വളരെ ശ്രദ്ധേയമാണ്‌. “ഇതു കഴിഞ്ഞിട്ടു 
പൌലോസ്‌ മക്കദോന്യയിലും, അഖായയിലും കൂടി കടന്നു യെറുശലേമി 
ലേക്കു പോകണം എന്നു മനസ്സില്‍ നിശ്ചയിച്ചു; ഞാന്‍ അവിടെ ചെന്ന 
ശേഷം റോമയും കാണേണം എന്നു പറഞ്ഞു” (19:21). 


തന്റെ ഗുരുവിന്റെ മാതൃക പിന്‍പറ്റി ദൃഡനിശ്ചയത്തോടെ പൌലോസ്‌ 
യറുശലേമില്‍ എത്തി. അവിടെ നടന്ന ഗുഡദാലോചനയുടെ ഫലമായി 
പൌലോസ്‌ ബന്ധനസ്ഥനായി. തുടര്‍ന്നു വിസ്താരം, ജയില്‍വാസം ഇവ 
യ്ക്കുശേഷം റോമിലേക്ക്‌ അയയ്ക്കപ്പെടുന്നു. അവിടെ എത്തിയശേഷം 
ജയില്‍വാസി എങ്കിലും വചനം പ്രാഗത്ഭ്യത്തോടെ സംസാരിക്കുന്നു. 

സുവിശേഷത്തിനു തടസ്സമില്ല എന്ന ചിധ്രത്തോടെയാണു ലൂക്കോസിന്റെ 
ചരിത്രാവിഷ്കരണത്തിനു തിരശ്ശീല വീഴുന്നത്‌. 


ദൈവവിജഞാനീയം 


ലൂക്കോസ്‌ കേവലം ഒരു ചരിധ്രകാരനല്ലായിരുന്നു. തനതായ വീക്ഷ 
ണങ്ങള്‍ ഉള്ള ഒരു ദൈവശാസ്ര്രജ്ഞന്‍ കൂടി ആയിരുന്നു. അദ്ദേഹ 
ത്തിന്റെ രണ്ടു കൃതികളും ഒരുമിച്ചു വായിച്ചാല്‍ അതു വ്ൃക്തമാകും 
(സുവിശേഷപഠനത്തില്‍ ഇതേപ്പറ്റി ര്രതിപാദിച്ചിട്ടുണ്ടല്ലോ). ഇവിടെ അപ്പ 
സ്തോല പ്രവൃത്തികളില്‍ നിന്നു ചുരുളഴിയുന്ന ചില വിഷയങ്ങളെ 
ചൂണ്ടിക്കാണിക്കുന്നു. 


1, പരിശുദ്ധാത്മാവിന്റെ പ്രവര്‍ത്തനം: മത്തായിയുടെ സുവിശേഷ 
ത്തില്‍ ഉത്ഥിതനായ ക്രിസ്തു വാഗ്ദാനം ചെയ്യുന്നത്‌ “ലോകാവസാന 
ത്തോളം ഞാന്‍ നിങ്ങളോടുകൂടെ ഇരിക്കും” എന്നാണ്‌. ലൂക്കോസിന്റെ 
ഭാഷ്യത്തില്‍ ഉത്ഥിതനായ ക്രിസ്തുവിന്റെ സാന്നിദ്ധ്യം പരിശുദ്ധാത്മാ 
വില്‍ക്കൂടി സ്ഥിതിചെയ്യുന്നു. ക്രിസ്തുവിന്റെ ശുശ്രൂഷ ആത്മനിറവില്‍ 
ആരംഭിച്ചതുപോലെ സഭയുടെ ശുശ്രൂഷയും ആത്മനിറവിലാണു തുട 
ങ്ങുന്നത്‌. 


ഉടനീളം ആത്മവ്യാപാരത്തെപ്പറ്റി വിവരിക്കുന്നു. ഈ പുസ്തകത്തെ 
ചില പണ്ഡിതന്മാര്‍ “പരിശുദ്ധാത്മാവിന്റെ സുവിശേഷം” (൨050൦ ൨ 2൦ 
1101 3൧൧0) എന്നു വിളിച്ചിട്ടുണ്ട്‌. ആത്മചൈതനൃത്തില്‍ ധീരമായ 
സാക്ഷീകരണം സഭയില്‍ നടക്കുന്നു. രക്തസാക്ഷിത്വം വരിക്കാനുള്ള 
ധൈര്യവും ആത്മവരത്താലാണ്‌. പൌലോസിനെയും ബര്‍ന്നബാസി 
നെയും തെരഞ്ഞെടുത്തതും നിയോഗിച്ചയയ്ക്കുന്നതും അവരുടെ പ്രവര്‍ 
ത്തന മണ്ഡലത്തെ നിയന്ത്രിച്ചു നയിക്കുന്നതും പരിശുദ്ധാത്മാവാകുന്നു. 
സുപ്രധാനമായ തീരുമാനങ്ങള്‍ എടുക്കുവാന്‍ സഭയെ നയിക്കുന്നത്‌ 
ആത്മാവത്രേ (15:28). 


പരിശുദ്ധാത്മാവു കേവലം ഒരു ചൈതന്യമോ ശക്തിയോ അല്ല. തീരു 
മാനിക്കാനും, നയിക്കാനും, നിയന്ത്രിക്കാനും ശിക്ഷിക്കാനും എല്ലാം കഴി 
വുള്ള ഒരു ആളത്തമാണ്‌. സഭയുടെ സകല ശക്തിയും ചൈതന്യവും 
പരിശുദ്ധാത്മ വ്യാപാരത്തില്‍ അടിസ്ഥാനപ്പെട്ടിരിക്കുന്നു. 


2, യുഗാന്ത്യ വീക്ഷണം: സുവിശേഷപഠനത്തില്‍ ഇതേപ്പറ്റി അല്‍പ്പ 
മായി നാം കാണുകയുണ്ടായി. യേശുവിന്റെ പുനരാഗമനം വൈകുന്നു 
എന്നു കണ്ടപ്പോള്‍, ആഗമനത്തിനു മുമ്പുള്ള ഘട്ടം സഭയുടെ പ്രവര്‍ത്ത 
നകാലമായി ലൂക്കോസ്‌ വീക്ഷിക്കുന്നു. ഈ ഇടക്കാലത്ത്‌, സഭ ലോക 
ത്തിന്റെ അറ്റത്തോളം ക്രിസ്തുവിന്റെ സാക്ഷ്യം വഹിക്കുകയായിരുന്നു 

അതിന്റെ ചുമതല. ഈ ദാത്യനിര്‍വഹഞണത്തിനുള്ള ശക്തി പരിശുദ്ധാ 
ത്മാവിനാല്‍ ലഭിക്കും. 


സഭയുടെ ദൌതൃത്തിനും, കര്‍ത്തവ്യ നിര്‍വഹണത്തിനും വലിയ 
പ്രാധാന്യം ലൂക്കോസ്‌ നല്‍കുന്നത്‌ അദ്ദേഹത്തിന്റെ മേല്‍പ്പറഞ്ഞ വീക്ഷ 
ണത്തില്‍ നിന്നത്രേ. 


ദ, യറുശലേമിനുള്ള സ്ഥാനം: സുവിശേഷത്തിലും അപ്പസ്തോല 
പ്രവൃത്തിയിലും യറുശലേമിനു സുപ്രധാനമായ ഒരു സ്ഥാനം ലൂക്കോസ്‌ 
നല്‍കുന്നു. ദൈവിക പ്രേരണയാല്‍ നയിക്കപ്പെട്ടു യറുശലേമില്‍ ചെന്ന 
ശേഷമാണു ക്രിസ്തുസംഭവങ്ങള്‍ നടക്കുന്നത്‌. ക്രിസ്തുവിന്റെ ശുശ്രൂ 
ഷയില്‍ യറുശലേമിനു വലിയ സ്ഥാനമുണ്ട്‌. 


അതുപോലെ സഭയും പരിശുദ്ധാത്മവരത്തിനായി യറുശലേമില്‍ 
കാത്തിരിക്കണം. യറുശലേമിലെ സഭ വളരുന്നു. ഇവിടെയുള്ള അപ്പ 
സ്തോലസമൂഹം സഭയുടെ പ്രവര്‍ത്തനങ്ങളെ നിയ്ന്ത്രിക്കുന്നു. അപ്പ 
സ്തോലന്മാരുടെ സമ്മേളനം കൂടുന്നത്‌ അവിടെയാണ്‌. എന്നാല്‍ പിന്നീട്‌ 
ആ നഗരത്തിന്റെ സ്ഥാനം നഷ്ടപ്പെട്ടുപോയി എന്നു മാത്രം. 


ചോദ്യങ്ങള്‍ 


1. പരിശുദ്ധാത്മ വ്യാപാരത്താല്‍ വളരുന്ന സഭയെ അപ്പസ്തോലപ്രവൃയ 
ത്തികളില്‍ കാണുന്നു. ഇന്നത്തെ “കാരിസ്മാറ്റിക്ക്‌ പ്രസ്ഥാനത്തെ” 
ഇതിന്റെ വെളിച്ചത്തില്‍ എങ്ങനെ വിലയിരുത്തും? 


2. യറുശലേം സുന്നഹദോസിന്റെ പ്രാധാന്യം വെളിപ്പെടുത്തുക. 


3. അപ്പസ്തോല പ്രവൃത്തികളിലെ യുഗാന്ത്യ വീക്ഷണമെന്താണ്‌? 


യൂണിറ്റ്‌ ദ 
സമവീക്ഷണ സറുവിശേഷങ്ങളിലെ 
പ്രധാന സന്ദേശം 
വപാഠംഠ 1 
ദൈവരാട്ക്യം 


പ വാക്കിനെപ്പറ്റി വി സമവീക്ഷണസുവിശേഷങ്ങളിലെ മുഖ്യവിഷയം 
പ പഴയനിയമ പശ്ചാത്തലം ൨] യേശുവിന്റെ ഉപദേശത്തില്‍ ൨ ദൈവ 
രാജ്യവും സഭയും 


സമവീക്ഷണ സുവിശേഷങ്ങളുടെ പരസ്പരബന്ധം, അവ ഓരോ 
ന്നിന്റെയും പ്രത്യേകസ്വഭാവങ്ങള്‍, ദൈവവിജ്ഞാനീയം എന്നിങ്ങനെ 
പൊതുവായ പഠനം നാം നടത്തിക്കഴിഞ്ഞു. ഈ സുവിശേഷങ്ങളിലെ 
ഉള്ളടക്കത്തിലേക്കു കടന്ന്‌ അവിടെക്കാണുന്ന പ്രധാനപ്പെട്ട ചില വിഷ 
യങ്ങള്‍ ഓരോന്നായി പഠിക്കുകയാണ്‌ അടുത്തതായി നാം ചെയ്യുന്നത്‌. 


ദൈവരാജ്യം 


യേശുവിന്റെ ഉപദേശത്തെ ഒറ്റവാക്കില്‍ പറയാമെങ്കില്‍ അതു “ദൈവ 
രാജ്യം” എന്നായിരിക്കും. ഉപമകളില്‍ മുഴങ്ങി കേള്‍ക്കുന്ന സന്ദേശമതാ 
കുന്നു. വീര്യപ്രവ്ൃത്തികളും അത്ഭുതങ്ങളും തെളിയിക്കുന്നത്‌ ഈ 
യാഥാര്‍ത്ഥ്യമാണ്‌. മുന്നോടിയായ സ്നാപകയോഹന്നാന്‍ യെഹുദ്ൃമരു 
ഭൂമിയില്‍ പ്രസംഗിച്ചു, “മാനസാന്തരപ്പെടുവിന്‍; സ്വര്‍ഗരാജ്യം സമീപിച്ചി 
രിക്കുന്നു” (മത്താ. 4:1-2). യേശുവും ഈ സന്ദേശമാണു പ്രഖ്യാപിക്കുന്നത്‌ 
“മാനസാന്തരപ്പെടുവിന്‍ സ്വര്‍ഗരാജ്യം സമീപിച്ചിരിക്കുന്നു” (മത്താ. 4:17). 
ഗലീലയിലുടനീളം ചുറ്റിസഞ്ചരിച്ചതു സ്വര്‍ഗരാജ്യത്തിന്റെ സുവിശേഷം 
പ്രസംഗിച്ചുകൊണ്ടത്രേ. തന്റെ ശ്രോതാക്കളുടെ ശ്രദ്ധയെ പിടിച്ചുപറ്റാന്‍ 
ഏറ്റവും അനുയോജ്യമായ വിഷയമായിരുന്നു അത്‌. 


ദൈവരാജ്യം എന്ന പദം രണ്ടു പ്രാവശ്യം മാത്രമേ മത്തായി ഉപയോ 
ഗിക്കുന്നുള്ളൂ (12:28 19:24). മറ്റെല്ലാ സന്ദര്‍ഭങ്ങളിലും “സ്വര്‍ഗരാജ്യം” എന്ന 
വാക്കാണ്‌ അദ്ദേഹം സ്വീകരിച്ചിട്ടുള്ളത്‌. രണ്ടിന്റെയും അര്‍ത്ഥം ഒന്നു 
തന്നെ. യഹൂദരെ ഉദ്ദേശിച്ചു സുവിശേഷമെഴുതിയതുകൊണ്ട്‌ മത്തായി 
സ്വര്‍ഗരാജ്യം" എന്ന പദം സ്വീകരിച്ചു. കാരണം, ദൈവനാമത്തോടുള്ള 
അത്യധികമായ ബഹുമാനം കൊണ്ടു കഴിയുമെങ്കില്‍ ദൈവം എന്ന പദം 
യഹുദന്മാര്‍ പ്രയോഗിക്കുമായിരുന്നില്ല. “പിതാവിന്റെ രാജ്യം' (മത്താ. 13:43) 

“മനുഷ്യപുത്രന്റെ രാജ്യം' (13:41; 16:28) എന്നീ പ്രയോഗങ്ങളും കാണാം. 
ഇവയെല്ലാം അര്‍ത്ഥമാക്കുന്നത്‌ മനുഷ്യര്‍ക്കു നിത്യരക്ഷ പ്രദാനം 
ചെയ്തു കൊണ്ടുള്ള ദൈവത്തിന്റെ പിതൃഭരണമാണ്‌. 


“മല്‍ക്കൂത്‌” (മല്‍ക്കൂസോ - സുറിയാനി) എന്ന എബ്രായപദം വ്ൃഞ്ജി 
പ്പിക്കുന്നത്‌, “രാജത്വം,” ഭരണം, “സര്‍വാധിപത്യം' (൫൦൦) എന്നെ 
ല്ലാമാണ്‌. അല്ലാതെ സ്ഥലത്തോടു ബന്ധപ്പെടുത്തിയ ഒരാശയമല്ല പ്രധാ 
നമായുള്ളത്‌. 


യേശുവിന്റെ സമകാലീനര്‍ക്കു പ്രിയംകരമായ ഒരു പദമായിരുന്നു 
ദൈവരാജ്യം. എന്താണ്‌ അതിന്റെ പഴയനിയമ പശ്ചാത്തലം? പഴയ 
നിയമത്തില്‍ ഈ പദം വളരെ വിരളമായി മാത്രമേ കാണുന്നുള്ളു. അത്‌ 
യിസ്രായേല്‍ രാഷ്ര്രത്തെക്കുറിക്കുന്നതിനാണ്‌ ഉപയോഗിച്ചിട്ടുള്ളത്‌. 
എന്നാല്‍ ഭാമികമായ രാഷ്ര്രത്തില്‍നിന്നു വൃത്യസ്തമായി ഭാവിയില്‍ 
പ്രത്യക്ഷപ്പെടാനുള്ള ഒരു യാഥാര്‍ത്ഥ്യമായി ദാനിയേല്‍ പ്രവചനത്തില്‍ 
കാണാം (2:44; 7:27). ഭാമികരാജ്യങ്ങള്‍ ഉദിക്കയും അസ്തമിക്കയും 
ചെയ്യുന്നു. ദൈവരാജ്യം എന്നും നിലനില്‍ക്കും. 


“ദൈവരാജ്യം” എന്ന വാക്കു പഴയനിയമത്തില്‍ വിരളമാണെങ്കിലും 
ദൈവം രാജാവാകുന്നു എന്ന ആശയം സുലഭമാണ്‌. സ്െെമിറ്റിക്‌ ചിന്താ 
ഗതിയാണ്‌ ഇതിന്റെ ആശയപശ്ചാത്തലം. ദൈവം കല്‍പ്പിക്കുന്നു; ജന 
ങ്ങള്‍ അനുസരിക്കണം. ദൈവം അവരെ സംരക്ഷിക്കയും, പുലര്‍ത്തു 
കയും ചെയ്യുന്നു. ദൈവഭരണം നിത്യമാണ്‌. “യഹോവ എന്നുമെന്നേക്കും 
ഭരിക്കും" (പുറ. 15:18; സങ്കീ. 145:10-13; 146:10). ദൈവത്തിന്റെ ഭരണം തന്റെ 
ജനമായ യിസ്രായേലിനോടു ബന്ധപ്പെട്ടാകുന്നു. അവരുടെ രാജാവ്‌ 
ദൈവം മാര്തമാണ്‌. അതുകൊണ്ട്‌ അവര്‍ക്ക്‌ ഒരു രാജാവിനെ വാഴിച്ചു 
കിട്ടുവാന്‍ അപേക്ഷിച്ചപ്പോള്‍ ദൈവത്തിന്‌ അഹിതമായിത്തീര്‍ന്നു (1 ശമു. 
8; 12:12). അവര്‍ തന്നില്‍ വിശ്വസിച്ചും, തന്നെ അനുസരിച്ചും, ജീവിച്ചി 
രുന്നപ്പോഴെല്ലാം ദൈവം അവരെ ഭരിക്കുകയും, പരിപാലിക്കുകയും 
ചെയ്തു. എന്നാല്‍ അവര്‍ തന്നെ ധിക്കരിച്ചപ്പോള്‍ ദൈവം അവരെ 
തൃജിച്ചുകളുഞ്ഞു. അതിന്റെ ഫലമായി ദുരന്തങ്ങള്‍ സംഭവിച്ചു. വൈദേ 
ശികശക്തികള്‍ അവരെ കീഴടക്കി, പീഡിപ്പിച്ചു. ആ സാഹചര്യത്തില്‍ 
ദൈവം തന്റെ ആധിപത്യം വീണ്ടും സ്ഥാപിച്ച്‌ അവരെ ഉദ്ധരിക്കുമെന്നുള്ള 
പ്രതീക്ഷകള്‍ നാമ്പെടുത്തു. ദൈവരാജ്യം ഭാവിയുടെ ഒരു പ്രതീക്ഷ 
ആയിരുന്നു (ഏശാ. 24:21-23; സെഫ. 3:14-18: സഖ. 14:16). ദൈവം വര്‍ത്ത 
മാനകാലത്തിലും രാജാവാണെങ്കിലും തന്റെ രാജത്വം പ്രതൃക്ഷമായി 
(്രകടമായിരുന്നില്ല; അതു മറഞ്ഞിരുന്നു. എന്നാല്‍ ഭാവിയില്‍ അതു 
ശക്തിയോടും വ്യക്തമായും പ്രത്യക്ഷമാകും. 

ദൈവരാജ്യം എന്ന പ്രമേയം യേശുവിന്റെ സമകാലീനര്‍ക്കും പ്രിയം 
കരമായിത്തീര്‍ന്നതു മേല്‍പ്പറഞ്ഞ സാഹചര്യത്തിലാണ്‌. അന്നുള്ള യ 
ഹുദന്മാര്‍ അവരുടെ സുനഗോഗില്‍ ഇപ്രകാരം ആശംസിക്കുമായിരുന്നു 
(ഇപ്പോഴും അതുണ്ട്‌): “അവിടുന്നു തന്റെ രാജ്യം നിങ്ങളുടെ ജീവിത 
ത്തിലും, നിങ്ങളുടെ ദിവസങ്ങളിലും, യിരസായേല്‍ ഭവനക്കാരുടെ എല്ലാ 
നാളുകളിലും വേഗത്തില്‍ ആസസന്നമാക്കിത്തീര്‍ക്കട്ടെ! ആമ്മീന്‍.” 


ദൈവരാജ്യം വന്നെത്തുമ്പോള്‍ എന്തൊക്കെ സംഭവിക്കുമെന്നുള്ളത്‌ 
അവരില്‍ പലരും പലവിധത്തില്‍ പ്രതീക്ഷിച്ചു. ചില പ്രതീക്ഷകളാണു 
മറിയാമിന്റെ പാട്ടിലും (ലൂക്കോ. 1:46-55), സഖരിയാവിന്റെ പാട്ടിലും 
(ലൂക്കോ. 1:68-79) പ്രതിഫലിച്ചു കാണുന്നത്‌. ചാവുകടല്‍ ചുരുളുകളിലും 
ഇതുപോലുള്ള പ്രതീക്ഷകള്‍ പ്രകടിതമായിട്ടുണ്ട്‌. 


യേശുക്രിസ്തു കടന്നുവന്നതു ദൈവരാജ്യം സമാഗതമായി എന്ന 
പ്രഖ്യാപനത്തോടെയാകുന്നു. അവിടുത്തെ ആഗമനവും, പ്രവര്‍ത്തനവും, 
ദൈവരാജ്യം കൈവരുത്തുകയായിരുന്നു. പ്രതീക്ഷിച്ചിരുന്ന രക്ഷകന്‍ 
അവിടുന്നു തന്നെ. “ദൈവാത്മാവിനാല്‍ ഞാന്‍ ഭൂതങ്ങളെ പുറത്താക്കുന്നു 
എങ്കിലോ ദൈവരാജ്യം നിങ്ങളുടെ അടുക്കല്‍ വന്നെത്തിയിരിക്കുന്നു 
സ്പഷ്ടം” (മത്താ. 12:28; ലൂക്കോ. 17:21). യേശുവിന്റെ പ്രസംഗത്തില്‍ 
ദൈവരാജ്യം വന്നെത്തിയെന്ന്‌ അറിയിക്കുകയും അത്ഭുതങ്ങളില്‍ക്കൂടി 
അതു തെളിയിക്കുകയുമത്രേ ചെയ്തത്‌. ഭൂതങ്ങളെ ബഹിഷ്കരിക്കുന്ന 
തില്‍കൂടിയും, രോഗങ്ങളെ ദുരീകരിക്കുന്നതില്‍ക്കൂടിയും ദൈവത്തിന്റെ 
ശക്തിയും, ആധിപത്യവും കടന്നെത്തിയെന്നു തെളിയിച്ചു. ദൈവരാജ്യം 
ഒരു വര്‍ത്തമാനകാല യാഥാര്‍ത്ഥ്യമാണെന്നു വ്യക്തമാക്കി. 


അങ്ങനെയെങ്കില്‍ തിന്മയെന്തുകൊണ്ട്‌ തുടരുന്നു? ദൈവരാജ്യം ഒരു 
യാഥാര്‍ത്ഥ്യമെന്ന്‌ എങ്ങനെ അവകാശപ്പെടാം? അതിനുത്തരം സുവിശേ 
ഷകന്മാര്‍ നല്‍കുന്നതു ദൈവരാജ്യത്തിന്റെ പൂര്‍ണിമ വന്നുകഴിഞ്ഞിട്ടില്ല 
എന്നാണ്‌. 

ദൈവരാജ്യവും ഭാവിയും 

ക്രിസ്തുവിന്റെ ആഗമനവും രക്ഷണ്യര്രവൃത്തിയും ഒരു പുതിയ 
യുഗാരംഭം കുറിച്ചു. അതിന്റെ സമ്പൂര്‍ത്തി ഭാവിയിലാണ്‌. അതുകൊ 
ണ്ടാണു ദൈവരാജ്യം വരുവാനുള്ള ഒന്നാകുന്നു എന്നും പറയുന്നത്‌. 
“ദൈവരാജ്യം ശക്തിയോടെ വരുന്നതു കാണുവോളം മരണം ആസ്വദി 
ക്കാത്ത ചിലര്‍ ഈ നില്‍ക്കുന്നവരില്‍ ഉണ്ട്‌” (മര്‍ക്കോ. 9:10) എന്നു യേശു 
പ്രസ്താവിച്ചു. കര്‍ത്താവു പഠിപ്പിച്ച പ്രാര്‍ത്ഥനയില്‍ “നിന്റെ രാജ്യം വരേ 
ണമേ എന്നു ചൊല്ലുന്നു (മത്താ. 6:10). സ്വര്‍ഗരാജ്യം അവസാനനാളുക 
ളില്‍ മാത്രമേ പൂര്‍ണമായി സാക്ഷാല്‍ക്കരിക്കപ്പെടുകയുള്ളൂ എന്നാണ്‌ 

ഇതു സൂചിപ്പിക്കുന്നത്‌. ഭാവിയോടു ബന്ധപ്പെടുത്തി ദൈവരാജ്യത്തെ 
പ്പറ്റി പറയുന്നഭാഗങ്ങള്‍ സുവിശേഷങ്ങളില്‍ വളരെയുണ്ട്‌. 


ദൈവത്തിന്റെ ഹിതം സമ്പൂര്‍ണമായി നിറവേറുന്ന വ്യവസ്ഥിതിയാണ്‌ 
ദൈവരാജ്യം. ദൈവരാജ്യത്തിലേക്കു പ്രവേശിക്കുക എന്നതു ദൈവഭര 
ണത്തിനു സമ്പൂര്‍ണമായി വിധേയമാക്കുക എന്നാണ്‌. ദൈവത്തിന്റെ 
കര്‍ത്തൃത്വം പൂര്‍ണമായി അംഗീകരിക്കുമ്പോള്‍ ഒരു വ്യക്തി ദൈവ 
രാജ്യത്തിലേക്കു പ്രവേശിക്കുകയായി. ദൈവരാജ്യം പ്രാഥമികമായി ആന്ത 
രികമായ ഒരനുഭവമാകുന്നു. മനുഷ്യഹൃദയങ്ങളില്‍ അതു സ്ഥാപിത 
മാകും, അതിന്റെ ബഹിര്‍സ്പുരണം സാമൂഹൃജീവിതത്തില്‍ ഉണ്ടാകാതി 
രിക്കയില്ല. സ്നേഹവും, സാഹോദര്യവും, സമത്വവും, നീതിയും നില 
നിര്‍ത്തുന്ന ഒരു സമൂഹം രൂപപ്പെടുത്താനുള്ള ആവേശമുണ്ടാകും. ഹൃദ 
യത്തില്‍ മാത്രം ഒതുങ്ങിനില്‍ക്കുകയില്ല. “ദൈവരാജ്യം വന്നിരിക്കുന്നു; 
മാനസാന്തരപ്പെടുവീന്‍' എന്നു കര്‍ത്താവും ശിഷ്യന്മാരും പ്രസംഗിച്ച 
പ്പോള്‍, ദൈവരാജ്യത്തില്‍ പ്രവേശിക്കുന്നതിന്‌ പ്രാഥമികമായി ഉണ്ടാ 
കേണ്ട അനുഭവത്തെയാണ്‌ സൂചിപ്പിച്ചത്‌. ബദ്ധന്മാര്‍ക്കു വിടുതലും, കുരു 
ടന്മാര്‍ക്കു കാഴ്ചയും പ്രസംഗിപ്പാനും, പീഡിതന്മാരെ വിടുവിച്ചയപ്പാനും 
ദരിദ്രന്മാരോടു സുവിശേഷം അറിയിപ്പാനുമാണ്‌ (ലൂക്കോ. 4:18-19) കര്‍ 
ത്താവു വന്നതെന്നു പറയുമ്പോള്‍ ദൈവരാജ്യത്തിന്റെ സാമൂഹ്യവും 
സാമ്പത്തികവുമായ മാനങ്ങളിലേക്കു വിരല്‍ ചൂണ്ടുകയാണ്‌. 


സഭയും ദൈവരാജ്യവും 


രണ്ടും തമ്മില്‍ ബന്ധമുണ്ട്‌. ദൈവരാജ്യമാണ്‌ സഭയെന്നു ചിന്തിച്ചി 
രുന്ന കാലമുണ്ടായിരുന്നു. ഇന്നാരും തന്നെ ദൈവരാജ്യത്തെ സഭ 
യ്ക്കുള്ളില്‍ പരിമിതപ്പെടുത്തുകയില്ല. ദൈവരാജ്യത്തിന്റെ ആദൃഫലമായി 
സഭയെ കാണാം. ദൈവരാജ്യാനുഭവം കൈവരുത്താന്‍ സഭ നിയോഗി 
ക്കപ്പെട്ടിരിക്കുകയാണ്‌. സഭ കേവലം ഒരു സാമുദായിക സംഘടനയല്ല. 
അതു സ്വര്‍ഗരാജ്യത്തിന്റെ മുന്‍കുറിയും, സ്വര്‍ഗരാജ്യാനുഭവത്തിന്റെ 
ശക്തമായ സാക്ഷിയുമാണ്‌. 


യേശു തുടങ്ങിവെച്ച ദൈവരാജ്യം സ്ഥലകാലങ്ങളില്‍ സാക്ഷാല്‍ക്ക 
രിക്കപ്പെട്ടിരിക്കുന്നതു സഭയിലൂടെയാകുന്നു. ലോകാവസാനത്തില്‍ വെളി 
പ്പെടുവാനിരിക്കുന്ന ദൈവരാജ്യത്തിന്റെ ഭാമിക തലമാണു സഭ. ക്രി 
സ്തു അതിന്റെ സ്ഥാപകന്‍ മാത്രമല്ല, ഭരണാധിപനും വിധികര്‍ത്താ 
വും ആകുന്നു. ദൈവത്തിന്റെ ഭരണം സഭയിലും സഭയില്‍ക്കൂടിയുമാണു 
ലോകത്തിനു കാണപ്പെടേണ്ടത്‌. ദൈവരാജ്യത്തെ ലോകത്തിനു വെളി 
പ്പെടുത്തുകയാണ്‌ സഭയുടെ മൌലികമായ കര്‍ത്തവ്യം. അതിനാല്‍ 
ലോകത്തില്‍നിന്ന്‌ ഒഴിഞ്ഞുമാറാന്‍ സാധ്യമല്ല. ചിലപ്പോള്‍ ലോകത്തെ 

വിധിക്കേണ്ടതായും വിമര്‍ശിക്കേണ്ടതായും വരും. എന്നാല്‍ അതു 
ചെയ്യണമെങ്കില്‍ സഭ സ്വയം തിരുത്തുവാനും വിശുദ്ധി നിലനിര്‍ത്താനും, 
ദൈവഭരണത്തിനു കൂടുതല്‍ കൂടുതല്‍ വിധേയമാക്കാനും സന്നദ്ധമായെ 
ങ്കിലേ സാധിക്കൂ. 


ചോദ്യങ്ങള്‍ 


1. “ദൈവരാജ്യം” - എന്ന വിഷയത്തിന്റെ പഴയനിയമപശ്ചാത്തലം വിവ 
രിക്കുക. 


2. ദൈവരാജ്യം വന്നു എന്നതിന്റെ തെളിവുകള്‍ എന്തായിരുന്നു? 


3. ദൈവരാജ്യവും സഭയും തമ്മില്‍ എപ്രകാരം ബന്ധപ്പെട്ടിരിക്കുന്നു? 


പാഠം 2 


ദൈവരാജ്ൃത്തിന്റെ ധാര്‍മ്മികത: 
ഗിരിപ്രഭാഷണം 


പ ഒരു പ്രസംഗമല്ല 11 ഉപദേശസമാഹാരം ൨ ലൂക്കോസില്‍ സമതല 
പ്രസംഗം പ] ഇതിന്റെ പ്രസക്തിയെപ്പറ്റിയുള്ള അഭിപ്രായങ്ങള്‍ [1] ഉള്ള 
ടക്കം 


സുവിശേഷഭാഗങ്ങളില്‍ മഹാത്മാഗാന്ധിയെ ഏറ്റവും ആകര്‍ഷിച്ചതു 
ഗിരിപ്രഭാഷണമായിരുന്നു (മത്താ. 5-7). അദ്ദേഹം അനുദിനം അതു 
വായിക്കുകയോ വായിച്ചുകേള്‍ക്കുകയോ ചെയ്യുമായിരുന്നു. മഹാനായ 
ടോള്‍സ്റ്റോയിയുടെ ജീവിതവീക്ഷണത്തെ സ്വാധീനിച്ച പ്രധാന പ്രേരക 
ശക്തിയും ഇതായിരുന്നു. ക്രൈസ്തവരും അക്രൈസ്തവരുമായ അനേ 
കരെ ആകര്‍ഷിച്ചിട്ടുള്ളതും സ്വാധീനിച്ചിട്ടുള്ളതുമായ ഒന്നത്രേ ഗിരി 
പ്രഭാഷണം. 


ദൈവരാജ്യത്തെപ്പറ്റി നാം കണ്ടുകഴിഞ്ഞു. ആ ദൈവരാജ്യത്തിന്റെ 
ധാര്‍മിക്രപമാണമാണു ഗിരിപ്രഭാഷണത്തില്‍ ഉയര്‍ന്നുനില്‍ക്കുന്നത്‌. 
ദൈവരാജ്യത്തിലെ അംഗങ്ങളുടെ ജീവിതവിശുദ്ധിയും ധാര്‍മികതയു 
മാണ്‌ അതിന്റെ അന്തസത്ത. ആദിമസഭയില്‍ ഇതു സ്നാനാര്‍ത്ഥികളു 
ടെയും (9 സ്്സേണട) നവാഗതരുടേയും പഠനവിഷയമായിരുന്നു. വലി 
യനോമ്പു കാലത്തായിരുന്നു അവരെ വിശ്വാസം പഠിപ്പിച്ചിരുന്നത്‌. സുറി 
യാനി സഭയില്‍ നോമ്പുകാലത്തെ ദിനംതോറുമുള്ള ഏവന്‍ഗേലിയോ 

നില്‍ വായനാഭാഗമായി ഗിരിപ്രഭാഷണം ചേര്‍ത്തിട്ടുള്ളത്‌ ഈ പാരമ്പ 
ര്ൃത്തില്‍ നിന്നായിരിക്കാം. 


ഗിരിപ്രഭാഷണം യേശുവിന്റെ ഒരു പ്രസംഗമല്ല. അവിടുന്നു ചെയ്ത 
പല പ്രസംഗങ്ങളുടെ പ്രസക്തഭാഗങ്ങള്‍ കൂട്ടിച്ചേര്‍ത്തതാണ്‌. ലൂക്കോ 
സിന്റെ സുവിശേഷം പരിശോധിച്ചാല്‍ ഇതു വ്യക്തമാകും. ഇതിന്റെ ഉള്ള 
ടക്കം ലുക്കോസില്‍ പല ഭാഗത്തായി ചിതറിക്കിടക്കുന്നു. മത്തായിയില്‍ 
മലമേല്‍ കയറി നടത്തുന്ന പ്രസംഗമായി അവതരിപ്പിക്കുന്നു. ലൂക്കോ 
സില്‍ സമതലത്തില്‍ നടത്തുന്ന പ്രസംഗമായും (6:22-49). രണ്ടും ആരം 
ഭിക്കുന്നതു ഭാഗ്യാവസ്ഥയെപ്പറ്റി (3ലേസ്ബര്‍ടേ) യുള്ള പ്രസ്താവനയോ 
ടെയാണ്‌; അവസാനിക്കുന്നത്‌ ഭവനനിര്‍മാതാവിന്റെ ഉപമയോടും. 
ഗിരിപ്രഭാഷണത്തേക്കാള്‍ വളരെ ഫ്രസ്വമാണു സമതലപ്രസംഗം. രണ്ടു 
സുവിശേഷകരും ഒരേ മൂലത്തില്‍ (൮) നിന്നായിരിക്കണം തെരഞ്ഞെടു 
ത്തിട്ടുള്ളത്‌. 


ഗിരിപ്രഭാഷണം ക്രോഡീകരിച്ചപ്പോള്‍ അതിന്‌ ഒരു പ്രത്യേക പ്രസക്തി 
ഉണ്ടായിരുന്നു. യഹൂദമതവുമായുള്ള സംവാദം ഇതിന്റെ പിമ്പിലുണ്ട്‌. 
മോശയുടെ നിയമങ്ങളോടും പ്രവാചകന്മാരോടും യേശുവിന്റെ മനോ 
ഭാവമെന്താണ്‌ എന്ന ചോദ്യമുയര്‍ന്നു. അദ്ദേഹം അവ നിരസിച്ചുവോ? 
പഴയ പ്രമാണങ്ങളോടു ഒട്ടും ബന്ധമില്ലാത്ത നൂതനസിദ്ധാന്തങ്ങളാണോ 
അദ്ദേഹം പഠിപ്പിച്ചത്‌? ഇതിനൊരു മറുപടി നാം ഇവിടെ കാണുന്നു. “ഞാന്‍ 
ന്യായപ്രമാണത്തെയോ പ്രവാചകന്മാരെയോ നീക്കേണ്ടതിനു വന്നു 
എന്നു നിരുപിക്കരുത്‌; നീക്കുവാനല്ല നിവര്‍ത്തിപ്പാനത്രേ ഞാന്‍ വന്നത്‌" 
(മത്താ. 5:27). പഴയ പ്രമാണങ്ങള്‍ക്കു പുതിയ വ്യാപ്തിയും പ്രസക്തിയും 
നല്‍കുകയാണ്‌ യേശു ചെയ്തത്‌. അതുകൊണ്ടത്രേ അവിടുന്നു പറഞ്ഞത്‌ 
“നിങ്ങളുടെ നീതി ശാസ്ര്രിമാരുടെയും പരീശന്മാരുടെയും നീതിയെ 
കവിയുന്നില്ല എങ്കില്‍ നിങ്ങള്‍ സ്വര്‍ഗരാജ്യത്തില്‍ കടക്കയില്ല എന്നു 
ഞാന്‍ നിങ്ങളോടു പറയുന്നു” (മത്താ. 5:20). നിയമം ഇല്ലാതാക്കുകയല്ല, 
പിന്നെയോ അതിനെ പൂര്‍ണമാക്കുകയായിരുന്നു യേശുവിന്റെ ദൌത്യം. 
പഴയതിനെ നിര്‍മാര്‍ജനം ചെയ്യുകയല്ല, അതിനു പുതിയ മാനവും ആഴവും 
കണ്ടെത്തുകയായിരുന്നു അവിടുന്നു ചെയ്തത്‌. 


ഗിരിപ്രഭാഷണം പ്രായോഗികമോ? ഗിരിപ്രഭാഷണത്തിന്റെ കാര്‍ക്കശ്യം 
പലരെയും നിരാശപ്പെടുത്തുന്നതാണ്‌. ഉദാ. സഹോദരനോടു കോപിക്കു 
ന്നവന്‍ എല്ലാം ന്യായവിധിക്കു യോഗ്യനാകും.......നിസ്സാരാ എന്നു പറ 
ഞ്ഞാലോ ന്യായാധിപസഭയുടെ മുമ്പില്‍ നില്‍ക്കേണ്ടിവരും; മൂഡദാ എന്നു 
പറഞ്ഞാലോ അഗ്നിനരകത്തിനു യോഗ്യനാകും (മത്താ. 5:21) .....വലങ്കണ്ണു 
നിനക്ക്‌ ഇടര്‍ച്ച വരുത്തുന്നെങ്കില്‍ അതിനെ ചുന്നെടുത്തു എറിഞ്ഞുകളക്‌” 
(മത്താ. 5:29), “ശ്രതുക്കളെ സ്നേഹിക്കണം.” ഇതൊക്കെ എങ്ങനെ പ്രാവര്‍ 

ത്തികമാക്കാം! അസാധ്യമായ കാര്യങ്ങളല്ലേ ഗിരിപ്രഭാഷണത്തിലുള്ളത്‌. 
അതിന്‌ എന്തു ന്യായീകരണമാണുള്ളത്‌? 


അതേപ്പറ്റി ഉയര്‍ന്നുവന്നിട്ടുള്ള ചില അഭിപ്രായങ്ങള്‍ 


1. നിശ്ചയമായും ദൈവരാജ്യത്തില്‍ പ്രവേശിക്കുന്നതിന്‌ ഇവ ആവ 
ശ്യമാണ്‌. നല്ല ശിക്ഷണവും, അനുസരണവും, നിയമങ്ങള്‍ പാലിക്കുവാ 
നുള്ള തീക്ഷ്ണതയും ആവശ്യം. “ഇടുക്കുവാതിലിലൂടെയാണല്ലോ 
പ്രവേശിക്കേണ്ടത്‌” (മത്താ. 7:13). 


എന്നാല്‍ ഇവിടെ ഒരു കാര്യം ഓര്‍ക്കണം, ദൈവരാജ്യം ഒരു ദാനവും 
കൃപയുമാണ്‌. അതു വാഗ്ദാനം ചെയ്തിട്ടുള്ളതു “പാപികള്‍ക്കാണ്‌.” അതു 
മനുഷ്യന്റെ നേട്ടത്താലും പ്രയത്നത്താലുമല്ലല്ലേോ. അതുകൊണ്ട്‌ ഒന്നും 
ചെയ്യേണ്ട എന്നു വരുന്നില്ല. 


2. ലൂഥറും മറ്റു പല പ്രോട്ടസ്റ്റന്റു ചിന്തകരും നിര്‍ദ്ദേശിക്കുന്നത്‌, അപ്രാ 
യോഗികങ്ങളായ ഇക്കാര്യങ്ങള്‍ ഒട്ടും അയവില്ലാത്തവിധം കര്‍ക്കശമായി 
നല്‍കിയിട്ടുള്ളതു മനുഷ്യന്റെ നിസ്സഹായതയും, കഴിവില്ലായ്മയും അവന്‍ 
മനസ്സിലാക്കി ദൈവത്തിന്റെ കരുണ (൩൭൦൦) യില്‍ സ്വയം അര്‍പ്പിക്കു 
വാന്‍വേണ്ടിയാണ്‌. നിരാശയുടെ നീര്‍ക്കയത്തില്‍നിന്ന്‌ അവന്‍ ക്രൂശി 
അകലേക്കു വിശ്വാസത്തോടെ നോക്കി നീതീകരണം കണ്ടെത്തുവാനിട 
യാകും എന്നത്രേ. 


ഇതു പില്‍ക്കാലത്തു പ്രോട്ടസ്റ്റന്റ്‌ ചിന്തകളില്‍ ഉയര്‍ന്നുവന്ന 
സിദ്ധാന്തം ഗിരിപ്രഭാഷണത്തിന്റെമേല്‍ അടിച്ചേല്‍പ്പിക്കയാകുന്നു. 
ദൈവതിരുമനസ്സ്‌ സഫലീകൃതമാക്കാന്‍ മനുഷ്യനു സാധിക്കുകയില്ലെ 
ന്നുള്ള ആശയം അതിലെങ്ങും കാണുന്നില്ല. തന്റെ കല്‍പ്പനകളെ ശിഷ്യ 
ന്മാര്‍ നിര്‍വഹിക്കുവാന്‍ ക്രിസ്തു പ്രതീക്ഷിക്കുന്നതായിട്ടാണു ഗിരിപ്രഭാ 
ഷണം വെളിപ്പെടുത്തുന്നത്‌. 


3. ഇതിലെ പ്രമാണങ്ങള്‍ സ്ഥലകാലപരിമിതികള്‍ ഉള്ള ഇക്കാലയള 
വിലേക്കുള്ളതല്ല; ആദര്‍ശസുന്ദരമായ ഒരു ഭാവി ലോകത്തിനുവേണ്ടി 
യാണ്‌. 


പ്രമാണങ്ങളുടെ കാര്‍ക്കശ്യത്തെ ഈ അഭിപ്രായം കാര്യമായിട്ടെടു 
ക്കുന്നു എന്നു പറയാം. പക്ഷേ യേശുവിന്റെ ഉപദേശം ഈ ലോകജീവി 
തത്തോടു ബന്ധപ്പെടുത്തിയും പ്രസക്തമാക്കിയും നല്‍കിയിട്ടുള്ളതാ 
ണ്‌. “വ്യഭിചാരം ചെയ്യരുത്‌, മോഷ്ടിക്കരുത്” എന്നും മറ്റുമുള്ള കല്‍പ്പന 
കള്‍ക്ക്‌ ഈ ലോകജീവിതത്തിലല്ലേ പ്രസക്തിയുള്ളു. 


4. ഇതിലെ പ്രമാണങ്ങള്‍ സഭയിലെ എല്ലാവര്‍ക്കുമായിട്ടല്ല. കര്‍ക്ക 


0 പ്രകാശത്തിലേക്ക്‌ 


ശവും, തീക്ഷ്ണവുമായ നിയമങ്ങള്‍ സഭയിലെ വേര്‍തിരിക്കപ്പെട്ട സന്യാ 
സികള്‍ക്കും, ആത്മികവേദിയില്‍ ഉയര്‍ന്നുചരിക്കുന്നവര്‍ക്കുമാണ്‌. അവര്‍ 
ലോകത്തേയും, അതിന്റെ മോദങ്ങളെയും വെടിഞ്ഞ്‌ ഇതിലെ പ്രമാണ 
ങ്ങള്‍ക്കനുസരണമായി ജീവിക്കണം. സാധാരണക്കാരായ വിശ്വാസി 
കള്‍ക്ക്‌ ഇത്‌ എല്ലാം ബാധകമല്ല. റോമന്‍ കത്തോലിക്കാസഭയില്‍ ഒരു 
കാലത്തു സ്വീകരിച്ചിരുന്ന അഭിപ്രായമാണിത്‌. പക്ഷേ ഇത്‌ ഇന്നു സ്വീകാ 
ര്യമല്ല. മേല്‍പ്പറഞ്ഞ വിധത്തിലുള്ള ഒരു തരംതിരിവ്‌ കര്‍ത്താവ്‌ അവിടെ 
നല്‍കിയതായി കാണുന്നില്ല. ദൈവരാജ്യത്തിലെ അംഗങ്ങള്‍ക്കെല്ലാമായി 
നല്‍കുന്ന പ്രമാണങ്ങളായിട്ടാകുന്നു. 


5. ആല്‍ബര്‍ട്ട്‌ ഷ്ൈറ്റ്‌സര്‍ ഉന്നയിച്ചിട്ടുള്ള സിദ്ധാന്തമനുസരിച്ച്‌, 
യുഗാന്ത്യം അടുത്തുവെന്ന്‌ യേശു വിശ്വസിച്ചതുകൊണ്ട്‌ അതിനുമുമ്പുള്ള 
ഇടക്കാലത്തേക്ക്‌ (൨൦൩൧൦൦00) വളരെ കഠിനവും കര്‍ക്കശവുമായ നിയ 
മങ്ങള്‍ നല്‍കി എന്നത്രേ (അടിയന്തിരാവസ്ഥക്കാലത്ത്‌ നിയമങ്ങള്‍ കര്‍ 
ക്കശമായിരിക്കുന്നതുപോലെ). അതുകൊണ്ട്‌ ഇതിനെ “ഇടക്കാല ധാർ 
മിക നിയമങ്ങള്‍” (2/൩ ബ്വേടേ) എന്നു വിളിക്കുന്നു. 


നിയമങ്ങളുടെ പ്രാധാന്യം മുഖവിലയ്ക്ക്‌ എടുക്കുന്നു എന്ന ഒരു മെച്ച 
മിതിലുണ്ട്‌. പക്ഷേ യേശുവിന്റെ ഉപദേശത്തിലെങ്ങും, ഇത്‌ ഒരു ചുരു 
ങ്ങിയ സമയത്തേക്കുള്ള കര്‍ശനനിയമമെന്നു ധ്വനിക്കുന്ന യാതൊന്നു 
മില്ല. വിശ്വാസികള്‍ ക്രിസ്തീയജീവിതത്തില്‍ അനുഭവമാക്കേണ്ട കാര്യ 
ങ്ങള്‍ തന്നെയാണ്‌. 


6. ക്രിസ്തുവിന്റെ ധാര്‍മികശാസ്ത്രം മനുഷ്യ്രകൃതിയിലധിഷ്ഠിത 
മല്ല. അവ അനുഷ്ഠിപ്പാന്‍ സാധാരണ മനുഷ്യനു സാധിക്കയുമില്ല. 
എന്നാല്‍ ഈ 'പുതിയ്പ്രമാണം' രക്ഷയുടെ അനുഭവത്തില്‍ “പുതിയ 
സൃഷ്ടി"യായിത്തീര്‍ന്നിട്ടുള്ള മനുഷ്യനു വേണ്ടിയാകുന്നു 0൭1 ്ഠ7 
1൨്ട്ഴ നല0൩). സ്വന്ത കഴിവിലും നേട്ടത്തിലും അവന്‍ ഈന്നല്‍ കൊടു 
ക്കുന്നില്ല. അവന്‍ ദൈവകൃപയില്‍ എല്ലായ്പോഴും ചാരുന്നു. “മനുഷ്യന്‍ 
അസാധ്യമെങ്കിലും ദൈവത്തിനു സകലതും സാധ്യം” എന്ന്‌ അവന്‍ 
ഓര്‍ക്കുന്നു. ദൈവകൃപ അനുഭവിച്ചിട്ടുളളവനായതുകൊണ്ട്‌ ആ കൃപ 
അവന്റെ ജീവിതത്തില്‍ പ്രാവര്‍ത്തികമാക്കുകയാണു ചെയ്യുന്നത്‌. 


എന്തു ലഭിക്കുമെന്നുള്ള പ്രതിഫലത്തിന്റെ ലക്ഷ്യത്തോടെയല്ല, 
ദൈവം അവന്‍ എന്തു ചെയ്തിരിക്കുന്നു എന്നുള്ള കൃതജ്ഞതയുടെ 
മനോഭാവത്തിലാണ്‌ അവന്‍ വര്‍ത്തിക്കുന്നത്‌. ദൈവത്തിന്റെ പുത്രന്മാരും 
പുത്രിമാരും ആക്കിത്തീര്‍ത്തിരിക്കുന്നതിനാല്‍ അതിനനുസരണമായി 
ജീവിപ്പാനുള്ള ശ്രമമായിരിക്കും ചെയ്യുന്നത്‌. 


പ്രകാശത്തിലേക്ക്‌ ൫1 


ഉള്ളടക്കം 


ഗിരിപ്രഭാഷണത്തിന്റെ ഉള്ളടക്കം നാം അറിഞ്ഞിരിക്കണം. 


(൬ അഷ്ടസൌഈഭാഗ്ൃങ്ങള്‍: ദൈവരാജ്യാവകാശികളുടെ 
അനുഭവമാണ്‌ അഷ്ടസഈഭാഗ്യങ്ങള്‍ (മത്താ. 5:3-10). ലൂക്കോസിന്റെ 
സുവിശേഷത്തില്‍ ഇതു നാലു മാത്രമാണ്‌ (6:20-22). ഈ സൌഭാഗ്യങ്ങള്‍ 
വരച്ചുകാട്ടുന്ന സ്വഭാവങ്ങള്‍ എല്ലാം തന്നെ അടിസ്ഥാനപരമായി 
ക്രിസ്തുവിന്റെ സ്വഭാവമാണ്‌. ദൈവരാജ്യം യേശുവില്‍ 
ക്രേന്ദീകൃതമാണല്ലേോം. ഈ ഭാഗ്യവര്‍ണനകള്‍ ഉപരിപ്ലവമായി 
ബലഹീനതകള്‍ എന്നു തോന്നിപ്പോകാം. എന്നാല്‍ അവ പുതിയ 
യുഗത്തെ സ്വാഗതം ചെയ്യുമ്പോഴുണ്ടാകുന്ന അനുഭവങ്ങളാണ്‌. 


(൭) ക്രിസ്‌തുശിഷ്യര്‍ (സഭ): ലോകത്തോടുള്ള ബന്ധത്തില്‍ 
എങ്ങനെ ആയിരിക്കണം (5:13-16). അവര്‍ ലോകത്തിന്റെ ഉപ്പും (കേടു 
കൂടാതെ സൂക്ഷിക്കുന്നത്‌; അലിഞ്ഞുചേര്‍ന്നു രുചി വരുത്തുന്നത്‌) 
(പകാശവുമാകുന്നു (യാഥാര്‍ത്ഥ്യം വെളിപ്പെടുത്തിക്കൊടുത്തു 
സത്യത്തിലേക്കു നയിക്കുന്നു). 


(൫) പഴയനിയമങ്ങള്‍ക്കു പുതിയ ഭാഷ്യം (6:17-48): പഴയനിയ 
മങ്ങളെ നീക്കിക്കളയുകയല്ലു, അവയ്ക്ക്‌ പുതിയ അര്‍ത്ഥവും വ്യാപ്തിയും 
കല്‍പിക്കുന്നു. കൊല ചെയ്യരുത്‌ - വ്യഭിചാരം ചെയ്യരുത്‌ എന്നു തുടങ്ങിയ 
കല്പനകള്‍, എടുത്തുകൊണ്ട ബാഹ്യമായ പ്രവ്ൃത്തിയേക്കാള്‍ ഉപരി 
അതിനു പ്രേരകമായ ചിന്തയും നിരൂപണവുമാണു പ്രധാനമെന്നു കാണി 
ക്കുന്നു. വിവാഹമോചനം, കള്ളസത്യം, പ്രതികാരം, ശ്രതുക്കളോടുള്ള 
സ്നേഹം എന്നിവയേപ്പറ്റിയും പരാമര്‍ശിക്കുന്നു. സ്നേഹമാണ്‌ എല്ലാ 
കലപനകളുടേയും പൂര്‍ത്തീകരണം. 


(൭ പഴയ അനുഷ്ഠാനങ്ങള്‍ക്കു പുതിയ ഭാഷ്യം (6:1-18): ദാന 
ധര്‍മ്മം, പ്രാര്‍ത്ഥന, ഉപവാസം ഇവ മൂന്നുമാണ്‌ ആത്മികജീവിതത്തിന്റെ 
മൂന്നു സ്തംഭങ്ങള്‍; പഴയനിയമാനുഷ്ഠാനങ്ങളില്‍ പ്രധാനപ്പെട്ടവ. പരീശ 
മതത്തില്‍ അവ എപ്രകാരം അനുഷ്ഠിച്ചിരുന്നു എന്നുള്ളതിന്റെ അടിസ്ഥാ 
നത്തിലാണു ദൈവരാജ്യത്തിന്റെ മക്കള്‍ എങ്ങനെ ചെയ്യണമെന്നു 
വ്ൃക്തമാക്കുന്നത്‌. പ്രാര്‍ത്ഥനയെപ്പറ്റിയുള്ള പരാമര്‍ശത്തില്‍ ഒരു മാതൃകാ 
പ്രാര്‍ത്ഥനയും നല്‍കിയിട്ടുണ്ട്‌ (ഇതു ലൂക്കോസില്‍ വൃത്യസ്തമായ ഒരു 
സന്ദര്‍ഭത്തിലാണു ചേര്‍ത്തിട്ടുള്ളത്‌ 11:2-4). 


(൫) ജീവിതത്തില്‍ പുലര്‍ത്തേണ്ട മാനദണ്ഡങ്ങള്‍ (6:19-7:23): 
(പ്രായോഗിക ജീവിതത്തില്‍ ശരിയായ ആന്തരിക ഉദ്ദേശ്യം തന്റെ അനുഗാ 
മികള്‍ക്കുണ്ടായിരിക്കേണ്ടതിന്റെ പ്രാധാന്യം വെളിപ്പെടുത്തുന്നു. ലോക 

ത്തില്‍ ആയിരിക്കയും, ലാകികര്‍ അല്ലാതിരിക്കുകയും ചെയ്യാനുള്ള 
ആഹ്വാനമത്രേ. യഥാര്‍ത്ഥമായ നിക്ഷേപം സ്വര്‍ഗത്തിലായിരിക്കണം. 
മുമ്പേ അവന്റെ രാജ്യവും നീതിയും അന്വേഷിക്കാനുള്ള സന്നദ്ധതയാ 
ണാവശ്യം. ആകുലവും ഉല്‍ക്കണ്ഠയുമില്ലാത്ത ജീവിതം സാധിക്കുവാൻ 
ദൈവത്തിന്റെ പിതൃപരിപാലനം മനസ്സിലാക്കിയാല്‍ മതി. 


അന്യരെ വിധിക്കുവാന്‍ തുനിയാതെ സ്വയം തിരുത്തലിനു ശ്രമിക്കണം. 
വിലയുള്ള മൂല്യങ്ങളെ അഗണ്യമായി തള്ളരുത്‌. വിശ്വാസപൂര്‍വൃമുള്ള 
സമീപനമായിരിക്കണം പ്രാര്‍ത്ഥനയില്‍ വേണ്ടത്‌. ദൈവവും മനുഷ്യനും 
തമ്മിലുള്ള ബന്ധം സര്‍വ്പ്രധാനമാണ്‌. 


ഗിരിപ്രഭാഷണം സമാപിക്കുന്നതു ഫലം കായിക്കുന്ന വൃക്ഷത്തി 
ന്റെയും (7:15-29) പാറമേല്‍ വീടുപണിത മനുഷ്യന്റെയും ദൃഷ്ടാന്തങ്ങളോ 
ടെയാണ്‌. ഏകാഗ്രമനസ്സോടെ ദൈവത്തിന്റെ വചനം സ്വീകരിച്ച്‌, അത 
നുസരിച്ചു ജീവിക്കുവാനുള്ള കര്‍ത്തവ്യം അനുസ്മരിക്കുന്നു. 


ചോദ്യങ്ങള്‍ 


1. ഗിരിപ്രഭാഷണത്തിന്റെ പ്രസക്തിയെ സംബന്ധിച്ചുള്ള അഭിപ്രായങ്ങള്‍ 
എന്തെല്ലാം. 


2. ഗിരിപ്രഭാഷണത്തില്‍ മത്തായി രേഖപ്പെടുത്തിയിട്ടുള്ളവ ലൂക്കോ 
സിന്റെ സുവിശേഷത്തില്‍ എവിടെയെല്ലാമെന്നു കണ്ടുപിടിക്കുക. 


3, ക്രിസ്തുവിന്റെ ഉപദേശത്തിന്‌ (ഗിരിപ്രഭാഷണം) എന്തെങ്കിലും 
മൌലികത അവകാശപ്പെടാനുണ്ടോ? ഇതര മതങ്ങളിലും, തത്ത്വചിന്ത 
യിലും സാമ്യമുള്ളവ എന്തെല്ലാം? 


വ്പാഠഠ 3 
യേശാുവിന്റെ ഉപമുകള്‍ 


പ യേശുവിന്റെ ഉപദേശത്തിന്റെ സവിശേഷത ൮1 ഉപമാസങ്കേതം ഉപയു 
ക്തമാക്കുന്നു [1 ഉപമകളുടെ തരംതിരിവ്‌ [1 ഉപമാ വ്യാഖ്യാനത്തില്‍ ഓര്‍ 
ക്കേണ്ട കാര്യങ്ങള്‍ 


യേശുവും ഉപമകളും 
“ഈ മനുഷ്യന്‍ സംസാരിക്കുന്നതുപോലെ ആരും ഒരുനാളും സംസാ 
രിച്ചിട്ടില്ല' (യോഹ. 27:46) എന്നു യേശുവിന്റെ സംഭാഷണത്തെപ്പറ്റിയും, 

ഉപദേശത്തെപ്പറ്റിയും പറയത്തക്കവണ്ണം അവ അതുല്യങ്ങളായിരുന്നു. 
സാധാരണക്കാരെയും പണ്ഡിതന്മാരെയും ഒന്നുപോലെ ആകര്‍ഷിക്കാന്‍ 
പോരുന്നവ ആയിരുന്നു. ഒരു സവിശേഷത അദ്ദേഹം ധാരാളം ഉപമകള്‍ 
ഉപയോഗിച്ചു എന്നതാണ്‌. അവിടുത്തെ ദിവ്യസന്ദേശം അധികപങ്കും ഉപ 
മകളില്‍ക്കൂടി പകര്‍ന്നുകൊടുത്തു. 


ഈ ബോധനമാര്‍ഗം യേശുവിന്റെ തനതായിട്ടുള്ളതാണോ? അല്ലെന്നു 
കാണാം, പഴയനിയമപഠനം നടത്തുമ്പോള്‍. പ്രവാചകഗ്രന്ഥങ്ങളില്‍ ഉപ 
മകള്‍ ധാരാളമുണ്ട്‌ (യെശയ്യാ 5:1-7; യിരമ്യ 23:1-4; ഹോശേ. 4:16; 13:5-6; 
ന്യായാ. 9:7-15). പില്‍ക്കാലത്ത്‌ യഹുദറാബിമാരും ഇതേ സങ്കേതം അവ 
ലംബിച്ചിരുന്നു. റാബിമാരുടെ കൃതികളായ മി്രാഷിം, മിഷ്ന, താല്‍മുദ്‌ 
എന്നിവയിലെല്ലാം ധാരാളം ഉപമകള്‍ നമുക്കു കണ്ടെത്താം. റാബിമാരുടെ 
ഉപമാരൂപം തന്നെ യേശുവും പലപ്പോഴും സ്വീകരിച്ചിട്ടുള്ളതായി 
തോന്നുന്നു. ഉപമാപാരമ്പര്യം പരിചിതമായൊരു ജനതയോടാണ്‌ യേശു 
ഉപമകള്‍ പറഞ്ഞത്‌ എന്നു വ്ൃക്തം. 


എങ്കില്‍ യേശുവിന്റെ ഉപമകള്‍ക്ക്‌ എന്തു പ്രത്യേകതയാണുള്ളത്‌? 
അവയ്ക്ക്‌ എന്തെങ്കിലും പുതുമയുണ്ടോ? നിശ്ചയമായും തന്റെ ഉപമ 
കള്‍ക്ക്‌ ഒരു നവീനതയും വശ്യതയുമുണ്ടായിരുന്നു. ശ്രോതാക്കളുടെ 
പ്രതികരണത്തില്‍ ഇതു പ്രകടമാണ്‌; “ഇതെന്ത്‌, പുതിയൊരു പ്രബോ 
ധനം” (മര്‍ക്കോ. 1:27). അനുദിന ജീവിതത്തിലെ സാധാരണ സംഭവങ്ങ 
ളാണ്‌ ഉപമകളായി അവതരിപ്പിച്ചത്‌. ഗ്രാമീണ ജീവിതവും, ്രാമഭംഗിയും 
ഉപമകളില്‍ മുറ്റിനില്‍ക്കുന്നു. വയലിലെ താമരയും, ഗോതമ്പും, മുന്തി 
രിയും, അത്തിയും, ആകാശത്തിലെ പറവകളും എല്ലാം യേശുവിന്റെ 
ശ്രദ്ധയില്‍പ്പെട്ടു. നാട്ടിന്‍പുറത്തെ കര്‍ഷകനും, ആട്ടിടയനും, മീന്‍പിടു 
ത്തക്കാരനും, തെരുവീഥികളില്‍ കളിക്കുന്ന പൈതങ്ങളും ഭവനത്തില്‍ 
പാത്രം കഴുകുന്നതും, വസ്ര്രം തുന്നുന്നതും മാവു കുഴയ്ക്കുന്നതുമായ 
സ്രതീകള്‍; ഇവരെല്ലാം അവിടുത്തെ ഉപമകളില്‍ സ്ഥലം പിടിച്ചിട്ടുണ്ട്‌. 
പിന്നെന്താണ്‌ പ്രത്യേകതയുള്ളത്‌? 


1. അവതരണത്തിലെ പുതുമ 


ഏതു നിലയിലുള്ളവര്‍ക്കും ആസ്വദിക്കത്തക്കവണ്ണം ലളിതവും സരള 
വുമാണ്‌ യേശുവിന്റെ ഉപമകള്‍. എന്നാല്‍ കേള്‍വിക്കാരുടെ സവിശേഷ 
ശ്രദ്ധ ആകര്‍ഷിക്കാന്‍ പര്യാപ്തമായ ഒരംശം അവിടുത്തെ ഉപമകളില്‍ 
ഉണ്ടാവും. ഉദാ: പിതാവിന്റെ ഇഷ്ടം ചെയ്തു ജീവിച്ച മുത്തപുര്രനെ 
ക്കാള്‍ നമ്മുടെ അനുകമ്പ പിടിച്ചുപറ്റുന്നതു മുടിയനായ ഇളയ മകനാണ്‌. 
ലേവ്യനേക്കാളും പുരോഹിതനേക്കാളും നമ്മുടെ ബഹുമാനം “അയിത്ത ' 
ക്കാരനായ നല്ല ശമര്യാക്കാരന്‍ ആര്‍ജ്ജിക്കുന്നു. നഷ്ടപ്പെടാത്ത തൊണ്ണു 

റ്റൊന്‍പത്‌ ആടിനേക്കാള്‍ അധികം ആനന്ദം ഇടയനു നല്‍കുന്നതു 
കാണാതെ പോയ ആടാണ്‌ (അതിനെ തിരിച്ചു കിട്ടിയപ്പോള്‍). ഇങ്ങനെ 
യുള്ള “അപൂര്‍വ്ൃതകള്‍' ശ്രദ്ധ ആകര്‍ഷിക്കുക മാത്രമല്ല, ചിന്തകള്‍ ഉണര്‍ 
ത്തുവാനും പര്യാപ്തമായിരുന്നു. 


2, സന്ദേശത്തിന്റെ പുതുമ 


ഉപമകള്‍ അവിടുന്ന്‌ ഉപയോഗിച്ചത്‌ അവിടുത്തെ പുതിയ സന്ദേശം 
അനാവരണം ചെയ്യാനാണ്‌. കഥകള്‍ പഴയതും, സാധാരണ സംഭവ്യങ്ങളു 
മാകാം. എന്നാല്‍ അവയില്‍ക്കൂടി “ദൈവരാജ്യത്തിന്റെ രഹസ്യം" വെളി 
പ്പെടുത്തുകയാകുന്നു ചെയ്തിരിക്കുന്നത്‌. റാബിമാരുടെ ഉപമകള്‍ ധാർ 
മിക പ്രബോധനം സുഗമമാക്കുവാന്‍ മാത്രമായിരുന്നു. എന്നാല്‍ യേശു 
വിന്റെ ഉപമകള്‍ അവിടുത്തെ ആഗമനത്തോടുകൂടി ആവിഷ്കരിക്കപ്പെട്ടി 
രിക്കുന്ന ദൈവരാജ്യത്തിന്റെ സ്വഭാവത്തെയും (്പരവര്‍ത്തനത്തെയും 
പ്രധാനമായും പ്രതിപാദിക്കുവാനാണ്‌. അതുകൊണ്ട്‌ ധാര്‍മിക പ്രബോ 
ധനം അവയില്‍ ഇല്ലെന്നു വരുന്നില്ല. ദൈവരാജ്യം സ്വീകരിക്കാന്‍, വ്യക്തി 
കളെ വെല്ലുവിളിക്കുന്നവയാണു മിക്ക ഉപമകളും. 


3, ഉപമാകാരന്റെ പുതുമ 


യേശുവിന്റെ സന്ദേശത്തിന്റെ ക്രേന്ദം അദ്ദേഹം തന്നെ ആയിരുന്നു. 
തന്നില്‍നിന്ന്‌ അന്യമായ ഏതോ ഒന്നിലേക്കു വിരല്‍ ചൂണ്ടുന്നവയല്ല; 
അവിടുത്തെ വ്ൃക്തിത്വത്തിലേക്കും ദൌത്യത്തിലേക്കും വെളിച്ചം വീശു 
ന്നവയായിരുന്നു അവിടുത്തെ ഉപമകള്‍. ഉപമകളിലൂടെയുള്ള പ്രഘോഷ 
ണത്തിന്റെ വിഷയം അവിടുന്നു തന്നെയായിരുന്നു. 


ഇങ്ങനെ നോക്കുമ്പോള്‍ യേശുവിന്റെ ഉപമകള്‍ക്ക്‌ അന്യാദൃശമായ 
ആകര്‍ഷണീയതയും അര്‍ത്ഥപുഷ്ടിയും ഉണ്ടായിരുന്നതായി കാണാം. 


ഉപമകള്‍ എങ്ങനെ തരംതിരിക്കാം 


സമവീക്ഷണ സുവിശേഷങ്ങളില്‍ മാര്രമാണ്‌ ഉപമകള്‍ നാം കാണു 
ന്നത്‌. യോഹന്നാന്റെ സുവിശേഷത്തില്‍ രൂപകങ്ങള്‍ (ഖിളേ്) മാത്ര 
മേയുള്ളു. ഉദാ. വാതില്‍, മുന്തിരിവള്ളി, ഇടയന്‍. സമവീക്ഷണ സുവി 
ശേഷത്തില്‍ 65 ഉപമകള്‍ ഉണ്ടെന്നാണ്‌ പ്രൊഫസര്‍ മാന്‍സന്‍ അഭി 
പ്രായപ്പെടുന്നത്‌. അവയെ എങ്ങനെ തരംതിരിക്കാമെന്നു പലരും പരീ 
ക്ഷിച്ചിട്ടുള്ളതാണ്‌. പല മാനദണ്ഡങ്ങളും ഉപയോഗപ്പെടുത്താം. വിഷയ 
ത്തിന്റെ അടിസ്ഥാനത്തില്‍ അവയെ വിഭജിക്കുകയാണ്‌ ഏറ്റം എളുപ്പമായ 
മാര്‍ഗം. ദൈവരാജ്യത്തിന്റെ ഉപമകളെ പ്രൊഫ. ഡോഡ്‌ വിഭജിച്ചിട്ടുള്ളതു 
ദൈവരാജ്യപ്രതിസന്ധിയുടെ ഉപമകള്‍ എന്നും, ദൈവരാജ്യത്തിന്റെ 

വളര്‍ച്ചയുടെ ഉപമകള്‍ എന്നുമാണ്‌. പ്രൊഫ. മാന്‍സന്‍ ഉപമകളെ 
മൂന്നായി വിഭജിച്ചിരിക്കുന്നു. 


1. നന്മയുടെയും തിന്മയുടെയും ഭാവങ്ങളെ പ്രകടമാക്കി മനുഷ്യ 
സ്വഭാവം വെളിപ്പെടുത്തുന്ന ഉപമകള്‍. അവരുടെ മനഃസ്സാക്ഷിയെ തട്ടിയു 
ണര്‍ത്തുന്നതില്‍ക്കൂടി ശ്രോതാക്കള്‍ക്ക്‌ ആത്മശോധന നടത്തുന്നതിനും 
സ്വയം കണ്ടെത്തുന്നതിനും ഇവ ഉപകരിക്കുന്നു. 


ഉദാ: ബുദ്ധിയുള്ളവനും, ബുദ്ധിശുന്യനുമായ ഭവനം പണിക്കാര്‍. 


നല്ല ശമര്യക്കാരന്‍, ഒഴിഞ്ഞുകിടക്കുന്ന ഭവനം, ധനവാനായ മൂഡന്‍, 
അനീതിയുള്ള കാര്യവിചാരകന്‍, പത്തു കന്യകമാര്‍. 


പരീശനും ചുങ്കക്കാരനും; യുദ്ധത്തിനു പോകുന്ന രാജാവ്‌; ഗോപുരം 
പണിയുന്നവന്‍; തോട്ടത്തില്‍ വേലയ്ക്ക്‌ അയക്കപ്പെടുന്ന രണ്ടു മക്കള്‍. 


2. ദൈവഭരണത്തെയും, ദൈവപ്രവര്‍ത്തനങ്ങളെയും പ്രസ്പഷ്ടമാ 
ക്കുന്ന ഉപമകള്‍. സാധാരണ സംഭവങ്ങളെ മാധ്യമമാക്കിക്കൊണ്ട്‌, ദൈവ 
സ്വഭാവത്തെയും, ദിവ്യപ്രവര്‍ത്തനങ്ങളെയും വിശദീകരിക്കുന്നു. മനുഷ്യ 
ഹൃദയങ്ങളില്‍ വിശ്വാസവും ആത്മികമായ ഉള്‍ക്കാഴ്ചയും കൈവരുത്തു 
കയാണ്‌ ലക്ഷ്യം. ദൈവത്തെപ്പറ്റി വ്യക്തിപരമായി മനസ്സിലാക്കുന്നതിനും, 
തന്മൂലം, ആഴമായ സ്നേഹവും ഭക്തിയും ജീവിതത്തില്‍ ഉളവാകുന്ന 
തിനും സാധിക്കും. 


ഉദാ: വിതക്കാരന്‍, രഹസ്യത്തില്‍ വളരുന്ന വിത്ത്‌, കടുകുമണി, പുളിപ്പ്‌, 
മറഞ്ഞിരിക്കുന്ന നിധി, വിലയേറിയ മുത്ത്‌, വിത്തും കളയും, വിവിധ മത്സ്യ 
ങ്ങള്‍ അകപ്പെട്ട വല, മുട്ടിപ്പായി അപേക്ഷിക്കുന്ന വിധവ, അര്‍ദ്ധരാത്രി 
യില്‍ മുട്ടിവിളിക്കുന്ന സ്നേഹിതന്‍, കാണാതെപോയ ആട്‌, നഷ്ടപ്പെട്ട 
ര്രഹ്മ. 


മേല്‍ക്കാണിച്ച ഉപമകളില്‍ പ്രധാനമായി ദൈവരാജ്യവും ദൈവ 
ത്തിന്റെ ര്രവര്‍ത്തനവുമാണ്‌ ആവിഷ്കരിച്ചിട്ടുള്ളത്‌. 


3. മനുഷ്യസ്വഭാവവും, ദൈവപ്രവര്‍ത്തനവും രണ്ടും ഒരുമിച്ചു ബന്ധ 
പ്പെടുത്തിയിട്ടുള്ള ഉപമകള്‍. മനുഷ്യസ്വഭാവത്തെ ദൈവത്തിന്റെ സ്വഭാ 
വവുമായി താരതമ്യപ്പെടുത്തിക്കൊണ്ടാണ്‌ ചില സത്യങ്ങള്‍ വെളിപ്പെ 
ടുത്തുന്നത്‌. 


ഉദാ: മുടിയന്‍പുത്തന്റെ ഉപമയില്‍, പിതാവിന്റെ കരുണാമസ്ൃണമായ 
സ്നേഹവും, മൂത്തമകന്റെ നിര്‍ദ്ദയവും, നിഷ്ഠുരവുമായ പെരുമാറ്റവും 
കാണാം. ഈ ഉപമകളുടെ ഉദ്ദേശ്യം അനുതാപവും, മാനസാന്തരവും ഉള 
വാക്കുകയാണ്‌. മനുഷ്യന്റെ ധാര്‍മ്മികവും, ആത്മികവുമായ വശങ്ങളി 

ലേക്കു വെളിച്ചം വീശിക്കൊണ്ട്‌ പരിവര്‍ത്തനത്തിലേക്കു നയിക്കാതിരിക്ക 
യില്ല. ദൈവത്തിന്റെ യഥാര്‍ത്ഥ സ്വഭാവത്തെ മനസ്സിലാക്കിക്കൊടുക്കു 
ന്നതോടൊപ്പം മനുഷ്യന്‍ എത്തിച്ചേരാവുന്ന ഓന്നത്യവും കാണിക്കു 
ന്നവയാണ്‌ യേശുവിന്റെ ഉപമകള്‍. 


ഉപമാ വ്യഖ്യാനം 


ഉപമകളുടെ സന്ദര്‍ഭവും, പശ്ചാത്തലവും സുവിശേഷങ്ങളില്‍നിന്നു 
സുഗ്രാഹ്യമല്ലാത്തതിനാല്‍ ഉപമാവ്യാഖ്യാനത്തില്‍ പ്രയാസങ്ങള്‍ നേരി 
ടുന്നു. യേശു എവിടെവച്ച്‌, എപ്പോള്‍, എന്തിനുവേണ്ടി പറഞ്ഞുവെന്നു 
സുവിശേഷകന്മാര്‍ക്കു തന്നെ നിശ്ചയമില്ല. അതുകൊണ്ട്‌ അവര്‍ സ്വന്തം 
നിഗമനത്തില്‍ എത്തി ഓരോ സന്ദര്‍ഭത്തിലും ചേര്‍ത്ത്‌ അവതരിപ്പിച്ചിരി 
ക്കയാണ്‌. തന്മൂലം ഒരു ഉപമയുടെ തന്നെ സന്ദര്‍ഭവും പശ്ചാത്തലവും, 
രണ്ടു സുവിശേഷങ്ങളില്‍ രണ്ടു വിധത്തില്‍ കണ്ടെന്നു വരും. ഉദാ: കാണാ 
തെപോയ ആടിന്റെ ഉപമ. മത്തായി 18, ലൂക്കോ. 15. സന്ദര്‍ഭങ്ങള്‍ രണ്ടിലും 
വ്യത്യസ്തമാണ്‌. 


യേശു പ്രസ്താവിച്ചപ്പോള്‍ ആരെ ലക്ഷ്യമാക്കിക്കൊണ്ടു പറഞ്ഞു 
വെന്നു പിന്നീടു നിശ്ചയമില്ലാതെ വന്നപ്പോള്‍ അന്നത്തെ സഭയോടുള്ള 
ബന്ധത്തില്‍ പലതിനെയും പുനരാഖ്യാനം ചെയ്തിട്ടുള്ളതായി കാണാം. 
ഉപമകളുടെ അര്‍ത്ഥം കണ്ടെത്താനുള്ള നമ്മുടെ ശ്രമത്തില്‍ ശ്രദ്ധിക്കേണ്ട 
ചില കാര്യങ്ങളുണ്ട്‌. 


1. സുവിശേഷത്തില്‍ ആ പ്രത്യേക സന്ദര്‍ഭത്തില്‍ നല്‍കിയിരിക്കുന്ന 
തിന്റെ ഉദ്ദേശ്യമെന്ത്‌? സുവിശേഷത്തിന്റെ മറ്റു ഭാഗങ്ങളുമായി ഇതെങ്ങനെ 
യോജിക്കുന്നു എന്നു കണ്ടുപിടിക്കണം. 


2. സുവിശേഷകന്‍ ഉപയോഗിക്കുന്നതിനു മുമ്പ്‌ അന്നുള്ള സഭ ആ 
ഉപമയെ എങ്ങനെ വീക്ഷിച്ചു? എന്തര്‍ത്ഥമതിനു നലകി? ക്രിസ്തീയ 
സമൂഹം അവരുടെ ഉപദേശത്തിലും, പ്രബോധനത്തിലും അത്‌ ഉള്‍പ്പെടു 
ത്തിയത്‌ എന്തു ലക്ഷ്യത്തോടെയാണ്‌? 


3, യേശു ഇതു പ്രസ്താവിച്ചപ്പോള്‍ എന്തര്‍ത്ഥം നല്കി? യേശു ഉദ്ദേ 
ശിച്ചതെന്ത്‌? അവിടുത്തെ ശ്രോതാക്കള്‍ ആരായിരുന്നു? അവരെങ്ങനെ 
അതു മനസ്സിലാക്കി? 


ഈ ചോദ്യങ്ങള്‍ക്കുത്തരം കണ്ടുപിടിക്കാന്‍ ശ്രമിക്കണം. ഓരോ ഉപ 
മയ്ക്കും പ്രധാനമായി ഒരു ക്രേന്ദ സന്ദേശമാണുണ്ടാവുക. അതെന്താ 
ണെന്ന്‌ കണ്ടുപിടിക്കുകയാണ്‌ ആവശ്യം. ഉപമയുടെ വിവിധ ഭാഗങ്ങള്‍ക്കു 
അര്‍ത്ഥം നല്‍കുന്നതു ക്രേന്രസന്ദേശം കണ്ടെത്തിയ ശേഷമേ ആകാവൂ. 

യേശുവിന്റെ ഉപമകള്‍ മനുഷ്യരാശിക്ക്‌ എന്നും സന്ദേശവാഹികളാ 
യിത്തന്നെ നിലകൊള്ളുന്നു. അവയുടെ കാലികമായ പ്രസക്തിയും, 
അര്‍ത്ഥവും കണ്ടുപിടിക്കുന്നതിലാണു നമ്മുടെ ധ്യാനവും പഠനവും 
ക്രേര്ദ്രീകരിക്കേണ്ടത്‌. 


ചോദ്യങ്ങള്‍ 


1. മര്‍ക്കോസ്‌ 4; മത്തായി 13. ഈ രണ്ട്‌ അദ്ധ്യായങ്ങളിലെയും ഉപമ 
കളുടെ പ്രതിപാദനത്തിലുള്ള വ്യത്യാസങ്ങള്‍ കണ്ടുപിടിക്കുക. 


2. ദൈവരാജ്യത്തിന്റെ സവിശേഷതകളെ വെളിപ്പെടുത്തുന്ന ഉപമകള്‍ 
ഏതെല്ലാം? 


3. യുഗാന്ത്യസംഭവങ്ങളോടു ബന്ധപ്പെട്ട ഉപമകള്‍ ഏതെല്ലാം? 


4. ഉപമാവ്യാഖ്യാനം നടത്തുന്നതില്‍ ഓര്‍ത്തിരിക്കേണ്ട കാര്യങ്ങള്‍ 
എന്തെല്ലാം? 


പാഠം 4 
യേശുക്രിസ്തു ആര്‌? 


1] സമവിക്ഷണ സുവിശേഷങ്ങളില്‍ യേശുവിനെ എങ്ങനെ ചിത്രീകരിച്ച 
രിക്കുന്നു? [1] ഉപയോഗിച്ചിട്ടുള്ള പേരുകളും അര്‍ത്ഥവും 


യേശുക്രിസ്തുവിന്റെ സന്ദേശത്തെപ്പറ്റിയാണു മുമ്പുള്ള പാഠങ്ങള്‍ 
ചര്‍ച്ച ചെയ്തത്‌. ദൈവരാജ്യത്തെപ്പറ്റിയും, അതിന്റെ ധാര്‍മിക നീതിയെ 
ക്കുറിച്ചും നാം മനസ്സിലാക്കിക്കഴിഞ്ഞു. ഉപമാ സങ്കേതം വഴിയുള്ള യേശു 
വിന്റെ ്രബോധനവൈശിഷ്ട്യവും നാം മനസ്സിലാക്കി. ഇനിയും പ്രസ 
ക്തമായ ഒരു ചോദ്യമുണ്ട്‌, ഈ യേശു ആരായിരുന്നു? തന്റെ ദൌത്യം 
എന്തായിരുന്നു? സമവീക്ഷണസുവിശേഷങ്ങള്‍ യേശുവിനെ എപ്രകാ 
രമാണ്‌ അവതരിപ്പിച്ചിട്ടുള്ളത്‌. 


വിവിധ പേരുകള്‍ (11165) യേശുവിനു നല്‍കിയിട്ടുള്ളതായി കാണാം. 
അവയെല്ലാം പഴയനിയമപശ്ചാത്തലത്തില്‍ മാര്രമേ മനസ്സിലാക്കാന്‍ 
കഴിയൂ. 


1. മ്ശീഹാ ((ര്രിസ്തു) 


ഈ പേര്‍ യേശുവിന്റെ അധരങ്ങളില്‍നിന്ന്‌ അപൂര്‍വ്വമായി മാര്തം കേള്‍ 

ക്കുന്നതാണ്‌. എന്നാല്‍ സമവീക്ഷണ സുവിശേഷകന്മാര്‍ യേശുവിനെ 
“മ്ശീഹാ' ആയി അംഗീകരിക്കയും ആ വിധത്തില്‍ അവതരിപ്പിക്കുകയും 
ചെയ്യുന്നു. താഴെപ്പറയുന്ന ഭാഗങ്ങള്‍ ശ്രദ്ധിക്കുക: യേശുവിന്റെ പ്രലോഭ 
നങ്ങള്‍ (മര്‍ക്കോ. 1:11), യോഹന്നാന്‍ സ്നാപകനു യേശു നല്‍കുന്ന മറു 
പടി (മത്താ. 11:2-6), യറുശലേമിലേക്കുള്ള യേശുവിന്റെ മഹത്വപ്രവേശനം 
(സഖര്യ 9:9 കാണുക), മഹാപുരോഹിതന്റെ മുമ്പാകെയുള്ള വിസ്താരം 
ഇവയെല്ലാം അവിടുന്നു മ്ശീഹാ ആണെന്നു വെളിപ്പെടുത്തുന്നവയാണ്‌. 


'മ്ശീഹാ” എന്ന വാക്കിന്റെ അര്‍ത്ഥം “അഭിഷിക്തന്‍” എന്നാകുന്നു. 
ഇതു യിസ്രായേലിലെ രാജാക്കന്മാര്‍ക്കും, മഹാപുരോഹിതന്മാര്‍ക്കും ഉപ 
യോഗിച്ചിരുന്ന വിശേഷണമാണ്‌. എന്നാല്‍ യേശുവിനു നല്‍കിയിട്ടുള്ളത്‌ 
അവരില്‍ ഒരാള്‍ എന്ന പോലെയല്ല, പിന്നെയോ ഇസ്രായേല്യ ജനത 
യുടെ പ്രതീക്ഷ സാഫല്യമണിഞ്ഞ വ്യക്തി എന്ന നിലയിലാണ്‌; പ്രവച 
നങ്ങളുടെ എല്ലാം നിവൃത്തി തന്നില്‍ കൈവന്നു എന്ന അര്‍ത്ഥത്തില്‍. 


എന്താണു മ്ശീഹായെപ്പറ്റി യഹൂദജനം വിശ്വസിച്ചത്‌? ചില പണ്ഡി 
തന്മാരുടെ അഭിപ്രായത്തില്‍ (ഉദാ: ജോസഫ്‌ ക്ലൂൌ൯സ്നര്‍) മോശയെപ്പറ്റി 
യുള്ള ധാരണയില്‍ നിന്നാണു മ്ശീഹായെപ്പറ്റിയുള്ള പ്രതീക്ഷ വളര്‍ന്നത്‌. 
ഈജിപ്തിലെ അടിമത്വത്തില്‍നിന്ന്‌ അത്ഭുതകരമായി ഇസ്രായേല്യരെ 
വിമോചിപ്പിച്ചതു മോശയായിരുന്നു. അതുപോലെ ഭാവിയില്‍ സമ്പൂര്‍ണ്ണ 
വിമോചനം നല്‍കുന്ന ഒരുവന്‍ ഉയര്‍ന്നുവരും. ദാവീദ്‌ ഇസ്രായേല്യര്‍ക്കു 
സ്വാതന്ത്ര്യവും ഭദ്രതയും കൈവരുത്തി. അതുപോലെ ഭാവിയില്‍ വരുന്ന 
വിമോചകന്‍ ദാവീദിന്റെ വംശജനായിരിക്കും. മ്ശീഹായെപ്പറ്റിയുള്ള 
വിശ്വാസം രൂപംപൂണ്ടത്‌ ഇരസായേലിലെ രാജവാഴ്ചയില്‍ നിന്നാണ്‌ എന്നു 
കരുതുന്ന പണ്ഡിതന്മാരുമുണ്ട്‌ (ഉദാ. മാനിക്കല്‍). രാജാവ്‌ അഭിഷിക്ത 
നായിരുന്നു. അയാള്‍ യഹോവയോടു പ്രത്യേകം ബന്ധം പുലര്‍ത്തി; ദിവ്യ 
മായ ശക്തിയും അധികാരവും ആര്‍ജിച്ചു. എന്നാല്‍ വരാനിരിക്കുന്ന 
രാജാവ്‌ അഥവാ മ്ശീഹാ ആയിരിക്കും ഉത്തമനും, ആദര്‍ശവാനുമായ 
യിരസായേലിന്റെ രാജാവ്‌. അവന്‍ സാര്‍വലാഈകികമായ അധികാരമുള്ള 
വനും, പ്രതാപവാനുമായിരിക്കും. മ്ശിഹായെപ്പറ്റിയുള്ള പ്രതീക്ഷകള്‍ 
ശക്തമായി വളര്‍ന്നു വന്നതു യിര്രായേല്‍ക്കാര്‍ വിദേശാധിപത്യത്തില്‍ 
ഞെരുങ്ങിക്കഴിഞ്ഞപ്പോഴാണ്‌. അസാധാരണമായ വ്ൃക്തിപ്രഭാവത്തോടെ 
യോഹന്നാന്‍ സ്നാപകന്‍ പ്രത്യക്ഷനായപ്പോള്‍ അവന്‍ തന്നെ ആയി 
രിക്കും മ്ശീഹാ എന്നു ജനം സംശയിച്ചു. 


സമവീക്ഷണ സുവിശേഷങ്ങള്‍ യേശുവിനെ യിരസായേലിന്റെ യഥാ 
ര്‍ത്ഥ മ്ശീഹാ ആയിട്ടവതരിപ്പിക്കുന്നു. എന്നാല്‍ ആത്മികവും, ധാര്‍മിക 
വുമായ ഒരു ആധിപത്യമാണ്‌ അവിടുത്തേത്‌; രാഷ്ര്രീയമല്ല. യേശു 
ക്രിസ്തു ആത്യന്തിക വിമോചകനാണ്‌. അവിടുന്നു പ്രകൃതിശക്തിക 

ളുടെമേലും അധികാരമുള്ളവനാകുന്നു (കടലിനെ ശാസിക്കുന്നത്‌). മാ 
ര്രമല്ല അദൃശ്യലോകത്തു വ്യാപരിക്കുന്ന പൈശാചിക ശക്തികളുടെ 
മേലും അവിടുത്തേയ്ക്ക്‌ അധികാരമുണ്ട്‌. ഒന്നും അവിടുത്തെ നിയ്രന്ര 
ണത്തില്‍ പെടാത്തവ ആയിട്ടില്ല. ദാവിദിന്റെ സന്തതി എന്നു വിശേഷി 
പ്പിക്കുന്നതില്‍കൂടി യിസ്രായേല്യരുമായി പ്രത്യേകബന്ധം വെളിപ്പെടു 
ത്തുകയും, പ്രവചന പ്രതീക്ഷകളുടെ പൂര്‍ത്തീകരണമായിട്ടാണ്‌ അവി 
ടുന്നു വന്നത്‌ എന്നു വൃക്തമാക്കുകയുമത്രേ ചെയ്യുന്നത്‌. 


2. ദൈവപുര്തന്‍ 


പ്രത്ൃയക്ഷമായിട്ടോ പരോക്ഷമായിട്ടോ 24 പ്രാവശ്യം ദൈവപുധ്രന്‍ 
എന്ന പേര്‍ യേശുവിനു സമവീക്ഷണ സുവിശേഷങ്ങളില്‍ നല്‍കിയിട്ടു 
ള്ളുതായി കാണാം. “അതേ പിതാവേ, ഇങ്ങനെയല്ലോ നിനക്കു പ്രസാദം 
തോന്നിയത്‌. എന്റെ പിതാവ്‌ സകലവും എങ്കല്‍ ഭരമേല്‍പിച്ചിരിക്കുന്നു. 
പിതാവല്ലാതെ ആരും പുരതനെ അറിയുന്നില്ല; പുരതനും പുര്തന്‍ വെളി 
പ്പെടുത്തിക്കൊടുപ്പാന്‍ ഇകച്ഛിക്കുന്നവനുമല്ലാതെ ആരും പിതാവിനെ അറി 
യുന്നില്ല' (മത്താ. 11:27). “ആ നാളും നാഴികയും സംബന്ധിച്ചോ പിതാ 
വല്ലാതെ ആരും, സ്വര്‍ഗത്തിലെ ദൂതന്മാരും, പുര്തനും കൂടി അറിയുന്നില്ല 
(മര്‍ക്കോ. 13:32). ദൈവപുത്രന്‍ എന്നു സ്വയം വിശേഷിപ്പിക്കുന്ന പ്രധാന 
പ്പെട്ട രണ്ടു ഭാഗങ്ങളുത്രെയിത്‌. ചില സന്ദര്‍ഭങ്ങളില്‍ “മ്ശീഹാ' എന്നതിന്റെ 
പര്യായമായി “ദൈവപുധ്രന്‍” എന്നു വിളിക്കുന്നുണ്ട്‌ (ലൂക്കോ. 22:66-70 
കാണുക). അതില്‍നിന്നു മനസ്സിലാകുന്നതു മ്ശീഹായ്ക്കു ദൈവപുരതന്‍ 
എന്ന പേരും നല്‍കിയിരുന്നതായിട്ടാകുന്നു. 


യവനപാരമ്പര്യത്തില്‍ “ദൈവപുധ്രന്‍” എന്ന പ്രയോഗം സര്‍വസാ 
ധാരണമായിരുന്നു. എന്നാല്‍ സുവിശേഷങ്ങളുടെ പിമ്പില്‍ എബ്രായ 
പാരമ്പര്യമാണു പ്രേരകമായിട്ടുള്ളത്‌. പഴയനിയമം പരിശോധിച്ചാല്‍ 
“യിസ്രായേല്‍ ജനതയ്ക്കു ദൈവപുര്തന്‍ എന്ന നാമം നല്‍കിയിട്ടുണ്ട്‌. 
“യിര്സായേല്‍ എന്റെ പുര്തന്‍, എന്റെ ആദ്യജാതന്‍ തന്നെ. എനിക്കു 
ശുശ്രൂഷ ചെയ്യാന്‍ എന്റെ പുത്രനെ വിട്ടയയ്ക്കണമെന്നു ഞാന്‍ നിന്നോടു 
കല്പിക്കുന്നു” (പുറ. 4:22-23). ഇതത്രേ യഹോവയുടെ വാക്കുകള്‍. 
ഹോശേയ പ്രവാചകനും ഇതിനു സമാനമായ വാക്കുകള്‍ ഉദ്ധരിക്കു 
ന്നു (11:1, 3-4). യിസ്രായേല്‍ ജനത്തെ മുഴുവനായി 'ദൈവപുധ്തന്‍' എന്നു 
വിശേഷിപ്പിക്കുന്നു (യെശ. 1:2; 63:15-16 കാണുക). യേശുവിനെ ദൈവ 
പുരതന്‍ എന്നു വിളിക്കുന്നത്‌ ഏതര്‍ത്ഥത്തിലാണ്‌? അവിടുന്നു “യഥാര്‍ത്ഥ 
യിരസായേല്‍' ആകുന്നു എന്ന നിലയിലാണോ യിസ്രായേല്‍ ജനതയുടെ 
പ്രതിനിധിയും പ്രതീകവും അവിടുന്നായിരുന്നതിനാലാണോ? 
യിരസായേല്‍ ജനതയുടെ അനുഭവം യേശുക്രിസ്തുവിനുണ്ടായതായി വി. 


[[] പ്രകാശത്തിലേക്ക്‌ 


മത്തായി സൂചിപ്പിക്കുന്നു. ഈജിപ്തില്‍ നിന്നു തിരിച്ചുവന്നത്‌ (മത്താ. 
2:15. ഹോശ. 11:1); മരുഭൂമിയില്‍ ആയിരുന്നത്‌, യിര്സായേലിനു നേരിട്ട 
തരത്തിലുള്ള പ്രലോഭനങ്ങള്‍ യേശുവിനുമുണ്ടാകുന്നത്‌ ഇവയൊക്കെ 
അവിടുന്ന്‌ യഥാര്‍ത്ഥ യിസ്രായേല്‍ എന്നു തെളിയിക്കാനാണ്‌. 


എന്നാല്‍ അതിലുപരിയായ ഒരര്‍ത്ഥവും, സ്ഥാനവും “ദൈവപുരധ്രന്‍' 
എന്ന സംജ്ഞയിലുണ്ട്‌. യിസ്രായേലിനോ, മറ്റാര്‍ക്കുമോ അവകാശപ്പെ 
ടാന്‍ പാടില്ലാത്ത ഒരു സ്ഥാനം യേശുവിന്‌ ദൈവത്തോടുണ്ടായിരുന്ന 
തായി കാണാം. അത്തരത്തിലുള്ള ഒരവബോധം യേശുവിനുണ്ടായിരു 
ന്നതായി സുവിശേഷകന്മാര്‍ മനസ്സിലാക്കി. ദൈവത്തിന്റെ പിതൃത്വത്തെ 
യഹുദന്മാര്‍ എല്ലാവരും അക്കാലത്തു വിശ്വസിച്ചിരുന്നു. എന്നാല്‍ യേശു 
അതില്‍നിന്നു വൃത്യസ്തമായ ഒരു ബന്ധമാണു തന്റേതെന്നു കരുതി. 
അത്‌ നിത്യനായ പിതാവിനോടുള്ള തന്റെ നിത്യമായ ഒരു ബന്ധമാണ്‌. 
അതേപ്പറ്റി കൂടുതലായി നിര്‍വചിക്കുവാനോ വിശദീകരിക്കുവാനോ സുവി 
ശേഷകന്മാര്‍ ഒരുസ്പെടുന്നില്ല. 


3, മനുഷ്യപുധ്തന്‍ 


സുവിശേഷങ്ങളില്‍ യേശു സ്വയമായി വിശേഷിപ്പിച്ച സാധാരണമായ 
സംജ്ഞ “മനുഷ്യപുര്തന്‍” എന്നുള്ളതാണ്‌. സുവിശേഷങ്ങള്‍ക്കുപുറത്ത്‌ 
അത്‌ അധികമായും നാം കാണുന്നുമില്ല. 


എബ്രായ, അറമായ ഭാഷകളില്‍ “മനുഷ്യപുധ്തന്‍” എന്നുള്ളതിന്റെ 
അര്‍ത്ഥം ഒരു മനുഷ്യവ്യക്തി എന്നു മാധ്രമാണ്‌. ഈ അര്‍ത്ഥത്തിലാണോ 
യേശുക്രിസ്തു ആ പദം സ്വയം വിശേഷണമായി ഉപയോഗിച്ചത്‌? അല്ലെ 
ന്നുവേണം പഴയനിയമ പശ്ചാത്തലത്തില്‍ മനസ്സിലാക്കേണ്ടത്‌. ഈ 
പേരിന്‌ അതിന്റേതായ ഒരു ചരിര്രമുണ്ട്‌. 


(൭) സങ്കീ. 8:4, 5. “മര്‍ത്യനെ നീ ഓര്‍ക്കേണ്ടതിന്‌ അവന്‍ എന്ന്‌? മനുഷ്യ 
പുരതനെ സന്ദര്‍ശിക്കേണ്ടതിന്‌ അവന്‍ എന്തുമാത്രം?” ഇവിടെ മനുഷ്യ 
പുരതനന്‍ “മനുഷ്യന്‍” എന്നു മാര്രമാണര്‍ത്ഥം. ദൈവമുമ്പാകെ അവന്‍ ഏതു 
മില്ല എന്നും, അതേസമയം അവന്‍ ഇതര സൃഷ്ടികളില്‍ ഏറ്റം ഓന്ന 
തൃമുള്ളവന്‍ എന്നുമാണ്‌ പറയുന്നത്‌. 


൯) യെഹ. 2:1, 'മനുഷ്യപുധ്താ; നിവര്‍ന്നുനില്‍ക്ക; ഞാന്‍ നിന്നോടു 
സംസാരിക്കും.” ഈ പുസ്തകത്തില്‍ എണ്‍പത്തേഴുപ്രാവശ്യം പ്രവാച 
കനെ ദൈവം സംബോധന ചെയ്യുന്നത്‌, 'മനുഷ്യപുര്രാ” എന്നാണ്‌. ദൈ 
വമഹത്ചത്തിന്റെ മുമ്പില്‍ മനുഷ്യന്റെ നിസ്സാരതയെ കാണിക്കുന്ന ഒരു 
പേരു മാത്രം. 


(൭) സങ്കീ. 80:17 “നീ നിനക്കായി വളര്‍ത്തിയ മനുഷ്യപുര്രന്റെമേല്‍ 

തന്നെ ഇരിക്കട്ടെ. എന്നാല്‍ ഞങ്ങള്‍ നിന്നെ വിട്ടു പിന്മാറുകയില്ല.' ഇവിടെ 
“മനുഷ്യപുര്തന്‍' ഒറ്റപ്പെട്ട വ്യക്തിയല്ല; യിരസായേല്‍ ജനത മുഴുവനാ 


[ഴി 


ണ. 


(0) മുകളില്‍ കണ്ട ആശയം കുറെക്കൂടി പരിപുഷ്ടിപ്പെട്ടിരിക്കുന്നത്‌ 
ദാനി. 7:13-14 ലാണ്‌. “രാരധ്രിദര്‍ശനങ്ങളില്‍ മനുഷ്യപുര്തനോടു സദൃശ 
നായ ഒരുത്തന്‍ ആകാശമേഘങ്ങളോടെ വരുന്നതു കണ്ടു....സകലവംശ 
ങ്ങളും, ജാതികളും, ഭാഷക്കാരും അവനെ സേവിക്കേണ്ടതിനു അവന്‍ 
ആധിപത്യവും മഹത്വവും രാജത്വവും ലഭിച്ചു. അവന്റെ ആധിപത്യം 
നീങ്ങിപ്പോകാത്തതും അവന്റെ രാജത്വം നശിച്ചുപോകാത്തതും ആകുന്നു.” 
ഇവിടെ വിവരിച്ചിരിക്കുന്ന “മനുഷ്യപുര്തന്‍” ആരെന്ന്‌ ദാനീ. 7:18, 22, 27 
എന്നീ വാക്യങ്ങളില്‍ കാണാം. “അത്യുന്നതനായവന്റെ വിശുദ്ധന്മാര്‍' 
എന്നു വിളിച്ചിട്ടുള്ള “യിസ്രായേല്‍ ജനമാണ്‌” മനുഷ്ൃപുര്തന്‍. അവന്‍ 
പ്രത്യക്ഷനാകുന്നതു മറ്റു മൃഗങ്ങള്‍ (രാഷ്ര്രങ്ങള്‍) നിര്‍മാര്‍ജനം ചെയ്യ 
പ്പെട്ടതിനുശേഷമാണ്‌. ചരിത്രത്തിന്റെ പൂര്‍ത്തീകരണത്തില്‍ പ്രത്യക്ഷമാ 
കുന്ന ദിവ്യമായ ഒരു സമൂഹത്തിന്റെ പ്രതിനിധിയും, പ്രതീകവുമാണു 
മനുഷ്യപുരതന്‍. 


(9) അപ്പൊട്രിഫാ പുസ്തകമായ ഹാനോക്കിന്റെ കൃതിയില്‍ 
(ക്രിസ്തുവിനു മുമ്പുള്ളത്‌) “മനുഷ്യപുരതനെപ്പറ്റി'യുള്ള വിശദമായ ഒരു 
ചിര്രീകരണമുണ്ട്‌. മഹത്വപൂര്‍ണമായ തന്റെ രൂപം വിവരിച്ചശേഷം “മനു 
ഷ്ൃപുര്രന്‍” ആരാകുന്നു എന്ന ചോദ്യമുയര്‍ത്തുന്നു. അവന്‍ ആര്‍ദ്ര 
വാനും, നീതിമാനും, ദിവ്യരഹസ്യങ്ങളെ വെളിപ്പെടുത്തുന്നവനും, സൃഷ്ടി 
ക്കു മുമ്പേ തിരഞ്ഞെടുക്കപ്പെട്ടവനും, സകല ആത്മാക്കളേക്കാളും ഉന്ന 
തനും, സാര്‍വത്രിക ന്യായവിധി നടത്തുവാന്‍ അധികാരം ലഭിച്ചുവനുമാണ്‌ 
(ഹാനോക്ക്‌ 46-47). 


ഇവിടെ വിവരിക്കുന്നതു ദാനിയേല്‍ പ്രവചനത്തില്‍ നല്‍കിയിട്ടുള്ള 
അര്‍ത്ഥത്തിലാണോ?? ഇവിടെ രണ്ടിടത്തും കാണുന്നത്‌ അവന്‍ ഭൂമിയില്‍ 
നിന്നുള്ളവനല്ല; സ്വര്‍ഗത്തില്‍നിന്നു മേഘാരുഡനായി വരുന്നവനാണ്‌. 
യിര്്രായേല്‍ ജനതയുടെ പ്രതീകമെന്നതിനേക്കാള്‍, യുഗാന്ത്യത്തില്‍ 
പ്രതൃക്ഷപ്പെടുന്ന സര്‍വാധിപതിയും വിധികര്‍ത്താവുമാണ്‌. 


മേല്‍ക്കാണിച്ച പരാമര്‍ശങ്ങളില്‍ നിന്ന്‌ മനസ്സിലാകുന്നത്‌ ഈ 
പേരിന്റെ അര്‍ത്ഥത്തിന്‌ വളര്‍ച്ചയും വ്യാപ്തിയും കൈവന്നു 
എന്നാണല്ലോ. (പഥമ ശ്രവണത്തില്‍ തോന്നുന്ന അര്‍ത്ഥത്തേക്കാള്‍ 
ആഴവും വ്യാമിശ്രതയും ഒന്നാം നൂറ്റാണ്ടില്‍ അതിനുണ്ടായിരുന്നു. 


“മനുഷ്യപുരതന്‍” ദൈവജനത്തെ അവരുടെ ശ്രേഷ്ഠാനുഭവത്തില്‍ 
പ്രതിനിധീകരിക്കുന്നവനാണ്‌; അതേസമയം യിസ്രായേലിനെ ഉദ്ധരിക്കു 


൭2 പ്രകാശത്തിലേക്ക്‌” 


വാനും വിമോചിപ്പിക്കുവാനും നിയുക്തനാണ്‌. അവന്‍ അഭാഈമികനും, 
ദിവ്യനും, ആത്മീകപ്രഭാവമുള്ളവനുമാകുന്നു. ഈ പറഞ്ഞവയുടെ അടി 
സ്ഥാനത്തില്‍ സമവീക്ഷണ സുവിശേഷങ്ങളിലേക്ക്‌ നാം തിരിയണം. 
കര്‍ത്താവ്‌ എപ്പോഴും സ്വയം വിശേഷിപ്പിക്കുന്നത്‌ ആ പേരിലാണ്‌. 
കാരണം അതു ശ്രോതാക്കളെ ചിന്തിപ്പിക്കുവാനും അവരുടെ ആലോച 
നയെ തട്ടിയുണര്‍ത്തുവാനും പര്യാപ്തമായിരുന്നു. അവിടുത്തെ ശുശ്രൂ 
ഷയുടെ രഹസ്യം എന്തെന്നു കണ്ടുപിടിക്കുവാന്‍ അതു പ്രേരണ നല്‍കി. 


“മനുഷ്യപുര്തനായ' ഈ യേശു തികച്ചും ഭഭമികനായ ഒരുവനാണ്‌. 
മനുഷ്യത്വത്തിന്റെ പരിമിതിക്കുള്ളില്‍ പ്രവൃത്തിച്ചവന്‍. ഏറ്റവും വിനീ 
തനായി ദാസരൂപം എടുത്തവന്‍. കഷ്ടപ്പാടുകളും പീഡനവും സഹിച്ച 
൮൯. അതിദാരുണമായ ക്രൂശുമരണം വരെ ഏറ്റവന്‍. അവന്‍ ജനങ്ങളെ 
മാനസാന്തരത്തിനായി ക്ഷണിക്കുന്നു. അവന്‍ തന്നെയല്ലേ ചരിത്രത്തിന്റെ 
പരിസമാപ്തി കൈവരുത്തുന്നവന്‍? അവനോടുള്ള ബന്ധവും പ്രതി 
കരണവുമാണു സകല മനുഷ്യരുടേയും ഭാഗധേയം കുറിക്കുന്നത്‌. “മനു 
ഷ്ൃയപുര്തന്‍' എന്ന സംജ്ഞ മനുഷ്യഹൃദയങ്ങളില്‍ സമ്മിശ്രവികാരങ്ങ 
ളെ ഉണര്‍ത്തും. അസ്വസ്ഥതകളെ സൃഷ്ടിക്കും; ശരിയായ പ്രതികരണം 
അവരെ രക്ഷയിലേക്കു നയിക്കുകയും ചെയ്യും. 


മേല്‍ ചൂണ്ടിക്കാണിച്ച ്രധാനപ്പെട്ട പേരുകൾക്കു പുറമേ “അ്രഹാ 
മിന്റെ സന്തതി”, “ആദാമിന്റെ സന്തതി” എന്നീ പേരുകളും സമവീക്ഷണ 
സുവിശേഷങ്ങളില്‍ വിരളമായിട്ടുണ്ട്‌. മത്തായി ശ്ലീഹാ വംശാവലി വിവര 
ണത്തില്‍ക്കൂടി (മത്താ. 1:2-12) യേശു അബ്രഹാമിന്റെ മകന്‍ എന്നു തെളി 
യിക്കയാണു ചെയ്തിരിക്കുന്നത്‌. 


യഹൂദ പശ്ചാത്തലമുള്ള ക്രിസ്തീയ സഭാംഗങ്ങള്‍ക്ക്‌ എഴുതുന്ന 
മത്തായി, യേശുവിനെ അബ്രഹാമ്യ സന്തതി എന്നു ചുണ്ടിക്കാണിക്കു 
ന്നതിന്റെ ഓചിത്യം മനസ്സിലാക്കാവുന്നതേയുള്ളു. സാര്‍വലാകിക 
വീക്ഷണമുള്ള ലൂക്കോസ്‌ വംശാവലി വിവരിച്ചുകൊണ്ട്‌ യേശു 
“ആദാമിന്റെ സന്തതി” എന്നു കാണിക്കുന്നു (ലൂക്കോ. 3:23-33). അതായത്‌ 
യേശു നമ്മുടെ അസ്ഥിയില്‍ നിന്നുള്ള അസ്ഥിയും, മാംസത്തില്‍ നി 
ന്നുള്ള മാംസവുമാകുന്നു. “ആദാമിന്റെ സന്തതി' എന്നുള്ള പേരു 
സുവിശേഷത്തിലെങ്ങും ഉപയോഗിച്ചിട്ടില്ലെങ്കിലും ആദാമിനോടുള്ള 
ബന്ധം വെളിപ്പെടുത്തുന്ന പല ഭാഗങ്ങളുമുണ്ട്‌. യേശുവിന്റെ 
(പലോഭനങ്ങള്‍ തന്നെ ആദാമിന്റെ പ്രലോഭനങ്ങളുമായി 
സാമൃമുള്ളവയാണ്‌. 


സമവീക്ഷണ സുവിശേഷങ്ങളില്‍ യേശുവിനെ വിവിധ പേരുകളില്‍ 
കൂടി അവതരിപ്പിച്ചിരിക്കുന്നതു നാം കണ്ടു. യേശുവിനെ എബ്രായ 

പശ്ചാത്തലത്തില്‍ ജനിച്ച ഒരു യഥാര്‍ത്ഥ മനുഷ്യനായും അതേസമയം 
ഭായമികമായ ശക്തിയും, അധികാരവും ഉള്ള ഒരുവനായും, പ്രതീക്ഷക 
ളുടെ എല്ലാം പൂര്‍ത്തീകരണവും, ചരിത്രത്തിന്റെ വിധാതാവും, യുഗാന്ത്യ 
സംഭവവുമായി യേശുവിനെ അവര്‍ മനസ്സിലാക്കി. അവന്റെ സ്വഭാവം 
വ്യക്തമാണ്‌; മോചിക്കുന്നവനും സഈഖ്യമാക്കുന്നവനും, വാക്കിലും പ്രവൃ 
ത്തിയിലും ശക്തിയുള്ളവനുമാണ്‌. അവിടുന്നു ദൈവരാജ്യം സമുദ്ഘാ 
ടനം ചെയ്തു. അതു കൃപയുടെയും ന്യായവിധിയുടെയും സ്വഭാവത്തോടു 
കൂടിയതാകുന്നു. അതു ദാനമായി തരികയും നമ്മോടു ചിലത്‌ ആവശ്യ 
പ്പെടുകയും ചെയ്യുന്നു. 


ചോദ്യങ്ങള്‍ 


1. “യേശുക്രിസ്തു ആര്‍ എന്ന ചോദ്യത്തിന്‌ ഇന്നത്തെ സമൂഹം നല്‍ 
കുന്ന ഉത്തരങ്ങള്‍ എന്തെല്ലാം? അടിസ്ഥാനപരമായ ഉത്തരം 
എന്താണ്‌? 


2. കൈസര്യ ഫിലിപ്യയില്‍ വച്ചു പത്രോസ്‌ ഏറ്റുപറഞ്ഞതിന്‌ (മത്താ. 
16:16-20) എന്തു പ്രാധാന്യം കല്‍പിക്കണം? 


3. ഭാരതീയര്‍ക്ക്‌ ക്രിസ്തുവിനെ എങ്ങനെ മനസ്സിലാക്കിക്കൊടുക്കുവാന്‍ 
നമുക്കു സാധിക്കും? 


4. ഈ അദ്ധ്യായത്തില്‍ കൊടുത്തിരിക്കുന്ന വിവിധപേരുകളില്‍ ഏതാണു 
പ്രധാനമെന്നു നിങ്ങള്‍ക്കു തോന്നുന്നത്‌? കാരണം പറയുക. 


വ്പാഠഠ ൭ 
യേശുവിന്റെ അത്ഭുതപപവ്യത്തികള്‍ 


പ യേശുവിന്റെ പരസ്ൃശുധ്രൂഷയില്‍ വലിയ പജ: അത്ഭുത്രപവൃത്തികള്‍ 
ക്കുണ്ട്‌ 1 അവയുടെ പ്രാധാന്യം ൮] യേശുവിന്റെ ആളത്വം വെളിപ്പെടു 
ത്തുന്നു വി പ്രവചന പൂര്‍ത്തീകരണം ൨ യേശുവിന്റെ ദൌത്യം വെളിപ്പെ 
ടുത്തുന്നു 1 അത്ഭുതങ്ങള്‍ എന്തെല്ലാം? വി അത്ഭുതങ്ങളില്‍ വിശ്വസി 
ക്കണമോ? 


സുവിശേഷങ്ങളില്‍ വലിയ ഒരു സ്ഥാനം യേശുവിന്റെ അത്ഭുത 
പ്രവൃത്തികള്‍ക്കു നല്‍കിയിരിക്കുന്നു. സമവീക്ഷണ സുവിശേഷങ്ങളില്‍ 
അത്ഭുത്രരപവൃത്തികള്‍ വല്യ സധിദ) എന്നും യോഹന്നാന്റെ സുവിശേ 
ഷത്തില്‍ “അടയാളങ്ങള്‍” (ഇട) എന്നുമാണു വിശേഷിപ്പിച്ചിട്ടുള്ളത്‌. 


94. പ്രകാശത്തിലേക്ക്‌ 


യേശുവിനെ സഭയുടെ ആരംഭകാലം മുതല്‍ അവതതരിപ്പിച്ചിട്ടുള്ളത്‌ 
അത്ഭുതങ്ങള്‍ പ്രവ്ൃത്തിക്കുന്നവന്‍ എന്ന നിലയിലാണ്‌. 


എന്താണ്‌ അത്ഭുതപ്രവൃത്തി ന്പ്അഠി൦) എന്നു വിശേഷിപ്പിക്കുന്നത്‌? 
സാധാരണമല്ലാത്ത ഒരു സംഭവം: (്രകൃതിനിയമങ്ങള്‍ക്കതീതമായി സംഭ 
വിക്കുന്ന ഒന്ന്‌; അമാനുഷികമായ ശക്തി മൂലം ദൃശ്യമായി സംഭവിക്കുന്ന 
ഒരു പ്രവൃത്തി - ഇതെല്ലാമാണു നാം നല്‍കാറുള്ള വിശദീകരണം. 
യുക്തിയും ശാസ്ര്രവിജ്ഞാനവും അത്ഭുതങ്ങളെ വിലയിരുത്താന്‍ ശ്രമി 
ക്കുന്നു; പലതിനെയും ചോദ്യം ചെയ്യാനും. അന്ധവിശ്വാസങ്ങളെയും 
തെറ്റുധാരണകളെയും ദൂരീകരിക്കുവാന്‍ ഒട്ടുവളരെ അവ സഹായിച്ചിട്ടു 
ണ്ടെങ്കിലും, പ്രകൃതിയിലുള്ള പല പ്രതിഭാസങ്ങളും യുക്തിക്കും, ശാസ്ത്ര 
വിജ്ഞാനത്തിനും അപ്പുറമായി ഇന്നും നിലകൊള്ളുന്നു. വിശ്വാസത്തിന്റെ 
കണ്ണാടിയില്‍ക്കൂടി മാധ്രമേ അവയെ മനസ്സിലാക്കാന്‍ കഴിയു. 


യേശുവിന്റെ അത്ഭുതപ്രവൃത്തികള്‍ മനസ്സിലാക്കിത്തരുന്ന സത്യങ്ങള്‍ 
എന്തെല്ലാം? 


1. യേശുവിന്റെ ആളത്വത്തിലേക്ക്‌ അവ വിരല്‍ ചൂണ്ടുന്നു: തന്നിലുള്ള 
ദൈവത്വമാണ്‌ അവയ്ക്കു നിദാനം. “പിതാവ്‌ എന്നില്‍ വസിച്ചുകൊണ്ട്‌ 
തന്റെ ര്രവൃത്തി ചെയ്യുന്നു" (യോഹ. 14:10). ദൈവപുത്രനെന്ന നിലയില്‍ 
തനിക്കുള്ള അധികാരവും ശക്തിയും ദൃശ്യമാക്കുന്നു. അതേസമയം അവി 
ടുത്തെ പൂര്‍ണ മനുഷ്യത്വത്തെയും വെളിപ്പെടുത്തുന്നു. പിതാവിലുള്ള 
തന്റെ പരിപൂര്‍ണ വിശ്വാസവും, ആശ്രയവും അത്ഭുത്പ്രവൃത്തികളുടെ 
പിമ്പിലുണ്ട്‌ (യോഹ. 11:41). ലാസറിനെ ഉയിര്‍പ്പിക്കുമ്പോള്‍ അവിടുത്തെ 
വിശ്വാസവും, പ്രാര്‍ത്ഥനയും നമുക്കു കാണാം. മനുഷ്യപുരധ്തനെന്ന നില 
യില്‍ അവിടുന്നു പ്രകടമാക്കിയ പരിപൂര്‍ണവിശ്വാസം, അനുസരണം, 
ആശ്രയം ഇവജെല്ലാം അവിടുത്തെ അത്ഭുതങ്ങളില്‍ നാം കാണണം. 


ഉയരത്തിൽനിന്നു നമുക്കു സഹായം അയച്ചുതരികയോ, കൊണ്ടുതരി 
കയോ മാത്രമല്ല ചെയ്തത്‌; പിന്നെയോ നമ്മുടെ മനുഷ്യത്വത്തിന്‍റെ പരി 
മിതിയിലേക്ക്‌ ഇറങ്ങിവന്ന്‌, സമ്പൂര്‍ണ്ണമനുഷ്യത്വം സ്വീകരിച്ചുകൊണ്ട്‌ 
തന്റെ വിശ്വാസത്തിന്റെ ശക്തികൊണ്ട്‌ അത്ഭുതങ്ങള്‍ പ്രവര്‍ത്തിക്കയത്രേ 
ചെയ്തത്‌. യേശുവിനെക്കുറിച്ചുള്ള അറിവിലും അവിടുത്തെ ദിവ്യസ്നേ 
ഹത്തിലും നാം വളരുമ്പോള്‍ മാത്രമേ അവിടുത്തെ അത്ഭുതപ്രവ്യത്തിക 
ളെപ്പറ്റി നമുക്കു കൂടുതല്‍ ഗ്രഹിക്കാന്‍ കഴിയു. 


2. പ്രവചനപൂര്‍ത്തീകരണമാണ്‌: നൂറ്റാണ്ടുകളായി യഹൂദജനം മ്ശീ 
ഹായുടെ ആഗമനത്തിനായി കാത്തിരിക്കയായിരുന്നു. പ്രവാചകന്മാര്‍ മ്ശീ 
ഹായുടെ കാലത്തെക്കുറിച്ചു മുന്‍കൂട്ടി അറിയിച്ചു. അന്നു കുരുടന്മാര്‍ക്കു 
കാഴ്ച ലഭിക്കും; ബധിരര്‍ കേള്‍ക്കുമാറാകും; മുടന്തര്‍ മാനിനെപ്പോലെ 

തുള്ളിച്ചാടും, ഈമര്‍ സന്തോഷാധികൃത്താല്‍ കീര്‍ത്തിക്കും: പ്രകൃതിയില്‍ 
തന്നെ പല പരിവര്‍ത്തനങ്ങള്‍ സംഭവിക്കും: സാത്താന്റെ ആധിപത്യത്തില്‍ 
നിന്നു ലോകം വിമുക്തമാകും; ഇത്തരത്തിലുള്ള പ്രതീക്ഷകളാണ്‌ അവര്‍ 
ക്കുണ്ടായിരുന്നത്‌ (യെശയ്യാ 26:18; 35:46: യെശയ്യാ 11:6; 55:7; യെഹ 
സ്കേല്‍ 34:11). 


വരുവാനുള്ള മ്ശീഹാ അവിടുന്നു തന്നെയാണെന്നു വെളിപ്പെടുത്തു 
ന്നതായിരുന്നു നസറേത്തിലെ തന്റെ പ്രസംഗം. യെശ. 61:1-3 വരെയുള്ള 
പ്രവചനം വായിച്ചുകൊണ്ട്‌, “ഇന്ന്‌ ഈ തിരുവെഴുത്തിനു നിവര്‍ത്തി വന്നി 
രിക്കുന്നു” എന്നു പ്രസ്താവിച്ചു (ലൂക്കോ. 4:21). യോഹന്നാന്‍ സ്നാപകന്‍ 
രണ്ടു ശിഷ്യന്മാരെ യേശുവിന്റെ അടുക്കല്‍ അയച്ചുകൊണ്ട്‌, “വരുവാനു 
ള്ളവന്‍ നീ തന്നെയോ” എന്നു ചോദിക്കുമ്പോള്‍, “കുരുടര്‍ കാണുന്നു; 
മൂടന്തര്‍ നടക്കുന്നു; കുഷ്ഠരോഗികള്‍ ശുദ്ധരായിത്തീരുന്നു, ചെകിടര്‍ കേള്‍ 
ക്കുന്നു; മരിച്ചവര്‍ ഉയിര്‍ക്കുന്നു. ദരിദ്രരോടു സുവിശേഷം അറിയിക്കുന്നു 
എന്നിങ്ങനെ നിങ്ങള്‍ കേള്‍ക്കുകയും കാണുകയും ചെയ്യുന്നതു യോഹ 
ന്നാനെ അറിയിപ്പിന്‍” (മത്താ. 11:4-5) എന്നാണു മറുപടി നല്‍കിയത്‌. 


3. ദൈവരാജ്യം സമാഗതമായി എന്നു തെളിയിക്കുന്നു; യേശുവിന്റെ 
സന്ദേശം “ദൈവരാജ്യം സമാഗതമായിരിക്കുന്നു' എന്നായിരുന്നല്ലോ. 
അതിന്റെ തെളിവാണ്‌ അവിടുന്നു ചെയ്ത അത്ഭുത്ര്പവൃത്തികള്‍. അവി 
ടുത്തെ സന്ദേശത്തിന്റെ അനുബന്ധമായിട്ടല്ല, അവിഭാജ്യഘടകമായിട്ടാണ്‌ 
അവയെ കാണേണ്ടത്‌. സ്വര്‍ണനാവുകാരനായ മാര്‍ ഈവാനിയോസ്‌ 
ഇതേപ്പറ്റി പറയുന്നത്‌ “യേശു തന്റെ ഉപദേശങ്ങള്‍കൊണ്ട്‌ മാര്‍ഗമൊരു 
ക്കുകയും, തുടര്‍ന്നുള്ള പ്രവര്‍ത്തനങ്ങള്‍ക്കൊണ്ട്‌ അവയെ സ്ഥിരീകരി 
ക്കയും ചെയ്തു” എന്നത്രേ. 


പരീശന്മാരോടുള്ള അവിടുത്തെ മറുപടിയില്‍ പറയുന്നു “ദൈവാത്മാ 
വിനാല്‍ ഞാന്‍ ഭൂതങ്ങളെ പുറത്താക്കുന്നു എങ്കിലോ ദൈവരാജ്യം നിങ്ങ 
ളുടെ അടുക്കല്‍ വന്നെത്തിയിരിക്കുന്നു സ്പഷ്ടം” (മത്താ. 12:28; ലൂക്കോ. 
11:20). സാത്താനെതിരായുള്ള പ്രതിരോധം ആരംഭിച്ചു എന്നും അവന്റെ 
പരാജയം സുനിശ്ചിതമാണെന്നും അത്ഭുതപ്രവ്ൃത്തികള്‍ തെളിയിക്കുന്നു. 
എഴുപതുശിഷ്യന്മാര്‍ തിരിച്ചെത്തി അവര്‍ക്കു ഭൂതങ്ങളെ പുറത്താക്കാന്‍ 
കഴിഞ്ഞുവെന്നു സന്തോഷപൂര്‍വുൃം പ്രസ്താവിക്കുമ്പോള്‍ കര്‍ത്താവു പറ 
ഞ്ഞത്‌, “സാത്താന്‍ മിന്നല്‍പോലെ ആകാശത്തുനിന്നു വീഴുന്നതു ഞാന്‍ 
കണ്ടു” (ലൂക്കോ.10:17) എന്നാണ്‌. “ബലവാനെ പിടിച്ചു ബന്ധിച്ച ശേഷം 
അവന്റെ വീടു കവര്‍ച്ച ചെയ്വാന്‍ വന്നിരിക്കുന്ന ബലമേറിയവന്‍' യേശു 
തന്നെയെന്ന്‌ സൂചിപ്പിക്കുന്നു (മത്താ. 12:29). 


അത്ഭുതങ്ങളെ കേവലം ആശ്ചര്യപപവൃത്തികളായി കാണ്മാനല്ല 


[) പ്രകാശത്തിലേക്ക്‌ 


പ്രത്യുത, ദൈവരാജ്യാഗമനത്തിന്റെ “അടയാളമായും' തെളിവായും 
ശ്രഹിക്കാനത്രേ. യോഹന്നാന്റെ സുവിശേഷത്തില്‍ അതുകൊണ്ടുതന്നെ 
“അടയാളം” എന്ന വാക്കാണ്‌ ഉപയോഗിച്ചിട്ടുള്ളത്‌. ദൈവരാജ്യത്തിന്റെ 
രഹസ്യം മനസ്സിലാക്കിയിട്ടുള്ളവര്‍ക്കു മാത്രമേ അത്ഭുതങ്ങളെ ശരിയായ 
അര്‍ത്ഥത്തില്‍ ഗ്രഹിപ്പാന്‍ കഴിയു. 


മനുഷ്യരുടെ ജിജ്ഞാസ ശമിപ്പിക്കുവാനോ, അവരില്‍ ആശ്ചര്യമുള 
വാക്കാനോ യേശു ഒരിക്കലും അത്ഭുതം പ്രവര്‍ത്തിച്ചിട്ടില്ല. പരീശന്മാരും 
സദുകൃരും യേശുവിനെ സമീപിച്ച്‌ “ആകാശത്തുനിന്ന്‌ അടയാളം കാണി 
പ്ലാന്‍” ആവശ്യപ്പെട്ടപ്പോള്‍ അവിടുന്ന്‌ അതു നിരസിച്ചു. “വ്രകരതയും കോട്ട 
വുമുള്ള തലമുറ അടയാളം അന്വേഷിക്കുന്നു” എന്നു മറുപടി നല്‍കി 
(മത്താ. 12:39; മര്‍ക്കോ. 8:11-12). അവിടുന്നു ചെയ്ത അത്ഭുതപ്രവൃത്തി 
കള്‍ ദൈവത്തിന്റെ സ്നേഹത്തിലേക്കും കാരുണൃത്തിലേക്കും വിരല്‍ 
ചൂണ്ടുന്നതും, വിശ്വാസത്തിലേക്കു നയിക്കുന്നതുമായിരുന്നു. 


അത്ഭുതങ്ങള്‍ ഏതെല്ലാം തരത്തില്‍പ്പെടുന്നു$? 
പ്രധാനമായി മൂന്നു തരത്തിലുള്ളവ എന്നു കാണാം. 


(൯ സുഖപ്പെടുത്തുന്നവ. ഈ ഗണത്തില്‍ പലതരത്തിലുള്ള സഖ്യ 
ദാനം കാണാം. 


(൭) ഭൂതബാധയില്‍ നിന്ന്‌ - സമവീക്ഷണ സുവിശേഷങ്ങളില്‍ മാത്രമേ 
ഭൂതോച്ചാടനം കാണുന്നുള്ളു. ഭുതബാധയെന്നു വിശേഷിപ്പിച്ചിരിക്കുന്നവ 
പലതും ഇന്നു മാനസികരോഗത്തിന്റെ വകഭേദങ്ങളായി വിശകലനം 
ചെയ്യാവുന്നതാണ്‌. അക്കാലത്ത്‌ സകലരോഗങ്ങളും ഭൂതാവേശത്താലെന്നു 
സങ്കല്‍പിച്ചിരുന്നു. മനഃശാസ്ര്രവും വൈദ്യശാസ്ത്രവും വളര്‍ച്ച പ്രാപി 
ച്ചതിന്റെ അടിസ്ഥാനത്തില്‍ ഈ ധാരണയ്ക്കു മാറ്റം വന്നിട്ടുണ്ട്‌. എങ്കിലും 
പൈശാചിക ശക്തികളെ നിഷേധിക്കുവാന്‍ കഴിയാതവണ്ണം ഒരു യാഥാര്‍ 
ത്ഥ്യമെന്നു സമ്മതിച്ചേ മതിയാവു. യേശുവിനു അവയുടെമേല്‍ ശക്തിയു 
ണ്ടെന്നാണു നാം വിശ്വസിക്കേണ്ടത്‌. 


(൪) കുറ്റബോധത്തില്‍നിന്നും, ആന്തരിക സംഘര്‍ഷത്തില്‍നിന്നും ഉള 
വാകുന്ന രോഗത്തില്‍നിന്ന്‌ - ശാരീരികമായ പല രോഗങ്ങളുടേയും 
കാരണം മാനസികവും; ആത്മികവുമായ ഘടകങ്ങള്‍ ആയിരിക്കും. മാന 
സികസംഘര്‍ഷവും, കുറ്റബോധവും പലതരത്തിലുള്ള രോഗങ്ങളെ ഉള 
വാക്കുന്നു. അങ്ങനെയുള്ളവരെയും കര്‍ത്താവു സഈഖ്യമാക്കുന്നു. തളൂര്‍വാ 
തരോഗിയോടു യേശു പറഞ്ഞ വാക്കുകള്‍ ഇതു സ്പഷ്ടമാക്കുന്നതത്രേ. 
“മകനേ, നിന്റെ പാപങ്ങള്‍ മോചിച്ചിരിക്കുന്നു” (മര്‍ക്കോ. 2:5). അവന്റെ 
ശാരീരിക സഈഖ്യം ലഭിക്കുന്നതിനു മുമ്പേ പാപമോചനം മൂലം ആത്മി 

കവും, മാനസികവുമായ സൌഖ്യം അവന്‍ പ്രാപിക്കേണ്ടിയിരുന്നു. 
സൈക്കോ - സൊമാറ്റിക്‌ ചികിത്സാപദ്ധതിയില്‍ മാനസികവും, ആന്തരി 
കവുമായ ഘടകങ്ങള്‍ക്ക്‌ അര്‍ഹിക്കുന്ന പ്രാധാന്യം നല്‍കിയിട്ടുണ്ട്‌. 


(൭) സാധാരണമായ, ശാരീരികരോഗങ്ങളില്‍നിന്ന്‌ - എല്ലാ തരത്തി 
ലുള്ള രോഗികളെയും യേശുവിന്റെ അടുക്കല്‍ കൊണ്ടുവന്നു; അവന്‍ 
അവരെ സൌഖ്യമാക്കുകയും ചെയ്തു. അവിടുന്നു വന്നത്‌ എല്ലാത്തരം 
വ്യാധികളെയും നീക്കം ചെയ്യാനത്രേ. കുരുടര്‍ക്കു കാഴ്ച നല്‍കി: കുഷ്ഠ 
രോഗിയെ സൌഖ്യമാക്കി; കുനുള്ളവള്‍ക്കു സ്വസ്ഥത നല്‍കി. 


(2) അചേതന വസ്തുക്കളുടെമേല്‍ നടത്തിയിട്ടുള്ള അത്ഭുതങ്ങള്‍ 


പ്രകൃതിവസ്തുക്കളുടെമേല്‍ നടത്തിയിട്ടുള്ള അത്ഭുതങ്ങള്‍ പലതുണ്ട്‌. 
കടലിന്മേല്‍ നടക്കുന്നത്‌, ഓളങ്ങളെ ശാന്തമാക്കുന്നത്‌, വെള്ളം 
വീഞ്ഞാക്കി രൂപാന്തരപ്പെടുത്തുന്നത്‌, അപ്പം വര്‍ദ്ധിപ്പിച്ചു പുരുഷാരത്തെ 
സംതൃപ്തരാക്കുന്നത്‌, മനുഷ്യലോകത്തില്‍ മാത്രമല്ല, പ്രകൃതിയുടെമേലും 
ദൈവത്തിന്‌ അധികാരവും കര്‍ത്തൃത്വവുമുണ്ടെന്നു ഇവ മൂലം തെളി 
യുന്നു. പ്രപഞ്ചത്തെ സൃഷ്ടിച്ചശേഷം വിദൂരനായി മാറിനില്ക്കുകയല്ല, 
അതില്‍ എപ്പോഴും താന്‍ വ്യാപരിക്കുകയും നിയന്ത്രിച്ചു നയിക്കുകയും 
ചെയ്യുന്നു. പ്രപഞ്ചം മുഴുവന്‍ രൂപാന്തരം പ്രാപിച്ച്‌, പുതിയ ആകാശവും 
പുതിയ ഭൂമിയും” ഉളവാകുന്ന യുഗാന്ത്യ പരിണാമത്തിലേക്കു നമ്മുടെ 
ശ്രദ്ധ ആകര്‍ഷിക്കുകയും ചെയ്യുന്നു (റോമാ. 8:21 നോക്കുക). 


(3) മരിച്ചവരെ ഉയിര്‍പ്പിക്കുന്നത്‌. 


മൂന്നു സംഭവങ്ങള്‍ രേഖപ്പെടുത്തിയിരിക്കുന്നു. (൫) യായീറോസിന്റെ 
മകളെ ഉയിര്‍പ്പിക്കുന്നത്‌ (മര്‍ക്കോ. 5:22). (൪) നയീന്‍ പട്ടണത്തിലെ വിധ 
വയുടെ മകന്‍ (ലൂക്കോ. 7:11). (0) ബേഥാന്യയിലെ ലാസര്‍ (യോഹ.11). 


ഈ അത്ഭുതങ്ങള്‍ വെളിപ്പെടുത്തുന്നത്‌ “യേശുക്രിസ്തു പുനരുത്ഥാ 
നവും ജീവനും ആകുന്നു” എന്നാണ്‌. പാപം മൂലം മരണം ലോകത്തി 
ലേക്കു കടന്നുവന്നു. യേശുക്രിസ്തു വന്നതു പാപത്തെ നീക്കം ചെയ്യു 
വാനും മരണത്തില്‍നിന്നു മനുഷ്യവര്‍ഗ്ഗത്തെ ഉദ്ധരിക്കുവാനുമത്രേ. അവ 
സാനത്തെ ശ്രതുവായ മരണത്തെയും (1 കൊരി. 15:26) നീക്കം ചെയ്തു 
നിത്യജീവന്റെ അനുഭവത്തിലേക്കു നമ്മെ കൊണ്ടുവരികയാണു ചെയ്ത 
ത്‌. 


“പുതിയസൃഷ്ടി” എന്തായിരിക്കും എന്നതിലേക്കു നമ്മുടെ ധാരണയെ 
തിരിച്ചുവിടുന്നു. മരണം ഒരിക്കലും വാഴാത്ത സ്വര്‍ഗരാജ്യാനുഭവത്തിലേ 
ക്കാണു നമ്മള്‍ വിളിക്കപ്പെട്ടിരിക്കുന്നത്‌. നാം അമര്‍തൃതയെ മരിച്ചു 

കൊണ്ടു തേജസ്‌കരിക്കപ്പെട്ടവരായി അവന്റെ രാജ്യത്തില്‍ നിത്യതയില്‍ 
വാഴുമെന്നതിന്റെ മുന്‍കുറിയാണു ഈ അത്ഭുതങ്ങള്‍. 


അത്ഭുതങ്ങള്‍ വിശ്വസനീയമോ? 


ആധുനിക മനുഷ്യന്‍ അത്ഭുതങ്ങളെ ചോദ്യം ചെയ്യുന്നു. പ്രകൃതി 
നിയമങ്ങളെ അതിലംഘിക്കുന്നതാണ്‌ അത്ഭുതങ്ങള്‍. അതിനാല്‍ അവ 
സാധ്യമല്ല. ഇതിനു മറുപടി അഗസ്തീനോസിന്റെ വാക്കുകളത്രേ. “അത്ഭു 
തങ്ങള്‍ പ്രകൃതിക്കു വിരുദ്ധമല്ല, പിന്നെയോ അറിയപ്പെട്ട ര്രകൃതിനിയ 
മങ്ങള്‍ക്കു നിരക്കാത്തതെന്നു മാതം” (41806 ഖ൦ ൩0 ഗേ 0 ൯൭- 
൦, ൧൧00 യനദ്ലട നന 01൩2൭). പ്രകൃതിയെപ്പറ്റിയുള്ള നമ്മുടെ അറിവ്‌ 
ഇന്നും എത്ര പരിമിതമാണെന്നോര്‍ക്കണം. 18-ാം നൂറ്റാണ്ടില്‍ പ്രകൃതി 
നിയമങ്ങള്‍ എന്നു കരുതിയവയെ ഈ നൂറ്റാണ്ടില്‍ മറികടന്നിട്ടുള്ള സംഭ 
വങ്ങള്‍ പലതുണ്ട്‌. 


യേശുവിന്റെ അത്ഭുതങ്ങള്‍ വിലയിരുത്തേണ്ടത്‌ അവിടുത്തെ സ്വഭാ 
വവും ആളത്വവും കണക്കിലെടുത്തുകൊണ്ടു വേണം. അവിടുത്തെപ്പറ്റി 
യുള്ള നമ്മുടെ അടിസ്ഥാനവിശ്വാസമെന്താണ്‌? അതിനെ ആശ്രയിച്ചാണ്‌ 
അവിടുത്തെ അത്ഭുതങ്ങളില്‍ വിശ്വസിക്കാന്‍ കഴിയുന്നത്‌. യേശു മനു 
ഷ്യനായിത്തീര്‍ന്ന ദൈവപുര്തനെന്നു വിശ്വസിക്കുന്നുവെങ്കില്‍, തനിക്കു 
തുല്യനായി മറ്റാരെയും ചൂണ്ടിക്കാണിപ്പാനില്ലാത്ത വൃക്തിത്വമായിരുന്നു 
തന്റേതെങ്കില്‍, അവിടുന്നു ചെയ്ത അത്ഭുതങ്ങള്‍ അവിശ്വസനീയങ്ങളല്ല. 
ഏറ്റം വലിയ അത്ഭുതമായ “മനുഷ്യാവതാരം (10൩) വിശ്വസിക്കാ 
മെങ്കില്‍ അവിടുന്നു ചെയ്ത പ്രവൃത്തികള്‍ വിശ്വസിക്കുവാന്‍ പ്രയാസ 
മുണ്ടാവുകയില്ല. 


ചോദ്യങ്ങള്‍ 


1. യേശുവിന്റെ അത്ഭുത്ര്പവ്ൃത്തികള്‍ക്കുള്ള പ്രാധാന്യം എന്ത്‌? 

2. അത്ഭുതപ്രവൃത്തികളെ എങ്ങനെ തരംതിരിക്കാം? 

3. യേശുവിന്റെ അത്ഭുതങ്ങള്‍ എന്തുകൊണ്ട്‌ വിശ്വസനീയങ്ങളാ 
കുന്നു? 

4. യേശു അത്തിയെ ശപിച്ച സംഭവം എങ്ങനെ വിശദീകരിക്കാന്‍ 

കഴിയും? 


പ്പാഠം 6 
പുനരുത്ഥാനം: ഏറ്റം വലിയ അത്ഭുതം 


പുനരുത്ഥാനം [1] അതിന്റെ യാഥാര്‍ത്ഥ്യം [1] ഉയര്‍ത്തുന്ന സംശയങ്ങള്‍ 
1 അവയുടെ മറുപടി [1 എന്തുകൊണ്ട്‌ വിശ്വസിക്കാം? [1 പുനരുത്ഥാന 
ശരീരം 


കഴിഞ്ഞ പഠനത്തില്‍ യേശുവിന്റെ അത്ഭുതങ്ങളായിരുന്നു ചിന്താ 
വിഷയം. അവയേക്കാള്‍ ഏറ്റവും വലിയ അത്ഭുതത്തെക്കുറിച്ചാണ്‌ 
ഇപ്പോള്‍ നാം ചിന്തിക്കുന്നത്‌ - ക്രിസ്തുവിന്റെ പുനരുത്ഥാനം. സഭയുടെ 
അടിസ്ഥാനം പുനരുത്ഥാനത്തിലുള്ള വിശ്വാസമാണ്‌. അപ്പസ്തോല പ്രസം 
ഗത്തില്‍ മുന്തിനിന്ന വിഷയം അതുതന്നെ. പുതിയനിയമത്തിന്റെ ഓരോ 
ഭാഗത്തും (്രസിച്ചുനില്‍ക്കുന്ന വലിയ സത്യം പുനരുത്ഥാനമാകുന്നു. 
പൌലോസ്‌ പറയുന്നു, “ക്രിസ്തു ഉയിര്‍ത്തെഴുന്നേറ്റിട്ടില്ല എങ്കില്‍ ഞങ്ങ 
ളുടെ പ്രസംഗം വ്യര്‍ത്ഥം. നിങ്ങളുടെ വിശ്വാസവും വ്യര്‍ത്ഥം” (1 കൊരി. 
15:14). 


മരിച്ചവര്‍ പലരും ജീവിപ്പിക്കപ്പെട്ടതായി വേദപുസ്തകത്തില്‍ വായി 
ക്കുന്നു. പുതിയനിയമത്തില്‍ ലാസര്‍, നായീന്‍ പട്ടണത്തിലെ വിധവാ 
പുരതന്‍, യായിീറോസിന്റെ മകള്‍ എന്നിവര്‍ അപ്രകാരം ഉയിര്‍പ്പിക്കപ്പെ 
ട്ടുവരാണ്‌. എന്നാല്‍ ക്രിസ്തുവിന്റെ പുനരുത്ഥാനം അതില്‍നിന്നു വ്യത്യ 
സ്തമാണ്‌. മേല്‍പറഞ്ഞവരൊക്കെ വീണ്ടും മരിച്ചു മണ്ണടിഞ്ഞവരായി 
ത്തീര്‍ന്നു. യേശുവാകട്ടെ രൂപാന്തരം പ്രാപിച്ച്‌, മഹത്വീകരിക്കപ്പെടുക 
യാണു ചെയ്തത്‌. മനുഷ്യചരിത്രത്തിലെ നിസ്തുല സംഭവമാണത്‌. അതു 
കൊണ്ടുതന്നെ അതു സഭയുടെ വലിയ അവകാശവാദമായിത്തീര്‍ന്നു. 
അതോടൊപ്പം എതിരാളികളുടെ വലിയ ആക്രമണ വിഷയവും. 


പുനരുത്ഥാനം, എപ്പോള്‍, എങ്ങനെ നടന്നു എന്നതിനെപ്പറ്റി സുവിശേ 
ഷങ്ങള്‍ വിവരിക്കുന്നില്ല. ആരെങ്കിലും അതിനു ദൃക്സാക്ഷി ആയിരുന്നു 
എന്നും പറയുന്നില്ല. ആ സമയത്ത്‌, “ഒരു വലിയ ഭൂകമ്പം ഉണ്ടായി” (മത്താ. 
28:2) എന്നും, കബറിനെ സൂക്ഷിച്ച പടയാളികള്‍ ഭയചകിതരായി എന്നും 
മാത്രം രേഖപ്പെടുത്തിയിട്ടുണ്ട്‌. ഉയിര്‍ത്തെഴുന്നേറ്റ ക്രിസ്തുവിനെ അനേകര്‍ 
കണ്ടു എന്നുള്ളതാണ്‌ അനിഷേധ്യമായ വസ്തുത. ക്രിസ്തുവിന്റെ ശരീരം 
അതിലില്ലാതെ കല്ലറ ശുന്യമായിട്ടാണ്‌ അവിടെയെത്തിയവര്‍ കണ്ടത്‌. 


പുനരുത്ഥാന യാഥാര്‍ത്ഥ്യം ആരംഭംമുതല്‍ തന്നെ ചോദ്യം ചെയ്ത 
പലരുണ്ടായിരുന്നു. അവര്‍ക്കുള്ള മറുപടി എന്ന നിലയിലാണു പുതിയ 
നിയമത്തില്‍ കാണുന്ന പല വിവരണങ്ങളും. മറ്റാരും കണ്ടില്ല. ശിഷ്യന്മാര്‍ 
മാത്രമേ കണ്ടുള്ളു എന്ന വിമര്‍ശനത്തിനു മറുപടിയാണു പത്രോസ്‌ നല്‍ 

കുന്നത്‌. “സകല ജനത്തിനുമല്ല, ദൈവം മുന്‍കൂട്ടി നിയമിച്ച സാക്ഷിക 
ളായി, അവന്‍ മരിച്ചവരില്‍നിന്ന്‌ ഉയിര്‍ത്തെഴുന്നേറ്റ ശേഷം അവനോടു 
കൂടി തിന്നു കുടിച്ചവരായ ഞങ്ങള്‍ക്കുതന്നേ, പ്രത്യക്ഷനാക്കിത്തന്നു” (അ. 
പ്ര. 10:41). അപ്പസ്തോലന്മാര്‍ മൃതശരീരം മോഷ്ടിച്ചുകൊണ്ടുപോയി 
എന്നുള്ള വിമര്‍ശനത്തിനും മറുപടി മത്തായി ശ്ലീഹാ നല്‍കുന്നതായി 
കാണാം (മത്താ. 23:13.; 27:64). കബറിങ്കല്‍ പടയാളികളെ കാവല്‍ നിറു 
ത്തിയ കാര്യം പറയുന്നു. ഉയിര്‍പ്പിന്റെ യാഥാര്‍ത്ഥ്യം സംശയലേശമെന്യേ 
സ്ഥിതീകരിക്കുവാനാണ്‌ യേശു ഭക്ഷണം കഴിച്ചതായും കൈകളും വിലാ 
പ്പുറവും കാണിച്ചതായും രേഖപ്പെടുത്തിയിട്ടുള്ളത്‌. 


പുനരുത്ഥാനം എന്തുകൊണ്ടു വിശ്വസിക്കണം 


യേശുവിന്റെ ജീവിതം ക്രൂശുമരണത്തോടു കൂടി അവസാനിച്ചെങ്കില്‍ 
അതൊരു ദാരുണ പരാജയമാകുമായിരുന്നു. നിര്‍ദ്ദോഷിയായ ഒരുവന്‍ 
നിഷ്ഠൂരമായി കൊല ചെയ്യപ്പെട്ടുവെന്നു മാത്രം. നീതിയും സത്യവും, 
നന്മയും അവിടെ പരാജയമടയുകയായിരുന്നു; നല്ലവനും, സത്യവാനുമായ 
ദൈവം നിഷ്‌കാസിതനായിത്തീരുകയും. എന്നാല്‍ സുവിശേഷം സാക്ഷി 
ക്കുന്നത്‌ “അന്ധകാരം പ്രകാശത്തെ പിടിച്ചടക്കിയില്ല" എന്നാണ്‌ (യോഹ. 
1:4). ക്രിസ്തു ജയാളിയായി മരണത്തെ പരാജയപ്പെടുത്തി ഉത്ഥാനം 
ചെയ്തു. 


1. വിശ്വസനീയമായ സാക്ഷ്യമുണ്ട്‌ 


പുനരുത്ഥാനത്തെ സംബന്ധിച്ച്‌ ഏറ്റം പുരാതനമായ രേഖ വി. പൌലോ 
സിന്റേതാണ്‌ (1 കൊരി. 15:3-20). “എന്നെ ഭരമേല്‍പ്പിച്ച പരമ്രപധാനമായ 
കാര്യം ഞാന്‍ നിങ്ങളെ ഏല്‍പ്പിച്ചു. ആ സന്ദേശം ഇതാണ്‌, വേദലിഖിത 
ങ്ങളില്‍ കാണുന്നതുപോലെ ക്രിസ്തു നമ്മുടെ പാപങ്ങള്‍ക്കുവേണ്ടി 
മരിക്കുകയും സംസ്കരിക്കപ്പെടുകയും ചെയ്തു. വേദലിഖിതങ്ങളില്‍ 
കാണുന്നതുപോലെ തന്നെ മുന്നാം നാള്‍ ഉയിര്‍ത്തെഴുന്നേല്‍ക്കുകയും 
ചെയ്തു. പത്രോസിനും, പിന്നീടു പ്രന്തണ്ട്‌ അപ്പസ്തോലന്മാര്‍ക്കും 
പ്രത്യക്ഷനായി; അനന്തരം അവിടുത്തെ അനുയായികളായ അഞ്ഞൂറില്‍ 
പ്പരം ആളുകള്‍ ഒരുമിച്ചുകൂടിയിരിക്കുമ്പോള്‍ അവര്‍ക്കും പ്രത്യക്ഷനായി 
ഏറ്റവും ഒടുവില്‍ അകാലജാതനെപ്പോലെയുള്ള എനിക്കും അവിടുന്നു 
പ്രത്ൃക്ഷപ്പെട്ടു.” 

ഈ ഭാഗം ശ്രദ്ധാപൂര്‍വ്വം പരിശോധിച്ചാല്‍, നിലവിലിരുന്ന ഒരു വിശ്വാ 
സ്പ്രമാണം അപ്പസ്തോലന്‍ ഉദ്ധരിക്കുകയായിരുന്നു എന്നു ബോധ്യ 
മാകും. പ്രബലമായ ആ പാരമ്പര്യം സഭയിലേക്കു പരിവര്‍ത്തനം ചെയ്ത 
വരെ എല്ലാം പഠിപ്പിച്ചിരുന്നു. അവിടെ എടുത്തു പറയുന്ന കാര്യം ഉത്ഥി 
നായ ക്രിസ്തു അനേകര്‍ക്ക്‌ പ്രത്യക്ഷനായി എന്നാണ്‌. അവര്‍ പലതര 

ത്തില്‍പ്പെട്ടവരാണ്‌. അവരില്‍ പലരും സാക്ഷ്യം വഹിപ്പാന്‍ തക്കവണ്ണം 
അന്നും ജീവിക്കുന്നവരാണ്‌. അവരെല്ലാം തന്നെ ഭീഷണികളെ വകവെയ്‌ 
ക്കാതെ ധൈര്യപൂര്‍വ്വം ഉയിര്‍പ്പിനെ സാക്ഷീകരിച്ചു. പത്രോസ്‌, സ്തേപ്പാ 
നോസ്‌, പൌലോസ്‌ എന്നിവരുടെ പ്രസംഗങ്ങളില്‍ പ്രധാനമായി ഈന്നി 
പ്പറയുന്ന കാര്യം പുനരുത്ഥാനമാണ്‌. “ഞങ്ങള്‍ കേട്ടതും സ്വന്ത കണ്ണു 
കൊണ്ടു കണ്ടതും, ഞങ്ങള്‍ നോക്കിയതും, ഞങ്ങളുടെ കൈ തൊട്ടുനോ 
ക്കിയതുമായ' ജീവന്റെ വചനമാണ്‌ അപ്പസ്തോലന്മാര്‍ സാക്ഷിച്ചത്‌. 
സന്ന്രദിം സംഘത്തിന്റെ മുമ്പാകെ ധൈര്യപൂര്‍വ്വം പത്രോസ്‌ പ്രസ്താ 
വിച്ചു. ജീവനായകനെ നിങ്ങള്‍ കൊന്നുകളഞ്ഞു. അവനെ മരിച്ചവരില്‍ 
നിന്ന്‌ ദൈവം എഴുന്നേല്‍പ്പിച്ചു; അതിനു ഞങ്ങള്‍ സാക്ഷികള്‍ ആകുന്നു" 
(അ. പ്ര. 3:15). 


2. ഒഴിഞ്ഞ കല്ലറയും, അവിടുത്തെ ശരീരത്തെ ചുറ്റിയ 
തുണിയും 


മേല്‍ പ്രസ്താവിച്ച പൌലോസിന്റെ പരാമര്‍ശത്തില്‍ ഒഴിഞ്ഞ കല്ലറ 
ന്ഥി) യെപ്പറ്റി ഒന്നും പറഞ്ഞിട്ടില്ലാത്തതിനാല്‍ ആദ്യകാല പാര 
മ്പര്യത്തില്‍ ഒഴിഞ്ഞ കല്ലറയെപ്പറ്റിയുള്ള വിശ്വാസം സ്ഥാനം പിടിച്ചിരു 
ന്നില്ല എന്നു ചിലര്‍ ചൂുണ്ടിക്കാണിക്കുന്നു. അതു ശരിയല്ല. മൂന്നു സുവിശേ 
ഷങ്ങളും അതേപ്പറ്റി പറയുന്നു (മര്‍ക്കോ. 16:4-5% ലൂക്കോ. 24:2-3; യോഹ. 
20: 5-8). 


പത്രോസും യോഹന്നാനും കല്ലറയിലേക്ക്‌ ഓടി അകത്തു പ്രവേശിച്ചു. 
അവര്‍ “ശീലകള്‍ കിടക്കുന്നതും, അവന്റെ തലയില്‍ ചുറ്റിയിരുന്ന റൂമാല്‍ 
ശീലകളോടുകൂടെ കിടക്കാതെ വേറിട്ട്‌ ഒരിടത്തു ചുരുട്ടിവച്ചിരിക്കുന്നതും 
കണ്ടു" (യോഹ. 20:7). ഒഴിഞ്ഞ കല്ലറയും, മൃതശരീരത്തില്‍ പൊതിഞ്ഞ 
തുണിയും കണ്ടിട്ട “വിശ്വസിച്ചു” എന്നാണു രേഖപ്പെടുത്തിയിട്ടുള്ളത്‌. 
ശരീരം ആരും എടുത്തുകൊണ്ടുപോയതല്ല എന്നും, തുണിക്കുള്ളില്‍നിന്നു 
മറ്റൊരവസ്ഥയിലേക്കു ശരീരം രൂപാന്തരപ്പെടുകയാണു ചെയ്തതെന്നും 
അവര്‍ക്കു ബോധ്യമായി. 


3, ഞായറാഴ്ച ആചരണം 


അപ്പസ്തോലന്മാരും ആദിമശിഷ്യന്മാരും യഹൂദമതത്തില്‍ അടിയുറ 
ച്ചവരായിരുന്നു. ശാബതാചരണത്തില്‍ വളരെ നിഷ്ഠയുള്ള ഒരു പാരമ്പ 
ര്യമാണ്‌ അവരുടേത്‌. അതു വിട്ടിട്ട ആഴ്ചവട്ടത്തിന്റെ ഒന്നാം നാള്‍ “കര്‍ത്തൃ 
ദിവസമായും” ആരാധനയ്ക്കുള്ള ദിവസമായും ആചരിക്കാന്‍ തുടങ്ങിയത്‌ 
നിശ്ചമായും ഉയിര്‍പ്പിലുള്ള വിശ്വാസം മൂലമാണ്‌. അപ്പസ്‌തോലിക 
സമൂഹം ഞായറാഴ്ച ആചരിച്ചിരുന്നു എന്നതിനു വ്യക്തമായ തെളിവുണ്ട്‌. 

“ആഴ്ചവട്ടത്തിന്റെ ഒന്നാം നാള്‍ (ഞായറാഴ്ച) അപ്പം നുറുക്കുവാന്‍ ഒന്നി 
ച്ചുകൂടിയപ്പോള്‍' (അ. പ്ര. 20:7) എന്നു കാണാം. ഉത്ഥിതനായ കര്‍ത്താവു 
ശിഷ്യന്മാര്‍ക്കു പ്രത്യക്ഷനായത്‌ അവര്‍ ഉയിര്‍പ്പിന്റെ എട്ടാം ദിവസം ഒരു 
മിച്ചുകൂടി ഇരിക്കുമ്പോഴാണ്‌ (യോഹ. 20:26; 1 കൊരി. 16:2; വെളി. 1:10 
കാണുക). ഉയിര്‍പ്പ്‌ ഒരു യാഥാര്‍ത്ഥ്യമല്ലായിരുന്നെങ്കില്‍ ഞായറാഴ്ച 
ദിവസം ആരാധനയ്ക്കുള്ള ദിവസമായി മാറ്റുമായിരുന്നില്ല. 


4. സഭയുടെ ഉത്ഭവം 


ഏറ്റവും വലിയ തെളിവു ക്രിസ്തീയ സഭയുടെ ഉത്ഭവവും നില 
നില്പുമാണ്‌. കര്‍ത്താവിന്റെ ക്രൂശുമരണം ശിഷ്യന്മാരെ ഭഗ്നാശരാക്കി. 
അവരെല്ലാം ഭയചകിതരായി പലായനം ചെയ്തു. അവരുടെ പ്രതീക്ഷകളും 
വിശ്വാസങ്ങളുമെല്ലാം മണ്ണടിഞ്ഞു. എന്നാല്‍ അവരെ വീണ്ടും ഒരുമിച്ചു 
ചേര്‍ത്തതും ഒരു പുതിയ സമൂഹമായി നിലകൊള്ളാന്‍ പ്രേരിപ്പിച്ചതും 
പുനരുത്ഥാന യാഥാര്‍ത്ഥ്യമാണ്‌. പീഡനവും സമ്മര്‍ദ്ദങ്ങളും ഭീഷണികളും 
എല്ലാം ഉണ്ടായിട്ടും അവര്‍ ധൈര്യപൂര്‍വ്വം നിലകൊണ്ടു. അവരുടെ 
വിശ്വാസവും ഉറപ്പും സമൂഹത്തില്‍ പ്രകമ്പനം കൊള്ളിക്കത്തക്കതായി 
രുന്നു. “ഇവര്‍ ലോകത്തെ കീഴ്മേല്‍ മറിക്കുന്നവരെന്നു' മറ്റുള്ളവര്‍ 
സാക്ഷിപ്പാന്‍ തക്കവണ്ണം അവരുടെ ധൈര്യവും വിശ്വാസവും അത്ര 
ശക്തമായിരുന്നു. അതിനുള്ള കാരണം, ജീവിക്കുന്ന ക്രിസ്തുവില്‍ 
വിശ്വസിച്ചു എന്നുള്ളതാണ്‌. 


5. പുതിയനിയമമത്തിന്റെ ഉത്ഭവം 


ക്രൂശില്‍ മരണമടഞ്ഞ ഒരു രക്തസാക്ഷി മാത്രമായിരുന്നു യേശുവെ 
ങ്കില്‍ യേശുവിനെ സംബന്ധിച്ചുള്ള ഈ രേഖകള്‍ ക്രോഡീകരിക്കാന്‍ 
ആരും തുനിയുമായിരുന്നില്ല. ഉയിര്‍ത്തെഴുന്നേറ്റു ജീവിക്കുന്ന ക്രിസ്തുവി 
ലുള്ള വിശ്വാസമാണു പുതിയനിയമ എഴുത്തുകാരെ സ്വാധീനിച്ചിട്ടുള്ളത്‌. 
ഡെന്നി പറയുന്നത്‌: “പുതിയനിയമത്തിന്‌ അതും ഇതുമല്ല അടിസ്ഥാനം; 
ഒഴിഞ്ഞ കല്ലറയെപ്പറ്റിയുള്ള കഥയുമല്ല; യറുശലേമിലും ഗലീലയിലും 
യേശു പ്രത്യക്ഷപ്പെട്ട വസ്തുതയുമല്ല (പുനരുത്ഥാനത്തിന്റെ പ്രാഥമിക 
തെളിവ്‌ അതാണ്‌). പിന്നെയോ പുതിയനിയമം തന്നെയാണ്‌ ഏറ്റവും 
വലിയ തെളിവ്‌. ആദിയോടന്തം അതില്‍ ത്രസിച്ചുനില്‍ക്കുന്ന ജീവന്‍, 
അതിന്റെ പേജുകള്‍ നാം വായിക്കുമ്പോള്‍ നമ്മെ ആശ്ചര്യം കൊണ്ടു 
നിറയ്ക്കുന്ന ആ ജീവന്‍ തന്നെയാണ്‌ ഉത്ഥിതനായ രക്ഷകന്‍ നമ്മില്‍ 
പകര്‍ന്നിരിക്കുന്നത്‌.” 


പുനരുത്ഥാനത്തിന്റെ അര്‍ത്ഥവും പ്രസക്തിയും 


യേശുവിന്റെ ദൈവത്വം തെളിയിക്കുന്നതിനുള്ള ഒരു മുഖാന്തരമായി 

മാത്രമല്ല പുനരുത്ഥാനത്തെ വീക്ഷിക്കേണ്ടത്‌. അതു നമ്മുടെ രക്ഷാ രഹ 
സ്യമാണ്‌. നമ്മുടെ രക്ഷയെപ്പറ്റി ചിന്തിക്കുമ്പോള്‍ യേശുവിന്റെ മരണ 
ത്താല്‍ നമുക്കു വിമോചനവും രക്ഷയും ഉണ്ടായി എന്നു പറയാറുണ്ട്‌, 
ഉയിര്‍പ്പിനെ പറ്റി പരാമര്‍ശിക്കാതെ അതു തെറ്റാണ്‌. മരണവും ഉയിര്‍പ്പും 
രണ്ടു സംഭവങ്ങളാണെങ്കിലും ഒരേ രക്ഷാപ്രവൃത്തിയാണ്‌. മരണത്തി 
നാലും ഉയിര്‍പ്പിനാലും അത്രേ നമുക്കു ജീവനും രക്ഷയും ലഭ്യമായത്‌. 
ഒരു നാണയത്തിന്റെ രണ്ടുവശം പോലെ അവ അവിഭാജ്യമാണ്‌. മരണവും 
ഉയിര്‍പ്പും ഒരുമിച്ചു മാത്രമേ ചിന്തിക്കാന്‍ കഴിയൂ. കര്‍ത്താവ്‌ എപ്പോഴും 
അങ്ങനെയാണു പ്രസ്താവിച്ചിട്ടുള്ളത്‌. 


പുനരുത്ഥാനം മൂലമാണ്‌ യേശു യഥാര്‍ത്ഥത്തില്‍ മ്ശീഹാ തന്നെ 
യെന്ന്‌ അപ്പസ്തോലന്മാര്‍ വിശ്വാസത്തില്‍ സ്ഥിരീകരിക്കപ്പെട്ടത്‌. “മരിച്ചിട്ട 
ഉയിര്‍ത്തെഴുന്നേല്‍ക്കുകയാല്‍ വിശുദ്ധിയുടെ ആത്മാവു സംബന്ധിച്ചു 
ദൈവപുത്രന്‍ എന്നു ശക്തിയോടെ നിര്‍ണ്ണയിക്കപ്പെടുകയും ചെയ്തു" 
(റോമ. 1:5). പുനരുത്ഥാനം ഒറ്റപ്പെട്ട ഒരു സംഭവമല്ല. വിശ്വാസികള്‍ക്ക്‌ 
അതുമൂലം ക്രിസ്തുവിനോടു ഐക്യപ്പെടുവാനും പുനരുത്ഥാന ജീവന്‍ 
അനുഭവിക്കാനും സംഗതി വരുന്ന യാഥാര്‍ത്ഥ്യമാണ്‌. 


ചോദ്യങ്ങള്‍ 


1. പുനരുത്ഥാനത്തെ ഖണ്ഡിക്കുന്ന ചില വാദങ്ങള്‍ യുക്തിവാദികളും 
മറ്റും ഉയര്‍ത്തുന്നു. അവയ്ക്കെങ്ങനെ മറുപടി നല്‍കാം? 


2. പൌരസ്ത്യസഭകള്‍ ഉയിര്‍പ്പു പെരുന്നാളിനു വലിയ പ്രാധാന്യം കല്‍ 
പ്പിക്കുന്നു. കാരണങ്ങള്‍ കണ്ടുപിടിക്കുക? 


3. ഉയിര്‍പ്പിന്റെ കാതലായ സന്ദേശമെന്ത്‌? ഇന്നത്തെ സമൂഹത്തില്‍ 
അതിന്‌ എത്രമാത്രം പ്രസക്തിയുണ്ട്‌. 


യാമുണ്ടിറ്റ്‌ 4 
യോഹന്നാന്റെ സുവിശേഷം 


പാഠം ॥ 
സമുവി ശേഘകമ്മമും ചശ്ചചാത്താലവമും 


സുവിശേഷത്തിന്റെ ഗ്രന്ഥകാരന്‍ 11] ബാഹൃവും ആന്തരികവുമായ തെളി 
വുകള്‍ 1 നിഗമനം 1] രണ്ടു പശ്ചാത്തലങ്ങള്‍ [1] യഹൂദ പശ്ചാത്തലവും 
യവന പശ്ചാത്തലവും 


സമവീക്ഷണ സുവിശേഷങ്ങള്‍ പഠിച്ചശേഷം വി. യോഹന്നാന്റെ സുവി 
ശേഷത്തിലേക്കു നാം കടക്കുമ്പോള്‍ ഒരു പുതിയ അനുഭവമാണുണ്ടാ 
വുക. പ്രഥമ ദൃഷ്ടിയില്‍ വളരെ ലളിതമെന്നു തോന്നാമെങ്കിലും വളരെ 
പ്രഡാവും ഗഹനവുമായ ആശയങ്ങളാണു ഇതില്‍ അനാവരണം ചെയ്തി 
ട്ടുള്ളത്‌. പുതിയനിയമ പുസ്തകങ്ങളില്‍ യേശുക്രിസ്തുവിനെ സംബ 
ന്ധിച്ച്‌ ഇത്രയും പ്രദീപ്തമായ ചിന്ത മറ്റൊന്നിലുമില്ല. ഭാരതീയ ദാര്‍ശനി 
കര്‍ ഏറ്റവും വിലമതിക്കുന്നതും, അവര്‍ അധികമായി ഉദ്ധരിക്കുന്നതും 
ഈ സുവിശേഷത്തില്‍ നിന്നാണ്‌. സമവീക്ഷണ സുവിശേഷങ്ങളില്‍ 
നിന്നു പല വിധത്തിലും ഇതു വ്യത്യാസപ്പെട്ടിരിക്കുന്നു. ഈ വ്ൃത്യാസം 
പ്രാരംഭകാലം മുതല്‍ തന്നെ സുവിശേഷ പഠിതാക്കളെ ആകര്‍ഷിച്ചിട്ടു 
ള്ളതാണ്‌. 


ആരാണു ഗ്രന്ഥകാരന്‍? പാരമ്പര്യമായി വിശ്വസിച്ചുപോരുന്നതു 
സെബദിപുതധ്രനും യേശുവിന്റെ പ്രന്തണ്ടു ശിഷ്യന്മാരില്‍ ഒരുവനുമായ 
യോഹന്നാന്‍ ആണെന്നത്രേ. പുരാതന ശിഷ്യന്മാരുടെ സാക്ഷ്യം ഈ 
വിധത്തിലാണ്‌. സ്മുര്‍ണായിലെ ബിഷപ്പും, അപ്പസ്തോല ശിഷ്യനുമായ 
പോളിക്കര്‍പ്പോസ്‌ (എ. ഡി. 60-155) രേഖപ്പെടുത്തിയിട്ടുള്ളത്‌ ഇത്‌ 
യോഹന്നാന്റെ കൃതിയെന്നാണ്‌. ഐറേനിയസ്‌ (എ. ഡി. 180) എഴുതുന്നു: 
“കര്‍ത്താവിന്റെ മാര്‍വില്‍ ചാരിയിരുന്നവനായ യോഹന്നാന്‍ എന്ന 
ശിഷ്യനാണ്‌ ഇതെഴുതിയത്‌.” അന്ത്യോഖ്യായിലെ തെയോഫിലോസ്‌ 
(എ. ഡി. 180), അലക്സഠ്രണ്ടിയായിലെ ക്കെമന്റ്‌ (150-215), ഓറിഗന്‍ 
(186-254), തെര്‍ത്തുല്യന്‍ (160-240), ജറോം (342-419) ഇവരെല്ലാം ഇതേ 
സാക്ഷ്യമാണു നല്‍കിയിട്ടുള്ളത്‌. 


ആന്തരികമായ തെളിവുകള്‍ 


സുവിശേഷത്തിനുള്ളില്‍ തന്നെ സ്വീകാര്യമായ പല തെളിവുകളുണ്ട്‌. 

1. യോഹ. 21:24. എഴുത്തുകാരന്‍ അവകാശപ്പെടുന്നു: “ഈ ശിഷ്യന്‍ 
ഇതിനെക്കുറിച്ചു സാക്ഷ്യം പറയുന്നവനും, ഇതു എഴുതിയവനും, 
ആകുന്നു. അവന്റെ സാക്ഷ്യം സത്യമെന്നു ഞങ്ങള്‍ അറിയുന്നു." 


2. എഴുത്തുകാരന്‍ യഹൂദ മതാനുഷ്ഠാനങ്ങളും പാരമ്പര്യങ്ങളും റബി 
മാരുടെ വ്യാഖ്യാനങ്ങളും എല്ലാം പരിചയമുള്ള വ്യക്തിയാണ്‌ (5:10; 7:22 
, 51: 8:17 ഇവ കാണുക). മാത്രമല്ല ഭാഷാശൈലിയും സെമിറ്റിക്‌ പശ്ചാ 
ത്തലം വെളിപ്പെടുത്തുന്നു. 


3. പലസ്തീന്റെ ഭൂമിശാസ്ത്രവും, അവിടുത്തെ സ്ഥലങ്ങളെക്കുറിച്ചുള്ള 
അറിവും, എഴുത്തുകാരന്‍ അവിടെ ജനിച്ചുവളര്‍ന്ന ഒരു വ്യക്തിയാണെന്നു 
കാണിക്കുന്നു. 


4. സമവീക്ഷണ സുവിശേഷങ്ങളിലെ ചില വിവരണങ്ങള്‍ ഈ എഴു 
ത്തുകാരന്‍ തിരുത്തുന്നതായി കാണാം. ഉദാഹരണമായി, കര്‍ത്താവു 
ശിഷ്യന്മാരുമായി അത്താഴം കഴിച്ചതു യഹുദന്മാരുടെ പെസഹായുടെ 
തലേരാഭ്രിയിലായിരുന്നു എന്ന്‌ ഇതില്‍ തിരുത്തുന്നു. അതേപ്പറ്റി നേരിട്ടു 
ബോധ്യമുള്ളതിനാലായിരിക്കണം ഇപ്രകാരം ചെയ്യുന്നത്‌. 


5, “കര്‍ത്താവു സ്നേഹിച്ച ശിഷ്യന്‍ ' എന്ന്‌ ഇതില്‍ വിശേഷിപ്പിച്ചിട്ടുള്ള 
വ്യക്തി തന്നെയാണു ഇതിന്റെ എഴുത്തുകാരന്‍. അതു യോഹന്നാന്‍ 
ആകുന്നു. യോഹ. 13:23; 19:26; 20:2: 21:7; 21:20 ഈ ഭാഗങ്ങളിലാണു 
കര്‍ത്താവു സ്നേഹിച്ച ശിഷ്യനെപ്പറ്റി പരാമര്‍ശിക്കുന്നത്‌. 


മറ്റ്‌ അപ്പസ്തോലന്മാരെപ്പറ്റി പരാമര്‍ശമുണ്ടെങ്കിലും യോഹന്നാന്റെ 
പേരു മനഃപൂര്‍വ്വം പ്രസ്താവിക്കാതിരിക്കുന്നു. അത്‌ യോഹന്നാന്‍ തന്നെ 
എഴുത്തുകാരനായതു കൊണ്ടാവാം. സ്നാപകനെപ്പറ്റി പറയുമ്പോള്‍ സമ 
വീക്ഷണ സുവിശേഷങ്ങളില്‍ “യോഹന്നാന്‍ സ്നാപകന്‍ എന്നു വിശേ 
ഷിപ്പിക്കുന്നു. അതു യോഹന്നാന്‍ എന്നു കര്‍ത്തൃശിഷ്യനില്‍ നിന്നു മാറ്റി 
ക്കാണിക്കാനാണ്‌. എന്നാല്‍ നാലാം സുവിശേഷത്തില്‍ “സ്നാപകന്‍ 
എന്ന വിശേഷണം കൂടാതെയാണ്‌. കാരണം എഴുത്തുകാരന്‍ യോഹ 
ന്നാന്‍ തന്നെ ആയതുകൊണ്ടായിരിക്കാം. 


മേല്‍പ്പറഞ്ഞ തെളിവുകളെയെല്ലാം അവഗണിച്ചുകൊണ്ട്‌ ഇതിന്റെ 
എഴുത്തുകാരന്‍ സെബദി പുരതനായ യോഹന്നാനല്ല എന്നു വാദിക്കുന്ന 
വരുണ്ട്‌. ഉള്ളടക്കത്തിന്റെ സ്വഭാവം പരിശോധിച്ചിട്ട്‌ അവര്‍ ചൂണ്ടിക്കാണി 
ക്കുന്നത്‌: ഇതിലെ ആശയങ്ങള്‍ യോഹന്നാന്റെ കാലത്തേതായിരിക്കാനിട 
യില്ല, ജഞാനവാദത്തിന്റെ ഉപദേശങ്ങളെ ഇതില്‍ ഖണ്ഡിക്കുന്നതുകൊണ്ട്‌ 
രണ്ടാം നൂറ്റാണ്ടില്‍ മാത്രം രചിക്കപ്പെട്ടതാണ്‌. യവനമതത്തോടും, തത്ത്വ 
ചിന്തയോടുമുള്ള അടുപ്പം ഇതില്‍ കാണുന്നു. അതു യോഹന്നാനു സാധ്യ 

മല്ലല്ലോ എന്നും വാദിക്കുന്നു. മാര്രമല്ല യോഹന്നാന്റെ കൃതി എന്നു 
ബോധ്യമുണ്ടായിരുന്നെങ്കില്‍ എന്തുകൊണ്ടാണ്‌ ആദിമസഭയില്‍ ഇതിനു 
വലിയ അംഗീകരണം കിട്ടാതിരുന്നത്‌. അതിനുള്ള മറുപടി, ജഞാനവാദി 
കളായ വേദവിപരീതികള്‍ക്ക്‌ ഈ സുവിശേഷം വളരെ പ്രിയങ്കരമായി 
എടുക്കുകയാല്‍ ആദിമസഭ അല്‍പം കരുതല്‍ എടുത്തു എന്നേയുള്ളു. 


ജ്ഞാനവാദം ഒന്നാം നൂറ്റാണ്ടില്‍ തന്നെ അതിന്റെ ആരംഭം കുറിച്ചി 
ട്ടുണ്ട്‌. കൊലോസ്യ ലേഖനത്തില്‍ പൌലോസ്‌ അതിനെ ഖണ്ഡിക്കുന്ന 
തായി കാണാം. യവന മതത്തിലെ ആശയങ്ങള്‍ പലസ്തീനില്‍ സ്വാധീനം 
ചെലുത്തിയിരുന്നു എന്നു കുമ്റാന്‍ ചുരുളുകള്‍ സാക്ഷിക്കുന്നുണ്ട്‌. ഒരു 
കാലത്തു സുവിശേഷം യോഹന്നാന്റെ കൃതി അല്ല എന്നു വാദിക്കുന്നത്‌ 
ഒരു “ഫാഷന്‍ ' പോലെ ആയിരുന്നു. ഇന്നു കാറ്റു മാറിയിട്ടുണ്ട്‌. സുവി 
ശേഷം ഇന്നത്തെ രൂപത്തില്‍ എഡിറ്റു ചെയ്തു പ്രസിദ്ധീകരിച്ചതു യോഹ 
ന്നാന്റെ ശിഷ്യന്മാരില്‍പ്പെട്ട ആരെങ്കിലും ആകാം. എന്നാല്‍ ഇതിന്റെ മുഖ്യ 
മായ എല്ലാ ഭാഗങ്ങളും ആശയങ്ങളും യോഹന്നാനില്‍ നിന്നു തന്നെയാ 
ണെന്ന്‌ ഇന്നു പൊതുവെ സമ്മതിക്കുന്നു. 


എഴുതിയ കാലം 


ഒന്നാം നൂറ്റാണ്ടിന്റെ അന്തൃദശകത്തില്‍ (96-100) എന്നു കരുതാം. എ. 
ഡി. 150-നോട അടുത്തു ഇത്‌ ഈജിപ്തില്‍ പ്രചാരത്തില്‍ ഇരുന്നു എന്നു 
1955-ല്‍ കണ്ടെടുത്ത കയ്യെഴുത്തുപ്രതി തെളിയിക്കുന്നു. പുതിയനിയമ 
ത്തിന്റെ ഏറ്റം പുരാതനമായ കയ്യെഴുത്തുപ്രതി (സുവിശേഷം മുഴു 
വനുമില്ല) ഇതത്രേ. ഏഷ്യാമൈനറിൽ നിന്ന്‌ ഈജിപ്തു വരെ ഈ സുവി 
ശേഷം പ്രചാരത്തില്‍ എത്തണമെങ്കില്‍ പ്രസിദ്ധീകരിച്ചു കുറെ വര്‍ഷ 
ങ്ങള്‍ ആയിരിക്കണം. അതുകൊണ്ടു മുകളില്‍ കൊടുത്ത കാലം ഏറ്റവും 
സ്വീകാര്യമാണ്‌. 


എഴുത്തുകാരന്റെ പശ്ചാത്തലം 


ഇതര സുവിശേഷങ്ങളില്‍ നിന്നുള്ള വ്യത്യാസം ഇതിന്റെ പശ്ചാത്തല 
ത്തിലും പ്രകടമാണ്‌. സമവീക്ഷണസുവിശേഷങ്ങളില്‍ ചിലതെങ്കിലും 
എഴുത്തുകാരന്‍ കണ്ടിട്ടുണ്ട്‌. അല്ലാത്തപക്ഷം അവയുടെ പിമ്പിലുള്ള 
പാരമ്പര്യങ്ങളുമായി ആഭിമുഖ്യമുണ്ടായിരുന്നു എന്ന്‌ അനുമാനിക്കാം. ഈ 
സുവിശേഷത്തിന്റെ വേരുകള്‍ ഇറങ്ങിച്ചെല്ലുന്നതു പലസ്തീന്റെ മണ്ണി 
ലേക്കു തന്നെ; വളവും വെളിച്ചവും സ്വീകരിച്ചിട്ടുള്ളത്‌ യഹുദമതത്തില്‍ 
നിന്നും. എങ്കിലും യവന തത്വചിന്തയോടും, ദാര്‍ശനിക മേഖലയോടും 
വളരെ അടുപ്പം പുലര്‍ത്തുന്നതായി പ്രാരംഭ ഭാഗം പോലെ മറ്റു ഭാഗങ്ങളും 
സൂചിപ്പിക്കുന്നു. യഥാര്‍ത്ഥത്തില്‍ ഈ സുവിശേഷം എബ്രായ പാരമ്പര്യ 
ത്തോടും യവന ചിന്താമണ്ഡലത്തോടും ബന്ധം പുലര്‍ത്തുന്നു. 

1, ഏഡ്രായ പശ്ചാത്തലം 


എഴുത്തുകാരന്‍ പഴയനിയമത്തോടു വളരെ കടപ്പെട്ടിട്ടുണ്ട്‌. നേരിട്ടുള്ള 
ഉദ്ധരണികള്‍ വിരളമെങ്കിലും, യഹുദ ന്യായപ്രമാണവും, അതിലെ അനു 
ഷ്ഠാനവിധികളും നന്നായിട്ടറിഞ്ഞിരുന്നു. യഹൂദമതത്തിലെ പെരുന്നാളു 
കള്‍ സുപരിചിതമെന്നു മാത്രമല്ല ക്രിസ്തു സംഭവം, ആ പെരുന്നാളു 
കളുടെ പശ്ചാത്തലത്തിലാണു സംവിധാനം ചെയ്തിരിക്കുന്നത്‌. പെസഹ 
2:23 6:4; 13:1% 11:56; കൂടാരപ്പെരുന്നാള്‍ 7:2; പ്രതിഷ്ഠോത്സവം 10:22. 


റാബിമാരുടെ വ്യാഖ്യാനങ്ങളും ഉപദേശങ്ങളും സുവിശേഷകനു പരി 
ചിതങ്ങളാണ്‌ (യോഹ. 8:56). നിങ്ങളുടെ പിതാവായ അബ്രഹാം എന്റെ 
ദിവസം കാണും എന്നുള്ളതുകൊണ്ട്‌ ഉല്ലസിച്ചു. നൂറ്റാണ്ടുകള്‍ക്കു മുമ്പ്‌ 
മ്ശിഹായുടെ കാലം അബ്രഹാം കണ്ടു എന്ന ആശയം റാബിമാരുടെ 
ചിന്തയോടു കടപ്പെട്ടിട്ടുള്ളതാണ്‌. ശാബതില്‍ പരിഛേദന നടത്താമെന്നു 
ള്ളത്‌ (7:22) ശാബതില്‍ വഹിക്കാവുന്ന ഭാരം (5:10), കൂടാരപ്പെരുന്നാളിന്റെ 
ചടങ്ങുകള്‍ ഇവയൊക്കെ റാബിമാരുടെ പ്രബോധനങ്ങളെ പ്രതിധ്വനിപ്പി 
ക്കുന്നു. 


യേശു സ്വയമായി നടത്തുന്ന ചില പ്രസ്താവനകള്‍ ശ്രദ്ധേയമാണ്‌: 
“ജീവനുള്ള വെള്ളം (4:11-15), ജീവന്റെ അപ്പം (6:35), ലോകത്തിന്റെ 
വെളിച്ചം” (8:12), ഈ വിശേഷണങ്ങളൊക്കെ ന്യായ്പരപമാണത്തിന്‌ യഹൂ 
ദജനം നല്‍കിയിട്ടുള്ളവയാണ്‌. ആ വിശേഷണങ്ങള്‍ യേശുവിന്റെ ദൌത്യ 
ത്തെ സൂചിപ്പിക്കുന്നവയായി സുവിശേഷകന്‍ കണ്ടു. 


യഹൂദമതത്തിലെ “അപ്പോക്കലിപ്റ്റിക്കല്‍” കൃതികളുടെ ആശയങ്ങളു 
മായി സുവിശേഷകന്‍ പരിചയിച്ചിരുന്നു. യേശുവിനെ മ്ശീഹാ ആയിട്ടു 
മാത്രമല്ല, രാജാവും (തന്റെ രാജ്യം ഐഹികമല്ല) ആയി അവതരിപ്പിക്കുന്നു. 


കുമ്റാന്‍ സന്യാസികളുടെ (ഏസ്സീന്യര്‍) ആശയങ്ങളുമായി സുവിശേ 
ഷത്തിനു ബന്ധമുണ്ട്‌. അവര്‍ യഹൂദമതത്തിലെ ഒരു വിഭാഗമായിരുന്നല്ലോ. 
ര്രകാശത്തിന്റെ പുരതന്മാര്‍, സതൃത്തിന്റെ ആത്മാവ്‌, രപകാശത്തിന്റെ 
നാഥന്‍, അന്ധകാരത്തിന്റെ ദൂതന്‍, വെളിച്ചവും അന്ധകാരവും തമ്മിലുള്ള 
താരതമ്യം ഇവയൊക്കെ കുമ്റാന്‍ കൃതികളിലുള്ളതാണ്‌. സുവിശേഷകന്‍ 
ആ കൃതികളോടുള്ള ആഭിമുഖ്യം വളരെ പ്രകടമാണ്‌. 


യഹോവയുടെ നാമത്തിനു വലിയ പ്രാധാന്യം യഹുദമതത്തില്‍ നല്‍ 
കിയിരുന്നു. ആ നാമം ഉച്ചരിക്കുവാന്‍ പാടില്ലാത്ത നിഗൂഡ്മമായ ഒന്നാണ്‌ 
(ആവ. 32:39; യെശ. 42:8; 52:6 ഈ ഭാഗങ്ങള്‍ കാണുക). മോശയ്ക്കു 
വെളിപ്പെട്ടപ്പോള്‍ “ഞാനാകുന്നവന്‍ ഞാനാകുന്നു” എന്നാണ്‌ (പുറ. 3:14). 
സുവിശേഷത്തില്‍ ഈ പേരു തന്നെ യേശുവും ഉപയോഗിക്കുന്നു. “ഞാന്‍ 

ആകുന്നു” എന്നു പല സുവിശേഷങ്ങളില്‍ ആവര്‍ത്തിക്കുന്നു (യോഹ. 
18:1-7 നോക്കുക). 


മ്ശീഹായെപ്പറ്റി യഹൂദജനം പുലര്‍ത്തിയ പ്രതീക്ഷകള്‍ എപ്രകാരമാ 
യിരുന്നു എന്നു സുവിശേഷകന്‍ അറിഞ്ഞിരുന്നു. മ്ശിഹായുടെ ഉത്ഭവം 
അജ്ഞാതമായിരിക്കും (7:27). അവന്‍ അത്ഭുതങ്ങള്‍ പ്രവര്‍ത്തിക്കും (7:31). 
അവന്‍ ബേത്ലഹേമില്‍ നിന്നു വരും (7:42). അവന്‍ എന്നേക്കും ഇരിക്കും 
(12:34). യഹൂദ വിശ്വാസത്തില്‍ വേരൂന്നിയ ഒരാള്‍ക്കു മാത്രമേ ഈ പ്രതീ 
ക്ഷകള്‍ പ്രതിഫലിപ്പിക്കുവാന്‍ കഴിയൂ. മേല്‍ക്കാണിച്ച കാര്യങ്ങള്‍ തെളിയി 
ക്കുന്നതു സുവിശേഷകന്‍ പലസ്തീന്റെ മണ്ണില്‍ ജീവിച്ച ആളും ആ 
പശ്ചാത്തലത്തില്‍ അടിയുറച്ച വ്യക്തിയുമെന്നാണ്‌. 


2, യവന പശ്ചാത്തലം 


ഒന്നാം നൂറ്റാണ്ടില്‍ “ഹെല്ലനിസ'ത്തിന്റെ (യവന സംസ്കാരം) 
സ്വാധീനം സാര്‍വ്ൃരതികമായിരുന്നു. പുതിയനിയമ കൃതികളില്‍ പലതിലും 
ആ സ്വാധീനം പണ്ഡിതന്മാര്‍ കണ്ടെത്താറുണ്ട്‌. യോഹന്നാന്റെ സുവിശേ 
ഷമാണ്‌ അതിലൊന്ന്‌. കഴിഞ്ഞ തലമുറയിലെ പ്രൊട്ടസ്റ്റന്റ്‌ പണ്ഡിതന്മാര്‍ 
പലരും ഈ സുവിശേഷത്തെ യവന പശ്ചാത്തലത്തില്‍ മാത്രമാണു സ്വീക 
രിച്ചിരുന്നത്‌. ഇപ്പോള്‍ യവനസ്വാധീനവും ഉണ്ടെന്നു മാത്രമേ പറയു. 
എന്താണ്‌ യവന സ്വാധീനത്തിന്റെ അടയാളങ്ങള്‍? 


(മ) “ലോഗോസി 'നെപ്പറ്റിയുള്ള വിവരണം: യോഹ. 1:1-14. 
“ലോഗോസ്‌” (1005) എന്ന ആശയം സ്റ്റോയിക്കരില്‍ പ്രബലമാണ്‌. ഇത്‌ 
അലക്സ്രണ്ടിയായിലെ യഹുദ തത്ത്വചിന്തകനായ ഫൈലോ (ബി. സി. 
20 - എ. ഡി. 50) സ്വീകരിക്കുകയും വിപുലീകരിക്കുകയും ചെയ്തിട്ടുണ്ട്‌. 
ദൈവത്തെയും പ്രപഞ്ചത്തെയും തമ്മില്‍ ബന്ധിക്കുന്ന മദ്ധ്യവര്‍ത്തിയായി 
ലോഗോസിനെ (വചനം) അദ്ദേഹം കണ്ടു. തിന്മ നിറഞ്ഞ പ്രപഞ്ചവുമായി 
പരമമായ ദൈവത്തിനു നേരിട്ടു ബന്ധമില്ല. ലോഗോസില്‍ക്കൂടിയാണു 
ബന്ധം. “വചനം” ദൈവത്തിന്റെ മനസ്സിലെ ചിന്തയും ആ ചിന്തയുടെ പ്രതി 
ധ്വനിയുമാണ്‌. ഈ ആശയങ്ങള്‍ സുവിശേഷത്തിന്റെ ആമുഖഭാഗത്തു 
കാണാമല്ലോ. 


൯) ജ്ഞാനത്തിന്റെ പ്രാധാന്യം: യവന ചിന്താധാരയില്‍ “ജ്ഞാന' 
ത്തിനു വലിയ പ്രാധാന്യം കല്‍പിച്ചിരുന്നു. ജഞാനവാദം (൩05൮5൩) 
തന്നെ അതിന്റെ വികാസ പരിണാമമാണ്‌. രക്ഷയ്ക്കു നിദാനം ജ്ഞാന 
മത്രേ. അത്‌ കേവലം ബൌരദ്ധികമല്ല അതിലുപരിയാണ്‌. യോഹന്നാന്റെ 
സുവിശേഷത്തില്‍ ജ്ഞാനത്തിനു മുന്‍തൂക്കം നല്‍കിയിരിക്കുന്നു. ഏക 
സത്യദൈവമായ നിന്നെയും നീ അയച്ചിരിക്കുന്ന യേശുക്രിസ്തു 
വിനെയും അറിയുന്നതു തന്നെ നിത്യജീവന്‍ ആകുന്നു” (യോഹ. 17:37) 

8:31-32: 10:14-15; 14:5-10 എന്നീ ഭാഗങ്ങളും കാണുക). 


(൭ സത്യം: ഈ ആശയം പ്ളേറ്റോയിലും മറ്റു യവന ദര്‍ശനങ്ങളിലും 
കാണാവുന്നതാണ്‌. പ്ളേറ്റോയുടെ ചിന്തയില്‍ രണ്ടു ലോകങ്ങളാണ്‌. ഒന്ന്‌ 
ആശയങ്ങളുടെ ലോകം (൪/൦ വ്‌ 106) മറ്റതു ദൃശ്യര്പപഞ്ചം. ഇവയില്‍ 
യഥാര്‍ത്ഥമായിട്ടുള്ളത്‌ ആദ്യത്തേതാണ്‌. അതത്രേ സത്യം. യോഹന്നാ 
നില്‍ “സത്യം” എന്ന പദം 25 പ്രാവശ്യം ഉപയോഗിച്ചിട്ടുണ്ട (ചിലതു മാത്രം 
കാണുക. 4:23-24: 8:32; 17:12). 


(൪) ജീവനും പ്രകാശവും: ഇതും യവന സിദ്ധാന്തങ്ങളില്‍ സ്ഥലം 
പിടിച്ചിട്ടുള്ളതാണ്‌. “ജീവന്‍” എന്ന പദം സുവിശേഷത്തില്‍ ആദ്യാവസാനം 
മുന്നിട്ടുനില്‍ക്കുന്നു. അതുകൊണ്ടു “ജീവന്റെ സുവിശേഷം ' എന്നു 
പോലും ഇതിനെ വിശേഷിപ്പിക്കാറുണ്ട്‌. ലോകത്തിലേക്കു കടന്നുവന്നു 
ലോകത്തെ പ്രകാശിപ്പിക്കുന്ന സത്യവെളിച്ചവും പ്രധാന ആശയമാണ്‌. 


ഇതുവരെ കണ്ടതു യവന ചിന്താധാരയുമായി സവിശേഷ സാധര്‍മ്യം 
പുലര്‍ത്തുന്ന വസ്തുതയാണ്‌. സുവിശേഷത്തിന്റെ പല ആശയങ്ങളും 
പദങ്ങളും തത്ത്വങ്ങളും യവന ചിന്തയോടു ബന്ധമുള്ളതാണ്‌. സുവിശേ 
ഷകന്റെ വിജയം അവിടെയാണ്‌ നാം മനസ്സിലാക്കേണ്ടത്‌. രക്ഷയുടെ 
സുവിശേഷം യഹുദനു മാത്രമല്ല, മറ്റുള്ളവര്‍ക്കുമാണ്‌. അതുകൊണ്ടു 
യഹൂദന്മാരെ സുവിശേഷം ബോധ്യമാക്കുകയും യവനന്മാരെയും ആ 
വിശ്വാസത്തിലേക്കു കൊണ്ടുവരികയും വേണ്ടിയിരിക്കുന്നു. അതിനു 
വേണ്ടിയാണ്‌ യവന ലോകത്തിനു മനസ്സിലാകുന്ന ഭാഷയില്‍ കൂടി യേശു 
ക്രിസ്തുവിനെ അവതരിപ്പിക്കാന്‍ ശ്രമിച്ചിട്ടുള്ളത്‌. 


ചോദ്യങ്ങള്‍ 


1. സമവീക്ഷണ സുവിശേഷവും, യോഹന്നാന്റെ സുവിശേഷവും തമ്മി 
ലുള്ള പ്രധാന വൃത്യാസങ്ങള്‍ എന്തെല്ലാം? 


2. സെബദി പുരതനായ യോഹന്നാവെപ്പറ്റി പുതിയനിയമത്തില്‍ നിന്നു 
നമുക്കു ലഭിക്കുന്ന വിവരങ്ങള്‍ എന്തെല്ലാം? 


3. സുവിശേഷത്തിന്റെ യവനപശ്ചാത്തലം വിവരിക്കുക? 


പാഠം ൧ 
സദുവി ഭശേഘകടന്‍ന്‍ ലക്ല്യം 


പ] മതപരമായ ലക്ഷ്യം [1 വിശ്വാസവിപരീതങ്ങള്‍ക്കെതിരായ സത്യ 
വിശ്വാസം സ്ഥാപിക്കുക 


ഈ സുവിശേഷത്തെ മനസ്സിലാക്കുന്നതിന്‌, തല്‍ കര്‍ത്താവിന്റെ ഉദ്ദേ 
ശ്യങ്ങള്‍ ഗ്രഹിക്കേണ്ടതാണ്‌. ചില ലക്ഷ്യങ്ങള്‍ വ്യക്തമായി പറഞ്ഞിട്ടുണ്ട്‌. 
മറ്റുള്ളവ സൂക്ഷ്മ പഠനത്തില്‍ക്കൂടി നമുക്ക്‌ അനുമാനിക്കുകയും ചെയ്യാം. 


1. മതപരവും ആദ്ധ്യാത്മികവുമായ ലക്ഷ്യം 


തന്റെ ഉദ്ദേശ്യമെന്തെന്നു സുവിശേഷകന്‍ വ്യക്തമാക്കുന്നു. “എന്നാല്‍ 
യേശു ദൈവപു(ധ്തനായ ക്രിസ്തു എന്നു നിങ്ങള്‍ വിശ്വസിക്കേണ്ടതിന്നും 
വിശ്വസിച്ചിട്ട്‌ അവന്റെ നാമത്തില്‍ നിങ്ങള്‍ക്കു ജീവന്‍ ഉണ്ടാകേണ്ടതിന്നും 
ഇത്‌ എഴുതിയിരിക്കുന്നു” (യോഹ. 20:31). യേശു ദൈവപുത്രനായ ക്രിസ്തു 
വാണെന്ന വിശ്വാസം ഉളവാക്കുവാനാണ്‌. “നിങ്ങള്‍ വിശ്വസിക്കുന്നതിന്‌” 
എന്ന പാഠം കൈയെഴുത്തു പ്രതികളില്‍ വിഭിന്ന രൂപങ്ങളില്‍ കാണുന്നു. 
ഒരു പാഠമനുസരിച്ച്‌ “നിങ്ങളില്‍ വിശ്വാസം ജനിക്കുന്നതിനും” എന്നായി 
രിക്കും വിവക്ഷ. ഇതു ശരിയെങ്കില്‍ സുവിശേഷം അവിശ്വാസികളെ ലക്ഷ്യ 
മാക്കി വിരചിച്ചിട്ടുള്ളതാണെന്നു കരുതണം. മറ്റൊരു പാഠമനുസരിച്ചു 
“നിങ്ങള്‍ വിശ്വാസത്തില്‍ നിലനില്‍ക്കുന്നതിനും' എന്നാകാം വിവര്‍ത്തനം. 
അങ്ങനെയെങ്കില്‍ സുവിശേഷം വിശ്വാസികളെ ഉദ്ദേശിച്ചുകൊണ്ട്‌ 
അവരെ വിശ്വാസത്തില്‍ ഉറപ്പിക്കുവാനാണ്‌ എന്നു വരും (1 യോഹ. 5:13 
താരതമ്യപ്പെടുത്തുക). രണ്ടു ലക്ഷ്യങ്ങളും സ്വാഗതാര്‍ഹമായി നമുക്കു 
തോന്നാം. 


യഹൂദമതത്തിന്റെ പരിധിവിട്ടു സുവിശേഷം പ്രചരിച്ചു കഴിഞ്ഞപ്പോള്‍, 
പുറത്തുള്ളവര്‍ക്കു മനസ്സിലാകത്തക്കവിധം അത്‌ അവതരിപ്പിക്കേണ്ടിയി 
രുന്നു. അതിനുള്ള ധ്രമം ഈ സുവിശേഷകന്‍ നടത്തുന്നതായി 
തോന്നാം. യേശുവിനെ വെറും മ്ശീഹാ ആയി ചിത്രീകരിക്കുന്നതു 
കൊണ്ടു സുവിശേഷകന്‍ തുൃപ്തിപ്പെടുന്നില്ല. അതിലപ്പുറമായി ഒരു 
ലക്ഷ്യമുണ്ടായിരുന്നു. യഹുദരെയും, വിജാതിയരെയും മനുഷ്യസമൂ 
ഹത്തെ മുഴുവനെയും മുന്നില്‍ കണ്ടുകൊണ്ടാണ്‌ എഴുതുന്നത്‌. ക്രിസ്തു 
വിന്റെ ജീവചരിര്രം വരച്ചുകാണിക്കുകയും അവിടുത്തെ വ്യക്തിത്വ 
രഹസ്യം അനാവരണം ചെയ്യുകയും, അവിടുത്തെ വാക്കുകളും 
പ്രവൃത്തികളും വ്യാഖ്യാനിച്ചു തരികയുമാണു യോഹന്നാന്‍ ചെയ്തിട്ടു 
ള്ളത്‌. അതില്‍ക്കൂടി എല്ലാവരെയും ജീവന്റെ അനുഭവത്തിലേക്കു 
കൊണ്ടുവരിക എന്ന ഉന്നതമായ ലക്ഷ്യം അദ്ദേഹത്തിനുണ്ടായിരുന്നു. 

2, വിവാദാത്മുകമായ ലക്ഷ്യം 


വിവാദാത്മകമായ (01ബ്ബിമേ) ചില ലക്ഷ്യങ്ങളും സുവിശേഷകനുണ്ട്‌. 
യേശു നടത്തുന്നതായി വിവരിച്ചിട്ടുള്ള സുദീര്‍ഘ പ്രഭാഷണങ്ങള്‍ 
പരിശോധിച്ചാല്‍ വിവാദാത്മകമായ ഒരു സ്വഭാവം അവര്‍ക്കു കാണാം. 
യോഹന്നാന്റെ സമകാലിക പശ്ചാത്തലത്തില്‍ മാത്രമേ അതു മനസ്സിലാ 
ക്കാന്‍ കഴിയു. 


൪) യഹുദര്‍ക്കെതിരെ: ഈ സുവിശേഷത്തില്‍ യഹുദന്മാരെപ്പറ്റിയുള്ള 
പരാമര്‍ശങ്ങള്‍ സുവിശേഷകന്‍ അവരോട്‌ ഒരു വിരുദ്ധമനോഭാവമു 
ണ്ടായിരുന്നു എന്ന ചിന്തയാണു നമ്മിലുളവാക്കുന്നത്‌. യഹൂദന്മാര്‍ യേശു 
വിനെ തിരസ്ക്കരിച്ചത്‌ സുവിശേഷകനെ അസ്വസ്ഥനാക്കുന്നു. “യഹൂദര്‍” 
എന്ന പദം 71 പ്രാവശ്യം ഇതില്‍ പ്രത്ൃയക്ഷപ്പെടുന്നു. പലപ്പോഴും അതു 
യേശുവിനോടു ശ്രരുത പുലര്‍ത്തിയിരുന്ന യഹുദ മതാധികാരികളെ, 
പ്രത്യകിച്ചു യറുശലേമില്‍ ഉണ്ടായിരുന്നവരെ സൂചിപ്പിക്കുവാനുള്ള 
സാങ്കേതിക പദമാണ്‌. ക്രൈസ്തവരും യഹൂദരും തമ്മില്‍ ആദിമ 
സഭയിലുണ്ടായിരുന്ന ശ്രതുതയും, സംഘര്‍ഷവും ഈ സുവിശേഷത്തില്‍ 
പ്രതിഫലിക്കുന്നുണ്ട്‌. ശാബതിനെപ്പറ്റിയുള്ള സംവാദം, അബ്രഹാമില്‍ 
നിന്നുള്ള പിന്തുടര്‍ച്ച, സുനഗോഗില്‍നിന്നുള്ള ബഹിഷ്കരണം, കൂര്‍ബാ 
നയെ സംബന്ധിച്ചു മാംസം ഭക്ഷിപ്പാന്‍ തരാന്‍ കഴിയുമോ എന്ന ചോദ്യം 
ഇതെല്ലാം സുവിശേഷം രചിക്കുന്ന കാലത്തെ യഹൂദ - ക്രൈസ്തവ 
സംവാദം വെളിപ്പെടുത്തുന്നുണ്ട്‌. 


[6 1])] സ്‌ നാപകശിഷ്ൃന്മാര്‍ക്കെതിരെ: സ്‌ നാപകനെ 
യേശുവിനേക്കാള്‍ ശ്രേഷ്ഠനായി അംഗീകരിച്ചിരുന്ന സ്നാപക 
ശിഷ്യസമൂഹമുണ്ടായിരുന്നു. അങ്ങനെയുള്ള സമൂഹത്തെപ്പറ്റി അ. (ര. 
18:25-19:7 വരെയുള്ള ഭാഗത്തുനിന്നു കാണാം. അവര്‍ യിസ്രായേല്‍ 
രാജ്യത്തിനു പുറത്തു ഏഷ്യാമൈനറിൽ എഫേസൂസില്‍ വരെ 
എത്തിയിരുന്നു. മൂന്നാം നൂറ്റാണ്ടില്‍ രചിക്കപ്പെട്ട ഒരു കൃതിയില്‍ 
(ധണണസ്നം ൦ഠേബ്ര്ഗന5) ഇവര്‍ യേശുവിനെയല്ല യോഹന്നാനെയാണ്‌ 
തങ്ങളുടെ ഗുരുവും ക്രിസ്തുവുമായി അംഗീകരിച്ചതെന്നു പറയുന്നു. 


ഈ സുവിശേഷത്തില്‍ സ്നാപകനെപ്പറ്റി പറയുമ്പോഴെല്ലാം അദ്ദേഹം 
യേശുക്രിസ്തുവിനു വിധേയനായി വര്‍ത്തിച്ചു എന്നു കാണിക്കുന്നു (1:5, 
19, 33:3, 13, 4:1). യേശു യോഹന്നാനില്‍ നിന്നു മാമോദീസാ ഏല്‍ക്കുന്ന 
സംഭവം പോലും വിട്ടുകളഞ്ഞിരിക്കുന്നു. സ്നാപകന്‍ യേശുവിന്റെ 
മ്ശീഹാ സ്ഥാനത്തിന്റെ ഒരു സാക്ഷി മാത്രമാണ്‌. മണവാളനല്ല, മണ 
വാളന്റെ തോഴ്മക്കാരന്‍ മാത്രമാണ്‌ എന്നിങ്ങനെയാണ്‌ ഇതില്‍ ചിത്രീ 
കരിച്ചിട്ടുള്ളത്‌. 

(൭) “മിസ്സററി മതങ്ങള്‍ "ക്കെതിരെ (1൮5൧ നല്ലി): യവന ലോക 
ത്തിലെ മിസ്റ്ററി മതങ്ങള്‍ ആദ്യനുറ്റാണ്ടുകളില്‍ ക്രിസ്തീയ സഭയ്ക്ക്‌ 
ഒരു വലിയ വെല്ലുവിളി ആയിരുന്നു. സുവിശേഷത്തിലെ ചില സൂചനകള്‍ 
അവയ്ക്കെതിരായി വിരല്‍ ചൂണ്ടുന്നവയാണ്‌. ആ മതങ്ങള്‍ക്കു സ്നാനവും 
വീണ്ടും ജനനവും, ദേവനോടുള്ള കൂട്ടായ്മ ബലിയര്‍പ്പിക്കപ്പെട്ട ഭക്ഷണ 
ത്തില്‍ക്കൂടി നടത്തുന്ന അനുഭവവും ഉണ്ടായിരുന്നു. എഫേസൂസില്‍ ഇവ 
രുടെ സ്വാധീനം ഒരുപക്ഷേ എത്തിയിരിക്കാം. 


കൂദാശകളെപ്പറ്റി യോഹന്നാന്‍ എഴുതുമ്പോള്‍ വ്യക്തമാക്കുന്ന കാര്യ 
ങ്ങള്‍ ശ്രദ്ധേയമാണ്‌. സ്നാനത്തില്‍ക്കൂടിയുള്ള വീണ്ടും ജനനം പരിശു 
ദ്ധാത്മ വ്യാപാരത്താലാണ്‌. ആത്മാവിനാല്‍ ജനിച്ചത്‌ ആത്മാവാകുന്നു 
(യോഹ. 3:6). കുര്‍ബാനയെപ്പറ്റി പറയുമ്പോള്‍ “ജീവിപ്പിക്കുന്നത്‌ ആത്മാ 
വാകുന്നു; മാംസം ഒന്നിനും ഉപകരിക്കുന്നില്ല' (യോഹ. 6:63) എന്നു വെളി 
പ്പെടുത്തുന്നു. 


(൫) ഗ്നോസ്റ്റിക്കുകള്‍ക്കെതിരെ (൨൩൦50ലിടണ): ഗ്നോസിസ്‌ എന്ന 
ഗ്രീക്ക്‌ പദത്തിന്‌ ജ്ഞാനം എന്നാണര്‍ത്ഥം. ജ്ഞാനത്തിനു മുന്‍തൂക്കം 
കല്‍പിച്ചുകൊണ്ടും പ്രത്യേകമായ ചില സിദ്ധാന്തങ്ങള്‍ ഉയര്‍ത്തിപ്പിടി 
ക്കുന്നതുമായ ഒന്നാണ്‌ ജഞാനവാദം. ഇതിനെതിരെ സുവിശേഷത്തില്‍ 
ശക്തമായ ആക്രമണം ഇല്ല എന്നു ചിലര്‍ കരുതുന്നു. കാരണം അതൊരു 
ചിന്താപദ്ധതിയുടെ നിലയിലേക്കു വളര്‍ന്നു വികസിച്ചത്‌ രണ്ടാം നൂറ്റാ 
ണ്ടിനു ശേഷമാണ്‌. പക്ഷേ സിറിയായില്‍ ചില ഗ്‌നോസ്റ്റിക്കു 
ര്രവണതകള്‍ ഉടലെടുത്തിരുന്നു. കൊലോസ്യസഭയിലും 
എത്തിയിരുന്നതായി കൊലോസ്യലേഖനത്തില്‍ കാണാം (കൊലോ. 
2:8-15; 1:15-20). ദൈവത്തിനും മനുഷ്യര്‍ക്കുമിടയില്‍ അനേകം 
മധ്യവര്‍ത്തികളെ അവര്‍ സങ്കല്‍പിച്ചു. മുക്തിക്കു മാര്‍ഗ്ഗം വിജ്ഞാനമത്രെ. 
ഇക്കൂട്ടരുടെ പദാവലിക്കു ക്രൈസ്തവമായ പുതിയ അര്‍ത്ഥം നല്‍കി 
ക്കൊണ്ടു യോഹന്നാന്‍ അവരുടെ അണികളില്‍ പരോക്ഷമായി ആക്ര 
മണം നടത്തുന്നതായി കാണാം. വചനം മധ്യവര്‍ത്തികളെ ആശ്രയി 
ക്കാതെ ജഡമെടുത്തു എന്നു പറയുന്നു. അതുവഴി അവരുടെ പ്രപഞ്ചശാ 
സ്ര്രത്തെ നിഷേധിക്കുന്നു. 


ജ്ഞാനവാദത്തിന്റെ ഒരു വകഭേദമാണ്‌ ഡോസ്റ്റിസം (തോന്നല്‍ 
വാദം). ഇത്‌ ഏഷ്യാമൈനറില്‍ ശക്തി പ്രാപിച്ചിരുന്ന. ജഞാനവാദത്തിന്റെ 
മൌലിക ഘടകമാണ്‌ ദ്വൈതസിദ്ധാന്തം. ദൈവം പരമമായ നന്മയും 
സത്യവുമാണ്‌. പദാര്‍ത്ഥമയമായ പ്രപഞ്ചം തിന്മ നിറഞ്ഞതും. ഇതു രണ്ടും 
തമ്മില്‍ യാതൊരു ബന്ധവും സാദ്ധ്യമല്ല. അതുകൊണ്ടു പ്രപഞ്ച സൃഷ്ടി 
നടത്തുന്നതു തന്നെ ദൈവമല്ല: ദൈവത്തിന്റെ മുഖ്യകാര്യദര്‍ശിയാണ്‌. 
ദൈവത്തിനു പദാര്‍ത്ഥമായ പ്രപഞ്ചത്തോടു ഒരിക്കലും ബന്ധപ്പെടാന്‍ 

പാടില്ലാത്തതുകൊണ്ടു ദൈവത്തിന്റെ ജഡധാരണം അസാധ്യമത്രേ. 
അതിനാല്‍ ക്രിസ്തീയ സുവിശേഷത്തിലെ മനുഷ്യാവതാരസത്യം അവര്‍ 
നിഷേധിച്ചു. അവരുടെ ചിന്തയില്‍ യേശുക്രിസ്തു യഥാര്‍ത്ഥ മനുഷ്യനാ 
യിരുന്നില്ല. മനുഷ്യനാണെന്നു തോന്നുക മാത്രം ചെയ്തു (ഡോക്കയോ 
- തോന്നുക; അതില്‍നിന്നാണ്‌ ഡോസ്റ്റിസം - തോന്നല്‍വാദം?) ഒരു മായാ 
വിയെപ്പോലെ വ്യാപരിച്ചു. 


ഈ ചിന്താഗതിക്കെതിരായി യോഹന്നാന്‍ ശക്തമായി പോരാടി. 
“വചനം ജഡമെടുത്തു (മാംസമെടുത്തു എന്നാണ്‌ വാച്യാര്‍ത്ഥം) നമ്മുടെ 
ഇടയില്‍ പാര്‍ത്തു” (യോഹ. 1:14) എന്നുള്ള പ്രസ്താവനയില്‍ക്കൂടി 
മനുഷ്യാവതാര സത്യം വെളിപ്പെടുത്തുകയാണ്‌. യോഹന്നാന്റെ ഒന്നാം 
ലേഖനത്തില്‍ എതിര്‍ ക്രിസ്തുക്കളായി ചിത്രീകരിച്ചിട്ടുള്ളത്‌ “യേശു 
ക്രിസ്തു ജഡത്തില്‍ വന്നു എന്നു സ്വീകരിക്കാത്തവരാണ്‌” (1 യോഹ. 
4:2, 3). ജഡധാരണയാഥാര്‍ത്ഥ്യം അരക്കിട്ടുറപ്പിക്കുകയാണ്‌ “ഞങ്ങള്‍ 
കേട്ടതും സ്വന്തകണ്ണുകൊണ്ടു കണ്ടതും, ഞങ്ങള്‍ നോക്കിയതും ഞങ്ങ 
ളുടെ കൈ തൊട്ടുനോക്കിയതുമായ ദൈവവചനം എന്നു വിവരിക്കുമ്പോള്‍ 
(1 യോഹ. 1:1). സുവിശേഷത്തിലുടനീളം യേശുക്രിസ്തുവിന്റെ മനുഷ്യ 
ത്വത്തിനു ഈന്നല്‍ നല്‍കിയിരിക്കുന്നതു കാണാം. അതു തോന്നല്‍ 
വാദത്തെ ഖണ്ഡിക്കുന്നതിനാകണം. “യേശു വഴി നടന്നു ക്ഷീണിച്ചിട്ടു 
ഇരുന്നു” (യോഹ. 4:6). “യേശു കണ്ണുനീര്‍ വാര്‍ത്തു” (യോഹ. 11:35). 
“എനിക്കു ദാഹിക്കുന്നു” എന്നു പറഞ്ഞു (യോഹ. 19:28). “കുന്തം കൊണ്ട്‌ 
അവന്റെ വിലാപ്പുറത്ത്‌ കുത്തി; ഉടനെ രക്തവും വെള്ളവും പുറപ്പെട്ടു” 
(യോഹ. 19:34). 


യേശുവിന്റെ പൂര്‍ണ മനുഷ്യത്വം വെളിപ്പെടുത്തുന്നതോടൊപ്പം അവി 
ടുത്തെ പൂര്‍ണ ദൈവത്വവും യോഹന്നാന്‍ തെളിയിക്കുന്നു. ജഞാനവാദി 
കള്‍ ഉന്നയിച്ചുതു ദൈവത്തില്‍ നിന്നു പുറപ്പെടുന്ന (ണമ്ധദ്ധാ൩) ബഹിര്‍ 
സ്ഫുരണം ആണ്‌ യേശു എന്നത്രേ. “വചനം ദൈവമായിരുന്നു” (യോഹ. 
1:2). ഞാനും പിതാവും ഒന്നാകുന്നു. എന്നെ കണ്ടവന്‍ പിതാവിനെ കണ്ടി 
രിക്കുന്നു” (യോഹ. 14:9). തോമ്മാശ്ലീഹായുടെ ഏറ്റുപറച്ചില്‍, “എന്റെ 
കര്‍ത്താവും എന്റെ ദൈവവുമേ' (20:28). ഇവയെല്ലാം തന്റെ ദൈവത്വം 
തെളിയിക്കുന്നതത്രേ. 


യോഹന്നാന്‍ ജ്ഞാനവാദത്തിന്റെയും തോന്നല്‍വാദത്തിന്റെയും ഉപ 
ദേശങ്ങളെ ഖണ്ഡിച്ചുകൊണ്ടു സത്യത്തില്‍ യേശുക്രിസ്തു ആരാകുന്നു 
എന്നു തെളിയിക്കുന്നു. 


ചരിധ്രപരമായ ഒരു കൃതി രചിക്കുക ആയിരുന്നില്ല യോഹന്നാന്റെ 
ലക്ഷ്യം. അതുകൊണ്ടു ചരിര്രത്തെ അവഗണിച്ചുവെന്നോ വിസ്മരിച്ചു 

വെന്നോ അര്‍ത്ഥമില്ല. സമാന്തരസുവിശേഷങ്ങളിലെ ചരിത്രപരമായ ചില 
പരാമര്‍ശങ്ങളെ തിരുത്തുക തന്നെ ചെയ്യുന്നുണ്ട്‌ (ഉദാ. കര്‍ത്താവിന്റെ 
പെസഹായുടെ സമയം). നിലവിലുള്ള ആവശ്യങ്ങളെയും വെല്ലുവിളിക 
ളെയും കണക്കിലെടുത്തുകൊണ്ടു യേശുക്രിസ്തു ആരെന്നും, അവി 
ടുത്തെ ദൌത്യമെന്തെന്നും വെളിപ്പെടുത്തിക്കൊടുക്കുകയാണ്‌. 


ചോദ്യങ്ങള്‍ 


1. സുവിശേഷരചനയില്‍ യോഹന്നാന്റെ മതപരമായ ലക്ഷ്യങ്ങള്‍ എന്താ 
യിരുന്നു? 


2. യോഹന്നാന്‍ ജ്ഞാനവാദത്തെ എങ്ങനെ ഖണ്ഡിക്കുന്നു? 


3. യോഹന്നാന്റെ സമീപനം സുവിശേഷ പ്രവര്‍ത്തനങ്ങള്‍ക്ക്‌ എങ്ങനെ 
മാര്‍ഗ്ഗദര്‍ശനം നല്‍കുന്നു? 


പാഠം 3 
വചനം ജഡ്ധമെടുത്തു 


പ്ര ആമുഖ വാക്യങ്ങളെപ്പറ്റിയുള്ള പഠനം [1] ഘടന, സ്വഭാവം 
ഇതര ഭാഗങ്ങളുമായുള്ള ബന്ധം [1 യവന - എബ്രായ പശ്ചാത്തലം 


യോഹന്നാന്റെ സുവിശേഷത്തിന്റെ പ്രാരംഭം സമവീക്ഷണ സുവിശേ 
ഷങ്ങളില്‍നിന്നു വൃത്യസ്തമായിരിക്കുന്നു. ഇവിടെ “വചനത്തെ സംബ 
ന്ധിച്ചുള്ള പ്രൌഡമായ ഒരു പ്രതിപാദനമാണ്‌. മൂലഭാഷയില്‍ (ഗഗീക്ക്‌) 
ഇത്‌ “കവിതാ” രൂപത്തിലാണു കാണുന്നത്‌. അറമായ ഭാഷയില്‍ വച 
നത്തെ പ്രകീര്‍ത്തിക്കുന്ന ഒരു ഗാനശകലം നിലവിലിരുന്നത്‌ യോഹന്നാന്‍ 
എടുത്തു ഉപയോഗിച്ചിരിക്കുകയാണ്‌ എന്നു ചിലര്‍ അഭിപ്രായപ്പെടുന്നു. 
അതല്ല, ഒരു ഗ്നോസ്റ്റിക്ക്‌ ഗാനം യോഹന്നാന്‍ പാഠഭേദപ്പെടുത്തി ഉപയോ 
ഗിച്ചിരിക്കയാണ്‌ എന്നും പറയുന്നു. എന്തു തന്നെ ആയാലും രണ്ടു കാര്യ 
ങ്ങള്‍ വ്യക്തമാണ്‌: (1) ഘടനയില്‍ ഈ ഭാഗം ഇതരഭാഗങ്ങളില്‍നിന്നു 
വൃത്യാസപ്പെട്ടിരിക്കുന്നു. വചനം എന്ന പേര്‍ യേശുവിനു സുവിശേഷ 
ത്തില്‍ മറ്റെങ്ങും ഉപയോഗിച്ചിട്ടേയില്ല. (മ) ആശയപരമായി സുവിശേഷ 
ത്തിന്റെ ഇതര ഭാഗങ്ങളുമായി ഇതിന്‌ അഭേദ്യമായ ബന്ധമുണ്ട്‌, ഉദാ. 
വചനം നിത്യമാണ്‌ (17). പുരതനും അങ്ങനെ തന്നെ (17:5) വചനം ജീവ 
നാണ്‌ (14). പുര്തനും തന്നില്‍ത്തന്നെ ജീവനുണ്ട്‌ (൭:26). ജീവനും പ്രകാ 

ശവും വചനത്തില്‍ (14). ക്രിസ്തു ലോകത്തിന്റെ പ്രകാശം (8:12). വെളി 
ച്ചവും അന്ധകാരവും തമ്മിലുള്ള സംഘര്‍ഷം (1:5). പ്രകാശം 
ലോകത്തില്‍ വന്നുവെങ്കിലും മനുഷ്യന്‍ അന്ധകാരത്തെ സ്വീകരിക്കുന്നു 
(3:19). ഇപ്രകാരമുള്ള ആശയപരമായ സാമ്യം വ്ൃക്തമാക്കുന്നത്‌ ആമുഖ 
വാക്യങ്ങള്‍ സുവിശേഷത്തിന്റെ പൊതുവായ വിഷയത്തോട്‌ അഭേദ്യ 
മായി ബന്ധപ്പെട്ടിരിക്കുന്നു എന്നാണ്‌. വചനത്തെപ്പറ്റി വിവരിക്കുകയല്ല 
യോഹന്നാന്റെ ലക്ഷ്യം, മനുഷ്യനായിത്തീര്‍ന്ന യേശുവിനെപ്പറ്റി വ്യക്ത 
മാക്കുകയാണ്‌. 


“വചന'മെന്നതിന്റെ പശ്ചാത്തലം 


വചനമെന്ന ആശയത്തിനു പിമ്പില്‍ രണ്ടു ചിന്താധാരയാണു കാണ്മാ 
നുള്ളത്‌. യവന പാരമ്പരൃത്തില്‍നിന്നുള്ളതും എബ്രായ പാരമ്പര്യത്തില്‍ 
നിന്നുള്ളതും. 


1, യവന പാരമ്പര്യം 


“ലോഗോസ്‌ ൯/0) എന്നത്‌ ഗ്രീക്കു പദമാണ്‌. യവന തത്വചിന്തയില്‍ 
അതിനു വലിയ സ്ഥാനമുണ്ട്‌. എഫേസൂസുകാരനായ ഹെറാക്ളീറ്റസ്‌ 
(൫.൦. 560) ആണ്‌ ആദ്യമായി ഈ പദമുപയോഗിക്കുന്നത്‌. പ്രപഞ്ചം മുഴു 
വനിലും വ്യാപിച്ച്‌, വ്യാപരിക്കുന്ന സര്‍വശക്തിയാണു ലോഗോസ്‌. പ്രകൃ 
തിയില്‍ കാണുന്ന താളനിബദ്ധമായ പ്രവര്‍ത്തനം, ലോഗോസ്‌ മൂലമാണ്‌. 


സ്റ്റോയിക്കു ദാര്‍ശനികര്‍ ലോഗോസിനു പ്രാധാന്യം നല്‍കി. പ്രപഞ്ച 
ത്തിലുള്ള സകലതും ലോഗോസിനാല്‍ നിയന്ത്രിക്കപ്പെടുകയും നയിക്ക 
പ്പെടുകയും ചെയ്യുന്നു എന്നവര്‍ പഠിപ്പിച്ചു. വ്യവസ്ഥാപിതമായ ഘടന 
യില്‍ക്കൂടി സകലതും സ്ഥിതിചെയ്യുന്നതു ലോഗോസിനാലാണ്‌. 


മനുഷ്യ മനസ്സിനോടും അതിനു ബന്ധമുണ്ട്‌. മനസ്സിലുയരുന്ന ചിന്ത 
യും, അതിന്റെ ബഹിര്‍പ്രകടനമായ വാക്കും ലോഗോസു മൂലമാണ്‌. 
അലക്സാ്ണ്ടിയാക്കാരനായ (0160 ൧ 50) ഫൈലോ യവന തത്വചിന്തയെ 
വളരെയധികം സ്വാംശീകരിച്ചു വ്യാഖ്യാനിച്ചിട്ടുള്ള യഹൂദ പണ്ഡിതനാണ്‌. 
“ലോഗോസ്‌” എന്ന ആശയത്തെ യഹുദചിന്തയുമായി സമമ്പയിപ്പിക്കാ 
നുള്ള ശ്രമം അദ്ദേഹം നടത്തുന്നു. പ്രപഞ്ചസൃഷ്ടി ദൈവം ലോഗോസിൽ 
ക്കൂടി നിര്‍വൃഹിച്ചു. പ്രപഞ്ചത്തില്‍ എല്ലാറ്റിനും മുമ്പേയുള്ളതാണു 
ലോഗോസ്‌. അതു ദൈവത്തിന്റെ ചിന്തയെന്നോ, മനസ്സെന്നോ വിശേഷി 
പ്പിക്കാം. ഈ ലോഗോസ്‌ ആണു മനുഷ്യമനസ്സില്‍ പ്രവര്‍ത്തിച്ചു ചിന്തിക്കു 
വാനും, അറിയുവാനുമുള്ള കഴിവ്‌ പ്രദാനം ചെയ്യുന്നത്‌. ദൈവത്തിനും, 
പ്രപഞ്ചത്തിനും ഇടയില്‍ മധ്യവര്‍ത്തിയായി, രണ്ടിനെയും ബന്ധിച്ചു 
പ്രവര്‍ത്തിക്കുന്നതും ലോഗോസ്‌ അത്രേ. 

യോഹന്നാന്‍ ഫൈലോയുടെ ആശയങ്ങള്‍ എത്രമാത്രം ഉള്‍ക്കൊണ്ടി 
രുന്നു എന്നു വ്യക്തമല്ല. പല സാമ്യങ്ങളും നമുക്കു ദര്‍ശിക്കാം. 


സൃഷ്ടിയും പ്രപഞ്ചത്തിന്റെ നിലനില്‍പ്പും വചനം മൂലം എന്നു പറയു 
മ്പോള്‍ അവര്‍ ഏകാഭിപ്രായക്കാരാണ്‌. എന്നാല്‍ ഫൈലോയില്‍ നിന്നു 
യോഹന്നാന്‍ ബഹുദൂരം അകന്നുനില്‍ക്കുന്ന ഒരാശയമാണു “വചനം 
ജഡമെടുത്തു” എന്നു പറയുന്നത്‌. യവനതത്വചിന്തയില്‍ ഒരിക്കലും വിഭാ 
വനം ചെയ്യാന്‍ പാടില്ലാത്ത ഒന്നാണത്‌. വചനം എന്നും ഒരു ആശയമായി 
സ്ഥിതിചെയ്യുന്നു; പദാര്‍ത്ഥ പ്രപഞ്ചവുമായി നേരിട്ടു ബന്ധമൊന്നും പുലര്‍ 
ത്താതെ. എന്നാല്‍ യോഹന്നാന്‍ തറപ്പിച്ചു പറയുന്നതു “വചനം ജഡമെ 
ടുത്തു” എന്നാണ്‌. 


യോഹന്നാന്റെ ലക്ഷ്യം നസറായനായ യേശുക്രിസ്തു ആരെന്നു വെളി 
പെടുത്തുകയാണ്‌. അല്ലാതെ “ലോഗോസ്‌ സിദ്ധാന്തം” വിശദീകരിക്കുക 
യല്ല. തന്റെ ഉദ്ദേശ്യസാദ്ധ്യത്തിനായി യവനലോകത്ത്‌ സുപരിചിതമായ 
ഒരു പദം സ്വീകരിച്ചുകൊണ്ട അതുവഴി യേശുവിനെ വ്യാഖ്യാനിച്ചു കൊടു 
ക്കുകയാണ്‌. അഭ്യസ്തവിദ്യനായ ഒരു യവനനോട്‌ യോഹന്നാന്‍ പറയു 
ന്നത്‌ ഇപ്രകാരമാണ്‌. “നിങ്ങള്‍ ദൈവത്തിനും പ്രപഞ്ചത്തിനും ഇടയില്‍ 
മധ്യവര്‍ത്തിയായ വചനത്തെപ്പറ്റി വളരെ നിഗമനങ്ങളും ചര്‍ച്ചകളും നട 
ത്താറുണ്ടല്ലോ. ആ വചനത്തെ നിഗമനങ്ങളില്‍ക്കൂടിയല്ല നിങ്ങള്‍ കാണേ 
ണ്ടത്‌, നസറായനായ യേശുവിനെ നോക്കുന്നതില്‍ക്കൂടിയാണ്‌. എത്ര 
തന്നെ വികസിതമായ ജ്ഞാനമായാലും അതു നിങ്ങളെ വചനത്തി 
ലേക്കു നയിക്കുകയില്ല. വചനം യേശുവാണ്‌. സത്യമായ സകല 
ജ്ഞാനവും അവനില്‍ ക്രന്ദ്രീകരിച്ചിരിക്കുന്നു.” 


യേശുവിനെ യവനര്‍ക്കു വ്യക്തമാക്കുവാന്‍ വചനമെന്ന പദവും, ആശ 
യവും യോഹന്നാന്‍ അനുയോജ്യമായി കണ്ടു. ആ തത്വം അംഗീകരിച്ചു 
കൊണ്ടു ഭാരതത്തിലെ ഹൈന്ദവര്‍ക്കും മുസ്ലീങ്ങള്‍ക്കും മറ്റു മതസ്ഥര്‍ക്കും 
നമുക്ക്‌ എങ്ങനെ ക്രിസ്തുവിനെ അവതരിപ്പിക്കാമെന്നു ചിന്തിക്കേണ്ട 
താണ്‌. പ്രേഷിത പ്രവര്‍ത്തനത്തിന്റെ അടിസ്ഥാനതത്വം യോഹന്നാന്‍ 
നമുക്കു നല്‍കുന്നതായി കാണാം. 


2, ഏപ്രായ പാരമ്പര്യം 


“വചന'മെന്ന ആശയത്തിന്റെ അടിവേര്‍ എബ്രായ പാരമ്പരൃത്തിലും 
കണ്ടെത്താം. എബ്രായ ചിന്താഗതിയില്‍ “വചനം” കേവലം ഒരു ശബ്ദമല്ല, 
പ്രവര്‍ത്തന ശക്തിയും അസ്തിത്വവുമുള്ള ഒന്നാണ്‌. പഴയനിയമത്തില്‍ 
ഈ ചിന്ത ധാരാളമായി പ്രതിഫലിച്ചിട്ടുണ്ട്‌. 


(൭) ദൈവത്തിന്റെ വചനം ശക്തവും, സൃഷ്ടികര്‍മ്മം നടത്തുന്നതു 

മാണ്‌. “ഉണ്ടാകട്ടെ എന്നു ദൈവം കല്‍പിച്ചു. അതുണ്ടായി” (ഉല്‍പ. 1:3, 
6, 9). പ്രപഞ്ച സൃഷ്ടി ദൈവകല്‍പ്പന ഉള്‍ക്കൊള്ളുന്ന വചനത്താലാണ്‌. 
സങ്കീര്‍ത്തനങ്ങള്‍ പലതും ഈ ആശയം കൂടുതലായി ധ്വനിപ്പിക്കുന്നുണ്ട്‌ 
(സങ്കീ. 33:6; 32:6, 47:15). ദൈവത്തിന്റെ മനസ്സും ഇച്ഛയും, ബഹിര്‍സ്ഫുരി 
ക്കുന്നതിനാലാണു സൃഷ്ടി നടക്കുന്നത്‌. 


പ്രവാചകന്മാര്‍ക്കു വെളിപ്പെടുത്തുവാനുണ്ടായിരുന്നത്‌ “ദൈവത്തിന്റെ 
വചന മായിരുന്നു. ദൈവം സ്വഹിതം വെളിപ്പെടുത്തിയതു തന്റെ വചനം 
മൂലമാണ്‌. ആ വചനത്തോടു അനുകൂലമായി പ്രതികരിക്കുവാന്‍ ജനങ്ങ 
ളോടു പ്രവാചകന്മാര്‍ ആവശ്യപ്പെട്ടു. എന്നാല്‍ ജനം പലപ്പോഴും അതു 
നിരസിക്കയാണു ചെയ്തത്‌ (യെശ. 1:3). ഇതിനു സമാന്തരമായി യോഹ. 
1:12 കാണുക. “അവന്‍ (വചനം) സ്വന്തത്തിലേക്കു വന്നു; സ്വന്തമായവരോ 
അവനെ കൈക്കൊണ്ടില്ല.” 


വചനത്തിന്റെ രണ്ടു പ്രവര്‍ത്തനങ്ങളാണു നാം മുകളില്‍ കണ്ടത്‌; 
സൃഷ്ടിക്കുന്നതും, വെളിപ്പെടുത്തുന്നതും (൩൦൩ & ലിന). ഈ 
രണ്ടാശയങ്ങളും ലോഗോസിവെപ്പറ്റിയുള്ള യോഹന്നാന്റെ വിവരണത്തില്‍ 
കാണാം. പുരാതന കാലത്തു സൃഷ്ടി നടത്തിയതും പ്രവാചകന്മാരില്‍ 
ക്കൂടി വെളിപ്പെട്ടതുമായ വചനം ഒരു പുതിയ ഭാവത്തില്‍, നസറായനായ 
യേശുക്രിസ്തുവില്‍ക്കൂടി പ്രതൃക്ഷമായിരിക്കുന്നു. 


(൪൫) എബ്രായ ഭാഷയില്‍ നിന്ന്‌ അറമായ ഭാഷയിലേക്കു ഭാഷാന്തരം 
ചെയ്യുമ്പോള്‍ (അങ്ങനെയുള്ള ഭാഷാന്തരത്തിന്‌ “1ചഗ്ബട” എന്നു പറ 
യുന്നു). യഹോവയുടെ പേരിനു പകരം “മ്മെമാ” - വചനം എന്നാണു 
ചേര്‍ത്തിരുന്നത്‌. ഉദാ പുറ. 19:17. “ദൈവത്തെ എതിരേല്‍പ്പാന്‍ മോശ 
ജനത്തെ പാളയത്തില്‍ നിന്നു പുറപ്പെടുവിച്ചു” ഇതിനു “താര്‍ഗുമില്‍” പറ 
യുന്നത്‌ “ദൈവവചനത്തെ എതിരേല്‍പാന്‍' എന്നാണ്‌. ദൈവം ദഹിപ്പി 
ക്കുന്ന അഗ്നിയാകുന്നു” (ആവ. 9:3) എന്നതിന്‌ “ദൈവവചനം ദഹിപ്പിക്കുന്ന 
അഗ്നിയാകുന്നു” എന്നാണ്‌. “മ്മരെമാ” അഥവാ ദൈവവചനം, ശക്തവും 
പ്രവര്‍ത്തനനിരതവുമായ ഒന്നായി യഹൂദന്മാര്‍ ചിന്തിക്കുവാന്‍ ഇടയായി. 


(൧) ജ്ഞാനത്തെ (൯൪500൬) പ്പറ്റിയുള്ള യഹുദ ചിന്തയാണു വചന 
ത്തിനു പിമ്പിലുള്ള മറ്റൊരു ഘടകം. ഒന്നാം നൂറ്റാണ്ടായപ്പോഴേക്കും 
“ജ്ഞാന്‌മെന്നതിന്‌ ആളത്വം കല്‍പിച്ചുകൊണ്ട്‌ സൃഷ്ടിക്കു മുമ്പേയുള്ള 
തായും സൃഷ്ടിക്കു നിദാനമായും വിശ്വസിച്ചുപോന്നു. ജ്ഞാനം മനു 
ഷ്യന്റെ ധാര്‍മിക ഗുരുവും വഴികാട്ടിയുമായും കരുതി. “വെള്ളം അവന്റെ 
കല്‍പ്പനയെ അതിക്രമിക്കാതെവണ്ണം അവന്‍ സമുദ്രത്തിന്‌ അതിര്‍ വച്ച 
പ്പോഴും, ഭൂമിയുടെ അടിസ്ഥാനം ഇട്ടപ്പോഴും ഞാന്‍ (ജ്ഞാനം) അവന്റെ 
അടുക്കല്‍ ശിലപിയായിരുന്നു.” “ഞാന്‍ പുരാതനമേ' ആദിയില്‍ തന്നെ 

ഭൂമിയുടെ ഉല്‍പത്തിക്കു മുമ്പേ നിയമിക്കപ്പെട്ടിരിക്കുന്നു. “എന്നെ കണ്ടെ 
ത്തുന്നവന്‍ ജീവനെ കണ്ടെത്തുന്നു; എന്നെ ദ്വേഷിക്കുന്നവരൊക്കെയും 
മരണത്തെ ഇച്ഛിക്കുന്നു" (സദൃശ. 8:22-36). അപ്പോക്രിഫല്‍ കൃതിയായ 
സിറാക്കിന്റെ (13001 വ 5൦൩) പുസ്തകത്തില്‍ ജ്ഞാനത്തിനു കൂടുതല്‍ 
മിഴിവുറ്റ വ്യക്തിത്വ സങ്കല്പം നല്‍കിയിരിക്കുന്നു (സിറാക്ക്‌ 24:8-12). 
ശലോമോന്റെ മഹാജ്ഞാനമെന്ന മറ്റൊരു കൃതിയില്‍ ജ്ഞാനം “നിത്യ 
പ്രകാശത്തില്‍നിന്നുള്ള രശ്മിയും, ദൈവശക്തിയുടെ കറപുരളാത്ത 
പ്രതിബിംബവും, അവിടുത്തെ നന്മയുടെ പ്രതിരൂപവും” (മഹാജ്ഞാനം 
7:22-26) എന്നാണു വിവരിച്ചിട്ടുള്ളത്‌. ഇവിടെയെല്ലാം ജ്ഞാനം ഒരു 
വ്യക്തിയായി സങ്കല്‍പിക്കുന്നു; പ്രപഞ്ചസൃഷ്ടി നിര്‍വഹിക്കുന്ന ഒരുവന്‍ 
തന്നെ. 


ജ്ഞാനത്തെപ്പറ്റിയുള്ള വിശ്വാസവും അറിവുമുള്ള ഒരു യഹൂദന്‍ 
യോഹന്നാന്റെ “ലോഗോസ്‌' വിവരണം വായിക്കുമ്പോള്‍ ജ്ഞാനത്തെ 
പ്പറ്റി എന്തൊക്കെ അവന്‍ ധരിച്ചിരിക്കുന്നുവോ അതൊക്കെ നസറായനായ 
യേശുവിനു നല്‍കിയിട്ടുള്ളതായി ബോധ്യമാകും. അത്‌ അവനെ ആശ്ചര്യ 
പ്പെടുത്തുകയും അവന്റെ ധാരണയെ വെല്ലുവിളിക്കുകയും ചെയ്യും. 
കാരണം ജ്ഞാനമെന്നുള്ളത്‌ ന്യായ്രപമാണവുമായി താദാത്മ്യപ്പെടുത്തി 
യാണു ചിന്തിച്ചുപോന്നിട്ടുള്ളത്‌. ന്യായപ്രമാണം നിത്യവും, തികവുറ്റതും 
സമ്പൂര്‍ണവുമാണ്‌. സകല ജ്ഞാനവും അതില്‍ ഉള്‍ക്കൊള്ളുന്നു. പരമ 
മായ അധികാരം, മതപരമായി ചിന്തിക്കുമ്പോള്‍ സന്യായ്രരപ 
മാണത്തിനാണ്‌. അങ്ങനെയുള്ള ന്യായ്രപമാണത്തിന്റെ സ്ഥാനത്താണു 
നസറായനായ യേശുവിനെ യോഹന്നാന്‍ അവതരിപ്പിക്കുന്നത്‌: “ന്യായപ്ര 
മാണം മോശ മുഖാന്തരം ലഭിച്ചു; കൃപയും സത്യവും യേശുക്രിസ്തു 
മുഖാന്തരം വന്നു” (യോഹ. 1:17). 


വചനമെന്ന ആശയം യഹുദന്മാര്‍ക്ക്‌ അനൃമോ അപരിചിതമോ അല്ലാ 
എന്നു നാം കണ്ടു. വചനം ജഡമെടുത്ത നസറായനായ യേശുവിലേ 
ക്കാണു യോഹന്നാന്‍ അവരുടെ ശ്രദ്ധയും വിശ്വാസവും ക്ഷണിക്കുന്നത്‌. 
യവനന്മാര്‍ക്കും യഹുദന്മാര്‍ക്കും ഒന്നുപോലെ സ്വീകാര്യമായ ഒരാശയ 
ത്തില്‍ക്കൂടി യേശുവിനെ അവതരിപ്പിക്കുവാനും യേശുവിങ്കലേക്ക്‌ അവരെ 
ക്ഷണിക്കുവാനും അത്രേ “വചന'ത്തെപ്പറ്റി ആമുഖമായി യോഹന്നാന്‍ 
വിവരിക്കുന്നത്‌. 


വചനത്തെപ്പറ്റി യോഹന്നാന്‍ എന്തു പറയുന്നു? യോഹ. 1:1-18. ഈ 
ഭാഗത്തെ നാലായി തിരിക്കാം. 


(൭) വചനം ദൈവവും (സഷ്ടാവും എന്ന നിലയില്‍ വാ. 1-5. 


(൪) സ്നാപകന്റെ സ്ഥാനവും ദൌത്യവും വാ. 6-8. 

(൭) വചനത്തിന്റെ ആഗമനം വാ. 9-13. 


(9) ജഡമെടുത്ത വചനവും, രക്ഷാപദ്ധതിയും വാ. 14-18. 


(൭) വചനത്തെപ്പറ്റി ആദ്യഭാഗത്തു കാണുന്ന കാര്യങ്ങള്‍ - നിത്യമായി 
സ്ഥിതി ചെയ്യുന്നു; ദൈവത്തോടുകൂടെ; യഥാര്‍ത്ഥത്തില്‍ ദൈവം തന്നെ. 


സൃഷ്ടിക്കു നിദാനമായിട്ടുള്ളവന്‍; സൃഷ്ടിയെ നിലനിറുത്തുന്നവന്‍; 
അന്ധകാരത്തെ പരാജയപ്പെടുത്തുന്ന പ്രകാശം. 


(൪) യോഹന്നാനേക്കാള്‍ ഉന്നതമായ സ്ഥാനമാണു യേശുവിനുണ്ടാ 
യിരുന്നതെന്നു വ്യക്തമാക്കുന്നു; യോഹന്നാന്‍ സാക്ഷ്യം വഹിപ്പാന്‍ അയ 
യ്ക്കപ്പെട്ടവന്‍. 


(൦) വചനം സകലവും വെളിപ്പെടുത്തുന്നു; മനുഷ്യാവതാരത്തിനു 
മുമ്പേ ലോകത്തില്‍ ഉണ്ടായിരുന്നു. എങ്കിലും ലോകം അറിഞ്ഞില്ല; നിര 
സിക്കയത്രെ ചെയ്തത്‌. 


അവനെ സ്വീകരിച്ചവര്‍ക്കു ദൈവമക്കള്‍ എന്ന അവകാശം ലഭ്യമാണ്‌. 
ദൈവമക്കളായിത്തീരുന്നതു മാനുഷിക വ്യാപാരത്താലോ ഇച്ഛയാലോ 
അല്ല; ദൈവഹിതത്താലും ദൈവത്തിന്റെ സര്‍ഗശക്തിയാലും അത്രെ. 


(9) മനുഷ്യാവതാരം - നിത്യനായി ഉണ്ടായിരുന്നവന്‍ മനുഷ്യനായി 
ജനിച്ചു; യഥാര്‍ത്ഥ മനുഷ്യനായി. അവന്റെ മഹത്വം അപ്പസ്തോല സമൂഹം 
ദര്‍ശിച്ചു. “മഹത്വം” എന്നത്‌ ദൈവത്തിന്റെ സാന്നിദ്ധ്യവും വ്യാപാരവുമത്രേ. 
പഴയനിയമകാലത്തു കൂടാരത്തില്‍ ദൈവമഹത്വമുണ്ടായിരുന്നു. ആ 
സ്ഥാനത്താണു മനുഷ്യാവതാരം ചെയ്ത യേശുക്രിസ്തു. 


ചോദ്യങ്ങള്‍ 


1. വചനം എന്ന ആശയവും “ഓം” എന്ന ഹൈന്ദവാശയവും തമ്മില്‍ 
എന്തെങ്കിലും സാമൃമുണ്ടോ? രണ്ടിനെയും സമമ്പയിപ്പിക്കാന്‍ കഴി 
യുമോ? 


2. ആമുഖ ഭാഗവും സുവിശേഷത്തിന്റെ ഇതരഭാഗവും തമ്മിലുള്ള ബന്ധം 
കൂടുതലായി വ്യക്തമാക്കുക. 


3. ഈ ഭാഗവും കൊലോ. 1:15-20, എബ്രാ. 1:1-3, നിഖ്യാ വിശ്വാസ്പ്രമാ 
ണത്തില്‍ പുത്തവെപ്പറ്റിയുള്ള നിര്‍വചനം എന്നിവയും താരതമ്യപ്പെ 
ടുത്തി പരസ്പരമുള്ള ബന്ധം മനസ്സിലാക്കുക. 


പപാഠം 4 


“അടയാളങ്ങള്‍” - 
യോഹന്നാന്റെ സുവിശേഷത്തില്‍ 


പ] സമവീക്ഷണ സുവിശേഷങ്ങളുമായുള്ള വ്യത്യാസം 1 പ്രവൃത്തി 
കളും അടയാളങ്ങളും ഈ വാക്യങ്ങളുടെ അര്‍ത്ഥവും പ്രസക്തിയും 


ഏഴ്‌ അടയാളങ്ങളും അവയുടെ അര്‍ത്ഥവും 


“ഈ പുസ്തകത്തില്‍ കാണുന്നതല്ലാതെ മറ്റനേകം അടയാളങ്ങളും 
യേശു തന്റെ ശിഷ്യന്മാര്‍ കാണ്‍കെ ചെയ്തു' (യോഹ. 20:31). എങ്കിലും 
യോഹന്നാന്‍ പ്രത്യേക ലക്ഷ്യത്തോടെ, യേശു ചെയ്ത അനവധി അട 
യാളങ്ങളില്‍ നിന്നു സുവിശേഷത്തിന്റെ ആദ്യ ഭാഗത്ത്‌ (അ. 2-12) 
ഏഴെണ്ണം മാത്രം അവതരിപ്പിച്ചിരിക്കുന്നു. യേശു ദൈവപുത്രനും മിശി 
ഹായുമാണെന്ന സത്യത്തിനു സാക്ഷ്യം വഹിക്കുന്ന അടയാളങ്ങളും 
(ഇട) പ്രവൃത്തികളും (സ്0ധീദ) എന്ന വിധത്തിലാണു പ്രതിപാദിച്ചിരി 
ക്കുന്നത്‌. 


സമാന്തര സുവിശേഷങ്ങളുമായി താരതമ്യപ്പെടുത്തുമ്പോള്‍ പ്രകടമായ 
ചില വൃത്യാസങ്ങള്‍ കാണ്മാനുണ്ട്‌. 


(൮) സമാന്തര സുവിശേഷങ്ങളില്‍ “അത്ഭുതങ്ങള്‍ ', “വീര്യപ്രവ്ൃത്തി 
കള്‍' (്വനഠിടെ: സബ്ല്ഥ യദ) എന്നു വിശേഷിപ്പിക്കുമ്പോള്‍ 
യോഹന്നാന്‍ “അടയാളങ്ങള്‍ ', പവൃത്തികള്‍' എന്നാണു 
വിശേഷിപ്പിച്ചിരിക്കുന്നത്‌. അതിനു കാരണം യേശു ചെയ്ത 
അത്ഭുതങ്ങളുടെ ആത്മിക സന്ദേശം വിശദമാക്കാനാണു യോഹന്നാന്‍ 
ശ്രമിക്കുന്നത്‌. 


൯) സമവീക്ഷണ സുവിശേഷങ്ങള്‍ അത്ഭുതങ്ങളെ വീക്ഷിക്കുന്നതു 
ദൈവരാജ്യാഗമനത്തിന്റെ തെളിവായിട്ടാണ്‌. യോഹന്നാനില്‍ യേശു 
ക്രിസ്തു ആരെന്നും തന്റെ ദൌത്യമെന്തെന്നും തെളിയിക്കുന്നതായിട്ടാണ്‌. 
ചുഴിഞ്ഞിറങ്ങി നോക്കുമ്പോള്‍ രണ്ടും തമ്മില്‍ വലിയ വ്യത്യാസമില്ല 
എന്നു കാണാം. 


(൭) സമവീക്ഷണ സുവിശേഷങ്ങളില്‍ സാത്താന്റെ ആധിപതൃത്തില്‍ 
നിന്നു മനുഷ്യനെ വിമോചിപ്പിക്കുന്നതിന്റെ അടയാളമാണ്‌ അത്ഭുതങ്ങള്‍. 
അതുകൊണ്ടു ഭൂതോച്ചാടനം (0൧൮൦൩) ആ സുവിശേഷങ്ങളില്‍ വളരെ 
യുണ്ട്‌. യോഹന്നാനില്‍ ഒന്നുപോലുമില്ല. കാരണം യോഹന്നാന്റെ ലക്ഷ്യം 
വ്യത്യസ്തമാണ്‌. 

(9) സമവീക്ഷണ സുവിശേഷങ്ങളില്‍ അത്ഭുതപ്രവ്ൃത്തികള്‍ നടക്കു 
ന്നതിന്‌ വിശ്വാസം ആദ്യമേ ഉണ്ടായിരിക്കണം. യോഹന്നാനില്‍ കാണു 
ന്നത്‌, അത്ഭുതങ്ങള്‍ വിശ്വാസത്തിലേക്കു നയിക്കുന്നതായിട്ടാണ്‌ (യോഹ. 
14:11 കാണുക). 


(൭) അത്ഭുതങ്ങളുടെ ദൈവശാസ്ത്രപരമായ അര്‍ത്ഥവും പ്രസക്തിയും 
വെളിപ്പെടുത്തുകയാണ്‌ യോഹന്നാന്റെ ലക്ഷ്യം. അതുകൊണ്ട്‌ അത്ഭുത 
സംഭവത്തിന്റെ വിവരണത്തെ തുടര്‍ന്നു ദൈവശാസ്ത്രപരമായ ദീര്‍ഘ 
പ്രഭാഷണം കേള്‍ക്കാം. ഉദാ. അഞ്ചപ്പം കൊണ്ട്‌ പുരുഷാരത്തെ തൃപ്തി 
പ്പെടുത്തിയ ശേഷം (6:32-63) ജീവന്റെ അപ്പത്തെപ്പറ്റി പ്രഭാഷണം; ലാസ 
റിനെ ഉയിര്‍പ്പിക്കുമ്പോള്‍ യേശു പുനരുത്ഥാനവും ജീവനും ആകുന്നു 
എന്ന വിഷയത്തെപ്പറ്റി (അ. 11). 


എന്നാല്‍ സമവീക്ഷണ സുവിശേഷങ്ങളില്‍ ഇങ്ങനെയുള്ള വ്യാഖ്യാ 
നവിവരണങ്ങള്‍ കാണുന്നില്ല. മേല്‍പറഞ്ഞ വ്യത്യാസങ്ങള്‍ക്ക്‌ അമിതമായ 
പ്രാധാന്യം നല്‍കേണ്ടതില്ല. സുവിശേഷകന്മാര്‍ തങ്ങളുടെ വീക്ഷണ 
ത്തിലും ലക്ഷ്യത്തിലും വൃത്യാസം പാലിക്കുന്നു എന്നു മാത്രം കരുതി 
യാല്‍ മതി. 


“അടയാളങ്ങളും പ്രവൃത്തികളും" 


യോഹന്നാന്‍ ഉപയോഗിച്ചിട്ടുള്ള ഈ വാക്കുകളുടെ പശ്ചാത്തലവും 
അര്‍ത്ഥവ്യാപ്തിയും അറിഞ്ഞിരിക്കേണ്ടതാണ്‌. അടയാളങ്ങള്‍ (ടബലമ 
(൩൦ - ട്ട) എന്നുള്ള പ്രയോഗം പഴയനിയമ പശ്ചാത്തലത്തിലാണു 
മനസ്സിലാക്കേണ്ടത്‌. ശ്രീക്കു ഭാഷയില്‍ “സെമൈയോണ്‍' എന്ന പദത്തിന്‌ 
ഏതെങ്കിലും ഒരു വസ്തുവിനെ തിരിച്ചറിയുന്നതിനുള്ള വെറുമൊരടയാളം 
എന്നു മാത്രമാണര്‍ത്ഥം. യോഹന്നാന്റെ ദൃഷ്ടിയില്‍ ഈ വാക്കിനു വെറും 
ഒരടയാളം എന്നതില്‍ ഉപരി ആഴമായ അര്‍ത്ഥമുണ്ട്‌. പഴയനിയമത്തില്‍ 
(സെപ്റ്റുവജിന്റില്‍) ഉപയോഗിച്ചിരിക്കുന്ന അര്‍ത്ഥത്തിലാണ്‌ യോഹ 
ന്നാനും ഉപയോഗിച്ചിട്ടുള്ളത്‌. അവിടെ അത്ഭുതങ്ങളെക്കൂടി സൂചിപ്പിക്കു 
ന്നതായി കാണാം. ദൈവിക പ്രവര്‍ത്തനത്തിന്റെ അടയാളമായും ഉടമ്പടി 
യില്‍ ദൈവത്തിന്റെ സഹായവും വിശ്വസ്തതയും ദ്യോതിപ്പിക്കുന്ന അച്ചാ 
രമായും ഈ വാക്കാണ്‌ ഉപയോഗിച്ചിരിക്കുന്നത്‌. പുറപ്പാടിനോട്‌ (1::0- 
സട) അനുബന്ധിച്ചു പല അടയാളങ്ങളും നാം കാണുന്നുണ്ട്‌. പുറപ്പാടു 
സംഭവവും ക്രിസ്തുവിന്റെ രക്ഷിക്രപവ്ൃത്തിയും തമ്മില്‍ യോഹന്നാന്‍ 
താരതമ്യപ്പെടുത്തുന്നതായി തോന്നുന്നു. മോശയില്‍ക്കൂടി ദൈവം അട 
യാളങ്ങള്‍ ചെയ്തതായി വായിക്കുന്നു (പുറ. 10:1 സംഖ്യാ. 14:22, ആവ. 
7:19). എങ്കിലും ജനം വിശ്വസിക്കുവാന്‍ വിസമ്മതിച്ചു. യഹോവ ചോദി 
ക്കുന്നു; “ഈ ജനം എത്രത്തോളം എന്നെ നിരസിക്കും? ഞാന്‍ അവരുടെ 


122 പ്രകാശത്തിലേക്ക്‌ 


മദ്ധ്യേ ചെയ്തിട്ടുള്ള അടയാളങ്ങളൊക്കെയും കണ്ടിട്ടും അവര്‍ എത്ര 
ത്തോളം എന്നെ വിശ്വസിക്കാതിരിക്കും' (സംഖ്യ. 14:11). ഇതിന്റെ ഒരു 
പ്രതിധ്വനിയാണ്‌ യോഹന്നാനില്‍ നാം കേള്‍ക്കുന്നത്‌. “അവര്‍ കാണ്‍കെ 
അവന്‍ ഇത്രവളരെ അടയാളങ്ങളെ ചെയ്തിട്ടും അവര്‍ അവനില്‍ വിശ്വ 
സിച്ചില്ല' (യോഹ. 12:37). യഹോവയുടെ മഹത്വവും (ഉ) അടയാള 
ങ്ങളും തമ്മില്‍ ബന്ധപ്പെടുത്തിയിരിക്കുന്നു (സംഖ്യ. 14:22). യോഹ 
ന്നാന്റെ സുവിശേഷത്തില്‍ ഈ രണ്ടു വാക്കുകള്‍ക്കും വലിയ 
രപാധാന്യമുണ്ടല്ലോ. അടയാളങ്ങള്‍ യഹോവയുടെ മഹത്വം 
വെളിപ്പെടുത്തിയതുപോലെ യേശുവിന്റെ അടയാളങ്ങള്‍ അവന്റെ 
മഹത്വം വെളിപ്പെടുത്തുന്നവയാണ്‌ (യോഹ. 2:11, 12:37, 41). 


“സെമൈയോന്‍' (൫1) എന്ന വാക്കിന്റെ ഉപയോഗത്തില്‍ യോഹ 
ന്നാനെ സ്വാധീനിച്ചതു ഗ്രീക്കു ചിന്തയല്ല, പ്രത്യുത എബ്രായ ചിന്താധാര 
യാണ്‌. അത്ഭുതം നിറഞ്ഞതും പ്രതീകാത്മകവും (൭൮൩൦01) മായ ഒരു 
സവിശേഷത അദ്ദേഹം ആ പദത്തിനു കല്‍പിക്കുന്നുണ്ട്‌. 


അടയാളങ്ങളുടെ കര്‍ത്തൃത്വം പൂര്‍ണമായും ക്രിസ്തുവിനാണ്‌. 
മറ്റാരും തന്നെ ഒരടയാളം നല്‍കുന്നതായി യോഹന്നാന്‍ വിവരിക്കുന്നില്ല. 
ഇതിനൊരു പ്രത്യേക ലക്ഷ്യമുണ്ട്‌. പുതിയനിയമത്തില്‍ ക്രിസ്തു 
യഹോവയുടെ സ്ഥാനം ഏറ്റെടുക്കുന്നു എന്നു കാണിക്കുകയാണ്‌. 
യഹൂദ വിശ്വാസമനുസരിച്ചു യഹോവയ്ക്കു മാധ്രമേ അത്ഭുതങ്ങളും 
അടയാളങ്ങളും പ്രവര്‍ത്തിക്കുവാന്‍ സാധിക്കുമായിരുന്നുള്ളു. യേശു 
വിന്റെ അടയാളങ്ങള്‍ അവിടുത്തെ വ്യക്തിത്വത്തിലേക്കു വെളിച്ചം വീശു 
കയും ജനങ്ങളെ അവനിലുള്ള വിശ്വാസത്തിലേക്കും തദ്വാര നിത്യജീവനി 
ലേക്കും നയിക്കുകയും ചെയ്യുന്നു (യോഹ. 20:30-31). 


പ്രവൃത്തികള്‍ (12 (വില) - നിദ) 


അടയാളങ്ങള്‍ എന്നതിനേക്കാള്‍ പ്രവൃത്തികള്‍ (൭09) എന്ന വാക്കാ 
ണ്‌ ക്രിസ്തു പലപ്പോഴും സ്വന്തം അത്ഭുതങ്ങളെ പരാമര്‍ശിച്ചുകൊണ്ടു 
ഉപയോഗിക്കുന്നത്‌. പതിനേഴു പ്രാവശ്യം ക്രിസ്തു തന്നെ ഉപയോഗി 
ച്ചിട്ടുണ്ട്‌ (സമവീക്ഷണ സുവിശേഷത്തില്‍ രണ്ടു പ്രാവശ്യം മാത്രമേ 
യേശുവിന്റെ അത്ഭുതങ്ങള്‍ക്ക്‌ ഈ പദം ഉപയോഗിച്ചിട്ടുള്ളു. മത്താ. 11:2, 
ലൂക്കോ. 24:19). 


പഴയനിയമ പശ്ചാത്തലത്തിലാണ്‌ ഈ പദവും മനസ്സിലാക്കേണ്ടത്‌. 
പ്രപഞ്ച സൃഷ്ടിയെ ദൈവത്തിന്റെ “്രവൃത്തി' എന്നാണു പറയുന്നത്‌ 
(ഉല്പ. 2:2). രക്ഷാകര കൃത്യവും ദൈവത്തിന്റെ “(പവൃത്തി"യാണ്‌. പുറ. 
34:10; സങ്കീ. 66:5; 77:12; ആവ. 3:24). മോശയില്‍ കൂടി ദൈവം ഇധ്്രായേ 
ലിനെ വിടുവിച്ചതും, അത്ഭുതങ്ങള്‍ ചെയ്തതും ദൈവത്തിന്റെ പ്രവൃത്തി 
ആയിരുന്നു (അ. പ്ര. 7:22). 

യേശുവിന്റെ അത്ഭുതങ്ങളെ “പ്രവൃത്തികള്‍ ' എന്നു വിശേഷിപ്പിക്കുന്ന 
തില്‍ക്കൂടി, ദൈവത്തിന്റെ സൃഷ്ടി, വീണ്ടെടുപ്പ്‌ എന്നീ പ്രവൃത്തികളുമായി 
തനിക്കുള്ള ബന്ധം സ്ഥാപിക്കുകയായിരുന്നു. “എന്റെ പിതാവ്‌ ഇന്നു 
വരെയും പ്രവര്‍ത്തിക്കുന്നു, ഞാനും പ്രവര്‍ത്തിക്കുന്നു'” (യോഹ. 5:17). 
പ്രവര്‍ത്തനത്തില്‍ പിതാവും പുത്രനും തമ്മിലുള്ള ഐക്യവും പൊരു 
ത്തവും ഇവിടെ പ്രകടമാണ്‌ (യോഹ. 14:10). 


യേശുവിന്റെ ശുശ്രൂഷ മുഴുവന്‍ തന്നെയും '(പവൃത്തി' ആയിട്ടാണു 
കാണുന്നത്‌. “ഞാന്‍ നിന്നെ ഭൂമിയില്‍ മഹത്വപ്പെടുത്തി, നീ എനിക്കു 
ചെയ്വാന്‍ തന്ന പ്രവൃത്തി തികച്ചിരിക്കുന്നു” (യോഹ. 17:4). യേശുവിന്റെ 
അത്ഭുതങ്ങള്‍ മാത്രമല്ല, അവിടുത്തെ വാക്കുകള്‍ പോലും “പ്രവൃത്തി 
കളാണ്‌.” “ഞാന്‍ നിങ്ങളോടു പറയുന്ന വചനം സ്വയമായിട്ടല്ല സംസാരി 
ക്കുന്നത്‌; പിതാവ്‌ എന്നില്‍ വസിച്ചുകൊണ്ടു തന്റെ പ്രവൃത്തി ചെയ്യുന്നു” 
(യോഹ. 14:10). എങ്കിലും അത്ഭുതങ്ങളാണ്‌ പ്രധാനമായും “പ്രവൃത്തി” 
എന്നതുകൊണ്ടു വിവക്ഷിക്കുന്നത്‌ (യോഹ. 5:36). 


അടയാളങ്ങളില്‍ നിന്ന്‌ “പ്രവൃത്തികള്‍” അല്പം വിഭിന്നമാണ്‌ യോഹ 
ന്നാന്റെ വീക്ഷണത്തില്‍. പ്രത്യേകിച്ചും അതിന്റെ കര്‍ത്തൃത്വത്തെ സംബ 
ന്ധിച്ച്‌. അടയാളങ്ങളുടെ പൂര്‍ണകര്‍ത്തൃത്വം ക്രിസ്തുവിനാണ്‌. എന്നാല്‍ 
പ്രവൃത്തികളുടെ കര്‍ത്തൃത്വം പിതാവുമായി പങ്കുവയ്ക്കുന്നു. (്രിസ്‌ 
തുവും പിതാവും കൂടിയാണ്‌ “പ്രവര്‍ത്തിക്കുക” (യോഹ. 5:17). പിതാവും 
പുരതനും തമ്മിലുള്ള ഐകൃത്തെ അതു വെളിപ്പെടുത്തുന്നു. 


ഈ സുവിശേഷത്തിലെ അടയാളങ്ങളും പ്രവൃത്തികളും യേശുവിന്റെ 
ദൈവികോത്അവത്തിനും ദിവ്യദൌത്യത്തിനും സാക്ഷ്യം വഹിക്കുകയാണു 
ചെയ്യുന്നത്‌. അവ മൂലം അവനില്‍ വിശ്വസിക്കുന്നതിനും, വിശ്വാസം വഴി 
രക്ഷ പ്രാപിക്കുന്നതിനും പ്രചോദനമരുളുന്നു. 


ഏഴ്‌ അടയാളങ്ങളും അവയുടെ അര്‍ത്ഥവും 


1. വെള്ളം വീഞ്ഞാക്കുന്നത്‌ ക്രിസ്തു കൈവരുത്തുന്ന രൂപാ 
(യോഹ. 2:1-11) ന്തരം സൂചിപ്പിക്കുന്നു 

2. രാജഭ്ൃത്യന്റെ മകനെ സഖ്യ വിശ്വാസത്താല്‍ ക്രിസ്തു 
മാക്കുന്നത്‌ (4:46-54) സ്വസ്ഥമാക്കുന്നു 

3. തളര്‍ന്നവനെ സാഖ്യമാ നഷ്ടപ്പെട്ട ശക്തി ക്രിസ്തു 
ക്കുന്നത്‌ (ട:2-9) പ്രദാനം ചെയ്യുന്നു. 

4. അയ്യായിരത്തെ പോഷിപ്പി ക്രിസ്തു ജീവന്റെ അപ്പം, അതി 


ക്കുന്നത്‌ (6:4-13) നാല്‍ നാം ജീവിക്കുന്നു. 


124. പ്രകാശത്തിലേക്ക്‌ 


[ര] 


. കടലിന്മേല്‍ നടക്കുന്നത്‌. ര്രിസ്തു നമ്മുടെ വഴികാട്ടി. 


൭ 


. പിറവിക്കുരുടനെ സാനഖ്യമാ ക്രിസ്തു ലോകത്തിന്റെ പ്രകാശം 
മാക്കുന്നത്‌ (9:1-7). 

7, ലാസറിനെ ഉയിര്‍പ്പിക്കുന്നത്‌ ര്രിസ്തു പുനരുത്ഥാനവും 

(11:44) ജീവനും 


(൩ കാനാവിലെ അത്ഭുതം (2:11). അടയാളങ്ങളുടെ ആരംഭമായി ഇതു 
ചെയ്തു. പദാര്‍ത്ഥത്തിന്മേല്‍ (1പല്ധ൦) യേശുക്രിസ്തുവിനുള്ള ശക്തിയും 
ആധിപത്യവും സൂചിപ്പിക്കുന്നു. വെള്ളം, നിയമത്തില്‍ അധിഷ്ഠിതമായ 
പഴയ മതത്തെ സൂചിപ്പിക്കുന്നു. സുവിശേഷത്തില്‍ അധിഷ്ഠിതമായ 
പുതിയ മതം വരുത്തുന്ന പരിവര്‍ത്തനമാണ്‌, വീഞ്ഞായി രൂപാന്തരപ്പെ 
ടുന്നതു സൂചിപ്പിക്കുന്നത്‌. വീഞ്ഞു സന്തോഷത്തിന്റെ അടയാളമാണ്‌. 
ക്രിസ്തീയ ജീവിതത്തില്‍ ആനന്ദവും സന്തോഷവും അനുഭവവേദ്യമാണ്‌. 

(2) രാജഭൃത്യന്റെ മകനെ സൌനഖ്യമാക്കുന്നത്‌ (4:46-54). മരണാസന്ന 
നായി കിടന്നവനെ യേശുവിന്റെ വാക്കുകൊണ്ട്‌ സ്വസ്ഥനാക്കുന്നു. യേശു 
വിന്റെ വാക്കുകള്‍ ശക്തവും, ജീവന്‍ നല്‍കുന്നതുമാണ്‌. എന്നാല്‍ ഈ 
സംഭവത്തില്‍ വിശ്വാസത്തിനുള്ള സ്ഥാനം പ്രത്യക്ഷമാണ്‌. “യേശു പറഞ്ഞ 
വാക്കു വിശ്വസിച്ച്‌ ആ മനുഷ്യന്‍ പോയി” (4:50). സമ്പൂര്‍ണമായി 
ക്രിസ്തുവിനെ വിശ്വസിക്കുകയും അവനില്‍ ആശ്രയമര്‍പ്പിക്കയും ചെയ്യു 
മ്പോള്‍ സ്വസ്ഥത ലഭ്യമാകുന്നു. 

(3) മുപ്പത്തെട്ടു വര്‍ഷം തളര്‍ന്നുകിടന്നവന്‍ സ്വസ്ഥനാകുന്നു (5:2-9). 
ബേഥെസ്ദാ കുളത്തിനരികില്‍ അവന്‍ 38 വര്‍ഷമായി സറഖ്യപ്രാപ്തി 
ആഗ്രഹിച്ചു കഴിഞ്ഞു. യേശുവിന്റെ ഒരു വാക്കുകേട്ട മാത്രയില്‍ അവന്‍ 
സ്വസ്ഥനായി. 


ഈ മനുഷ്യന്‍ ശക്തി നഷ്ടപ്പെട്ടവനായി കഴിഞ്ഞുകൂടി. അതു വീണ്ടെ 
ടുക്കുവാന്‍ അവന്‍ സ്വയം അപ്രാപ്തനായിരുന്നു. എന്നാല്‍ ക്രിസ്തു അത്‌ 
അവനു നല്‍കി. 

(4) അഞ്ചപ്പം കൊണ്ട്‌ അയ്യായിരത്തെ പുഷ്ടിപ്പെടുത്തുന്നത്‌ (6:4-13). 
നാലു സുവിശേഷങ്ങളിലും പൊതുവായിട്ടുള്ള ഏക അത്ഭുതം ഇതു 
മാത്രമാണ്‌. ഇതിനോടു സമാനമായി മറ്റൊന്നുകൂടി സമവീക്ഷണസുവി 
ശേഷങ്ങളിലുണ്ട്‌ (ഏഴപ്പം കൊണ്ട്‌ നാലായിരത്തെ തൃപ്തിപ്പെടുത്തു 
ന്നത്‌). യേശു പുരുഷാരത്തിന്റെ ശാരീരിക വിശപ്പ്‌ അടക്കുന്നു. അതില്‍ 
ക്കൂടി ജീവന്റെ അപ്പം അവിടുന്നാണെന്നു വിശദീകരിച്ചു. വിശ്വസിച്ച്‌ അവി 
ടുത്തെ അടുക്കല്‍ വരുന്നവന്‍ സംതൃപ്തനാകും. ജീവന്റെ അപ്പമായ 
ക്രിസ്തു സ്വയം തന്റെ ജനത്തിനു നല്‍കുന്നത്‌ വി. കുര്‍ബാനയില്‍ കൂടി 
യാണ്‌. 

(5) കടലിന്മേല്‍ നടക്കുന്നത്‌ (6:16-21). സമവീക്ഷണ സുവിശേഷങ്ങ 
ളില്‍ ഇതേ ക്രമത്തില്‍ തന്നെ നല്‍കിയിരിക്കുന്നു. അലറിമറിയുന്ന അല 
യാഴി, ഭയചകിതരായ ശിഷ്യന്മാര്‍. ക്രിസ്തു അവരെ സമീപിച്ച്‌ ധൈരൃ 
പ്പെടുത്തുന്നു. അവരോടൊന്നിച്ചു യാത്ര ചെയ്ത്‌ ഉദ്ദിഷ്ട സ്ഥാനത്ത്‌ 
എത്തിക്കുന്നു. ക്രിസ്തു നമ്മുടെ സഹയാത്രികനും, വഴികാട്ടിയും ധൈര്യ 
പ്പെടുത്തുന്നവനുമാകുന്നു. 


(6) പിറവിക്കുരുടനെ സഈഖ്യമാക്കുന്നത്‌ (9:1-7). യേശുക്രിസ്തു 
ലോകത്തിന്റെ വെളിച്ചമാകുന്നു എന്ന സത്യം വെളിപ്പെടുത്തി (9:5). 


യേശു കുരുടനെ സഈഖ്യമാക്കുന്നത്‌ ശാബതിലാണ്‌. എന്നാല്‍ പരീശ 
ന്മാര്‍ അതു ശാബതു ലംഘനമായി കുറ്റപ്പെടുത്തി. നന്മയെ തിന്മയായും, 
തിന്മയെ നന്മയായും കാണുന്ന അവരുടെ ആത്മീയാന്ധത ഇവിടെ പ്രക 
ടിപ്പിക്കുന്നു. സൌഖ്യം പ്രാപിച്ചവനെ അവര്‍ സുനഗോഗില്‍നിന്നു ഭ്രഷ്ട 
നാക്കി. ഇതേപ്പറ്റി യേശു പറഞ്ഞ വാക്കുകള്‍ ശ്രദ്ധേയമാണ്‌ (9:35-41 
കാണുക). കുരുടര്‍ കാഴ്ച പ്രാപിച്ചു; കാഴ്ചയുണ്ടെന്നു കരുതിയവര്‍ (പരീ 
ശന്മാര്‍) അന്ധരായിത്തുടരുകയും ചെയ്തു. 


(൦൬) ലാസറിനെ ഉയിര്‍പ്പിക്കുന്നത്‌ (11:1-44). സമവീക്ഷണ സുവിശേഷ 
ങ്ങളില്‍ ഈ സംഭവമില്ല. സമാനമായ മറ്റു രണ്ടു സംഭവങ്ങളുണ്ട്‌ (യായീ 
റോസിന്റെ മകളെയും, നയീന്‍പട്ടണത്തിലെ വിധവയുടെ മകനെയും 
ഉയിര്‍പ്പിക്കുന്നത്‌). ലാസര്‍ രോഗിയാണെന്നറിഞ്ഞെങ്കിലും അങ്ങോട്ടു 
പോകുന്നതു മനഃപൂര്‍വ്വം താമസിപ്പിച്ചു. കാരണം ഇതില്‍ക്കൂടി തന്റെ 
മഹത്വം വെളിപ്പെടുത്തുവാന്‍ അവിടുന്ന്‌ ഉദ്ദേശിച്ചു. മരിച്ചു നാലുദിവസം 
കഴിഞ്ഞുമാതധ്രമാണ്‌ യേശു ബെഥാന്യയില്‍ ലാസറിന്റെ കല്ലറയ്ക്കല്‍ 
എത്തുന്നത്‌. തുടര്‍ന്നുള്ള സംഭാഷണത്തില്‍ക്കൂടി യേശുക്രിസ്തു പുന 
രുത്ഥാനവും ജീവനുമാകുന്നു എന്നും തന്നില്‍ വിശ്വസിക്കുന്ന ഏവരെയും 
അവിടുന്ന്‌ യുഗാന്ത്യത്തില്‍ ഉയിര്‍ത്തെഴുന്നേല്‍പിക്കുമെന്നും വെളിപ്പെ 
ടുത്തി. 


ചോദ്യങ്ങള്‍ 


1. ഈ സുവിശേഷത്തില്‍ അത്ഭുതപ്രവൃത്തികള്‍ക്ക്‌ “അടയാളങ്ങള്‍” 
എന്നു പറയുന്നു. എന്തുകൊണ്ട്‌? 

2. യോഹന്നാന്‍ തെരഞ്ഞെടുത്ത ഏഴ്‌ അത്ഭുതങ്ങള്‍ക്ക്‌ എന്തു പ്രാധാ 
ന്യം അദ്ദേഹം നല്‍കി? 


3. സമവീക്ഷണ സുവിശേഷങ്ങളും യോഹന്നാനും തമ്മില്‍ അത്ഭുത 
ങ്ങള്‍ അവതരിപ്പിക്കുന്നതില്‍ എപ്രകാരം, വൃത്യസ്തമായിരിക്കുന്നു? 


പ്പാഠംഠ 5൭ 
മാളികയില്‍ ചെയ്ത പ്രഭാഷണം 


പ] പ്രഭാഷണ പശ്ചാത്തലം 11] സംഭാഷണ ലക്ഷ്യം [1 മരണവും പുന 
രാഗമനവും 1 യേശുവും അനുഗാമികളും തമ്മിലുള്ള ബന്ധം 


മഹാ പുരോഹിത പ്രാര്‍ത്ഥന 


സുവിശേഷത്തിന്റെ പ്രന്തണ്ടാം അദ്ധ്യായം വരെ യേശുവിന്റെ പരസ്യ 
മായ പ്രവര്‍ത്തനങ്ങളും പ്രബോധനങ്ങളുമാണ്‌. അതിനുശേഷം 13 മുതല്‍ 
17 വരെ അദ്ധ്യായങ്ങള്‍ ശിഷ്യന്മാരുമായി മാര്തം നടത്തുന്നവയാണ്‌. 
അന്ത്യമായി ശിഷ്യന്മാരുമൊത്ത്‌ അത്താഴം കഴിക്കയും, അവരുടെ കാലു 
കളെ കഴുകിക്കൊണ്ട്‌ വിനയത്തിന്റെയും സേവനത്തിന്റെയും ഉത്തമ 
ദൃഷ്ടാന്തം നല്‍കുകയും ചെയ്തു. കൌദാശികമായ ഒരു പ്രാധാന്യം ഈ 
സംഭവത്തിനുള്ളതു മുമ്പു നാം കണ്ടിട്ടുള്ളതാണ്‌. 


അത്താഴത്തെ തുടര്‍ന്നുള്ള സംഭാഷണം; പെസഹായുടെ പെരുനാള്‍ 
ആചരിക്കുമ്പോള്‍ കുടുംബത്തിന്റെ തലവന്‍ പൂര്‍വകാല ചരിത്രത്തി 
ലേക്കു (പുറപ്പാട്‌) തിരിഞ്ഞുനോക്കി ദീര്‍ഘമായ പ്രഭാഷണം നടത്താ 
റുണ്ട്‌. അതിനു സമാനമായി ഇവിടെ ക്രിസ്തു സുദീര്‍ഘമായി സംസാരി 
ക്കുന്നു. ഈ ഭാഗം സമവീക്ഷണ സുവിശേഷങ്ങളില്‍ ഇല്ലാത്തതാണ്‌. 
കര്‍ത്താവു തന്നെ സംസാരിച്ചതാണോ? അതോ യോഹന്നാന്‍ നടത്തുന്ന 
രചനയാണോ? ഇതിന്റെ ഇന്നത്തെ രൂപത്തില്‍ യോഹന്നാന്‍ രചിച്ചതു 
തന്നെ. പക്ഷേ യേശുവിന്റെ വാക്കുകളുടെ അടിസ്ഥാനത്തിലും ഉത്ഥാനം 
ചെയ്ത്‌ സഭയില്‍ ജീവിക്കുന്ന ക്രിസ്തുവിനോടുള്ള ഐകൃത്തിലും, 
ര്രിസ്തു പറഞ്ഞ സകലതും ഉപദേശിച്ചുകൊടുക്കുന്ന പരിശുദ്ധാത്മ 
പ്രേരണയാലും യോഹന്നാന്‍ എഴുതുന്നതായിട്ടുവേണം മനസ്സിലാക്കേ 
ണ്ടത്‌. സുവിശേഷത്തിന്റെ ആദ്യഭാഗത്ത്‌ (അ. 2-12) “നാഴികയെയെപ്പറ്റി 
(൪൦൧൦) യേശു പലപ്പോഴും സൂചിപ്പിക്കുന്നുണ്ട്‌. തന്നില്‍ ദൈവമഹത്വം 
വെളിപ്പെടുവാനുള്ള “നാഴിക”യാണ്‌. രണ്ടാം ഭാഗത്ത്‌ (അ. 13 മുതല്‍?) 
ആ നാഴിക" വന്നു കഴിഞ്ഞു എന്നു സുവിശേഷകന്‍ സമര്‍ത്ഥിക്കുന്നു. 
“പിതാവിന്റെ അടുക്കല്‍ പോകുവാനുള്ള നാഴിക വന്നു എന്നു യേശു 
അറിഞ്ഞിട്ട്‌ (13:1); പിന്നീട്‌ പറയുന്നു “ഇപ്പോള്‍ മനുഷ്യപുര്തന്‍ മഹത്വ 
പ്പെട്ടിരിക്കുന്നു; ദൈവവും അവനില്‍ മഹത്വപ്പെട്ടിരിക്കുന്നു” (13:31). ഇതു 
സംസാരിച്ചിട്ടു സ്വര്‍ഗത്തിലേക്കു നോക്കി പറഞ്ഞതെന്തെന്നാല്‍, 
"പിതാവേ, നാഴിക വന്നിരിക്കുന്നു; നിന്റെ പുര്തന്‍ നിന്നെ 
മഹത്ചപ്പെടുത്തേണ്ടതിനു പുര്തനെ മഹത്വപ്പെടുത്തേണമേ' (11:1). 

ര്രൂശുമരണമാണ്‌ “മഹത്വം” വെളിപ്പെടുന്ന നാഴിക. അത്‌ ഉടനെ 
സംഭവിപ്പാനിരിക്കുന്നു. അതിനു മുമ്പായിട്ട ഹൃദയസ്പര്‍ശിയായ ഈ 
വിടവാങ്ങല്‍ പ്രഭാഷണം നല്‍കിയിരിക്കുന്നു (അ. 14-17). വാസ്തവത്തില്‍ 
ഉത്ഥിതനായി മഹത്വീകരിക്കപ്പെട്ട കര്‍ത്താവായ ര്രിസ്‌ തുവിന്റെ 
വാക്കുകളുടെ ധ്വനിയാണ്‌ ഇവിടെയുള്ളത്‌. 


ക്രിസ്തു അവരെ വിട്ടുപോകുമ്പോള്‍ അവര്‍ക്കുണ്ടാകുന്ന അനുഭ 
വത്തെ അടിസ്ഥാനമാക്കിയാണ്‌ ഈ പ്രബോധനം. ക്രിസ്തീയ സഭയ്ക്ക്‌, 
സുവിശേഷം രചിക്കുമ്പോള്‍ നേരിടേണ്ടിയിരുന്ന അനുഭവങ്ങളുടെ പ്രതി 
ധ്വനിയുണ്ട്‌. യഹൂദജനതയില്‍നിന്നും “ലോകത്തില്‍ നിന്നും” ഉയരുന്ന 
ഭീഷണിയും ശ്രതുതയും ചര്‍ച്ച ചെയ്യുന്നു. ക്രിസ്തുവില്‍ വിശ്വസിക്കുന്ന 
വരെ യഹുദാ സുനഗോഗില്‍ നിന്നു ബഹിഷ്കരിക്കുമെന്നു മാ്രമല്ല 
അവരെ കൊല ചെയ്യുന്നതു മതപരമായ ഒരു കര്‍മ്മമായി കണക്കാക്കു 
മെന്നു പോലും (12:2) കരുതി. യേശുവിനു നേരിട്ട എതിര്‍പ്പുകളും പീഡയും 
അവിടുത്തെ സഭയ്ക്കും നേരിടും. 


തന്റെ പരസ്ൃശുധശ്രൂഷയുടെ കാലത്ത്‌ ഇവയെപ്പറ്റി ഒന്നും പറയാതിരു 
ന്നത്‌ അവിടുന്നു അവരോടു കൂടി ഉണ്ടായിരുന്നതിനാലാണ്‌. ഇപ്പോള്‍ 
അവരെ വിട്ടുപോകുമ്പോള്‍ അതു പറയേണ്ട സമയമായി. ഈവിധമാണ്‌ 
യോഹന്നാന്‍ ഈ പ്രഭാഷണത്തെ അവതരിപ്പിക്കുന്നത്‌. 


ക്രിസ്തുവിന്റെ മരണവും പുനരാഗമനവും (അ. 14). യേശുക്രിസ്തു 
വിന്റെ മരണം ആസസന്നമായിരിക്കുന്നു. അതു അവിടുന്നു നന്നായിട്ടറിഞ്ഞി 
രുന്നു. ശിഷ്യന്മാര്‍ അധൈര്യപ്പെടരുതെന്നോര്‍മ്മപ്പെടുത്തുന്നു. അവി 
ടുത്തെ മരണം പിതാവിന്റെ സന്നിധിയിലേക്കു പോകുന്നതാണ്‌. എന്നാല്‍ 
അവിടുന്നു വീണ്ടും വരും എന്നു പറയുന്നു. “ഞാന്‍ നിങ്ങളെ അനാഥരായി 
വിടുകയില്ല. ഞാന്‍ നിങ്ങളുടെ അടുക്കല്‍ വരും” (14:18). ഇതെന്തിനെ 
സൂചിപ്പിക്കുന്നു? മേഘാരൂഡനായി കാഹളധ്വനിയോടും (പ്രധാന ദൂതന്റെ 
ശബ്ദത്തോടും യുഗാന്ത്യത്തില്‍ പ്രത്യക്ഷപ്പെടുന്നതാണ്‌. യോഹന്നാന്‍ 
അങ്ങനെയല്ല ഇവിടെ അര്‍ത്ഥമാക്കുന്നത്‌. യുഗാന്ത്യത്തിലെ പുനരാഗമനം 
യോഹന്നാന്‍ വിസ്മരിക്കുന്നില്ലെങ്കിലും ഇവിടെ സൂചിപ്പിക്കുന്നത്‌ 
ഉത്ഥാനം ചെയ്ത ക്രിസ്തു, പരിശുദ്ധാത്മാവില്‍ കൂടി സഭയില്‍ വന്നു 
വസിക്കുന്നതാണ്‌. “നിങ്ങള്‍ എന്നെ സ്നേഹിക്കുന്നു എങ്കില്‍ എന്റെ 
കല്‍പന കാത്തുകൊള്ളും. എന്നാല്‍ ഞാന്‍ പിതാവിനോടു ചോദിക്കും. 
അവന്‍ സത്യത്തിന്റെ ആത്മാവ്‌ എന്ന മറ്റൊരു കാര്യസ്ഥനെ എന്നേക്കും 
നിങ്ങളോടുകൂടെ ഇരിക്കേണ്ടതിനു നിങ്ങള്‍ക്കു തരും” (യോഹ. 14:15-16ം 
25, 26 കാണുക). യേശുവില്‍ പ്രകടമായ അതേ സ്നേഹം അവരില്‍ വ്യാപ 
രിക്കേണ്ടിയിരിക്കുന്നു. പരിശുദ്ധാത്മ ചൈതന്യം ഇതു കൈവരുത്തും. 

യേശുവും ശിഷ്യരും തമ്മിലുള്ള ബന്ധം (അ. 15, 19) 


വര്‍ത്തമാനകാലാനുഭവത്തിലേക്കു ശ്രദ്ധയെ ക്ഷണിച്ചുകൊണ്ടു 
വിശ്വാസികളും ക്രിസ്തുവും തമ്മിലും, സഭയും, കര്‍ത്താവും തമ്മിലും 
ഉള്ള ബന്ധത്തെപ്പറ്റി വ്യക്തമാക്കുന്നു. പഴയനിയമത്തില്‍ 
മുന്തിരിച്ചെടിയുടെ ദൃഷ്ടാന്തമാണ്‌ സ്വീകരിച്ചിട്ടുള്ളത്‌ (സങ്കീ. 80:8-19). 
“ഞാന്‍ സാക്ഷാല്‍ മുന്തിരിവള്ളിയും എന്റെ പിതാവു തോട്ടക്കാരനും 
ആകുന്നു” (15:10). യേശു തന്നെയാണ്‌ യഥാര്‍ത്ഥ മുന്തിരി അഥവാ 
യഥാര്‍ത്ഥ യിസ്രായേല്‍ (ദൈവജനം). ആ നിലയില്‍ യേശുവിനു രണ്ടു 
ബന്ധങ്ങളുണ്ട്‌. ഒന്നാമതു ദൈവത്തോട്‌; രണ്ടാമതു തന്നോട്‌ 
വിശ്വാസത്തില്‍ സംയോജിക്കപ്പെട്ടവരോട്‌. തന്നില്‍നിന്നു 
ജീവചൈതന്യം വിശ്വാസികളിലേക്കു പ്രവഹിക്കുന്നു. താന്‍ അവരിലും 
അവര്‍ തന്നിലും വസിക്കുന്നു. മുന്തിരിച്ചെടി പുറപ്പെടുവിക്കേണ്ട ഫലം 
സ്നേഹം (ഒല) ആണ്‌. 


എന്നാല്‍ സഭയാകുന്ന സമൂഹത്തെ ലോകം ദ്വേഷിക്കയും പീഡിപ്പി 
ക്കയും ചെയ്യും. സ്നേഹത്തില്‍ അധിഷ്ഠിതമായ ഒരു യഥാര്‍ത്ഥ സമൂഹം 
ഉടലെടുക്കുമ്പോള്‍ ലോകം അതിനെ വിദ്വേഷിക്കും. അങ്ങനെ വിശ്വാസി 
കള്‍ വിദ്വേഷവും പീഡയും അനുഭവിക്കുമ്പോള്‍ അവര്‍ അശരണരോ 
അനാഥരോ ആയിരിക്കയില്ല. “ആശ്വാസപ്രദന്‍' (പാറക്കലീത്താ) അവ 
രോടുകൂടെ ആയിരിക്കും. യോഹന്നാന്‍ മാത്രം ഉപയോഗിക്കുന്ന ഒരു പദ 
മാണു പാറക്കലീത്താ (൭0605) എന്നുള്ളത്‌. അതിന്‌ ആശ്വാസപ്രദന്‍, 
കാര്യസ്ഥന്‍, ഉപദേഷ്ടാവ്‌, സഹായി എന്നെല്ലാം അര്‍ത്ഥമുണ്ട്‌. പരിശുദ്ധാ 
ത്മാവിനെ മറ്റൊരു" കാര്യസ്ഥന്‍ (യോഹ. 14:16) എന്നു പറഞ്ഞിട്ടുള്ളതില്‍ 
നിന്ന്‌ യേശുക്രിസ്തു എപ്രകാരം അവരുടെ കാര്യസ്ഥനും, സഹായിയും, 
ആശ്വാസ്പ്രദനുമായിരുന്നുവോ, അതേവിധത്തില്‍ പരിശുദ്ധാത്മാവും 
ആയിരിക്കുമെന്നാണ്‌ (ക്രിസ്തുവിനെ പാറക്കലീത്താ എന്നു വിളിച്ചിരി 
ക്കുന്നത്‌ കാണുക. 1 യോഹ. 2:1). 


സഭയുടെ പ്രതിസന്ധിയില്‍ അതിനെ നയിക്കുന്നതും ശക്തിപ്പെടുത്തു 
ന്നതും പരിശുദ്ധാത്മാവായിരിക്കും. അതേസമയം പരിശുദ്ധാത്മാവ്‌ 
ലോകത്തെ ന്യായം വിധിക്കയും ചെയ്യും. യേശുക്രിസ്തു ജഡത്തിലാ 
യിരുന്നപ്പോള്‍ ചെയ്ത രക്ഷയുടെയും ന്യായവിധിയുടെയും പ്രവര്‍ത്തന 
ങ്ങള്‍ ഇപ്പോള്‍ പരിശുദ്ധാത്മാവു ചെയ്യുന്നു. ആത്മാവ്‌ ക്രിസ്തുവിന്റെ 
ഉപദേശങ്ങളെ അനുസ്മരിപ്പിക്കയും പുനരാഖ്യാനം നടത്തുകയും ചെയ്യും. 
ഭാവിയിലേക്കു ക്രിസ്തുവിന്റെ വെളിച്ചത്തില്‍ നയിക്കുന്നതും ആത്മാ 
വാണ്‌. 

മഹാപുരോഹിത പ്രാര്‍ത്ഥന (അ. 1) 


മുമ്പുള്ള രണ്ട്‌ അദ്ധ്യായങ്ങളില്‍ സഭ സ്നേഹത്തില്‍ അധിഷ്ഠിത 
മായ ഒരു സമൂഹമെന്ന നിലയില്‍ പ്രവര്‍ത്തിക്കുന്നതായും അതിനെ നയി 
ക്കുവാന്‍ പരിശുദ്ധാത്മാവ്‌ അതില്‍ വ്യാപരിക്കുന്നതായും വിവരിച്ചു. 
ഇപ്പോള്‍ സഭയെപ്പറ്റിയുള്ള പ്രതീക്ഷകളും ചിന്തകളും എല്ലാം മനോഹ 
രമായ ഒരു പ്രാര്‍ത്ഥനയില്‍ സമാഹരിക്കുന്നു. അന്നുള്ള സഭയെ മാത്രമല്ല, 
മുന്നില്‍ കാണുന്നത്‌. ഭാവിയില്‍ രൂപംകൊള്ളുന്ന പൂര്‍ണസഭയേയുമത്രെ. 


ഈ പ്രാര്‍ത്ഥനയെ മഹാപുരോഹിത പ്രാര്‍ത്ഥനയെന്നു വിശേഷി 
പ്പിക്കാം. നമ്മുടെ ആത്മാക്കളുടെ മഹാപുരോഹിതനായ ക്രിസ്തു തന്നെ 
നടത്തുന്ന ഹൃദയസ്പൃക്കായ പ്രാര്‍ത്ഥനയാണ്‌. ക്രിസ്തുവിന്റെ പ്രതിഷ്ഠാ 
പ്രാര്‍ത്ഥന (0൩500൩ 7/൧) എന്നും വിളിക്കാറുണ്ട്‌. കാരണം 
ക്രിസ്തു സ്വയം പരമയാഗമായി പ്രതിഷ്ഠിക്കയും അര്‍പ്പിക്കയുമാണ്‌. ഉത്ഥി 
തനായ ക്രിസ്തു പിതൃസമക്ഷം നിതാന്തമായി അര്‍പ്പിച്ചുകൊണ്ടിരിക്കുന്ന 
ഒരു പ്രാര്‍ത്ഥനയുടെ സ്വഭാവമാണ്‌ ഇതിനുള്ളത്‌. 


മൂന്നു കാര്യങ്ങള്‍ ഈ പ്രാര്‍ത്ഥനയില്‍ ഉള്‍ക്കൊണ്ടിരിക്കുന്നു. 
(൭) ക്രിസ്തു തനിക്കുവേണ്ടി തന്നെ പ്രാര്‍ത്ഥിക്കുന്നു (വാ. 1-5). 


(൪) ക്രിസ്തു അപ്പസ്തോലന്മാര്‍ക്കു വേണ്ടി പ്രാര്‍ത്ഥിക്കുന്നു (വാ. 
6-1). 


(9) ക്രിസ്തു സാര്‍വ്വരതിക സഭയ്ക്കുവേണ്ടി പ്രാര്‍ത്ഥിക്കുന്നു (വാ. 
20-26). 


ഒന്നാമത്തെ ഭാഗത്ത്‌ അവിടുത്തെ ഐഹികശുശ്രൂഷയില്‍ കൂടെ 
പിതാവിനെ മഹത്ചപ്പെടുത്തിയതുപോലെ ഇപ്പോള്‍ മരണത്തില്‍ക്കൂടിയും 
മഹമ്വപ്പെടുത്തുന്നു. അങ്ങനെ തനിക്കുണ്ടായിരുന്ന പൂര്‍വമഹത്ചത്തി 
ലേക്കു മരണത്തില്‍ക്കൂടി പ്രവേശിക്കുവാനാണ്‌. പിതാവ്‌ തന്നെ ഏല്‍ 
പ്പിച്ച ദൌത്യം (പ്രവൃത്തി) പൂര്‍ണ്ണമായി നിറവേറ്റി. അതു കേവലം സ്നേഹ 
ത്തെപ്പറ്റിയുള്ള സന്ദേശം അറിയിക്കുന്നതല്ല. പിന്നെയോ സ്നേഹത്തില്‍ 
അധിഷ്ഠിതമായ ഒരു സമൂഹത്തെ (സഭ) സൃഷ്ടിക്കുന്നതായിരുന്നു. 


ശിഷ്യന്മാര്‍ക്കുവേണ്ടിയുള്ള പ്രാര്‍ത്ഥനയില്‍ (വാ. 6-19) അവരെ പാപ 
ത്തില്‍ നിന്നും, അവിശ്വസ്തതയില്‍ നിന്നും ശ്രതുത നിറഞ്ഞ ലോകത്തില്‍ 
കാത്തുകൊള്ളേണമേ എന്നാണ്‌. സ്നേഹത്തില്‍ അടിയുറച്ച്‌ അവരുടെ 
ദൌത്യം നിര്‍വഹിപ്പാന്‍ അവര്‍ പ്രതിഷ്ഠിക്കപ്പെടണമെന്നുമാണ്‌. 


മൂന്നാമത്തെ ഭാഗത്ത്‌ (വാ. 20-26) സാര്‍വ്രതിക സഭയ്ക്കുവേണ്ടി 
പ്രാര്‍ത്ഥിക്കുന്നു. അപ്പസ്തോലന്മാരുടെ പ്രേഷിതവൃത്തിയില്‍ക്കൂടി വിശ്വ 

സിച്ചു സഭയിലേക്കു വരുന്ന എല്ലാവരെയും വിഭാവനം ചെയ്യുന്നു. ഈ 
പ്രാര്‍ത്ഥനയാണ്‌ ആധുനിക കാലത്ത്‌ എക്യുമെനിക്കല്‍ പ്രസ്ഥാനത്തിനു 
പ്രേരണയും പ്രചോദനവും നല്‍കിയിട്ടുള്ളത്‌. “നീ എന്നെ അയച്ചിരിക്കുന്നു 
എന്നും നീ എന്നെ സ്‌നേഹിക്കുന്നതുപോലെ അവരെയും സ്നേഹി 
ക്കുന്നു എന്നും ലോകം അറിവാന്‍, നാം ഒന്നായിരിക്കുന്നതുപോലെ 
അവരും ഒന്നാകേണ്ടതിന്നു ഞാന്‍ അവരിലും, നീ എന്നിലുമായി അവര്‍ 
ഐക്യത്തില്‍ തികഞ്ഞവരാകേണ്ടതിനു തന്നെ' (17:23). അതിനു മുമ്പുള്ള 
വാക്യത്തില്‍ “അവര്‍ എല്ലാവരും ഒന്നായിരിക്കേണ്ടതിന്‌, പിതാവേ, നീ 
എന്നിലും ഞാന്‍ നിന്നിലും ആകുന്നതുപോലെ അവരും നമ്മില്‍ ആകേ 
ണ്ടതിനു തന്നെ” എന്നാശംസിക്കുന്നു. 


പിതാവിനോടും, പുര്തനോടുമുള്ള ഐകൃത്തില്‍നിന്നാണു സഭയില്‍ 
അന്യോന്യമുള്ള ഐക്യം ദൃഡഃമാകേണ്ടത്‌. 


ചോദ്യങ്ങള്‍ 


1 പരിശുദ്ധാത്മാവിനെ സംബന്ധിച്ച്‌ ഈ ഭാഗത്ത്‌ (അ. 14-16) കാണുന്ന 
ഉപദേശങ്ങള്‍ ക്രമമായി സംഗ്രഹിക്കുക. 


2. മുന്തിരിവള്ളിയും (15:1-9) കൊമ്പുകളും എന്ന രൂപകത്തില്‍ നിന്ന്‌ 
എന്തെല്ലാം ആത്മിക പാഠങ്ങള്‍ ഗ്രഹിപ്പാന്‍ കഴിയും? 


3, “ലോകം” എന്നതിന്‌ യോഹന്നാന്റെ സുവിശേഷത്തില്‍ നല്‍കിയിട്ടുള്ള 
അര്‍ത്ഥവ്യാപ്തി വൃക്തമാക്കുക. 


പാഠം ൭ 


സുവിശേഷത്തിലെ 
ക്ുദാശാപരമായ ഉപഠദശം 
പി കൂദാശ (ഭദഗ്മേസബ) 1 മനുഷ്യാവതാരമാണ്‌ ഏറ്റവും വലിയ കൂദാശ 


പി മാമോദീസായും കുര്‍ബാനയും രണ്ടു പ്രധാന കൂദാശകള്‍ വ] മറ്റു 
കൂദാശകളെപ്പറ്റിയും സൂചനകള്‍ 


ഇതര സുവിശേഷങ്ങളുമായി താരതമ്യപ്പെടുത്തുമ്പോള്‍ യോഹന്നാന്‍ 
കൂദാശകള്‍ക്കു (വി. രഹസ്യങ്ങള്‍) വലിയ പ്രാധാന്യം നല്‍കിയിട്ടുള്ള 
തായി കാണാം. കൂദാശ എന്നതുകൊണ്ടു നാമര്‍ത്ഥമാക്കുന്നതെന്താണ്‌? 

നിഗൂഡവും രഹസ്യവുമായ ഏതോ ഒന്നെന്നാണോ? അങ്ങനെയെങ്കില്‍ 
മാജിക്കും മ്രന്തവും ആ ഇനത്തില്‍പ്പെടും. 


ബാഹ്യവും പദാര്‍ത്ഥവുമായതില്‍ക്കൂടി, അദൃശ്യമായ ദൈവശക്തി 
വ്യാപരിക്കുന്നു. തന്മൂലം കൃപാവരങ്ങളും അനുഗ്രഹങ്ങളും മനുഷ്യനു 
സംലഭ്യമാകുന്നു. ഈ അടിസ്ഥാനത്തില്‍ നോക്കുമ്പോള്‍ ഏറ്റവും വലിയ 
കൂദാശ ദൈവപുത്രന്റെ മനുഷ്യാവതാരമാണ്‌. ആമുഖഭാഗത്ത്‌ യോഹ 
ന്നാന്‍ ഇക്കാര്യം വ്യക്തമാക്കുന്നു. “വചനം ജഡമെടുത്തു കൃപയും 
സത്യവും നിറഞ്ഞവനായി നമ്മുടെ ഇടയില്‍ പാര്‍ത്തു' (യോഹ. 1:14). 
അദ്ൃശ്യനും, ആത്മാവുമായ ദൈവം, ദൃശ്യവും പദാര്‍ത്ഥവുമായ ജഡം 
(മാംസം) എടുത്തു. ദൈവവും മനുഷ്യനും (ക്രിസ്തുവില്‍ ഒന്നായി 
ത്തീര്‍ന്നു. പദാര്‍ത്ഥം (14൧൦) അതില്‍ത്തന്നെ തിന്മയോ ദോഷമോ അല്ല, 
ദൈവകൃപ വ്യാപരിക്കുന്നതിനുള്ള മാധ്യമവും ഉപാധിയും ആക്കിത്തീര്‍ 
ക്കുന്നു. 


കൂദാശാപരമായ ഉപദേശങ്ങള്‍ക്ക്‌ അടിസ്ഥാനമായി മനുഷ്യാവതാ 
രത്തെത്തന്നെ അംഗീകരിച്ചുകൊണ്ടാണു സുവിശേഷകന്‍ ആരംഭിക്കു 
ന്നത്‌. തുടര്‍ന്നുള്ള ഭാഗങ്ങളില്‍ മാമോദീസാ (3:3-5), കുര്‍ബാന (6:35-63) 
എന്നീ പ്രധാന കൂദാശകളെ പരാമര്‍ശിക്കുന്നു. പരോക്ഷമായി മറ്റു കൂദാ 
ശകളെയും സൂചിപ്പിക്കുന്നതായി ചിലര്‍ കരുതുന്നു - കുമ്പസാരം (അനു 
താപത്തിന്റെ കൂദാശ) യോഹ. 13:10; 20:22; പൌരോഹിത്യം 20:22; വിവാഹം 
യോഹ. 2:1-11. മറ്റു സുവിശേഷങ്ങളേക്കാള്‍ അധികമായി കുദാശാപരമായ 
ഉപദേശം യോഹന്നാനില്‍ ഉണ്ട്‌” എന്ന്‌ സി. കെ. ബാരറ്റ്‌ അഭിപ്രായപ്പെ 
ടുന്നു. ഇതിനോടു യോജിക്കുന്ന പണ്ഡിതന്മാര്‍ വളരെയുണ്ട്‌. ബുള്‍ട്‌ 
മാനെപ്പോലെയുള്ളവര്‍ യോഹന്നാനെ “കൂദാശകള്‍ക്കെതിരായി” (ഗബ്ല- 
ടഗ്ലനണഘലിടറ അവതരിപ്പിക്കുന്നു എന്ന കാര്യം വിസ്മരിക്കുന്നില്ല. 


മാമോദീസായെപ്പറ്റി (യോഹ. 3:3, 5) 


വീണ്ടും ജനനത്തെപ്പറ്റി, അതു വെള്ളത്താലും ആത്മാവാലും സംഭവി 
ക്കുന്നു എന്നു നിക്കോദിമോസിനോടുള്ള സംഭാഷണത്തില്‍ വ്യക്തമാ 
ക്കുന്നു. സ്വര്‍ഗരാജ്യത്തില്‍ പ്രവേശിക്കുന്നതിന്‌ “ഉയരത്തില്‍ നിന്നുള്ള” 
(വീണ്ടും എന്ന പദത്തിന്‌ മൂലഭാഷയില്‍ “ഉയരത്തില്‍ നിന്നും” എന്നുള്ള 
അര്‍ത്ഥവുമുണ്ട്‌. ൧൧0൫൨൩ (൪0) - ്ല്ഥ: 70൩ ലാഠഴ൦) ജനനം അനിവാര്യ 
മാണ്‌. അതിന്റെ കാരണം പറയുന്നു; ജഡത്തില്‍നിന്നു ജനിക്കുന്നത്‌ 
ജഡമാണ്‌. ആത്മാവിന്‌ മാത്രമെ ആത്മാവിനെ ജനിപ്പിക്കാന്‍ കഴിയൂ. 
പ്രാകൃതനിലയില്‍, അഥവാ ജഡസ്വഭാവത്തില്‍ കഴിയുന്നവന്‍, ദൈവം 
അവനെ ഉയര്‍ത്താത്തപക്ഷം ആത്മിക സ്വഭാവത്തിലേക്കു വരാന്‍ 
കഴിയുന്നതല്ല. സൃഷ്ടിയുടെ ആരംഭത്തില്‍ ദൈവം പൊടിയിലേക്ക്‌ 

ജീവശ്വാസം ഈതി ജീവന്‍ നല്‍കിയതുപോലെ പുതിയ ജീവന്‍ ലഭി 
ക്കുന്നതു ദിവ്യാത്മപ്രവര്‍ത്തനത്താലത്രേ. സ്വര്‍ഗീയനായ, അഥവാ സ്വര്‍ 
ഗത്തില്‍ നിന്നിറങ്ങിവന്ന മനുഷ്യപുര്തന്‍ ആണ്‌ പുതുസൃഷ്ടിയാക്കുന്ന 
ദിവ്യാത്മാവിനെ നല്‍കുന്നത്‌” (3:13-15). അതിനുമുമ്പായി അവന്‍ ക്രൂശി 
ന്മേല്‍ ഉയര്‍ത്തപ്പെടുകയും, പിതാവിങ്കലേക്കു കരേറിപ്പോകയും വേണം. 


3:5 -ല്‍ വെള്ളത്തെപ്പറ്റിപ്പറയുമ്പോള്‍ മാമോദീസായെപ്പറ്റി ആണെന്നു 
നിസ്സംശയം പറയാം (തീത്തോ. 3:5; 1 പത്രോ. 1:3 കാണുക). പരിശുദ്ധാ 
ത്മാവും ജലവും തമ്മിലുള്ള ബന്ധം യോഹന്നാനില്‍ പല ഭാഗത്തുമുണ്ട്‌ 
(൩38, 39). ഉള്ളില്‍ നിന്നു പ്രവഹിക്കുന്ന ജീവജലനദികള്‍, പരിശുദ്ധാ 
ത്മാവാണെന്നു പറയുന്നു. 


പിറവിയിലെ കുരുടനായവനെ സഖ്യമാക്കുന്ന സംഭവം (യോഹ. 9) 
പരീശന്മാരുടെ ആത്മീയാന്ധതയെ താരതമ്യപ്പെടുത്തുവാന്‍ സഹായി 
ക്കുന്നു. യേശു അവരോട്‌ “നിങ്ങള്‍ കുരുടര്‍ ആയിരുന്നു എങ്കില്‍ 
നിങ്ങള്‍ക്ക്‌ പാപം ഇല്ലായിരുന്നു; എന്നാല്‍ ഞങ്ങള്‍ കാണുന്നു എന്നു 
നിങ്ങള്‍ പറയുന്നതുകൊണ്ടു നിങ്ങളുടെ പാപം നില്‍ക്കുന്നു എന്നു 
പറഞ്ഞു” (9:14). എന്നാല്‍ ഈ സംഭവം മാമോദീസായില്‍ക്കൂടി ലഭിക്കുന്ന 
അനുഭവത്തെ - ആത്മീയനയനങ്ങള്‍ തുറക്കുന്ന - സൂചിപ്പിക്കുന്നതായി 
പല പിതാക്കന്മാരും കരുതുന്നു. മാമോദീസായ്ക്കു നല്‍കിയിട്ടുള്ള പേരു 
തന്നെ (11005൬05) “പ്രകാശിതമാവുക' എന്നാണ്‌. “ഒരിക്കല്‍ പ്രകാശനം 
ലഭിച്ചിട്ടു' “നിങ്ങള്‍ പ്രകാശനം ലഭിച്ചശേഷം” (എബ്രാ. 6:4; 10:32) എന്നി 
ങ്ങനെ പറഞ്ഞിട്ടുള്ളതു മാമോദീസായെപ്പറ്റിയാണ്‌. പുരാതനമായ ചില 
പെയിന്റിങ്ങുകളില്‍ മാമോദീസായെ കുറിക്കുന്നതിന്‌, കുരുടനെ സഖ്യ 
മാക്കുന്ന സംഭവം ചിത്രീകരിച്ചിട്ടുണ്ട്‌ എന്നുള്ളത്‌ ഇവിടെ പ്രസ്താവ്യ 
മാണ്‌. 


“കുളിച്ചിരിക്കുന്നവന കാല്‍ അല്ലാതെ കഴുകുവാന്‍ ആവശ്യമില്ല” (13:10) 
എന്ന ഭാഗത്ത്‌ “കുളി” മാമോദീസായെക്കുറിക്കുന്നതാണ്‌. ഒരിക്കല്‍ മാമോ 
ദീസാ ഏറ്റിട്ടുള്ളവനന്‍ അവന്‍ പിന്നെയും പാപം ചെയ്താല്‍ പാപമോചന 
ത്തിനു രണ്ടാമതു മാമോദീസാ ഏല്‍ക്കേണ്ട ആവശ്യമില്ല എന്നു സ്പഷ്ട 
മാക്കിയിരിക്കുന്നു. 


കര്‍ത്താവിന്റെ വിലാപ്പുറത്തു കുത്തിയപ്പോള്‍ രക്തവും ജലവും പ്രവഹിച്ചു 
(19:34) എന്നു രേഖപ്പെടുത്തിയിരിക്കുന്നത്‌ “ഡോസറ്റിക്‌ സിദ്ധാന്ത" 
ത്തിനെതിരായി യേശുവിന്റെ മനുഷ്യത്വം യാഥാര്‍ത്ഥ്യമായിരുന്നു എന്നു 
തെളിയിക്കാനാണ്‌ എന്നു പറയാം. അതേസമയം, ജലവും രക്തവും മാമോദീസാ, 
കുര്‍ബാന എന്നീ കുദാശകളെപ്പറ്റി പരോക്ഷമായി സൂചിപ്പിക്കുന്നതായും മാര്‍ 
ഈവാനിയോസ്‌ തുടങ്ങിയ സഭാപിതാക്കന്മാര്‍ പഠിപ്പിക്കുന്നു. 

വി. കുര്‍ബാന 


വി. കുര്‍ബാന സ്ഥാപനം യോഹന്നാന്‍ വിട്ടുകളഞ്ഞതു വിചിത്രമാ 
യിത്തോന്നാം. അത്താഴസമയത്തു നടത്തുന്ന പാദക്ഷാളനം മാത്രമേ 
യോഹന്നാന്‍ വിവരിക്കുന്നുള്ളു. എന്നാല്‍ അഞ്ചപ്പം കൊണ്ടു വലിയ പുരു 
ഷാരത്തെ തൃപ്തിപ്പെടുത്തുന്ന സംഭവവും, അതേത്തുടര്‍ന്നു സ്വര്‍ഗത്തില്‍ 
നിന്നുള്ള ജീവന്‍ നല്‍കുന്ന ജീവനുള്ള അപ്പത്തെപ്പറ്റി സുദീര്‍ഘമായി 
പ്രതിപാദിക്കുന്നതും വി. കുര്‍ബാനയോടു ബന്ധപ്പെടുത്തിയല്ലാതെ മന 
സ്സിലാക്കുവാന്‍ സാധ്യമല്ല (6-൦ അദ്ധ്യായം കാണുക). യേശുക്രിസ്തു 
കുര്‍ബാന സ്ഥാപിച്ചതും, വിശുദ്ധ സഭ അതു തുടര്‍ന്ന്‌ അനുഷ്ഠിച്ചതുമായ 
പശ്ചാത്തലത്തില്‍ മാത്രമേ ആറാം അദ്ധ്യായത്തിലെ വിവരണം ഗ്രഹി 
ക്കാന്‍ കഴിയു. 


(൭) സംഭവത്തിന്റെയും, സംഭാഷണത്തിന്റെയും പശ്ചാത്തലം: യഹുദ 
ന്മാരുടെ പെസഹാ ആസന്നമായ സമയത്താണ്‌ അത്ഭുതം നടക്കുന്ന 
തെന്ന്‌ യോഹന്നാന്‍ എടുത്തുപറയുന്നു (6:3). തുടര്‍ന്നുള്ള സംഭാഷണം 
നടക്കുന്നത്‌ കപ്പര്‍ന്നഹുമിലെ സുന്നഗോഗില്‍ വച്ചും. ആ സന്ദര്‍ഭത്തില്‍ 
സുന്നഗോഗിലെ വായനയ്ക്കുള്ള വേദഭാഗം മന്നായെക്കുറിക്കുന്ന വേദഭാ 
ഗമായിരുന്നു എന്ന്‌ മനസ്സിലാക്കാം (പുറ. 16 സംഖ്യാ.11). അങ്ങനെയെ 
ങ്കില്‍ സ്വര്‍ഗീയ മന്നായെപ്പറ്റി - ജീവനുള്ള അപ്പത്തെപ്പറ്റി - ഉപദേശിക്കു 
വാനും ഏറ്റവും അനുയോജ്യമായ സന്ദര്‍ഭമായിരുന്നു. 


(൪) അത്ഭുത്രപ്രവൃത്തിയുടെ വിവരണം: പുരുഷാരത്തെ അത്ഭുതകര 
മായി പോഷിപ്പിച്ച സംഭവവിവരണം, കുര്‍ബാനസ്ഥാപനത്തെപ്പറ്റിയുള്ള 
വിവരണവുമായി താരതമ്യപ്പെടുത്തുമ്പോള്‍ അടുത്ത സാധര്‍മ്യം കാണാം. 


“പിന്നെ യേശു അപ്പം എടുത്തുവാഴ്ത്തി, ഇരുന്നവര്‍ക്ക്‌ പങ്കിട്ടുകൊ 
ടുത്തു” (യോഹ. 6:11). 


കുര്‍ബാന സ്ഥാപനത്തെപ്പറ്റി “പിന്നെ അവന്‍ അപ്പം എടുത്തു 
സ്തോത്രം ചെയ്തു മുറിച്ച്‌ അവര്‍ക്കു കൊടുത്തുകൊണ്ട്‌ അരുളിച്ചെയ്തു” 
(ലൂക്കോ. 22:19). 


അത്ഭുതവിവരണത്തില്‍ യോഹന്നാന്‍ കാണിച്ചിട്ടുള്ള ഒരു സവിശേ 
ഷത ശ്രദ്ധേയമാണ്‌. അന്ത്യഅത്താഴത്തിലെ പോലെ സ്തോത്രം ചെയ്ത 
ശേഷം അപ്പക്കഷണം യേശു തന്നെ വിതരണം ചെയ്യുന്നതായിട്ടാണ്‌. ജന 
ങ്ങളുടെ സാംഖ്യ നോക്കുമ്പോള്‍ ക്രിസ്തു തന്നെ വിതരണം ചെയ്യുക 
സ്വാഭാവികമല്ല. ശിഷ്യന്മാര്‍ വഴി ആയിരിക്കണം കൊടുത്തത്‌. എന്നാല്‍ 
യോഹന്നാന്‍ വരുത്തിയ മാറ്റം കുര്‍ബാനയോടുള്ള സാമ്യം കൊണ്ടു 
വരുന്നതിനായിരിക്കണം. അന്ത്യഅത്താഴത്തിലെ പ്രവൃത്തിയും, അപ്പം 

വര്‍ദ്ധിപ്പിക്കലും തമ്മില്‍ ഒരു വലിയ ബന്ധം ആദ്യകാല സുവിശേഷ 
ഘോഷണങ്ങളില്‍ത്തന്നെ വെളിപ്പെടുത്തിയിരിക്കണം. 


(൮ ജീവന്റെ അപ്പത്തെക്കുറിച്ചുള്ള സംഭാഷണം: അപ്പം വര്‍ദ്ധി 
പ്പിക്കലിന്റെ പശ്ചാത്തലത്തില്‍ ജീവന്റെ അപ്പത്തിലേക്കു ജനങ്ങളുടെ ശ്രദ്ധ 
ക്ഷണിക്കുന്നു. അവര്‍ നിത്യജീവനിലേക്കു നയിക്കുന്ന അപ്പം അന്വേഷി 
ക്കുന്നവരായിത്തീരണം. മനുഷ്യപുരതന്‍ അത്‌ അവര്‍ക്കു നല്‍കും എന്നു 
സൂചിപ്പിക്കുന്നു. അവര്‍ വിശ്വസിക്കുവാന്‍ തക്കവണ്ണം എന്ത്‌ അടയാളം 
നല്‍കുമെന്നുള്ള അവരുടെ ചോദ്യം മന്നായുടെ പരാമര്‍ശത്തിലേക്കു 
നയിച്ചു. മ്ശീഹായുടെ ആഗമനത്തില്‍ മന്നാ ലഭിക്കുമെന്ന പ്രതീക്ഷ യഹൂ 
ദന്മാരില്‍ ഉണ്ടായിരുന്നു. സ്വര്‍ഗത്തില്‍ നിന്ന്‌ ഇറങ്ങി ജീവന്‍ നലകുന്ന 
അപ്പത്തെപ്പറ്റി പറയുമ്പോള്‍ വി. കുര്‍ബാനയെപ്പറ്റി പബോധിപ്പിക്കുവാന്‍ 
അവസരമുണ്ടായി. 


ഈ പ്രഭാഷണത്തില്‍ രണ്ടു ഭാഗങ്ങള്‍ കാണാം. (1) 6:35-50. (2) 
6:51-58. ഇവ രണ്ടും തമ്മിലുള്ള വ്ൃത്യാസം കണ്ടുപിടിക്കാന്‍ പണ്ഡിത 
ന്മാര്‍ ശ്രമിച്ചിട്ടുണ്ട്‌. രണ്ടു ഭാഗത്തും വി. കുര്‍ബാനയെപ്പറ്റി പ്രതിപാദി 
ക്കുന്നതായി വേണം മനസ്സിലാക്കുവാന്‍. ആദ്യഭാഗത്ത്‌ “യേശുവിന്റെ 
അടുക്കല്‍ വരികയെന്നോ', “യേശുവില്‍ വിശ്വസിക്കുക എന്നോ” 
ആണെങ്കില്‍ രണ്ടാമത്തെ ഭാഗത്ത്‌ “എന്നെ ഭക്ഷിക്കുന്നവന്‍ എന്നോ, 
“ഭക്ഷിക്കുകയും പാനം ചെയ്യുകയും” എന്നോ ആണ്‌. രണ്ടിലും സൂചന 
വിശുദ്ധ കൂര്‍ബാനയില്‍ കൂടിയുള്ള അനുഭവം തന്നെ. 


കുര്‍ബാന വിശ്വാസത്തോടെ ഭക്ഷിക്കണം. സാധാരണ ഭക്ഷണം 
പോലെ ഇതിനെ കണക്കാക്കിയെന്നു വരാം. അതുകൊണ്ട്‌ വിശ്വാസ 
ത്തോടെ ഭക്ഷിക്കുന്നവര്‍ക്ക്‌ മാര്രമേ ഈ അപ്പം ജീവന്റെ അപ്പമായി അനു 
ഭവപ്പെടുകയുള്ളു എന്ന്‌ എടുത്തുപറയുന്നു (6:40, 47). ദൈവത്തിന്റെ 
ദാനമാണു വിശ്വാസമെന്നും, അതു ദൈവം നല്‍കാതെ ഒരുവനുണ്ടാകുക 
അസാദ്ധ്യമാണെന്നും തറപ്പിച്ചുപറഞ്ഞുകൊണ്ടു വിശ്വാസത്തിന്റെ 
പ്രാധാന്യം വ്യക്തമാക്കുന്നു. 


“മാംസം ഭക്ഷിക്കുക”, “രക്തം പാനം ചെയ്യുക” എന്നീ പ്രയോഗങ്ങള്‍ 
യഹൂദ പാരമ്പര്യത്തില്‍ പ്രതിഷേധാര്‍ഹമാണ്‌. അതുകൊണ്ട്‌ 6:53 ല്‍ 
“നിങ്ങള്‍ മനുഷ്യപുര്രന്റെ മാംസം തിന്നാതെയും അവന്റെ രക്തം കുടി 
ക്കാതെയും ഇരുന്നാല്‍ നിങ്ങള്‍ക്കു ഉള്ളില്‍ ജീവന്‍ ഇല്ല' എന്നുള്ള വാക്കു 
കള്‍ വി. കുര്‍ബാനയുടെ അര്‍ത്ഥത്തില്‍ മാത്രമേ മനസ്സിലാക്കാന്‍ കഴിയു. 
“ഞാന്‍ കൊടുപ്പാന്‍ ഇരിക്കുന്ന അപ്പമോ ലോകത്തിന്റെ ജീവനു വേണ്ടി 
ഞാന്‍ കൊടുക്കുന്ന എന്റെ മാംസം ആകുന്നു” (യോഹ. 6:51). ഇതിനു 
തുല്യമായിട്ടാണ്‌ സമാന്തരസുവിശേഷത്തില്‍ “ഇത്‌ നിങ്ങള്‍ക്കായി നല്ക 

പ്പെടുന്ന എന്റെ ശരീരമാകുന്നു” (ലൂക്കോസ്‌ 22:19) എന്നു കാണുന്നത്‌. 


വി. കുര്‍ബാനാനുഭവത്തിന്റെ ഫലങ്ങള്‍: ഇക്കാര്യത്തെപ്പറ്റിയും അവി 
ടുന്ന്‌ സൂചിപ്പിക്കുന്നുണ്ട്‌. പ്രധാനമായും മൂന്നു ഫലങ്ങള്‍ ഉണ്ട്‌. (1) നിത്യ 
ജീവന്‍ (2) ദൈവവുമായുള്ള കൂട്ടായ്മ (3) ഉത്ഥാനം. 


നിതൃജീവന്‍ 


“ഈ അപ്പം തിന്നുന്നവന്‍ എല്ലാം എന്നേക്കും ജീവിക്കും' (6:51). കൂര്‍ 
ബാന വഴിയായി ലഭിക്കുന്ന നിത്ൃജീവനെപ്പറ്റി ആവര്‍ത്തിച്ച്‌ ഈ ഭാഗത്ത്‌ 
പറയുന്നുണ്ട്‌ (വാക്യം 53, 54, 58 കാണുക). ഈ ജീവനെ നിത്യജീവന്‍ 
അല്ലെങ്കില്‍ യേശു മുഖേനയുള്ള ജീവന്‍ എന്നാണ്‌ വിളിക്കുന്നത്‌. 
പിതാവും പുര്തനും ജീവിക്കുന്ന, ജീവനിലുള്ള പങ്കാളിത്തം ആണിത്‌ 
(6:57). 


ഐക്യം 


“എന്റെ മാംസം ഭക്ഷിക്കുകയും, എന്റെ രക്തം കുടിക്കുകയും ചെയ്യു 
ന്നവന്‍ എന്നിലും ഞാന്‍ അവനിലും വസിക്കുന്നു” (6:56). രണ്ടു ആള 
ത്വങ്ങള്‍ തമ്മില്‍ ഇഴുകിച്ചേരുന്നതുപോലെ (1൩/0)ബട്ന ൨ 06ടഠ൦- 
11065) യുണ്ടാകുന്ന ഐക്യമാണ്‌. പിതാവും പുധ്തനും തമ്മിലുള്ള 
പരസ്പര ബന്ധം പുത്രനും ക്രിസ്ത്യാനിയും തമ്മിലുള്ള ജീവിതത്തി 
ലേക്ക്‌ പ്രസരിപ്പിക്കപ്പെടുന്നു. മുന്തിരിത്തണ്ടില്‍ കൊമ്പുകള്‍ വസിക്കു 
ന്നതുപോലെ ക്രിസ്തുവില്‍ വസിക്കുന്ന അനുഭവത്തെപ്പറ്റി യോഹന്നാന്‍ 
വിവരിക്കുന്നുണ്ടല്ലോ (യോഹ. 15:1-10). ക്രിസ്തുവിനോടുള്ള ഐകൃത്തില്‍ 
മാത്രമേ ഒരു വിശ്വാസിക്ക്‌ ഫലം കായ്ക്കുവാന്‍ സാധിക്കൂ. യേശുവും 
വിശ്വാസിയും തമ്മിലുള്ള പരസ്പരസ്്‌നേഹവാസത്തിന്റെ വളര്‍ച്ചയു 
ടെയും പ്രവര്‍ത്തനത്തിന്റെയും സ്ഥായിയായ പ്രഭവസ്ഥാനമാണ്‌ വി. 
കുര്‍ബാന. 


ഉത്ഥാനം 


“എന്റെ മാംസം ഭക്ഷിക്കുകയും എന്റെ രക്തം കുടിക്കുകയും ചെയ്യു 
ന്നവന്‍ നിത്യജീവന്‍ ഉണ്ട്‌. അവസാന ദിവസം ഞാന്‍ അവനെ ഉയിര്‍ 
പ്പിക്കും" (6.54). രണ്ടു കാര്യങ്ങള്‍ ഈ വാകൃത്തില്‍ പറയുന്നു. വി. കുര്‍ 
ബാന അനുഭവിക്കുന്നവന്‍ ഇഹത്തില്‍ നിതൃജീവനുണ്ട്‌; അവസാനത്തില്‍ 
യേശു അവനെ ഉയിര്‍പ്പിക്കുമെന്നും, യുഗാന്ത്യോന്മുഖമായ ഒരു വാഗ്ദാ 
നവും പ്രതീക്ഷയും ഇവിടെ കാണാം. വി. കുര്‍ബാന നമ്മുടെ ഉയിര്‍പ്പിന്റെ 
ഉറപ്പാണ്‌. 

ചോദ്യങ്ങള്‍ 
1. യോഹന്നാന്റെ സുവിശേഷം കുദാശകള്‍ക്ക്‌ കൂടുതലായ പ്രാധാന്യം 
നല്‍കുന്നു - തെളിയിക്കുക. 


2. മാമോദീസായെപ്പറ്റി ഇതില്‍ കാണുന്ന ഭാഗവും പൌലോസിന്റെ ലേഖ 
നങ്ങളില്‍ കാണുന്ന ഭാഗവുമായി പൊരുത്തപ്പെടുത്തി പഠിക്കുക. റോമ. 
6:3-6; ഗലാ. 3:27. കൊലോ. 2:12. 


3. വി. കുര്‍ബാനയെപ്പറ്റിയുള്ള യോഹന്നാന്റെ ഉപദേശം സംഗ്രഹിച്ചു 
പറയുക. 


